

74.

Satya Vrat Shastri
Vyākaraṇācārya
B.A. (Hon.), M.A.

THE
HARSHACHARITA
OF
BÂNABHATTA
WITH
The commentary (Sanketa)
OF
S'ANKARA.

EDITED BY
KÂS'INÂTH PÂNDURANG PARAB.

Fourth Edition.

REVISED BY
SRÎNIVÂS VENKATRÂM TOPPÛR.

PUBLISHED
BY
TUKÂRÂM JÂVAJÎ,
PROPRIETOR OF THE "NIRNAYA-SÂGAR" PRESS,
BOMBAY.

1918.

Price 2 Rupees.

891.2)
B H
(*Registered according to Act XXV of 1867.*)

[**All rights reserved by the Publisher.**]

**Published by Tukaram Javaji, and Printed by Ramchandra Yesu Shedge,
at the 'Nirnaya-sagar' Press, 23, Kolbhat Lane, Bombay.**

॥ श्रीः ॥

महाकविश्रीबाणभट्टकृतं

हर्षचरितम् ।

महाकविचूडामणिशंकरकविरचितया संकेताख्यया

व्याख्यया समेतम् ।



काशीनाथ पाण्डुरङ्ग परब

इत्यनेन संशोधितम् ।

श्रीनिवास वैकट्याम तोपूर

इत्यनेन संस्कृतञ्च ।



चतुर्थे संस्करणम् ।



तच्च

शाके १८३९ वत्सरे

मुम्बय्यां

निर्णयसागरयन्त्रालयाधिपतिना मुद्रयित्वा प्राकाश्यं नीतम् ।

मूल्यं रूप्यकद्वयम् ।

॥ श्री ॥

विष्णु-सहस्रनाम

ॐ नमो भगवते वासुदेवाय

विष्णु-सहस्रनाम-स्तोत्रम्

विष्णु-सहस्रनाम-स्तोत्रम्

विष्णु-सहस्रनाम-स्तोत्रम्

विष्णु-सहस्रनाम-स्तोत्रम्

विष्णु-सहस्रनाम-स्तोत्रम्

विष्णु-सहस्रनाम-स्तोत्रम्

॥ श्रीः ॥

हर्षचरितम् ।

शंकरकृतया संकेताख्यया व्याख्यया समेतम् ।



प्रथम उच्छ्वासः ।

नमस्तुङ्गशिरश्चुम्बित्रचन्द्रचामरचारवे ।

त्रैलोक्यनगरारम्भमूलस्तम्भाय शंभवे ॥ १ ॥

हरकण्ठग्रहानन्दमीलिताक्षीं नमाम्युमाम् ।

कालकूटविषस्पर्शजातमूर्च्छागमामिव ॥ २ ॥

संकेतः ।

श्रुतन्मदाम्बुभरनिर्भरचण्डगण्डशुण्डाग्रशौण्डपरिमण्डितभूरिसृजान् ।

विघ्नानिवानवरतं चलगण्डतालैस्तसारयन्नयति जातघृणो गणेशः ॥

शंकरनामा कश्चिच्छ्रीमत्पुण्याकरात्मजो व्यलिखत् ।

शिष्टोपरोधवशतः संकेतं हर्षचरितस्य ॥

‘सर्वकर्माणि कुर्वीत प्रणिपत्येष्टदेवताम्’ इति शिष्टाचारमनुपालयन् ‘अपारे काव्यसंसारे कविरेव प्रजापतिः । यथास्मै रोचते विश्वं तथेदं परिवर्तते ॥’ इति काव्यलक्षणामपूर्वां सृष्टिं स्थिरां प्रवर्तयन्नेव कविः शिवं बहुधाकियुतमपि नियतशक्त्यात्मकमेव स्तौति—नमस्तुङ्गेत्यादिना । न क्वचित्प्रणतो यो मूर्ध्ना तत्स्पर्शी चन्द्र एव सितवालतुल्यप्रभाप्रसरतया स्वेदादिविनाशाद्विशिष्टस्थानस्थितश्च चामरम् । त्रैलोक्यमेव नानामन्त्रिशोमिलाभगरं तदारम्भे मूलस्तम्भः । नगरारम्भे हि मूलस्तम्भो भवति । तत्र च पट्टवन्धादिवदुत्प्रेक्षणानन्तरमुपगते पृष्ठदेशे चन्द्रतुल्यं श्वेतं चामरं क्रियत इति स्थितिः । केचित्पुनः—त्रैलोक्यनगरस्यारम्भे मूलं मूलकारणं परमाणवस्तेषामुपाश्रयेण मूलकारणत्वात्स्तम्भ इव । ते हि तद्वशात्कार्यमारभन्ते । तस्य निमित्तकारणत्वादित्याहुः । ‘स्वयंभूः शंभुरादित्यः’ इति नामसहस्रे दृष्टत्वादरेः, ‘शंभू ब्रह्मत्रिलोचनौ’ इत्यभिधाकोशदर्शनाच्च ब्रह्मणोऽपि नमस्कारोऽयमित्यन्ये वदन्ति । व्याकुर्वते च हरिपक्षे—त्रैलोक्याक्रमणकाले । यद्वा ‘यस्याभिरास्यं यौर्मूर्ध्ना खं नामिधरणौ मही’ इत्यभिप्रायेण तुङ्गमुच्छ्रितं द्युलक्षणं यच्छिरस्तनुम्वि चन्द्र एव चामरं तेन चारवे । ब्रह्मपक्षे—चन्द्रः स्वर्णं तन्मयं चामरमिव चामरं केशकलापः । हिरण्यकेशो हि ब्रह्मा त्रैलोक्यादीनि सर्वत्र तुल्यमिति ॥ १ ॥

हरेत्यादिना प्रियं प्रति गाढमेवादि सौकुमार्यं चोभयोच्यते । कालकूटविवेति प्रशंसारथः सामान्यपदप्रयोगो सेवमहीधरवृद्धसावित्र । आग्रामः ग्रामः ॥ २ ॥

नमः सर्वविदे तस्मै व्यासाय कविवेधसे ।

चक्रे पुण्यं सरस्वत्या यो वर्षमिव भारतम् ॥ ३ ॥

प्रायः कुकवयो लोके रागाधिष्ठितदृष्टयः ।

कोकिला इव जायन्ते वाचालाः कामकारिणः ॥ ४ ॥

सन्ति श्रान इवासंख्या जातिभाजो गृहे गृहे ।

संप्रत्युत्कृष्टकविलाभिमानेन तादृशमेव कविवरं स्तौति—नमः सर्वेत्यादिना । सर्वा वेदादिका विद्या गीतादिकलाश्च वेत्ति यस्तस्मै । तदुक्तम्—‘नासौ शब्दो न तद्वाच्यं न सा विद्या न सा कला । जायते यत्र काव्याङ्गमहो भारो महाकवेः ॥’ इति कविरेव वेधाः । उक्तं च—‘अपारे काव्यसंसारे कविरेव प्रजापतिः’ । कवीनां वेधाः । कविशब्दोऽत्रोपचारात्कविबुद्धिषु वर्तते । तेन कवियुद्धीनां श्रेष्ठ इत्यर्थः । तथा चाह मुनिः—‘इतिहासोत्तमादस्माज्जायन्ते कविशुद्धयः’ इति । यद्वा व्युत्पत्त्युत्पादनद्वारेण कवय एवभूताः सन्तः क्रियन्ते । मुख्य एव कविशब्दस्यार्थः । यदुक्तम्—‘इदं कविवरैः सर्वैराख्यानमुपजीव्यते’ इति । पुण्यं पावनम् । यदुक्तम्—‘भारताध्ययनात्पुण्यादपि पादमधीयतः । श्रद्धानस्य पूज्यन्ते सर्वपापानि देहिनः ॥’ इति । सरस्वती वाणी तस्या लताया इव पुष्पादिहेतुलाद्वर्षं दृष्टिमिव । वर्षं वा स्थानविशेषः । यतोऽसौ तत्रास्ते । यदुक्तम्—‘यदिहास्ति तदन्यत्र यमेहास्ति न तत्कचित्’ । भरतानधिकृत्य कृतो ग्रन्थो भारतस्तम् । यद्वा भारतं वर्षमिव । भरतः कश्चिद्वाजा तस्य निवासं भारतं वर्षं भूभागैकदेशस्तदिव । उक्तं च—‘स्याद्दृष्ट्वां लोकधान्यंशे वत्सरे वर्षमस्त्रियाम्’ इति । यद्वा भारतवर्षान्तरस्था भावा मनुष्येषु सुखभास्तद्वन्महाभारतस्था सरस्वती । एतदपि सरस्वत्याख्यया नया पुण्यम् ॥ ३ ॥

एवं सर्वज्ञतागुणकथनेन कविप्रशंसां कृत्वा काव्यप्रशंसामाह—प्रायं इत्यादिना । काव्यमेवं नाम खभावसुभगम् । येनेदृशा अपि कवयः प्रायः प्राप्नुय्येण कोकिला इव जायन्ते वल्गुवाचः संपद्यन्ते । किं पुनः संविशिष्टा न जायेरन् । केचित्पुनर्भूयसा कुत्सिता कवयो जायन्त इति कुकविनिन्दैवेयमिति व्याख्यातवन्तः । रागो द्वेषपूर्वकोऽनर्थोमिनिवेशस्तेनाधिष्ठिता दृष्टिर्बुद्धिर्येषाम् । वाचाला असंवद्धप्रलापिनः । कामेन स्वेच्छया, न ललंकारकृद्दर्शितनीत्या, कुर्वन्ति ये ते । कोकिलपक्षे—कुकन्ति गृह्णन्ति चेतांसीति कुकाः । ते च ते वयो मयूरप्रवराः पक्षिणः । रागो लौहित्यम् । दृष्टिश्छुः । वाचा भारत्या आला आ समन्ताल्लान्त्वावर्जयन्ति यतस्तादृशाः सन्तः । कामं व्यसनं कुर्वन्ति तच्छीलाः । कामोद्दीपनविभावतां यान्तीत्यर्थः यद्वा अवाचालाः । अकारप्रत्ययेऽत्र ॥ ४ ॥

सन्तीत्यादि । असंख्या अगणनार्हाः । जातिं स्वरूपवर्णनामात्ररूपां वक्त्रोक्तिर्या भजन्ते । यतोऽस्मको भोतीन्दुयान्ति वासाय पक्षिणः इत्यादिवत् ।

उत्पादका न बहवः कवयः शरमा इव ॥ ५ ॥

अन्यवर्णपरावृत्त्या बन्धचिह्ननिगूहणैः ।

अनाख्यातः सतां मध्ये कविश्चौरो विभाव्यते ॥ ६ ॥

श्लेषप्रायमुदीच्येषु प्रतीच्येष्वर्थमात्रकम् ।

उत्प्रेक्षा दाक्षिणात्येषु गौडेज्वक्षरडम्बरः ॥ ७ ॥

नवोऽर्थो जातिरग्रान्या श्लेषोऽङ्घ्रिः स्फुटो रसः ।

विकटाक्षरबन्धश्च कृत्स्नमेकत्र दुष्करम् ॥ ८ ॥

किं कवेस्तस्य काव्येन सर्ववृत्तान्तगामिनी ।

श्वानोऽप्यसंख्या नास्ति संख्यं सङ्ग्रामो येषां ते । जातिशब्देनात्र श्वजातिसमवेता अमेध्यभक्षणादयो गृहीताः । यद्वा श्वत्वं नाम जातिस्तत्प्रतिपादनं प्रयोजनान्तरशून्यतामावेदयति । उत्पादका नवनिर्माणकारिणः, ऊर्ध्वपादाश्च । शरमा हि प्राणिभेदाः । अष्टपादा एते । श्वजातीया इति केचित् ॥ ५ ॥

अन्येति । कविश्चौरः सहृदयानां मध्येऽनाख्यातः कथितोऽपि न ज्ञायते । न आ समन्तात्ख्यातः, अपि तु किञ्चित्प्रथितो वा । अन्ये पूर्वकविनिबद्धविलक्षणा ये वर्णा अक्षराणि तेषां रचनेन बन्धचिह्नं श्रीलक्ष्मीप्रभृतिरचनालिङ्गम् । अन्ये तु भाषालंकारप्रभृतिबन्धचिह्नमाहुः । अथ च सतां साधूनां मध्ये चौरो लक्ष्यते । कीदृक् । न ना अना कापुरुषः, अख्यातोऽप्रसिद्धः । केन । अन्यः प्राक्तनच्छायाव्यतिरिक्तस्त्रासकृतः पाण्डिमादिर्वर्णो मुखरागविशेषस्तत्परिवर्तनेन । यद्वा श्वत्वे सति द्विजादिवर्णाश्रयेण । स्वजात्युचितस्य स्वभावस्य त्यक्तुमशक्यत्वाद्भावप्रकटनमवश्यमेव भवति । यतो बन्धः शृङ्खलादिकृतो ग्रन्थिस्तच्चिह्नं लगद्वेषणादि ॥ ६ ॥

श्लेषेत्यादि । मात्रकपदेन श्लेषयमकायलंकारशून्यत्वं दर्शयति । अक्षरेत्यादिनार्थविशेषाभावं प्रसादादिगुणगुम्फनाभावं चाख्याति । एतदुक्तं भवति—कचित्कश्चिद्गुणोऽपि भवति । स च भवन्नपि न सहृदयजनावर्जक इति । अमुनैवासिप्रायेण नव इत्यादीनि प्रत्येकं विशेषणपदानि वक्ष्यति ॥ ७ ॥

नच इत्यादि । नव आद्यैः कविभिरनिबद्धः, चमत्कारी च । जातिः स्वभावोक्तिः । अग्राम्येति, न तु 'गतोऽस्तमर्कः' इत्यादिरूपा । सधर्मेषु तन्त्रप्रयोगः श्लेषः । अङ्घ्रिः सम्यगनेकार्थप्रतिपादनक्षमः । स्फुटो दुर्बोधमङ्ग्यादिभिरबुधितो रसः शृङ्गारादिः । विकट उदारतालक्षणबन्धयुक्तः । यत्र सति नृस्यन्तीव पदानि प्रतिभासन्ते ॥ ८ ॥

किमित्यादि । वृत्तानि वर्णमात्रागणसमार्धसमविषमरूपाणि तदन्तगमनं तद्विरचनक्षमत्वम् । भारती वाणी । न व्याप्नोति । अदृष्टमपि दृष्टमिव जगन्नयं प्रतिमानवशाद्बुधुत्पत्तेश्च तथात्वेन प्रकाशयति । यद्वा जगन्नयप्रथिता भवतीति स्फुट एवार्थः । भरतानधिकृत्य प्रथिता भारती कथेव । सापि सर्वे नैवृत्तान्तः तत्पुष्पचरितान्यु

कथेव भारती यस्य न व्याप्नोति जगन्नयम् ॥ ९ ॥

उच्छ्वासान्तेऽप्यलिङ्गास्ते येषां वक्त्रे सरस्वती ।

कथमाख्यायिकाकारा न ते वन्द्याः कवीश्वराः ॥ १० ॥

कवीनामगलद्वर्पो नूनं वासवदत्तया ।

शक्त्येव पाण्डुपुत्राणां गतया कर्णगोचरम् ॥ ११ ॥

पदबन्धोज्ज्वलो हारी कृतवर्णक्रमस्थितिः ।

भट्टारहरिचन्द्रस्य गद्यबन्धो नृपायते ॥ १२ ॥

अविनाशिनमग्राम्यमकरोत्सातवाहनः ।

पाख्यानानि च तान्नामयति बोधयति । तथा सर्वत्र ज्ञेया भवति । तथा च—
'नारदोऽश्रावयद्देवानसितो देवलः पितृन् । गन्धर्वयक्षरक्षांसि श्रावयामास वै
शुकः ॥' इत्युक्तम् ॥ ९ ॥

अधुना स्वगुरुतः स्वप्रभृतिभिः कृतानाख्यायिकादीन्काव्यभेदान्स्तुवन्ननौद्धत्य-
र्थं सर्वत्र नमस्कारमाह—उच्छ्वासान्त इति। उच्छ्वास इवोच्छ्वासो विभ्रान्तिस्था-
नं सर्गादिवत्कथासंविस्तस्यान्तेऽप्यलिङ्गा उच्छ्वासान्तरकरणक्षमाः । अविच्छिन्नप्र-
तिमाना इति यावत् । गुरुत्वाद्वहुवचनम् । 'नाथान्तो ह्यम्बुधेर्वेकम्' इति वक्त्रलक्ष-
णम् । वक्त्रे सरस्वती । वृत्तविशेषयोगिनीत्यर्थः । एतस्मिन्नाख्यायिकाकृद्भिर्भाविवस्तु-
संसूचनाय वाग्विरच्यते । तथा चाह भामहः—'वक्त्रं चापरवक्त्रं च काव्ये काव्या-
र्थैशसिनि' इति । आख्यायिकाः कुर्वन्तीत्याख्यायिकाकाराः । यद्वा आख्यायिके-
वाकारो येषाम् । अथ 'कविं पुराणम्' इति न्यायेन कवयश्च त ईश्वरा हरिहरब्रह्माणः ।
उच्छ्वासन्ति भूतान्यस्मिन्त्युच्छ्वासः कल्पस्तदन्ते संहारेऽपि तेऽस्मिन्नाः कल्पान्त-
रजननोद्योगिनस्तेषां मुखे वागीशी । उक्तं च—'सरस्वतीवाग्वलमुत्तमोऽनिलः'
इत्यादि । आख्यायिकाभिराख्यानैराकारो येषाम् । सर्वस्य हि शास्त्रागमसमधि-
गम्याः, न पुनः प्रत्यक्षलक्ष्याः । ते च वन्द्याः सर्वस्य ॥ १० ॥

कवीनामिति । वासवदत्ता कथा, वासवेन शक्रेण दत्ता च । कर्णः श्रवणं,
रावैयश्च । कवीनां काव्यकर्तृणां, द्रोणादीनां च ॥ ११ ॥

पदेत्यादि । पदानां सुसिद्धानां वन्धः, प्रकृष्टा रचना । रीतिरित्यर्थः । स्व-
मण्डलावष्टम्भश्च । हारी इयः हारयुक्तश्च । अहारीति वा । न कस्यचिदपि यो
हरति । कृता वर्णानामक्षराणां क्रमेण भामहादिप्रदर्शितनीत्या स्थितिरवस्थानं यत्र,
कृतयुगवद्वर्णानां द्विजादीनां क्रमेण मन्वादिस्पृष्टिकारप्रकाशितमार्गेण स्थितिः
पालनं यस्मिन्सतीति च । भट्टारैति पूजावचनम् ॥ १२ ॥

अविनाशिनमित्यादि । अविनाशिनं प्रसिद्धम्, अनश्वरं च । अग्राम्यं वैद-

विशुद्धजातिभिः कोशं रत्नैरिव सुभाषितैः ॥ १३ ॥

कीर्तिः प्रवरसेनस्य प्रयाता कुमुदोज्ज्वला ।

सागरस्य परं पारं कपिसेनेव सेतुना ॥ १४ ॥

सूत्रधारकृतारम्भैर्नाटकैर्वहुभूमिकैः ।

सपताकैर्यशो लेभे भासो देवकुलैरिव ॥ १५ ॥

निर्गतासु न वा कस्य कालिदासस्य सूक्तिषु ।

प्रीतिर्मधुरसान्द्रासु मञ्जरीष्विव जायते ॥ १६ ॥

समुद्दीपितकंदर्पा कृतगौरीप्रसाधना ।

गजश्च । सुभाषितैः सूक्तिभिः, शोभनं च भाषितं प्रभावर्णनं येषां तैः ॥ १३ ॥

कीर्तिरित्यादि । प्रवरसेनः कथितकविः प्रवे भुवे रसो येषां ते प्रवरसा वानरास्तेषामिनः स्वामी । प्रवरा च सेना यस्य स सुग्रीवश्च । कुमुदवत्कैरववत् । यद्वा कुर्मूभिस्तस्या मुत्प्रहर्षस्तयेति, कुमुदेन वानरसेनापतिना च । सेतुः प्राकृतकाव्यग्रन्थः, सेतुश्च ॥ १४ ॥

सूत्रेत्यादि । सूत्रधारः पूर्वरङ्गस्य प्रवक्ता चार्चिक्यः, स्थपतिश्च । भूमिकाः पात्राणि रामायणकार्यावस्थाभूमयः, उपभोगनिमित्तान्युत्पत्तिस्थानानि । पताका अर्थप्रकृतिः । उक्तं च—‘बीजं विन्दुः पताका च प्रकरी कार्यमेव च । अर्थप्रकृतयो ह्येताः पञ्च सर्वप्रयोगगाः ॥’ इति । ‘यद्वृत्तं तु परार्थं स्यात्प्रधानस्योपकारकम् । प्रधानवच्च कल्पेत सा पताकेति कीर्त्यते ॥’ वैजयन्ती च पताका ॥ १५ ॥

निर्गतास्त्विति । निर्गता उच्चारितमात्राः । आस्तां तावदर्यावगतिः, आपात एव गीतध्वनिवत्किमपि श्रोत्रहारिण्यः । यदुक्तम्—‘अपर्यालोचितेऽप्यर्थे वन्धसौन्दर्यसंपदा । गीतवद्बुद्धयाह्लादं तद्विदां विदधाति यत् ॥ तत्काव्यम्’ इत्यादि । तथा निर्गताः सर्वदेशप्रतीताः अन्यत्र निर्गता अभिनवोद्भिन्नाः । न वा कस्येत्यनेनैतदुक्तम् । आसतां तावत्काव्यतत्त्वविदः सहृदया विवेकारः, येऽपि शास्त्राप्रहितबुद्धयो दुर्दुरुहा मत्सरप्रायास्तेषामपि या हृदयमाह्लादयन्ति । तथा चोक्तम्—‘असुणिञ्च परमन्थाण वि हरेइ वाआमणं कइम्माण । आणाणजकुवलअवणमलद्धगन्धाण वि मुहाइ ॥’ इति । मधुराश्च ताः सान्द्राः सरसाः । अन्यत्र मधुना मकरन्देन किञ्चिन्नेन रसेन सान्द्राः सुगन्धयः ॥ १६ ॥

समुदित्यादि । बृहत्कथा कस्य न विस्मयाय । अपि तु सर्वस्यैव गर्वविनाशाय भवतीत्यर्थः । अद्भुतकथावर्णनाद्वाश्चर्याय । समुद्दीपितो वृद्धिं नीतः कंदर्पो यस्याम् । कामजननानां बहुना वृत्तान्तानां वर्णनादुद्बोधितः स्मरो ययेति वा । काव्यसेवया हि शृङ्गाररसः समुद्भवति । तथा चोक्तम्—‘कृतुमाल्यालंकारप्रियजनगान्धर्वकाव्यसेवामिः । उपवनगमनविहारैः शृङ्गाररसः समुद्भवति ॥’ यद्वा समुद्दीपितः प्रकाशितः स्याति नीतः कंदर्पो नरवाहनदत्ता यस्यामिति । स हि

हरलीलेव नो कस्य विस्मयाय बृहत्कथा ॥ १७ ॥

आढ्यराजकृतोत्साहैर्हृदयस्थैः स्मृतैरपि ॥

जिह्वान्तः कृष्यमाणेव न कवित्वे प्रवर्तते ॥ १८ ॥

तथापि नृपतेर्मत्स्याभीतो निर्वहणाकुलः ।

करोम्याख्यायिकाम्भोधौ जिह्वाप्लवनचापलम् ॥ १९ ॥

सुखप्रबोधललिता सुवर्णघटनोज्ज्वलैः ।

शब्दैराख्यायिका भाति शय्येव प्रतिपादकैः ॥ २० ॥

जयति ज्वलत्प्रतापज्वलनप्राकारकृतजगद्रक्षः ।

कामांश इत्यागमः । कृतं गौर्या विद्याभेदस्याराधनं यस्याम् । सा हि नरवाहनद-
तेनेशारूपाराधितेति तत्रोक्तम् । यद्वा गौरीं प्राति पूरयति गौरीप्रः । साधनं परि-
करबन्धो यथाग्रस्तावो यस्याम् । गौरीप्रेरितेन हि हरेण तथा तस्यां परिकरबन्धः
कृतो यथा सातीव पिप्रिये । हरलीलापि समुत्सहर्षां दग्धकामा च । कृतं गौर्याः
प्रसाधनं मण्डनं यस्याम् । क्व कामं प्रति तादृग्द्वेषः, क्व च कान्तां प्रति प्रसाधन-
मिति कृत्वा विस्मयमाश्चर्यम् ॥ १७ ॥

आढ्येति । आढ्यराजः कश्चित्कविः । उत्साहो नृते तालविशेषः । उदीर्य-
माणगीत्याधारभूतपदोपचारात्काव्यमप्युत्साह इति केचित् । यत्र पूर्वं श्लोकेनार्थं
उपक्षिप्यते, पश्चात् एव गद्येन वितन्यते, मध्ये वृत्तनिबन्धश्च भवति, स परिस-
माप्तार्थ उत्साह उच्यत इत्यन्ये । अपिः समुच्चये । यद्वा आढ्यराजहृदयस्था
अप्यन्तर्जिह्वां नाकर्षयन्ति, तत्कथं त एव स्मृता इत्यपिशब्दार्थः ॥ १८ ॥

एवमनौदत्यमुक्त्वाह—तथेत्यादि । तथापीत्यं जानन्नपि जिह्वाप्लवनलक्षणं
चापलं करोमि । यतो नृपतेर्मत्स्याहमभि इतः समन्ताद्युक्तः । निर्वहणे समाप्तावा-
कुलः । जिह्वा चाब्धावकालवातस्तत्र बहन्त्यां कश्चिद्यथाप्लवनरूपं चापलं
करोति । अत्र पक्षे—अभीतोऽत्रस्तः । निर्वहणं पारप्राप्तिः । ‘कृत्वे च’ इति
णलम् ॥ १९ ॥

सुखेत्यादि । सुखेन जायासंमितलेन हृदयाह्लादनपूर्वम्, न तु वेदेतिहासादि-
वत्, यः प्रबोधः प्रकटं बोधनं धर्मादिसाधनव्युत्पत्तिः । उक्तं च—‘कटुकौषधिव-
त्काव्यमविद्याव्याधिमेषजम् । आह्लाद्यमृतवत्काव्यमविवेकगदापहम् ॥’ इति । सुव-
र्णघटना शोभनाक्षररचना । प्रतिपादकैर्विवक्षिताभिधायकैः । शय्यापक्षे—सुखं यः
प्रबोधः स्वापादुत्थानम् । सुवर्णघटना हेमयोजना । प्रतिपादकैः खट्वाया उन्नामकैः ।
तदा पादानां प्रतिच्छन्दाः प्रतिपादकाः पुरुषयज्ञोत्थापिताः पादमुद्रास्तैः । अत्र च
शोभनो वर्णोऽलकादिकृतः ॥ २० ॥

इदानीं यमुदिश्येयमाख्यायिका क्रियते तस्य ‘तथापि नृपतेर्मत्स्या’ इत्यनेन नृप-
तिशब्देन सामान्येन निर्देशं कृत्वा विशेषेणाह—जयतीत्यादि । ज्वलन्दीप्रतया-

सकलप्रणयिमनोरथसिद्धिशीर्षवर्तो हर्षः ॥ २१ ॥

एवमनुश्रूयते—पुरा किल भगवान्स्वलोकमाधितिष्ठन्परमेष्ठी
विकासिनि पद्मविष्टरे समुपविष्टः सुनासीरप्रमुखैर्गीर्वाणैः परि-
वृतो ब्रह्मोद्याः कथाः कुर्वन्नन्याश्च निरवद्या विद्यागोष्ठीर्भाव-
यन्कदाचिदासांचक्रे । तथासीनं च तं त्रिमुवनप्रतीक्ष्यं मनुदक्षचा-
क्षुषप्रभृतयः प्रजापतयः सर्वे च सप्तर्षिपुरःसरा महर्षयः सिवे-
विरे । केचिद्वचः स्तुतिचतुराः समुदचारयन् । केचिदपचिति-
भाञ्जि यजुंष्यपठन् । केचित्प्रशंसासामानि जगुः । अपरे विवृत-

प्रसरन्प्रताप एव ज्वलनस्तं प्राति पूरयति य आकारस्तेन कृता जगति रक्षा येन
सः । सकलानां प्रणयिनां ये मनोरथास्तत्सिद्धौ श्रियां पर्वतो गिरिः । श्रियस्तत्र
कूटीभूता इव स्थिता इति यावत् । यद्वा यथा पर्वतस्थः कश्चिदुरभिभवः, तद्वद्वर्ष-
स्था श्रीरिति । अथ च श्रीपर्वताख्यो गिरिरीदृगेव । तथा च ज्वलत्प्रकृष्टतापो यो
ज्वलनो जठराग्निः स एव निषेधकत्वात्प्राकारः सालस्तेन कृता मुकेर्विघ्नहेतुतया
जगतो भूलोकस्य रक्षा येन सः । अन्यत्रोत्सादनं तथावत् । अन्ये तु—त्रिपुरदाहे
यो विघ्नमकरोद्गणेशस्तदा हरेण ज्वलत्प्रकृष्टतापो ज्वलनप्राकारो निर्मितः । तेन च
तत्र रक्षा विधीयत इत्याहुः । ज्वलत्प्रतापो ज्वलनप्राकारश्च द्वौ मुद्रारूपौ मन्त्रवि-
शेषौ स्तः, ताभ्यां कृतजगद्रक्ष इति केचित् । प्रणयिनः सिद्धिकामाः । हर्षः कथा-
नायकः । इतरत्र हर्षकारितया हर्षः । सर्वत्र च परमार्थतो हर्ष एव जयति ।
तस्यैवामिलषणीयत्वात्स एव काव्येन क्रियत इति ध्वनति ॥ २१ ॥

एवमिति । अनुश्रूयते पारम्पर्येणाकर्ण्यते । किलेत्यत एवागमसूचनाय । भग-
वानिति केवलनिर्देश उल्लुण्ठनपरिहारार्थम् । ब्रह्मलोकमित्युक्ते सत्युत्कर्षदायिन्या-
त्मीयताप्रतिपत्तिर्न स्यादिति खग्रहणं सामिप्रायम् । अधितिष्ठन्बहुमानेन तद्योग-
क्षेमादिकमुद्वहन् । परमे पदे तिष्ठतीति परमेष्ठी । विकासिनीति निरवयोग इति ।
विष्टरमासनम् । सुनासीर इन्द्रः । गिरिः स्तुतिरूपा वणन्ति भजन्तीति गीर्वाणा
देवाः । गीरेव बाणः शरो येषामिति । परिवृतश्चतुर्दिक् वृतः परिवलितः । तस्य
चतुर्मुखत्वात् । ब्रह्म वदन्तीति ब्रह्मोद्याः । 'वदः स्वपि क्यप्च' । ब्रह्मणा वेदेन,
ब्रह्मणि परमात्मनि वा वेदितव्या ब्रह्मोद्याः । उक्तं च—'ब्रह्मोद्या सा कथा यस्या-
मुच्यते ब्रह्म शाश्वतम्' इति । सामान्यविशेषभावेन 'उद्भासिकामासते' इतिवत् ।
ब्रह्मवदनरूपा वा कथास्तासां वक्ष्यमाणगोष्ठ्यभिप्रायेण प्राधान्यात्स्वयंकरणम् ।
निरवद्या दोषरहिताः तथा च वात्स्यायनः—'या गोष्ठी लोकविद्विष्टा या च सै-
रविसर्पिणी । परहिंसात्मिका या च न तामवतरेद्बुधः ॥ लोकचित्तानुवर्तिन्या क्री-
डामात्रैककार्यया । गोष्ठ्या सह चरन्विद्वांल्लोकसिद्धिं नियच्छति ॥' समानविद्या-
वित्तशीलबुद्धिवगसामनुसूतालौकिकप्रेरकप्राप्तनवन्थो गोष्ठी । मन्त्रीक्षयः पूज्यः । सत्य-

क्रतुक्रियातन्त्रात्मन्त्रान्वयाचक्षिरे । विद्याविसंवादकृताश्च तत्र ते-
षामन्योन्यस्य विद्याविवादाः प्रादुरभवन् ।

अथातिरोषणः प्रकृत्या महातपा मुनिरत्रेस्तनयस्तारापतेर्भ्राता
नाम्ना दुर्वासा द्वितीयेन मन्दपालनाम्ना मुनिना सह कलहायमानः
साम गायन्क्रोधान्धो विस्वरमकरोत् । सर्वेषु च शापभयप्रतिपन्नमौ-
नेषु मुनिष्वन्यालापलीलयावधीरयति कमलसंभवे भगवती कुमारी
किञ्चिदुन्मुक्तबालभावे भूषितनवयौवने नवे वयसि वर्तमाना, गृही-
तचामरप्रचलद्भुजलता पितामहमुपवीजयन्ती, निर्भर्त्सनताडनजा-
तरागाभ्यामिव स्वभावारुणाभ्यां पादपल्लवाभ्यां समुद्भासमाना,
शिष्यद्वयेनेव पदक्रममुखरेण नूपुरयुगलेन वाचालितचरणा, मदन-
नगरतोरणस्तम्भविभ्रमं विभ्राणा जङ्घाद्वितयम्, सलीलमुत्ककल-
हंसकुलकलालापप्रलापिनि मेखलादान्नि विन्यस्तवामहस्तकिसलया,
विद्वन्मानसनिवासलभेन गुणकलापेनेवांसावलम्बिना ब्रह्मसूत्रेण प-
वित्रीकृतकाया, माखन्मध्यनायकमनेकमुक्तानुयातमपवर्गमार्गमिव

गुदात्तादित्रैखर्यादिप्राधान्यादुदचारयज्जगुः । अपचितिः पूजा । सामानि जगुरिति
साम्नां गानमेवोचितम् । विद्याविसंवादकृता इति, न तु मात्सर्यादिना । प्रादुरभव-
मित्यनौचित्यशङ्का तत्कर्तृत्वपरिहारः ।

प्रकृत्येति । अन्यथा ब्रह्मसंनिधानेन कथमीदृशाक्षेपः । कथमीदृशोऽवकाश
इत्याह—महातपा इति। मुनिरित्यनेनास्य ज्ञानप्राधान्यात्तुल्यतोद्भासनमतीवाप-
कारः । अत्रेस्तनय इति न केवलं महातपस्त्वेन यावद्व्रितनयत्वेन ब्रह्मलोकप्राप्ति-
रस्य । तत्तत्स्तरापतेरित्यादिना तथाभूतपरमप्रजापतिसंबन्धयोग्यत्वमस्याख्यायते ।
द्वितीयेनेति तत्समत्वमुच्यते । कथं सामगानेऽन्यनवहित इत्याह—क्रोधान्ध
इति । सर्वेभित्यादौ देवी सरस्वती श्रुत्वा जहासेति क्रियाप्रतिपत्तिरस्य मा भूदि-
त्युत्तमप्रकृतित्वादन्येसाधुक्तम् । अन्येन सहालापलीलाकथाक्रीडया। कुमारीति ।
कुमारीत्वेनास्या हास्यादिकं नानुचितमिति दर्शयति । भूषितेत्यनेन दर्शनीयत्वमाह ।
पितामहमिति । सर्वप्राधान्यमनेनोक्तम् । निर्भर्त्सनताडनं तेन तदर्थं वा यत्ताडनं
रोषाद्भूमिहननं तद्वशाच्च जातरागाभ्यामिव पादपल्लवाभ्यामित्यनेनारुणत्वं सौकु-
मार्यं चाह । अतएव गाढताडनेन रक्तत्वमुत्प्रेक्षितम् । ताडितो वायं ताडितस्तु-
रस्यो रागो जातो ययोरिति व्याख्येयम् । पदक्रमं पादन्यासपरिपाटी । अन्यत्र च पदानि
च क्रमश्च तत्पदक्रमम् । चरणौ पादौ चरणाश्च विशिष्टशास्त्रापाठकृता वाचालिताः
श्लोभिता ययेति । उक्ता उत्सुकाः । मेखलादान्नि रक्षणागुणे । मानसं चित्तं, सरोवि-
शेषश्च । गुणा अपि भाखन्दीप्तौ मध्यनायकः पदकं यत्र तत् । अथ च माखतो मध्यं

हारमुद्रहन्ती, वदनप्रविष्टसर्वविद्यालक्तकरसेनेव पाटलेन स्फुरता दशनच्छदेन विराजमाना, संक्रान्तकमलासनकृष्णाजिनप्रतिमां मधुरगीताकर्णनावतीर्णशशिहरिणामिव कपोलस्थलीं दधाना, तिर्यक्सावज्ञमुन्नमितैकभ्रूलता, श्रोत्रमेकं विस्वरश्रवणकलुषितं प्रक्षालयन्तीवापाङ्गनिर्गतेन लोचनाश्रुजलप्रवाहेणेतरश्रवणेन च विकसितसितसिन्धुवारमञ्जरीजुषा हसतेव प्रकटितविधामदा, श्रुतिप्रणयिभिः प्रणवैरिव कर्णावतंसकुसुममधुकरङ्गलैरुपास्यमाना, सूक्ष्मविमलेन प्रज्ञाप्रतानेनेवांशुकेनाच्छादितशरीरा, बाह्यायमिव निर्मलं दिक्षु दशनज्योत्स्नालोकं विकिरन्ती देवी सरस्वती श्रुत्वा जहास ।

दृष्ट्वा च तां तथाहसन्तीं स मुनिः 'आः पापकारिणि, दुर्गृहीतविद्यालवावलेपदुर्विदग्धे, मासुपहससि' इत्युक्त्वा शिरःकम्पशीर्यमाणबन्धविशरारोरुन्मिषत्पिङ्गलिम्बो जटाकलापस्य रोचिषा सिञ्चन्निव रोषदहनद्रवेण दश दिशः, कृतकालसंनिधानामिवान्धकारितललाटपट्टाष्टापदामन्तक्रान्तःपुरमण्डनपत्रभङ्गमकरिकां भ्रु-

तेन नयति सः [यदुक्तम्-'परित्राज्योगयुक्तश्च शरद्वामिमुखे हतः । द्वाविमौ पुरुषौ लोके सूर्यमण्डलभेदिनौ ॥' इति । मुक्ता मौक्तिकानि, मोक्षगामिनश्च । हारं मुक्ताकलापश्च, अपवर्गमपि । हारं हरसंबन्धिनं तत्प्रसादप्राप्यत्वात् । 'अलक्तकरसेनेव पाटलेन' इति वा पाठः । स्फुरतेति रोषात् । भगवतीकपोले शशिहरिणस्यैवावतारः संभाव्यत इति शशिपदम् । अत्र हि कपोले ब्रह्मकृष्णाजिनसंक्रान्तिः तत्र कामदसंभावना सामान्यहरिणस्यावतरणे । कलुषितं प्रक्षालयन्तीवेति । सलिलस्य क्षालनमेव युक्तमिति समुचितेयमुक्तिः । श्रुतिप्रणयिमिरिति । श्रूयते इति श्रुतिर्ध्वनिस्तया प्रणयः प्रसंशातिशयो येषां तैः । यद्वा श्रुती भोत्रे तत्कर्तृकः प्रणयः प्रार्थना मधुरध्वनित्वायेषां तैः कर्णसंबन्धैरिति तु व्याख्याने कर्णावतंसत्वादिना पौनरुक्त्यमपरिहार्यम् । श्रुतिर्वेदोऽपि । सूक्ष्मार्थदर्शितत्वात्सूक्ष्मस्तीक्ष्णः, विमलस्तत्त्वग्राही । अन्यत्र सूक्ष्मं तनु, विमलं शुक्लम् । प्रतानः प्रसारः ।

दृष्ट्वेत्यादौ स मुनिस्तां तथा हसन्तीं दृष्ट्वा शापजलं जग्राहेति संबन्धः । तथेति पादताडनभ्रूक्षेपादिपूर्वम् । स मुनिरिति प्राग्वर्णितस्वरूपः । आः इत्यक्षमायाम् । मामिति योऽहं त्रैलोक्यप्रख्यातरोषणस्त्रमेवेति । समीप एव विशीर्यते तच्छीलो विशरारुरितश्चासुतश्च । अतएवोन्मिषत्पिङ्गलिमारोचिषा दीप्त्या । रोषदहनो ब्रवो रस इय, ब्रवत्वं च यद्यपि विशिष्टस्यैवं तेजसः सुवर्णादि संभवति, तथाप्यत्रोपचारात्सादृश्यम् । कालः कृष्णो गुणो यमश्च । अन्धकारितं संकुचितत्वाददर्शनीयमेव चकितं ललाटपट्टेवाष्टापदम् । यथा प्रतिपदि आष्टौ पदान्तस्येष्टाष्टपदं चतुरस्रफलकम् ।

कुटिमावभ्रन्, अतिलोहितेन चक्षुषामर्षदेवतायै स्वरुधिरोपहारमिव प्रयच्छन्, निर्दयदष्टदशनच्छदमयपलायमानामिव वाचं रुन्ध-
न्दन्तांशुच्छलेन, अंसावसंसिनः शापशासनपट्टस्येव भ्रन्ग्रन्थि-
मन्यथा कृष्णाजिनस्य, स्वेदकणप्रतिबिम्बितैः शापशङ्काशरणागतै-
रिव सुरासुरमुनिभिः प्रतिपन्नसर्वावयवः, कोपकम्पतरलिताङ्गुलिना
करेण प्रसादनलभामक्षरमालामिवाक्षमालामाक्षिप्य कामण्डलवेन
वारिणा समुपस्पृश्य शापजलं जग्राह ।

अत्रान्तरे स्वयंभुवोऽभ्याशे समुपविष्टा देवी मूर्तिमती पीयूषफे-
नपटलपाण्डरं कल्पद्रुमदुकूलवल्कलं वसाना, विसतन्तुमयेनांशुके-
नोन्नतस्तनमध्यवद्धगात्रिकाग्रन्थिः, तपोवलनिर्जितत्रिभुवनजयपता-
कामिरिव तिसृभिर्मस्मपुण्ड्रकराजिभिर्विराजितललाटाजिरा, स्क-
न्धावलम्बिना सुधाफेनधवलेन तपःप्रभावकुण्डलीकृतेन गङ्गास्रोत-
सेव योगपट्टकेण विरचितवैकक्ष्यका, सव्येन ब्रह्मोत्पत्तिपुण्डरीकमु-
कुलमिव स्फटिककमण्डलुं करेण कलयन्ती, दक्षिणमक्षमालाकृतप-
रिक्षेपं कम्बुनिर्मितोर्मिकादन्तुरितं तर्जनतरङ्गिततर्जनीकमुत्क्षिपन्ती

अत एवानेन भूसमुन्नमनमव्यक्तीकृतरेखवत्तया विस्पष्टव्यलीकमेतत् । 'ललाटमुप-
गीयते । भ्रुवोर्मूलसमुत्क्षेपाङ्गुलिं परिचक्षते' । सुब्बशब्दः सुतरां नैरपेक्ष्यसूचनाय
वा चोभयसंबन्धः । अंसावसंसिन इति । संरम्भाच्छासनपट्टः शुक्लत्वाङ्गिपि-
काण्ण्याच्च सितासितवर्णसंवलितमध्यः पर्यन्तशुक्लश्च भवति । अत एव ते विन्दु-
चित्रत्वादुपान्तशुक्लत्वाच्च कृष्णाजिनमुत्प्रेक्षते । यथा शासनपट्टे सति कचिद्गमादा-
वधिकारो भवति, तद्वच्च जनसमूहः प्रार्थनां करोति । सहस्तपादादिके सर्वस्मिन्नङ्गे
गलति । कोपेत्यादौ कम्पग्रहणं रोषः । शरीरं बाधत इति यावत् । संनिवेश-
साधर्म्यादुक्तम्—अक्षरमालामिवेति । सरस्वतीसंबन्धतया चोक्तम्—प्रसा-
दनलभामिति । विक्षिप्यन्ते । यश्च विरुद्धपक्षः प्रसादयति स विक्षिप्यते तिर-
स्क्रियते । कामण्डलवेन मुनिकरकमवेन । समुपस्पृश्याचम्य ।

अत्रान्तर इत्यादौ मूर्तैश्चतुर्भिर्वेदैः सह सावित्री समुत्तस्थामिति संबन्धः । अ-
भ्याशे समीपे । गात्रिकाग्रन्थिर्ग्रन्थिविशेषः स्तम्भिकाकारः स्त्रीणामुत्तरीयस्य स्त-
नोद्देशे भवति । तिलकं पुण्ड्रकं स्कन्धावसौ वायुस्थानानि च स्कन्धाः । फेनैस्तद्वच्च
धवलेन । 'तिर्यग्वक्षसि विक्षिप्तं वैकक्ष्यकमुदाहृतम्' । सव्येन वामेन । पुण्डरीकमु-
कुलं मुकुलितं पद्म । कलयन्ती क्षिपन्ती, धारयन्ती वा । परिक्षेपः परिवर्तनम् । क-
म्बुः शङ्खः । उर्मिका बालिका । अन्तुर इव दन्तुरो व्यासृज्यम् । तर्जनं निर्भर्त्सयन् ।

करम्, 'आः पाप, क्रोधोपहत, दुरात्मन्, अज्ञ, अनात्मज्ञ, ब्रह्म-
बन्धो, मुनिखेटापसद, निराकृत, कथमात्मस्वलितविलक्षः सु-
रासुरमुनिमनुजवृन्दवन्दनीयां त्रिमुवनमातरं भगवतीं सरस्वतीं
क्षमुमभिलषसि' इत्यभिदधाना, रोषविमुक्तवेत्रासनैरोंकारमुखरित-
मुखैरुत्क्षेपदोलायमानजटाभारभरितदिग्भिः परिकरबन्धभ्रमितकृ-
ष्णाजिनाटोपच्छायाश्यामायमानदिवसैरमर्षनिःश्वासदोलाप्रेङ्खोलि-
तब्रह्मलोकैः सोमरसमिव खेदविसरव्याजेन स्रवद्भिरग्निहोत्रपवि-
त्रभस्मस्फेरललाटैः कुशतन्तुचारुचामरचीरचीवरिभिराषाढिभिः प्र-
हरणीकृतकमण्डलुमण्डलैर्मूर्तैश्चतुर्मिर्वेदैः सह वृसीमपहाय सावित्री
समुत्तस्थौ ।

ततो 'मर्षय भगवन्, अभूमिरेषा शापस्य' इत्यनुनाथ्यमानो-
ऽपि विबुधैः, 'उपाध्याय, स्वलितमेकं क्षमस्व' इति वद्धाञ्जलि-
पुटैः प्रसाद्यमानोऽपि स्वशिष्यैः, 'पुत्र, मा कृथास्तपसः प्रत्यूहम्'
इति निवार्यमाणोऽप्यत्रिणा, रोषावेशविवशो दुर्वासाः 'दुर्विनीते,
व्यपनयामि ते विद्याजनितामुन्नतिमिमाम् । अधस्ताद्गच्छ मर्त्य-
लोकम्' इत्युक्त्वा तच्छापोदकं विससर्ज । प्रतिशापदानोद्यतां
सावित्रीम् 'सखि, संहर रोषम् । असंस्कृतमतयोऽपि जात्यैव द्वि-
जन्मानो माननीयाः' इत्यभिदधाना सरस्वत्येव न्यवारयत् ।

तरङ्गिता तर्जिता चलिता । तर्जनी प्रदेशिन्यङ्गुलिकटाङ्गुलिः । क्रोधोपहतेषात्म-
विनाशायैव ते क्रोध इत्युक्तं भवति । ब्रह्मबन्धो निरुद्धप्राज्ञाण । अपसदो नीचः ।
निराकृतोऽस्वाध्यायः । विलक्षो लज्जितः । सुरासुरमनुजाश्च परस्परविरुद्धानुष्ठानाः ।
अत्र पुनरीदृशमपि न विप्रतिपत्तिरिति भावः । अभिलषसीति । इच्छामात्र-
कमपीदं महत्साहसमित्यर्थः । ओंकार एव मुखरितं मुखं येषां तैः । परिकरबन्धः
पर्यङ्कबन्धः । स चोत्थितस्यापि संरम्भभाजो भवति । आटोपो वक्षःप्रदेशे श्यामा-
यमानो रात्रिवाचरदिवसा गैर्हेतुभिरित्यर्थः । अमर्षनिःश्वासैर्दोलावत्प्रेङ्खो-
लितश्चलितो ब्रह्मलोको यैः । कुशतन्तूनां चामरमिव चामरं गुच्छः । कुशतन्तुचा-
मरं दर्शयिष्यलम्, चीरचीवरं वृक्षत्वग्बन्धं ते विद्येते येषां तैः । 'आपाठसंज्ञो
दण्डस्तु पालाशो व्रतचारिणाम्' ।

तत इत्यादौ शापोदकं जग्राहेति विससर्जेति संबन्धः । मर्षय क्षमस्व । अनुना-
थ्यमानः प्रार्थ्यमानः । प्रत्यूहं विघ्नम् । उन्नतिमिति । उच्चदेशस्थश्चाधस्तात्नी-
यत इति समुचितेयमुक्तिः । असंस्कृतमतयः संस्काररहिताः ।

अथ तां तथाशप्तां सरस्वतीं दृष्ट्वा पितामहो भगवान्कमलोत्प-
त्तिलभमृणालसूत्रामिव धवल्यङ्गोपवीतिनीं तनुमुद्वहन्, उद्गच्छद-
च्छाङ्गुलीयमरकतमयूखलताकलापेन त्रिमुवनोपप्लवप्रशमकुशापीड-
धारिणेव दक्षिणेन करेण निवार्य शापकलकलमतिविमलदीर्घैर्भावि-
कृतयुगारम्भसूत्रपातमिव दिक्षु पातयन्, दशनकिरणैः सर-
स्वतीप्रस्थानमङ्गलपटहेनेव पूरयन्नाशाः, स्वरेण सुधीरमुवाच—‘त्र-
हन्, न खलु साधुसेवितोऽयं पन्थाः येनासि प्रवृत्तः । निह-
न्त्येष परस्तात् । उद्दामप्रसृतेन्द्रियाश्चसमुत्थापितं हि रजः कलुष-
यति दृष्टिमनक्षजिताम् । कियद्दूरं वा चक्षुरीक्षते । विशुद्धया हि
धिया पश्यन्ति कृतबुद्धयः सर्वानर्थानसतः सतो वा । निसर्गवि-
रोधिनी चेयं पयःपावकयोरिव धर्मक्रोधयोरेकत्र वृत्तिः । आलो-
कमपहाय कथं तमसि निमज्जसि । क्षमा हि मूलं सर्वतपसाम् ।
परदोषदर्शनदक्षा दृष्टिरिव कुपिता बुद्धिर्न त आत्मरागदोषं
पश्यति । क महातपोभारवैवधिकता । क पुरोभागित्वम् । अतिरो-
षणश्चक्षुष्मानन्ध एव जनः । नहि कोपकलुषिता विमृशति मतिः
कर्तव्यमकर्तव्यं वा । कुपितस्य प्रथममन्धकारीभवति विद्या, ततो
ध्रुक्कुटिः । आदाविन्द्रियाणि रागाः समास्कन्दति, चरमं चक्षुः ।

अथेत्यादौ भगवान्पितामहः सुधीरमुवाचेति संबन्धः । तथेति । तेन प्र-
कारेण । निरपराधां सरस्वतीमित्यर्थः । धवल्यङ्गोपवीतिनीमिति । प्रशंसायां
नित्ययोगे वा मत्वर्थीयः । ‘विसकिसलयच्छेदपाथेयवन्तः’ इतिवत् । अन्यथा कर्म-
धारये कृते मत्वर्थीय एकबुद्ध्यनुमितौ बहुव्रीहौ प्रतिपत्तिर्भवतीति । इतरत्र तु
बुद्धिद्वयमिति लघुत्वात्प्रक्रमस्येत्युक्तम् । उद्गच्छदच्छाङ्गुलीयमरकतस्य मयूखलता
कलापो यस्य तेन करेण । आपीडः समूहः । पातं विन्यासम् । पातयन्कुर्वन् ।
अत्र हि धात्वर्थगतानुष्ठानमात्रवृत्तिः क्रिया । यथा—‘संवस्ते क्षालिते वस्त्रे’ इति ।
पन्था व्यवहारः, मार्गश्च । निहन्ति पातयति । प्रसृतानि गन्तुं प्रयुक्तानि, प्रसृता च
जङ्घा । रजो रागः, धूलिश्च । कलुषयति कार्याकार्यदर्शनासमर्था करोति । दृष्टिं बुद्धिम्,
नेत्रं च । अक्षणीन्द्रियाणि, रथाङ्गं चाक्षः । तेन च रथो लक्ष्यते । कृतबुद्धयः संस्कृ-
तमतयः । असदविद्यमानम् । निसर्गः स्वभावः । आलोको विवेकः, प्रकाशश्च । तमः,
अज्ञानमपि । दोषाः, सव्यमण्डलत्वादीनि च । कुपिता क्रुद्धा, धातुवैषम्यदूषिता
च । आत्मरागदोषमिति । आत्मभूतगुणदर्शनम्, लौहिलक्षणं च विकारम्,
‘बोला भारस्य धीमाद्भजेनैवधिकः स्पृष्टः । दार्विकप्राद्विहृदयः पुरोभागा निगद्यते’

आरम्भे तपो गच्छति, पश्चात्स्वेदसलिलम् । पूर्वमयशः स्फुरति,
 अनन्तरमधरः । कथं लोकविनाशाय ते विषपादपस्येव जटावलक-
 लानि जातानि । अनुचिता खल्वस्य मुनिवेषस्य हारयष्टिरिव
 वृत्तमुक्ता चित्तवृत्तिः । शैल्लष इव वृथा वहसि कृत्रिममुपशम-
 शून्येन चेतसा ताम्रसाकल्पम् । अल्पमपि न ते पश्यामि कुशल-
 जातम् । अनेनातिलघिन्नाद्याप्युपर्येव प्लवसे ज्ञानोदन्वतः । न ख-
 ल्वनेऽमूकाः एडा जडा वा सर्व एते महर्षयः । रोषदोषनिषद्ये
 स्वहृदये निग्राह्ये किमर्थमसि निगृहीतवाननागसं सरस्वतीम् ।
 एतानि तान्यात्मप्रमादस्खलितवैलक्ष्याणि, यैर्याप्यतां यात्यविदग्धो
 जनः' इत्युक्त्वा पुनराह—'वत्से सरस्वति, विषादं मा गाः ।
 एषा त्वामनुयास्यति सावित्री । विनोदयिष्यति चास्मद्विरहदुःखि-
 ताम् । आत्मजमुखकमलावलोकनावधिश्च ते शापोऽयं भविष्यति'
 इति । एतावदभिधाय विसर्जितसुरासुरमुनिमनुजमण्डलः ससंभ्र-
 मोपगतनारदस्कन्धविन्यस्तहस्तः समुचिताह्निककरणायोदतिष्ठत् ।
 सरस्वत्यपि शप्ता किञ्चिदधोमुखी धवलकृष्णशारां कृष्णाजिनले-
 खामिव दृष्टिमुरसि पातयन्ती सुरभिनिःश्वासपरिमललभैर्मूर्तेः शा-
 पाक्षरैरिव षट्चरणचक्रैराकृष्यमाणा शापशोकशिथिलितहस्ताधो-
 मुखीभूतेनोपदिश्यमानमर्त्यलोकावतरणमार्गेण नखमयूखजालकेन

रागोऽभूतगुणादिनन्दनम्, रक्तता च । जटाः शिखाः, मूलानि वल्कलानि मुनि-
 वस्त्राणि, त्वचश्च । वृत्तमुक्ता शीलेन त्यक्ता, परिवर्तुलमौक्तिका च । 'जायोपजीवी
 हि जनः शैल्लषः कथितो बुधैः' । आकल्पो वेषः । जातं प्रकारः । अतिलघिमानु-
 पादेयता तुच्छतमम् । उपर्येवेत्यन्तःप्रवेशाभावात् । लघुबजलोपरि प्लवते । 'क-
 थिता अनेऽमूकाः श्रोतुं वक्तुं च खलु न ये शक्ताः । एडास्तु श्रुतिहीना जडास्तु मूर्खा
 बुधैः प्रोक्ताः' ॥ रोष एव दोषस्तस्य निषद्या नियमेनावस्थितिर्यत्र तस्मिन्स्वह-
 दये ते । यद्वा रोषदोषस्य निषद्या आपणत्वं तस्यामन्त्रणम् हे रोषदोषनिषद्ये
 इति व्याख्येयम् । निगृहीतवान्प्राप्तवान् । 'आगः पापापराधयोः' । वैलक्ष्यं ल-
 ब्धितम् । याप्यो गर्ह्यः । पुनराहेति । अविधान्तेऽप्युक्तिकमे पुनरित्युपादानं
 वाच्यतापरिहाराय । वत्से इति प्रसादाविष्करणार्थम् । एषेति । या तवैव
 ज्ञिग्धा । विनोदयिष्यति मुखयिष्यति । सरस्वतीत्यादौ सरस्वत्यपि शप्ता गृहमगा-
 दिति संवन्धः । शारशवलां धवलकृष्णामिलेव वक्ष्ये शारग्रहणं संवलितवर्ण-
 द्रव्यप्रतीत्यर्थम् । अधोमुखीभूतेनेति । योऽधिकरणवशादनिष्टमुपदिशति

नूपुरव्याहाराद्वैर्भवनकलहंसकुलैर्ब्रह्मलोकनिवासिहृदयैरिवानुगम्य-
माना समं सावित्र्या गृहमगात् ।

अत्रान्तरे सरस्वत्यवतरणवार्तामिव कथयितुं मध्यमं लोकमव-
ततारांशुमाली । क्रमेण च मन्दायमाने मुकुलितविसिनीविसर-
व्यसनविषण्णसरसि वासरे, मधुमदमुदितकामिनीकोपकुटिलक-
टाक्षक्षिप्यमाण इव क्षेपीयः क्षितिधरशिखरमवतरति तरुणतर-
कपिलपनलोहिते लोकैकचक्षुषि भगवति, प्रक्षुतमुखमाहेयीयू-
थक्षरत्क्षीरधाराधवलितेष्वासन्नचन्द्रोदयोद्दामक्षीरोदलहरीक्षालिते-
ष्विव दिव्याश्रमोपशल्येष्वपराङ्मुखाचारचलिते, चामरिणि चामीकर-
तटताडनरणितरदने रदति सुरस्रवन्तीरोधांसि खैरमैरावते, प्रसू-
तानेकविद्याधराभिसारिकासहस्रचरणालक्तकरसानुलिप्त इव प्रक-
टयति च तारापथे पाटलताम्, तारापथप्रस्थितसिद्धदत्तदिनकरा-
स्तमयार्घ्यावर्जिते रञ्जितककुभि, कुसुम्भमासि स्रवति पिनाकिप्र-
णतिमुदितसंध्यास्वेदसलिल इव रक्तचन्दनद्रवे, वन्दारुमुनिवृन्दा-
रकवृन्दवध्यमानसंध्याखलिवने, ब्रह्मोत्पत्तिकमलसेवागतसकलक-
मलाकर इव राजति ब्रह्मलोके, समुचारितचृतीयसवनब्रह्मणि ब्र-
ह्मणि, ज्वलितवैतानज्वलनज्वालाजटालाजिरेष्वारब्धधर्मसाधनशि-
विरनीराजनेष्विव सप्तर्षिमन्दिरेष्वधमर्षणमुषितकिल्बिषविषगदो-

स लज्जादिनावश्यमधोमुखी भवति । जालकं समूहः । व्याहार उक्तिः ।

मध्यमं लोकं भूमिम् । अंशुमाली रविः । क्रमेणैसादावस्मिन्सति सावित्री सरस्वती-
मवादीदिति संवन्धः । विसरशब्द औणादिकः षण्डपर्यायः । मुदिताः संजातमन्म-
थाः । कामिन्यः शृङ्गारिण्यः । संभोगान्तरायकारी कथमयमथापि नास्त्रमेतीत्यतः
कोपः । क्षिप्यमाणश्चातिलरितं पतति । क्षेपीयस्तूर्णतरम् । लपनं वदनम् । लोकैत्यादि-
ना संभोगविघ्नकारित्वमेव प्रकाश्यते । माहेयी गौः । उद्दामः प्रवृद्धिं गतः । उपशल्यं
समीपम् । चामीकरं सुवर्णम् । रदना दन्ताः । रदति विलिखति । सुरस्रवन्ती गङ्गा ।
रोधस्तटम् । खैरं त्वेच्छम् । 'या दूतिका गमनकालमपाहरन्ती सोढुं सरज्वर-
भरार्तिपिपासितेव । निर्याति बल्लभजनाधरपानलोभात्सा कथ्यते कविवरैरभिसा-
रिकेति ॥' तारापथो नमः । आवर्जिते प्रकीर्णे । ककुभो दिशः । कुसुम्भं पद्म-
कम् । रक्तचन्दनद्रवे स्रवति सतीति योजना । वन्दारु वन्दनशीलम् । वृन्दा-
रकशब्दः प्रशंसायाम् । सवनं प्रातर्मध्याहे सायं च सोमयागैकदेशः ज्ञानसि-
त्सन्धे । ब्रह्म वेदः । वैतानो यज्ञभवः । जटालानि व्याप्तानि । अजिराण्यज्ञानानि ।
आरब्धे धर्मसाधने शिविरे पुण्योपकरस्कन्धावारे नीराजनाख्यं शान्तिकर्म येषु ।
धर्मोपकरणविषये मा दोषाः प्रादुरभवन्ति । धर्मन सर्वपापानां जप्य त्रिष्वध-

ल्लाघलघुपु यतिपु संध्योपासनासीनतपस्विपङ्क्तिपूतपुलिने प्लवमान-
नलिनयोनिनानहंसहासदन्तुरितोर्मिणि मन्दाकिनीजले, जलदेव-
तातपत्रे पत्ररथकुलकलत्रान्तःपुरसौधे, निजमधुमधुरामोदिनि कृत-
मधुपमुदि मुमुदिषमाणे कुमुदवने, दिवसावसानताम्यत्तामरसम-
धुरमधुसपीतिग्रीते सुषुप्सति मृदुमृणालकाण्डकण्डूयनकुण्डलितकं-
धरे धुतपक्षराजिवीजितराजीवसरसि राजहंसयूथे, तटलताकुसु-
मधूलिधूसरितसरिति सिद्धपुरपुरंध्रिधम्मिल्लमल्लिकागन्धग्राहिणि सा-
यंतने तनीयसि निशानिःश्वासनिमे नभस्वति, संकोचोदञ्चदुष्-
केसरकोटिसंकटकुशेशयकोशकोटरकुटीशायिनि षट्चरणचक्रे, नृ-
त्तोद्धूतधूर्जटिजटाटवीकुटजकुब्जलनिकरनिमे नभस्थलं स्तवकयति
तारागणे, संध्यानुबन्धताम्रे परिणमत्तालफलत्वक्त्विषि कालमेघमे-
दुरे, मेदिनीं मीलयति नववयसि तमसि तरुणतरतिमिरपटलपा-
टनपटीयसि समुन्मिषति यामिनीकामिनीकर्णपूरचम्पककलिकाक-
दम्बके प्रदीपप्रकरे, प्रतनुतुहिनकिरणकिरणलावण्यालोकपाण्डुन्या-
श्याननीलनीरमुक्तकालिन्दीकूलबालपुलिनायमाने शातक्रतवे, क्र-

मर्षणम् । गदो रोगः । उल्लाषं स्वस्थताकरम् । यतयश्चतुर्थाश्रमिणः । सद्यो
जलल्यक्तं तटं पुलिनम् । नलिनयोनिर्गङ्गा । हंसानां हासः शौक्ल्यं हंसा एव वा
शुक्लतया हासः । दन्तुरा एव दन्तुरिताः । ये च सहासास्ते लक्ष्यमाणदन्तद्वया
दन्तुरा इव दृश्यन्ते । आतपत्रं छत्रम् । पत्ररथाः पक्षिणः । कलत्रं दाराः । मधु
मकरन्दः, मधं च । मधुपा भ्रमराः, मद्यपाश्च । मुमुदिषमाणे विचकिसिषति । अ-
न्यत्रः मोदितुमिच्छति । प्रारिप्स्यमानगीतादिगोष्ठीबन्ध इति यावत् । 'मद्याः क्रो-
शन्ति' इतिवत् । ताम्यदिति । ताम्यन्ति, न तु तान्तानि, प्रदोषस्य न तावत्प्र-
वृत्तत्वात् । मधु, मद्यमपि । सपीतिस्तु सहपानम् । अनेन तु प्रेमातिशय आवेद्यते ।
सुषुप्सति निद्रासति । मृद्विति । कण्डूयनं विक्रियाविशेषम् । कुण्डलिता च-
क्रीकृता । राजीवं पद्मम् । राजहंसा इत्यत्रैकशेषः । तटशब्दः प्रत्यासत्त्युपलक्ष-
णार्थः । पुरंध्रिस्तममहिला । धम्मिल्लाः संयताः कचाः । मल्लिका भूपदी । एषा
च सायमेवोन्मिषति । सायंतने दिनान्तमवे । कोशः कुब्जलम् । कोटरमभ्यन्तरम् ।
कुटी गेहम् । शयनमत्र विधमणम्, न तु स्नापः । पौनरुक्त्यापत्तेः अटवीति
विवक्षितम् । तत्रैवाकृत्रिमकुसुमसंबन्धात् । कुटजं गिरिमल्लिका । कुब्जलं कलिका ।
निकरः समूहः । अनुबन्धः संस्कारः । परिणमज्वरठीभवत् । तालस्तृणराजः । मे-
दुरं घनम् । मीलयति स्थगयति । नववयसि प्रत्यग्रे । चम्पको हेमपुष्पकः । आ-
श्यानमीषच्छुष्कम् । नीरं जलम् । कालिन्दी यमुना । नीलिमाभिप्रायेणैतत्पदम् ।
यस्तदभागा वारिणा ल्यक्तस्तपुलिनम् । कूलं ततोऽन्यत् । कथयति तनुकृतिम् ।

इह पुंसे सृणि प्रयोगो दुःश्रोतस्त्वौ सृणिः स्त्रियादिप्रत्यये विरुद्धे ।

शयति तिमिरमाशामुखे खमुचि मेचकितविकचिलकुवलयसरसि
शशधरकरनिकरकचग्रहाविले विलीयमाने मानिनीमनसीव शर्व-
रीशबरीचिकुरचये चाषपक्षत्विषि तमस्युदिते, भगवत्सुदयगिरि-
शिखरकटककुहरहरिखरनखरनिवहहेतिनिहतनिजहरिणगलितरुधि-
रनिचयनिचितमिव लोहितं वपुरुदयरागधरमधरमिव विभाव-
रीवध्वा धारयति श्वेतमानौ, अचलद्युतचन्द्रकान्तजलधाराधौत
इव ध्वस्ते ध्वान्ते, गोलोकगलितदुग्धविसरवाहिनि दन्तमयमकर-
मुखमहाप्रणाल इवापूरयितुं प्रवृत्ते पयोधिमिन्दुमण्डले, स्पष्टे प्र-
दोषसमये सावित्री शून्यहृदयामिव किमपि ध्यायन्तीं साक्षां
सरस्वतीमवादीत्—‘सखि, त्रिमुवनोपदेशदानदक्षायाम् पुरो
जिह्वा जिह्वेति मे जल्पन्ती । जानास्येव यादृश्यो विसंस्थुला गु-
णवत्यपि जने दुर्जनवन्निर्दाक्षिण्याः क्षणभङ्गिन्यो दुरतिक्रमणीया
न रमणीया दैवस्य वामा वृत्तयः । निष्कारणा च निकारकणि-
कापि कलुषयति मनस्विनोऽपि मानसमसदृशजनादापतन्ती ।
अनवरतनयनजलसिच्यमानाश्च तरुरिव विपल्लवोऽपि सहस्रधा
प्ररोहति । अतिसुकुमारं च जनं संतापपरमाणवो मालतीकुसुम-
मिव म्लानिमानयन्ति । महतां चोपरि निपतन्नपुरपि सृणिरिव
करिणां क्लेशः कदर्थनायालम् । सहजस्नेहपाशग्रन्थिबन्धनाश्च वा-

खमुचि लज्जाकाशे । भूभागमवलम्बमान इत्यर्थः । मेचकितं निर्विभागतां नीतम् ।
शशधरकरैः स्त्रीकारेण करम्बितेऽत एव क्षयं गच्छति । अन्यत्र चन्द्ररश्मीनां
धारणेन सेवनेन किंकर्तव्यतामूढ एवमधिगलत्यार्द्रतां भजमाने । केशपाशपक्षे
तु विसंसमाने । चाषः किक्वीदिविः पक्षी । हरिः सिंहः । नखरा नखाः । हेति-
रायुधम् । विभावरी रात्रिः । श्वेतमानुष्यन्त्रः । अचलोऽर्थादुदयाचलः, गोलोको
रश्मिसमूहो वा मकरमुखमिव मुखमग्रमस्येति समासः । विसंस्थुला निर्मर्यादाः ।
दुर्जनवन्निर्दाक्षिण्याः क्रूराः । क्षणभङ्गिन्य इत्याश्वासनगर्भेयमुक्तिः । वामाश्च
स्त्रिय ईदृश्य एव । निकारः परिभवः । कणिका क्लेशः, शर्करिका च । कलुषयति
दूषयति । कालुष्यं नयति च । मानसं चेतः, सरस्व । अनवरतमश्रुणा सिच्यमानः ।
अनवरतं घटसारणीप्रणालादिना नयनं प्रापणं यस्य तादृशा जलेनोक्ष्यमाणश्च ।
विपल्लव आपक्लेशः, विगतपल्लवश्च । प्ररोहति स्थिरीभवति । तरुपक्षे प्ररोहा वि-
द्यन्ते यस्य स प्ररोहः, स इवाचरति प्ररोहतीति व्याख्या । संतापः खेदः, ऊष्मा च ।
मालतीकुसुमं सुमनःपुष्पमतिसुकुमारम् । महान्त उत्तमाः प्राचीयांसश्च । स-
ृणिरकुशः । मातरोऽपि जन्ममूलयः । दाक्षिण विषमः, काष्ठस्य च । क्रकचः कर-

न्धवभूता दुस्त्यजा जन्मभूमयः । दारयति दारुणः क्रकचपात
इव हृदयं संस्तुतजनविरहः । सा नार्हस्येवं भवितुम् । अभूमिः
खल्वसि दुःखक्ष्वेडाङ्कुरप्रसवानाम् । अपि च पुराकृते कर्मणि
बलवति शुभेऽशुभे वा फलकृति तिष्ठत्यधिष्ठातरि प्रष्टे पृष्ठतश्च
कोऽवसरो विदुषि, शुचाम् । इदं च ते त्रिभुवनमङ्गलैककमलम-
मङ्गलभूताः कथमिव मुखमपवित्रयन्त्यश्रुविन्दवः । तदलम् । अधुना
कथय कतमं भुवो भागमलंकर्तुमिच्छसि । कस्मिन्नवतितीर्षति ते
पुण्यभाजि प्रदेशे हृदयम् । कानि वा तीर्थान्यनुगृहीतुमभिलषसि ।
केषु वा धन्येषु तपोवनधामसु तपस्यन्ती स्थातुमिच्छसि । सज्जो-
ऽयमुपचरणचतुरः सहपांसुकीडापरिचयपेशलः प्रेयान्सखीजनः
क्षितितलावतरणाय । अनन्यशरणा चाद्यैव प्रभृति प्रतिपद्यस्व मनसा
वाचा क्रियया च सर्वविद्याविधातारं दातारं च श्वःश्रेयसस्य चर-
णरजःपवित्रितत्रिदशासुरं सुधासूतिकलिकाकल्पितकर्णावतंसं देव-
देवं त्रिभुवनगुरुं त्र्यम्बकम् । अल्पीयसैव कालेन स ते शापशो-
कविरतिं वितरिष्यति' इति ।

एवमुक्ता मुक्तमुक्ताफलधवललोचनजललवा सरस्वती प्रत्यवा-
दीत्—'प्रियसखि, त्वया सह विचरन्त्या न मे कांचिदपि पी-
डामुत्पादयिष्यति ब्रह्मलोकविरहः शापशोको वा । केवलं कमला-
सनसेवासुखमार्द्रयति मे हृदयम् । अपि च त्वमेव वेत्सि मे भुवि
धर्मधामानि समाधिसाधनानि योगयोग्यानि च स्थानानि स्थातुम्,
इत्येवमभिधाय विरराम । रणरणकोपनीतप्रजागरा चानिमीलित-
लोचनैव तां निशामनयत् ।

पत्रम्, हृदयं चित्तम्, मध्यं च । संस्तुतः परिचितः । सेति । सर्वनामपदं जा-
नासीत्यादि पूर्वोक्तार्थगर्भीकारेण । अभूमिरस्थानम्, अक्षेत्रं च । क्ष्वेडो विषम् ।
शुभेऽशुभे चेत्यादि । सप्रतिपक्षा लोकोक्तिरियम् । 'अव्युत्पन्नमतिः कृतेन न
सता नैवासताप्याकुलः', 'गतासूनगतासूंश्च नानुशोचन्ति पण्डिताः' इत्यादिवत् ।
अधिष्ठातरि स्वामिनि । प्रष्टेऽप्रगामिनि । अपवित्रतां नयन्ति, न तु शोभां त्या-
जयन्ति । धामसु स्थानेषु । तपस्यन्ती तपश्चरन्ती । सज्जः प्रगुणः । आज्ञाकार्य-
यमिति दृष्टस्वरूपः । निःसामान्यविक्षम्भभाजनतामभिव्यनक्ति सखीजनशब्दः ।
श्वःश्रेयसस्य कल्याणस्य दातारम् । सुधासूतिश्चन्द्रः । कलिका तरिका । शापविर-
तिर्ब्रह्मणैवोक्ता । अतस्तत्र किमन्यापेक्षयेत्याशङ्क्याह—अल्पीयसैव कालेनेति ।

अपरेद्युरदिते भगवति त्रिमुवनशेखरे खणखणायमानस्खल-
त्खलीनक्षतनिजतुरगमुखक्षितेन क्षतजेनेव पाटलितवपुष्युदयाचल-
चूडामणौ जरत्कुक्वाकुचूडारुणारुणपुरःसरे विरोचने नातिदूरवर्ती
विविच्य पितामहविमानहंसकुलपालः पर्यटन्नपरवक्त्रमुच्चैरगायत्—
'तरलयसि दृशं किमुत्सुकामकलुषमानसवासलालिते ।

अवतर कलहंसि वापिकां पुनरपि यास्यसि पङ्कजालयम्' ॥२१॥
तच्छ्रुत्वा सरस्वती पुनरचिन्तयत्—'अहमिवानेन पर्यनुयुक्ता ।
भवतु । मानयामि मुनेर्वचनम्' इत्युक्त्वोत्थाय कृतमहीतलाव-
तरणसंकल्पा परित्यज्य वियोगविह्वलं स्वपरिजनं ज्ञातिवर्गमवग-
णय्यावगणा त्रिः प्रदक्षिणीकृत्य चतुर्मुखं कथमप्यनुनयनिवर्तिता-
नुयायिप्रतिव्राता ब्रह्मलोकतः सावित्रीद्वितीया निर्जगाम ।

ततः क्रमेण ध्रुवप्रवृत्तां धर्मधेनुमिवाधोधावमानधवलपयोधराम्,

योगे हि तदुक्तम्—'आदौ समाधिमासीत् पश्चाद्योगमुपाचरेत्' इति । रणरणको
दुःखमरतिकृतम् ।

अपरेद्युरपरस्मिन्नहनि । एते च कालाः संख्यादयो व्यवहारा इहत्या
ब्रह्मलोक उपचरिताः । शेखर इव शेखरो मुण्डमालकः । खलीनं कविका ।
क्षतजं रक्तम् । कुक्वाकुः कुकुटः । चूडा मांसमयी शेखरिका । विविच्य
विचार्य । विमानपालः स्वप्रस्तावे हंसी यदाह तेन सरस्वती पर्यनुयोजितेवामूत ।
अपरवक्त्राख्यं वृत्तमाख्यायिकासु प्रयोज्यम् । तथा चाह भामहः—'वक्त्रं चाप-
रवक्त्रं च काव्ये काव्यार्थसंक्षिप्ति' इति । तरलयसीत्यादि । अकलुषं मानसं
यस्य स निर्मलचेता ब्रह्मा, मानसाख्यं च सरः । लालिता शीलिता । वापिका
पुष्करिणी उप्यन्तेऽस्यां तानि कर्माणीति वापिका मर्त्यभूमिरपि । पङ्कजमा-
लयो यस्य स ब्रह्मा, सरस्वती । पर्यनुयुक्ता उपपत्त्या बोधिता । अवगणा केवला
सावित्रीव्यतिरेकेण नान्यपरिवारा । कथमपीति । न मृत्वादिवत् । प्रतिव्रा-
तस्तपस्त्रिसमूहः ।

तत इत्यादावीदृशं मन्दाकिनीमनुसरन्ती सरस्वती मर्त्यलोकमवततारेति संब-
न्धः । ध्रुवं नित्यं वियत् । तस्मात्प्रवृत्ताम् । ध्रुवस्तारकविशेषो ध्रुवाभिल्यस्थानाद्वा
विष्णोर्वा ध्रुवावूरु पश्चाद्भागौ सक्थिनी ध्रुवे वा तयोः प्रकर्षेण वृत्तां परिवर्तुलां वा ।
अथ इति पदेन धावनक्रियासहत्वाज्जलस्य ग्रहणं सूच्यते । अत एव धवलाः शुक्लाः
पयोधरा मेधा यस्यास्ताम् । इतरत्राधोधावमानाः पयःपूर्णत्वाच्च मानाः क्षीरसूते-
श्च धवलाः स्तना यस्याः । अधोधावमानं वेगेन प्रसरद्भवत् पयो धारयति या ताम्,
अधोधावमानो धवलो यः पयोधो वत्सस्तं राति ददाति या ताम्, धवलो वृष-
स्तस्यै पयो धारयति या सा वेलादिकाः कुर्व्याख्या एव । उच्यते । अन्ध-

उद्धुरध्वनिमन्धकमथनमौलिमालतीमालिकाम्, आलीयमानवाल-
खिल्यरोधसमरुन्धतीधौततारवत्वचम्, त्वङ्गचुङ्गतरङ्गतरत्तरलतर-
तारतारकाम्, तापसवितीर्णतरलतिलोदकपुलकितपुलिनाम्, आप्ल-
वनपूतपितामहपातितपितृपिण्डपाण्डुरितपाराम्, पर्यन्तसुप्तसप्तर्षि-
कुशशयनसूचितसूर्यग्रहसूतकोपवासाम्, आचमनशुचिशचीपतिमु-
च्यमानार्चनकुसुमनिकरशाराम्, शिवपुरापतितनिर्माल्यमन्दारदाम
कामनादरदारितमन्दरदरीदृषदम्, अनेकनाकनायकनिकायकामि-
नीकुचकलशविलुलितविग्रहाम्, ग्राहप्रावग्रामस्खलनमुखरितस्रोतसं,
सुषुम्णास्रुतशशिसुधाशीकरस्तवकतारकिततीराम्, धिषणाभिकार्य-
धूमधूसरितसैकतां, सिद्धविरचितवालुकालिङ्गलङ्घनत्रासविद्रुतवि-
द्याधराम्, निर्मोकमुक्तिमिव गगनोरगस्य, लीलाललाटिकामिव त्रि-
विष्टपविटस्य, विक्रयवीथीमिव पुण्यपण्यस्य, दत्तार्गलामिव नर-
कनगरद्वारस्य, अंशुकोष्णीषपट्टिकामिव सुमेरुनृपस्य, दुगूलकदलि-
कामिव कैलासकुञ्जरस्य, पद्धतिमिवापवर्गस्य, नेमिमिव कृतयुगस्य,
सप्तसागरराजमहिषीं मन्दाकिनीमनुसरन्ती मर्त्यलोकमवततार ।
अपश्यन्नाम्बरतलस्थितैव हारमिव वरुणस्य, अमृतनिर्झरमिव चन्द्रा-
चलस्य, शशिमणिनिष्यन्दमिव विन्ध्यस्य, कर्पूरद्रुमद्रवप्रवाहमिव
दण्डकारण्यस्य, लावण्यरसप्रस्रवणमिव दिशाम्, स्फाटिकशिलाप-
ट्टशयनमिवाम्बरश्रियाः, स्वच्छशिशिरसुरसवारिपूर्णं भगवतः पि-
तामहस्यापत्यं हिरण्यवाहनामानं महानदम्, यं जनाः शोण इति कथ-

कमथनः शिवः । आलीयमानाः छिप्यन्तः । बालखिल्या मुनिमेदाः । रोधस्तटम् ।
लङ्गचरत् । आप्लवनं ज्ञानम् । पितरो देवविशेषाः, आज्यपाः, सोमपाः, बर्हिष-
धश्च । आचमनेत्यादिना पितामहवन्न ज्ञानादिनिष्ठात्वमस्योच्यते । अत एव शची-
पदेन संभोगासक्तत्वमिव पोषितम् । निकायः समूहः । सुषुम्णाख्योऽमृतमयो र-
विरश्मिः । धिषणो बृहस्पतिः । सिद्धकृतत्वेन लिङ्गेषु भगवत्संनिधानमावेद्यते ।
निर्मोकः सर्पकबुकः । विसंसतया शुक्रत्वेन लहरिकावलीत्वेन च निर्मोकमुक्तिमि-
वेत्युत्प्रेक्षा । गगनमिवोरगः कृष्णतया । ललाटिका ललाटालंकारः । विटो भुजङ्गः ।
उष्णीषं शिरोवेष्टनं दिक्षु प्रसिद्धम् । दुगूलशब्दो दुकूलसमानार्थः । पद्धतिमार्गः । अ-
पवर्गो मोक्षः । कृतयुगस्य रचितयुगकाष्ठस्य रथस्येत्यर्थः । यथा नेमिवशात्रथग्रहणं
तथा तद्वशात्कृताख्यस्य युगस्य । सप्तसागरराजः क्षीरसमुद्रः । चन्द्राख्यः पर्वत इति
केचित् । शशिमणिश्चन्द्रकान्तः । पितामहस्येति । तद्भक्त्या तदाश्रयणम् । सिकता
विद्यन्ते यस्य स सिकतिलः । मन्त्रशब्देन सशब्दलम् । वेणीपदेन च तन्नीलमिवेश-

यन्ति । दृष्ट्वा च तं रामणीयकहृतहृदया तस्यैव तीरे वासमरचयत् ।
 उवाच च सावित्रीम्—‘सखि, मधुरमयूरविरुतयः कुसुमप्रांशुपट-
 लसिकतिलतरुतलाः परिमलमत्तमधुपवेणीवीणारणितरमणीया रम-
 यन्ति मां मन्दीकृतमन्दाकिनीद्युतेरस्य महानदस्योपकण्ठभूमयः ।
 पक्षपाति च हृदयमत्रैव स्थातुं मे’ इति । अमिनन्दितवचना च तथे-
 ति तया तस्य पश्चिमे तीरे समवातरत् । एकस्मिन्श्च शुचौ शिलातल-
 सनाथे तटलतामण्डपे गृहबुद्धिं बबन्ध । विश्रान्ता च नातिचिरा-
 दुत्थाय सावित्र्या सार्धमुच्चितार्चनकुसुमा सखौ । पुलिनपृष्ठप्रति-
 ष्ठितसैकतशिवलिङ्गा च भक्त्या परमया पञ्चब्रह्मपुरःसरां सम्यङ्बु-
 द्राबन्धविहितपरिकरां ध्रुवागीतिगर्भामवनिपवनवनगगनदहनतप-
 नतुहिनकिरणयजमानमयीर्मूर्तीरष्टावपि ध्यायन्ती सुचिरमष्टपुष्पि-
 कामदात् । अयन्नोपनतेन फलमूलेनामृततरसमप्यतिशिशयिषमाणेन
 च स्वादिम्ना शिशिरेण शोणवारिणा शरीरस्थितिमकरोत् । अति-
 वाहितदिवसा च तस्मिँल्लतामण्डपशिलातले कल्पितपल्लवशयना
 सुष्वाप । अन्येद्युरप्यनेनैव क्रमेण नक्तंदिनमत्यवाहयत् ।

एवमतिक्रामत्सु दिवसेषु गच्छति च काले याममात्रोद्गते च
 रवाद्युत्तरस्यां ककुभि प्रतिशब्दपूरितवनगह्वरं गम्भीरतारतरं नुर-
 ङ्गहेषितद्वादमशृणोत् । उपजातकुतूहला च निर्गत्य लतामण्डपा-
 द्विलोकयन्ती विकचकेतकीगर्भपत्रपाण्डुरं रजःसंघातं नातिदवी-

सादृश्यमाह । वेणी पङ्क्तिः । लिङ्गवतेऽनेनेति लिङ्गमाकारः । पञ्च ब्रह्माणि सथोजा-
 तः, वामदेवः, अघोरः, तत्पुरुषः, ईशानश्चेति । मुद्राबन्धो विशिष्टः कराङ्गलिसंनि-
 वेष्टः । ध्रुवाख्या विशिष्टा गीतिः । वनं तोयम् । यजमान उग्रः । अष्टौ पुष्पाण्येवाष्टपु-
 ष्पिका । तत्र प्रभृति गन्धप्रधानं पार्थिवम्, अर्चनानादिकं रसप्रधानमाप्यम्, प्रदीपा
 भरणप्रभादिरुप्रधानं तैजसम्, अनुलेपनप्रभृति स्पर्शप्रधानं वायवीयम्, सुषिरातो-
 द्यगीतादिकं शब्दप्रधानमाकाशीयम्, अनुध्यानं मानसम्, अस्ति सर्वत्रैवेश्वर इति
 निश्चयो बौद्धम्, अहमेवेश्वर इत्याहंकारिकम् । यद्वा आसनवर्गप्रभृतिष्वष्टसु प्रत्ये-
 कमष्टपुष्पिका । अतिशेत्तुमसिम्बितुमिच्छतातिशिशयिषमाणेन । स्वादिम्ना मृष्ट-
 त्वेन । शरीरस्थितिमिति । न त्वावृत्तिमोजनम् । अन्येद्युरन्यस्मिन्नहनि ।

यामः प्रहरः । नक्तंदिनशब्देन तत्कालनिवर्तनीयं कर्मैव लक्ष्यते । गम्भीरवि-
 रकालस्थितः । तारतरो दूरदेशश्रूयमाणः । हेषितमश्वशब्दः, तद्रूपो हादो ध्वनि-
 स्तम् । क्रमेणेत्यादावश्वबृन्दं संददर्शेति संवन्धः । शफरा मत्स्याः । तदुदरवतैश्च
 धूसरैः । प्रलम्बेत्यादिना सञ्ज्ञत्वमुक्तम् । कचाः केशाः । सौकुमार्यात्पल्लवानिव । च-

यसि संमुखमापतन्तमपश्यत् । क्रमेण च सामीप्योपजायमाना-
मिव्यक्ति तस्मिन्महति शफरोदरधूसरे रजसि पयसीव मक-
रचक्रं प्लवमानं पुरः प्रधावमानेन, प्रलम्बकुटिलकचपल्लवघटितल-
लाटजूटकेन, धवलदन्तपत्रिकाद्युतिहसितकपोलभित्तिना, पि-
नद्वक्त्रागुरुपङ्ककल्कच्छुरणकृष्णशवलकषायकञ्चुकेन, उत्तरीय-
कृतशिरोवेष्टनेन, वामप्रकोष्ठनिविष्टस्पष्टहाटककटकेन, द्विगुणपट्ट-
पट्टिकागाढग्रन्थिप्रथितासिधेनुना, अनवरतव्यायामकृशकर्कशश-
रीरेण, वातहरिणयूथेनेव मुहुर्मुहुः स्वमुड्डीयमानेन, लङ्घितसमवि-
पमावटविटपेन, कोणधारिणा, कृपाणपाणिना, सेवागृहीतविवि-
धवनकुसुमफलमूलपर्णेन, 'चल चल, याहि याहि, अपसर्पाप-
सर्प, पुरः प्रयच्छ पन्थानम्' इत्यनवरतकृतकलकलेन युवप्रायेण,
सहस्रमात्रेण पदातिवलेन सनाथमश्ववृन्दं संददर्श ।

मध्ये च तस्य सार्धचन्द्रेण मुक्ताफलजालमालिना विविधरत्न-
खण्डखचितेन शङ्खक्षीरफेनपाण्डुरेण क्षीरोदेनेव स्वयं लक्ष्मीं दातु-
मागतेन गगनगतेनातपत्रेण कृतच्छायम्, अच्छाच्छेनाभरणद्युतीनां
निवहेन दिशामिव दर्शनानुरागलभेन चक्रवालेनानुगम्यमानम्,
आनितम्बविलम्बिन्या मालतीशेखरस्रजा सकलमुवनविजययार्जि-
तया रूपपताकयेव विराजमानम्, उत्सर्पिभिः शिखण्डखण्डि-
कापद्मरागमणेररुणैरंशुजालैरदृश्यमानवनदेवताविधृतैर्वालपल्लवैरिव
प्रमृज्यमानमार्गरेणुपुरुषवपुषम्, बहुलकुञ्जलमण्डलीमुण्डमालाम-
ण्डनमनोहरेण कुटिलकुन्तलस्रवकमालिना मौलिना मीलितातपं

टितललाटजूटता दाक्षिणात्येषु वेशः । दन्तपत्रिका कर्णाभरणभेदः । पिनडो
वद्धः । कृष्णागुरुणः पङ्क्तो निर्धृष्टं कृष्णागुरुः, तस्य शुक्लस्य सतः कल्कधूर्णः, तच्छु-
रणात्कृष्णेन गुणेन शवलं कषायं साधिवासितं कञ्चुकं वारवाणं यस्य । उ-
त्तरीयेत्यादिना संनद्धतां वर्मादिप्रसङ्गं चाह । वामेत्यनेनाश्रमिस्रमाववर्णना
शृङ्गारिता चोक्ता । 'प्रकोष्ठमन्तरं विद्यादरन्निमणिवन्धयोः' । हाटकं खर्णम् ।
यदेव द्विगुणात् एव गाढग्रन्थिसहत्वम् । प्रथिताविसंतिनी । अस्मिन्नुत्तुरिका ।
वातहारिणो यो वाताभिमुखं धावति । अवट उन्मार्गः । कोणो लघुङः ।

मध्य इत्यादौ तस्य च मध्येऽष्टादशवर्षदेशीयं युवानमवस्थाक्षीदिति संबन्धः ।
क्षीरोदस्याप्यर्धचन्द्रादि सर्वं योज्यम् । छाया कान्तिरपि । चक्रवालेन समूहेन ।
नितम्बशब्दो मुख्यार्थः । 'पश्चात्तितम्बः लीकट्याः' इत्यर्थः । शिखण्डखण्डिका
ब्रूभाभरणात् । प्रमृज्यमानेति । वर्तमानकालोऽत्र विवक्षितः । बहुलेत्यादिना

पिबन्तमिव दिवसम्, पशुपतिजटामुकुटमृगाङ्गद्वितीयशकलघटि-
 तस्येव सहजलक्ष्मीसमालिङ्गितस्य ललाटपट्टस्य मनःशिलापङ्कपि-
 ङ्गलेन लावण्येन लिम्पन्तमिवान्तरिक्षम्, अभिनवयौवनारम्भाव-
 ष्टम्भप्रगल्भदृष्टिपातवृणीकृतत्रिभुवनस्य चक्षुषः प्रथिन्ना विकचकु-
 मुदकुवलयकमलसरःसहस्रसंछादितदशदिशं शरदमिव प्रवर्तय-
 न्तम्, आयतनयननदीसीमान्तसेतुवन्धेन ललाटतटशशिमणिशि-
 लातलगलितेन कान्तिसलिलस्रोतसेव द्राघीयसा घोणावंशेन शो-
 भमानम्, अतिसुरभिसहकारकर्पूरककोललवङ्गपारिजातकपरिम-
 लमुचा मत्तमधुकरकुलकोलाहलमुखरेण मुखेन सनन्दनवनं वस-
 न्तमिव वसन्तम्, आसन्नमुह्यत्परिहासभावनोत्तानितमुखमुग्ध-
 हसितैर्दशनज्योत्स्नास्नपितदिब्युखैः पुनःपुनर्नभसि संचारिणं च-
 न्द्रालोकमिव कल्पयन्तम्, कदम्बमुकुलस्थूलमुक्ताफलयुगलमध्या-
 ध्यासितमरकतस्य त्रिकण्टककर्णाभरणस्य प्रेङ्खतः प्रभया समुत्स-
 र्पन्त्या कृतसकुसुमहरितकुन्दपल्लवकर्णावतंसमिवोपलक्ष्यमाणम्,
 आमोदितमृगमदपङ्कलिखितपत्रमङ्गभास्वरम्, भुजयुगलमुद्दामम-
 करक्रान्तशिखरमिव मकरकेतुकेतुदण्डद्वयं दधानम्, धवलव्रह्मसूत्र-
 सीमन्तितं सागरमथनसामर्षगङ्गास्रोतःसंदानितमिव मन्दरं देह-
 मुद्वहन्तम्, कर्पूरक्षोदमुष्टिच्छुरणपांशुलेनेव कान्तोष्णकुचचक्रवा-
 कयुगलविपुलपुलिनेनोरःस्थलेन स्थूलमुजायामपुञ्जितम्, पुरो वि-
 स्तारयन्तमिव दिक्चक्रम्, पुरस्तादीषदधोनाभिनिहितैककोणकम-
 नीयेन पृष्ठतः कक्ष्याधिकक्षिप्तपल्लवेनोभयतः संवलनप्रकटितोरुत्रि-
 भागेन हारीतहरिता निबिडनिपीडितेनाधरवाससा विभज्य-
 मानतनुतरमध्यभागम्, अनवरतश्रमोपचितमांसकठिनविकटमक-

निपीयमानातपतुल्यवस्तुनिर्देशः । कुन्तलः केशहस्तः स एव स्तवकः । पुष्पस्तवकः
 पुष्पसंघातः । सहजाकृत्रिमा, सहोत्पन्ना च लक्ष्मीः शोभना, श्रीश्च । लावण्यमत्र
 कान्तिः । अवष्टम्भो गर्वः । द्राघीयसा दीर्घतरेण । सहकारः सुगन्धद्रव्यभेदः सह-
 कारफलेनेव क्रियते । पारिजातकोऽनेकद्रव्यसंस्कृतः सुखवासविशेषः, देववृक्षश्च ।
 वसन्तश्चैवंविधेनैव मुखेन प्रारम्भेनोपलक्षितो भवति । रत्नत्रितयेन कृतं त्रिकोणक-
 ण्टकाख्यं कर्णाभरणम् । मृगमदः कस्तुरिका । संदानितं बद्धम् । वेष्टितमित्यर्थः ।
 कुचावत्र कान्तासंवल्लिधनावेव । चक्रवाकयुगलं तस्य कृते पुलिनसदृशम् । कोणः
 पल्लवः पृष्ठतः पश्चाद्भागे कक्ष्यायाः परिवलनादधिकश्रुतिरित्युक्तः । क्षिप्तो लम्ब-
 मानः पल्लवो यस्य तत् । संवलनं संकोचनम् । हारीतः पक्षिभेदः । हरिता नीलेन ।

रमुखसंलग्नजानुभ्यां विशालवक्षःस्थलोपलवेदिकोत्तम्भनशिलास्त-
म्भाभ्यां चारुचन्दनस्थासकस्थूलकान्तिभ्यामूरुदण्डाभ्यामुपहस-
न्तमिवैरावतकरायामम्, अतिभरितोरुभारवहनखेदेनेव तनु-
तरजङ्घाकाण्डं कल्पपादपपल्लवद्वयस्येव पाटलस्योभयपार्श्ववल्-
म्बिनः पादद्वयस्य दोलायमानैर्नखमयूखैरश्वमण्डनचामरमालामिव
रचयन्तम्, अभिमुखमुच्चैरुदञ्चद्विरतिचिरमुपरिविश्राम्यद्विरिव
वलितविकटम्, पतद्भिः खुरैः खण्डितभुवि प्रतिक्षणदशनविमुक्त-
खणखणायितखरखलीने दीर्घघ्राणलीनलालिकललाटलुलितचारु-
चामीकरचक्रके शिञ्जानशातकौम्भजयनशोभिनि मनोरंहसि
गोलाङ्गूलकपोलकालकायलोम्नि नीलसिन्धुवारवर्णे वाजिनि महति
समारूढम्, उभयतः पर्याणपट्टस्त्रिष्टहस्ताभ्यामासन्नपरिचारकाभ्यां
दोधूयमानधवलचामरिकायुगलम्, अग्रतः पठतो वन्दिनः
सुभाषितमुत्कण्ठकितकपोलफलकेन लग्नकर्णोत्पलकेसरपद्मशक-
लेनेव मुखशशिना भावयन्तम्, अनङ्गयुगावतारमिव दर्शयन्तम्,
चन्द्रमयीमिव सृष्टिमुत्पादयन्तम्, विलासप्रायमिव जीवलोकं
जनयन्तम्, अनुरागमयमिव मार्गान्तरमालयन्तम्, शृङ्गारमय-
मिव दिवसमापादयन्तम्, रागराज्यमिव प्रवर्तयन्तम्, आकर्ष-
णाञ्जनमिव चक्षुषोः, वशीकरणमन्त्रमिव मनसः, स्वस्थावेशचूर्णमि-
वेन्द्रियाणाम्, असंतोषमिव कौतुकस्य, सिद्धयोगमिव सौभाग्यस्य,

मकरमुखं जानुनोरुपरिभागः । उत्तम्भनं धारणम् । स्थासकध्वन्द्रकः । आयामो
दैर्घ्यम् । न केवलमायामं शुक्लत्वमप्युपहसन्तम् । धर्मयोरेकनिर्देशोऽन्यसंवित्सा-
हचर्यात् । 'अतिभरितोरुभारवहनेन' इति पाठः । ऊरु एव भारः । प्रशस्ता जंघा
जंघाकाण्डम् । कल्पपादपसंबन्धितया न केवलं लौहित्यं सौकुमार्याद्युच्यते ।
यावत्सकलसंपत्फलप्रदत्वादिप्रकर्षान्तरम् । अतिचिरमित्यादिना कुलत्वमुच्यते ।
यदुक्तम्—'आवृता कुबिता स्थूलदलपाल्यप्रसंस्थिताः । विवर्ज्याश्चाकुलपदन्यासेन
गमनेन च ॥' इति । विकटं चित्रम् । खुरैरिति । तद्वापारवैचित्र्याद्बहुत्वमग्रिमयो-
रेव । एवंविधसंनिवेशसंभवात् । खलीनं कविका । लालिका कविकाशेखरम् । जयनं
हयमण्डनमाला । गोलाङ्गूलः कृष्णमुखो वानरः । नीलेत्यादौ कुमुदकुन्दमृणालगौर
इत्यादिवन्न पौनरुक्त्यम् । महतीति । उक्तं च—'सर्वलक्षणहीनोऽपि महाकायः
प्रशस्यते' इति । आसन्नेत्यनेन विश्वसनीयत्वमुक्तम् । अनङ्गयुगेति । अनङ्गजन्मना
यदुपलक्षितं युगं कालविशेषस्तस्य नूतनमदनसादृश्यात् । यद्वा अनङ्गयोर्युगं तद-
वतारमिव । द्विलसंख्यापूर्वकत्वात् । चन्द्रमयीमिवेति कान्तिमत्वेन । आकर्षणाञ्जनं
वशीकरणार्थं कज्जलम् । असंतोषमिवेति । यस्यैव प्राप्य कौतुकं न निवर्तते,

पुनर्जन्मदिवसमिव मन्मथस्य, रसायनमिव यौवनस्य, एकराज्यमिव रामणीयकस्य, कीर्तिस्तम्भमिव रूपस्य, मूलकोषमिव लावण्यस्य, पुण्यकर्मपरिणाममिव संसारस्य, प्रथमाङ्कुरमिव कान्तिलतायाः, सर्गाभ्यासफलमिव प्रजापतेः, प्रतापमिव विभ्रमस्य, यशःप्रवाह-मिव वैदग्ध्यस्य, अष्टादशवर्षदेशीयं युवानमद्राक्षीत् ।

पार्श्वे च तस्य द्वितीयमपरसंश्लिष्टतुरङ्गम्, प्रांशुमुत्तमतप-नीयस्तम्भाकारम्, परिणतवयसमपि व्यायामकठिनकायम्, नीचनखश्मश्रुकचम्, शुक्लिखलतिम्, ईषत्तुन्दिलम्, रोमशोरः-स्थलम्, अनुल्बणोदारवेशतया जरामपि विनयमिव शिक्षयन्तम्, गुणानपि गरिमाणमिवानयन्तम्, महानुभावतामपि शिष्यतामिवानयन्तम्, आचारस्याचार्यकमिव कुर्वाणम्, धवलवारवाणधारि-णम्, धौतदुकूलपट्टिकापरिवेष्टितमौलिं पुरुषम् ।

अथ स युवा पुरोयायिनां यथादर्शनं प्रतीत्य विस्मितम-नसां कथयतां पदातीनां सकाशादुपलभ्य दिव्याकृति तत्कन्या-युगलमुपजातकुतूहलः प्रतूर्णतुरगो दिदृक्षुस्तं लतामण्डपोद्देशमाज-गाम । दूरादेव च तुरगादवततार । निवारितपरिजनश्च तेन द्वि-तीयेन साधुना सह चरणाभ्यामेव सविनयमुपससर्प । कुतोपसं-

तस्य संतोष एव नास्ति । केषांचिदेव द्रव्याणां संबन्धी यो न कदाचित्कार्ये व्यभि-चरति स सिद्धयोगः । सौभाग्यं तावत्सर्वं किञ्चन वशीकुरुते, एवं चास्य तदेव सिद्धयोग इव तदाभ्ययतभिःशेषलोकवशीकरणक्षमत्वम् । जन्मदिवसमिति तद्गो-चरपतितानां कामोत्पत्तेः । रसायनमिवेति । यथा रसायनवशात्कश्चित्परि-पूर्णश्च स्थिरश्च भवति, तद्वदेतदाभयेन यौवनम् । ईषदसमाप्तोऽष्टादशवर्षोऽष्टाद-शवर्षदेशीयस्तम् । न परेण संश्लिष्टतुरङ्गो यस्य तम् । वशीचस्य तु पर्याणश्लिष्टा-शुक्लम् । परिणतवयस्त्वेन सख्यवादिना सावित्रीसरस्वत्यौ प्रति च विस्रम्भकारित्त-मुच्यते । अन्यथोपक्रम एव संभाषणमात्रं न प्रवर्तते ।

शुक्लिखलतिं शुक्लाकारखल्वाटम् । तुन्दिलं लम्बोदरम् । अत एवास्य विदु-क्षिरिति नाम । अनुल्बणोऽनुद्धतः । उदारः श्रेष्ठः । जरामिति । जरा किल सर्वं विनयं शिक्षयति । महानुभावता महाशयता । अनुभावयति कार्यमकार्यं वा बोधयतीत्यनुभावः । शिष्यतामिति । परशासनदक्षकर्म महानुभावतया तत एवावसीयत इत्युक्तं भवति । आचारः शास्त्रकारप्रदर्शिता विशिष्टा नीतिः । स च सर्वस्मिन्नाचार्यकमवलम्बते । संस्कारातिशयमापादयतीत्यर्थः । वल्लः शूलः । वारवाणः कम्बुकः । मौल्याः केशाः ।

अथेति । ननु गतागतिकृत्या सर्वचेतनाभिप्रायेण सौन्दर्यमेतयोरभिव्यज्यते । प्रतीत्य न पुनः प्रसन्नत उपल । कन्यकारवादेतन्नाञ्चितम् । प्रतूर्णो वैगामी ।

ग्रहणौ तौ सावित्री समं सरस्वत्या किसलयासनदानादिना सकु-
सुमफलाध्यावसानेन वनवासोचितेनातिथ्येन यथाक्रममुपजग्राह ।
आसीनयोश्च तयोरासीना नातिचिरमिव स्थित्वा तं द्वितीयं प्रव-
यसमुद्दिश्यावादीत्—‘आर्य, सहजलज्जाधनस्य प्रमदाजनस्य प्र-
थमाभिभाषणमशालीनता, विशेषतो वनमृगीमुग्धस्य कुलकुमारी-
जनस्य । केवलमियमालोकनकृतार्थाय चक्षुषे स्पृहयन्ती प्रेरयत्यु-
दन्तश्रवणकुतूहलिनी श्रोत्रवृत्तिः । प्रथमदर्शने चोपायनमिवोप-
नयति सज्जनः प्रणयम् । अप्रगल्भमपि जनं प्रभवता प्रश्रयेणा-
र्पितं मनो मध्विव वाचालयति । अयत्नेनैव चातिनम्रे साधौ
धनुषीव गुणः परां कोटिमारोपयति विस्रम्भः । जनयन्ति च वि-
स्मयमतिधीरधियामदृष्टपूर्वा दृश्यमाना जगति क्षुद्रः सृष्ट्यति-
शयाः यतस्त्रिभुवनाभिभावि रूपमिदमस्य महानुभावस्य । सौज-
न्यपरतन्त्रा चेयं देवानांप्रियस्यातिभद्रता कारयति कथां न तु यु-
वतिजने सहोत्था तरलता । तत्कथयागमनेनापुण्यभाक्कृतमो वि-
जृम्भितविरहव्यथः शून्यतां नीतो देशः । क वा गन्तव्यम् ।
कस्य वायमपहतहरहुंकाराहंकारोऽपर इवानन्यजो युवा । किं-
नाम्रः समृद्धतपसः पितुरयममृतवर्षी कौस्तुभमणिरिव हरेर्हृदय-
माह्लादयति । का चास्य त्रिभुवननमस्या प्रभातसंध्येव महतस्ते-
जसो जननी । कानि वास्य पुण्यभास्त्रि भजन्त्यभिख्यामक्षराणि ।

साधुना विनीतेन।‘उपसंग्रहणं धीराः कथयन्त्यभिवादनम्’। आतिथ्यमेवोपजग्राह-
पूजयत्।‘प्रवयाः स्यात्परिणतः’। अशालीनता दृष्टता । वनशब्देन मृगीसामान्येऽपि
जनसंपर्काद्यभावमाह । उपायनं ढौकनिका । उपनयति ढौकयति । प्रगल्भमि-
त्यादि । मनः कर्तुं अप्रगल्भमपि जनं वाचालयति । कीदृशम् । प्रभवता स्वामिना
प्रश्रयेण प्रत्यर्पितं दत्तमेवंविधमस्मदीयं युष्मासु मन इति बहिःप्रकाशितं यथा
परतश्च केनापि प्रभावशीलेन ढौकितं मध्वप्रगल्भमपि जनं कुलगोषित्प्रायं वाचा-
लयति किंचन जल्पयति । अत्रापि प्रश्रयेणेति साभिप्रायम् । तथा च—‘अन्य-
थान्यवनितागतचित्तं चित्तनाथमभिश्चित्तवत्त्वा । पीतभूरिसुरयापि न मोदे निर्दु-
स्तिर्हि मनसो मदहेतोः ॥’ इत्युक्तम् । नम्रे प्रहे, कुब्जे च । गुणो विनयादिः, ज्या
च । कोटिः प्रकर्षः, धनुःशिखा च । देवानांप्रियस्येति पूजावचनम् । षष्ठ्या अलु-
क् । अत्रागमनेत्यादिना ब्रह्मोक्तशापबुद्ध्या दधीचस्य तद्भर्तृयोग्यतया कृतम् इति
देशोत्कर्षकुलादिकं पृच्छति । कस्येति । देवस्य । सिद्धा देवाः । अनन्यजः कामः ।
महतस्तेजस इति । महश्च तेजः सूर्याख्यम् । अभिख्या नाम । अयमेव

आर्यपरिज्ञानेऽप्ययमेव क्रमः कौतुकानुरोधिनो हृदयस्य' इत्यु-
क्तवत्यां तस्यां प्रकटितप्रश्नयोऽसौ प्रतिव्याजहार—'आयुष्मति,
सतां हि प्रियंवदता कुलविद्या । न केवलमाननं हृदयमपि च
ते चन्द्रमयमिव सुधाशीकरशीतलैरानन्दयति वचोभिः । सौजन्य-
जन्मभूमयो भूयसा शुभेन सज्जननिर्माणशिल्पकला भवादृश्यो
जायन्ते । दूरे तावदन्योन्यस्यालापनमभिजातैः सह दृशोऽपि
मिश्रीभूता महतीं भूमिमारोपयन्ति । श्रूयताम्—अयं खलु
भूषणं भार्गववंशस्य भगवतो भूर्भुवःस्त्रितयतिलकस्य, अदभ्रप्र-
भावस्तम्भितजम्भारिभुजस्तम्भस्य, सुरासुरमुकुटमणिशिलाशयन-
दुर्ललितपादपङ्केरुहस्य, निजतेजःप्रसरपुष्टपुलोन्नक्ष्यवनस्य बहि-
वृत्तिजीवितं दधीचो नाम तनयः । जनन्यस्य जितजगतोऽने-
कपार्थिवसहस्रानुयातस्य शर्यातस्य सुता राजपुत्री त्रिभुवनकन्या-
रत्नं सुकन्या नाम । तां खलु देवीमन्तर्वर्ती विदित्वा वैजजने
मासि प्रसवाय पिता पत्युः पार्श्वोत्खगृहमानाययत् । असूत च
सा तत्र देवी दीर्घायुषमेनम् । अनेहसावर्धत तत्रैवायमानन्दितज्ञा-
तिवर्गो बालस्तारकराज इव राजीवलोचनो राजगृहे । भर्तृभवन-
मागच्छन्त्यामपि दुहितरि नासेचनकदर्शनमिमममुच्चन्मातामहो
मनोविनोदनं नप्तरम् । अशिक्षतायं तत्रैव सर्वा विद्याः सकलाश्च
कलाः । कालेन चोपारूढयौवनमिममालोक्याहमिवासावप्यनुभवतु
मुखकमलावलोकनानन्दमस्येति मातामहः कथंकथमप्येनं पितुर-

क्रम इति । यथास्योत्पत्त्यादिकं तद्वद्भवतोऽपीत्यर्थः । कला उपायः । भूरिति
रेफान्तो भूवाची । भुव इति रेफान्तः पातालवाची । भूश्च भुवश्च स्वश्च
भूर्भुवःस्वः । एषां त्रयमिति समासः । अदभ्रोऽनल्पः । जम्भारिरिन्द्रः । स
हृदिभ्यां यज्ञभागभुजौ कुर्वावामिति चिरं प्रार्थितः । तथेति प्रतिपद्य ताभ्यां
भागं दददिन्द्रेणोद्यतवज्रेण रोषितः । ततस्तेनास्य सवज्रः स्तम्भितो भुज इति ।
दुर्ललितोऽलभ्यविषयः । पुष्टपुलोन्न इति । अनवरतं रुदतां दुहितरि कोपा-
न्मात्रा गृहाणेमामिति पुलोन्नो राक्षसस्योक्तम् । ततस्त्वां प्रतिगृह्य तत्रैव स्थाप-
यित्वा क्वापि गते रक्षसि सा मृगणा विवाहिता । ततः सगर्भा सती पुलोन्नागत्या-
पहियमाणतया च्यवनं गर्भमत्याक्षीत् । तेन चान्वर्थनान्ना तद्रक्षो दृष्ट्वा दब्यत ।
अन्तर्वर्ती गर्भिणीम् । वैजजने मासि प्रसवमासे । दीर्घायुषमिति सामिप्रायम् ।
रूपकलायुक्तं वर्णिते सत्येतदेव वरगुणवर्णनमवशिष्यते । अनेहसा परिपूर्णं
कालेन । 'न जायते यत्र वृत्तिस्तदासेचनकं विदुः' । नप्तरं पौत्रम् ।

न्तिकमधुना व्यसर्जयत् । मामपि तस्य देवस्य सुगृहीतनाम्नः शर्या-
तस्याज्ञाकारिणं विकृक्षिनामानं भृत्यपरमाणुमवधारयतु भवती ।
पितुः पादमूलमायान्तं मया सामिसारमकरोत्स्वामी । तद्धि नः
कुलक्रमागतं राजकुलम् । उत्तमानां च चिरंतनता जनयत्यनुजी-
विन्यपि जने कियन्मात्रमपि मन्दाक्षम् । अक्षीणः खलु दाक्षि-
ण्यकोशो महताम् । इतश्च गव्यूतिमात्रमिव पारेषोणं तस्य भग-
वतश्चयवनस्य स्वनाम्ना निर्मितव्यपदेशं च्यावनं नाम चैत्रर-
थकल्पं काननं निवासः । तदवधिश्चैयं नौ यात्रा । यदि च गृ-
हीतक्ष्णं दाक्षिण्यमनवहेलं वा हृदयमस्माकमुपरि भूमिर्वा प्रसा-
दानामयं जनः श्रवणार्हो वा, ततो न विमाननीयोऽयं यः प्रथमः
प्रणयः कुतूहलस्य । वयमपि शुश्रूषवो वृत्तान्तमायुष्मत्योः । नेय-
माकृतिर्दिव्यतां व्यभिचरति । गोत्रनामनी तु श्रोतुमभिलषति
नौ हृदयम् । तत्कथय कतमो वंशः स्पृहणीयतां जन्मना नीतः ।
का चेयमत्रभवती भवत्याः समीपे समवाय इव विरोधिनां पदा-
र्थानाम् । तथा हि । संनिहितवालान्धकारा भास्वन्मूर्तिश्च, पुण्ड-
रीकमुखी हरिणलोचना च, वालातपप्रभाधरा कुमुदहासिनी च,
कलहंसस्वना समुन्नतपयोधरा च, कमलकोमलकरा हिमगिरिशि-
लापृथुनितम्बा च, करभोरुर्विलम्बितगमना च, अमुक्तकुमारभावा
स्निग्धतारका च' इति । सा त्ववादीत्—'आर्य, श्रोष्यसि कालेन ।
भूयसो दिवसानत्र स्थातुमभिलषति नौ हृदयम् । अल्पीयांश्चायमध्वा ।
परिचय एव प्रकटीकरिष्यति । आर्येण न विस्मरणीयोऽयमनुषङ्ग-

सामिसारं ससहायम् । मन्दाक्षमुपरोधम् । गव्यूतिः क्रोधद्वयम् । यात्रा प्रस्था-
नम् । गोत्रं वंशः । समवाय एकत्रस्थितिः । बालेषु केशेष्वन्धकारं तम इति
यस्या बालं प्रलयग्रम् । भास्वती मूर्तिमती । भास्वत आदित्यस्य च मूर्तिः । न
कदाचित्संनिहितवालान्धकारा भवतीति विरोधः । पुण्डरीकं पद्मम्, सिंहश्च
यस्या मुखं तत्र कथं हरिणस्य विलोचने स्त इति विरोधः । पयोधरौ स्वनौ,
मेघाश्च पयोधराः । कलहंसानां स्वनो यस्यां सा । सरित्कथं प्रावृड् भवतीति
विरोधः । करो हस्तः, रश्मिश्च । शिला वातवज्रीभूतं हिमम् । यत्र च हिम-
गिरिशिलाभिः पृथुर्मध्यभागस्तत्र कथं पद्मकोमलकान्तिः । हिमस्पर्शे पद्मनां-
शात् । 'मणिवन्धादाकनिष्ठं करस्य करमो बहिः' करमन्धोष्ठः । विलम्बितं सवि-
लासम् । लम्बितश्च करमो यस्याः । करमोऽहं कथं विगतकरभगमनेति विरोधः ।
कुमारभावो बाल्यम्, कुमारं च भावो भक्तिः । स्निग्धो रम्यः, प्रतीतश्च । तारका-
क्षः कर्णनिका, दैत्यभेदश्च तारकः एकन्धेन यो हतः । परिचयः संस्तवः । अनुषङ्गः

दृष्टो जनः' इत्यभिधाय तूष्णीमभूत् । दधीचस्तु नवाम्भोभरगम्भीरा-
म्भोधरध्वाननिमया भारत्या नर्तयन्वनलताभवनभाजो भुजगभुजः
सुधीरमुवाच—'आर्य, करिष्यसि प्रसादमार्याराध्यमाना । पश्या-
मस्तावत्तातम् । उत्तिष्ठ । ब्रजामः' इति । तथेति च तेनाभ्यनुज्ञातः
शनकैरुत्थाय कृतनमस्कृतिरुच्चचाल । तुरगारूढं च तं प्रयान्तं
सरस्वती सुचिरमुत्तन्मितपक्ष्मणा निश्चलतारकेण लिखितेनेव च-
क्षुषा व्यलोकयत् । उत्तीर्य शोणमचिरेणैव कालेन दधीचः पि-
तुराश्रमपदं जगाम । गते च तस्मिन्सा तामेव दिशमालोक-
यन्ती सुचिरमतिष्ठत् । कृच्छ्रादिव च संजहार दृशम् ।

अथ मुहूर्तमिव स्थित्वा स्मृत्वा च तां तस्य रूपसंपदं पुनः पु-
नर्व्यस्मयतास्या हृदयम् । भूयोऽपि चक्षुराचकाङ्क्ष तद्दर्शनम् ।
अवशेव केनाप्यनीयत तामेव दिशं दृष्टिः । अप्रहितमपि मनस्ते-
नैव सार्धमगात् । अजायत च नवपल्लव इव बालवनलतायाः
कुतोऽप्यस्या अनुरागश्चेतसि । सालस्येव शून्येव सनिद्रेव दि-
वसमनयत् । अस्तमुपयाति च प्रत्यक्पर्यस्तमण्डले लाङ्गलिका-
स्तबकताम्रत्विषि कमलिनीकामुके कठोरसारसशिरःशोणशो-
चिषि सावित्रे त्रयीमये तेजसि, तरुणतरतमालश्यामले च मलि-
नयति व्योम व्योमव्यापिनि तिमिरसंचये, संचरत्सिद्धसुन्दरी-

प्रसङ्गः । विदुषिप्रार्थितयापि सावित्र्या कौतुकनिवृत्तिर्मा भूदित्यात्मस्वरूपं नोक्तम् ।
अत एवोत्तरत्र तदनुबन्ध एवोक्तः—भूयसो दिवसानित्यादिना । स्वरूपो-
क्तौ च ज्ञातसरस्वतीकत्वेनापल्यजननकार्यमज्ञो भवेत् । भारती वाक् । भुजगभुजो म-
यूरान्, भुजग इव भुजावस्येति च उच्चचाल गन्तुं प्रवृत्तः । उत्तन्मितान्युत्तिष्ठानि ।

कुतोऽस्मि कस्मादपि न ज्ञायत इत्यर्थः । मनुष्यतत्त्वाविधस्तादृश्याः कथम-
नुराग इति । कथमेतदस्या उपपद्यत इति न वाच्यम् । यदाह मुनिः—'शापभ्रं-
शात्तु दिव्यानां तथा चापल्यलिप्सया । कार्यो मानुषसंयोगः शृङ्गाररससंश्रयः ॥'
इति । अन्यत्र कुतः क्षितेर्नवपल्लवोऽनुरागहतो लतार्थो जायत इत्येवमभिलाषरू-
पं प्रथमं दशान्तरमालभ्येत्यादिना द्वितीयचिन्तनरूपमाह । अनयत्कटेनाल्यवाह-
यत् । अस्मिन्त्यादौ पल्लववधयने तस्याविति संबन्धः । प्रतीच्यां पश्चिमायाम् ला-
ङ्गलिका फलिनी । मयूरशिखौषधिरिल्लपरे, रक्तिकेल्यन्ये । कमलिनीकामुकं इति
सरस्वतीदयिताभिप्रायेणोक्तम् । कठोरो जरठः । सारसो लक्ष्मणः । शोणो लोहितः ।
शोचिर्दासिः । शून्यजुःसामनामानि त्रयो वेदास्त्रयो स्मृता । वेदं च पठ्यते सेवा ।

नूपुररवावानुसारिणि च मन्दं मन्दं मन्दाकिनीहंस इव समुत्सर्पति
शशिनि गगनतलम्, कृतसंध्याप्रणामा निशामुख एव निपत्य वि-
मुक्ताङ्गी पल्लवशयने तस्थौ । सावित्र्यपि कृत्वा यथाक्रियमाणं सा-
यंतनं क्रियाकलापमुचिते शयनकाले किसलयशयनमभजत । जा-
तनिद्रा च सुप्वाप ।

इतरा तु मुहुर्मुद्गुरङ्गवलनैर्विलुलितकिसलयशयनतला निमी-
लितलोचनापि नाभजत निद्राम् । अचिन्तयच्च—‘मर्त्यलोकः खलु
सर्वलोकानामुपरि, यस्मिन्नेवंविधानि संभवन्ति त्रिभुवनभूषणा-
नि सकलगुणग्रामगुरुणि रत्नानि । तथा हि । तस्य मुखलावण्य-
प्रवाहस्य निष्यन्दविन्दुरिन्दुः । तस्य च चक्षुषो विक्षेपा विकच-
कुमुदकुवलयकमलाकराः । तस्य चाधरमणेर्दीधितयो विकसितबन्धू-
कवनराजयः । तस्य चाङ्गस्य परभागोपकरणमनङ्गः । पुण्यमाञ्जि-
तानि चक्षूंषि चेतांसि यौवनानि वा स्त्रैणानि, येषामसौ विषयो
दर्शनस्य । क्षणं नु दर्शयता च तमन्यजन्मजनितेनेव मे फलित-
मधर्मेण । का प्रतिपत्तिरिदानीम्’ इति चिन्तयन्त्येव कथंकथमप्यु-
पजातनिद्रा चिरात्क्षणमशेत । सुप्ता च तं दीर्घलोचनं ददर्श ।

अथ्येव विद्या तपतीति । ‘कृत—’इत्यादिना ‘तस्थौ’इत्यन्तेन क्रियान्तरत्वागेन वैमन-
स्यमावेद्यते । ‘वैपते श्वसते चैव मनोरथविचिन्तनैः । प्रद्वेषेणान्यकार्याणामनुत्सृतिर-
पीष्यते ॥’ निशामुखपवेति । न पुनश्चित्ते शयनकाले विमुक्ताङ्गीत्यनेन निः-
सहाङ्गत्वमस्या दर्शयते । तस्याविति । न पुनर्निद्रामलमत । यथाक्रियमाणमित्य-
नेन च सरस्वतीतोऽस्या व्यतिरेकं दर्शयन्सरस्वत्या एवानङ्गावस्थामाह ।

विलुलितं विपर्यासितम् । मर्त्यलोक इत्यादिना गुणकीर्तनम् । चतुर्थमवस्था-
विशेषमाह । तदुक्तम्—‘अङ्गप्रत्यङ्गलीलाभिर्वाक्चेष्टासहितेक्षणैः । नास्त्यन्यः
सदृशस्तेन तदेतद्गुणकीर्तनम् ॥’ इति । गुणा वैदग्ध्यादयः, सूत्राणि च । तद्वशेन
गुरुणि बहुमानभाञ्जि । इतरत्र तु तिष्ठतु तावदेकः । गुणग्रामस्यापि गुणिरूपिते-
नापि दुर्बहानीति यावत् । तस्येति । पूर्वानुभूतस्य विन्दुरिति न केवलं लावण्य-
प्रवाहामिप्रायेण यावत्संनिवेशसादृश्यात् । विक्षेपाः परतः प्रेरणानि । कुमुदेत्याद्यु-
क्तम् । शुक्लकृष्णरक्तश्चित्वाचक्षुषो दीधितय इति मणिशब्दामिप्रायेण । विकसित-
शब्देन लौहिल्यातिशयमाह । अङ्गानि विद्यन्ते यस्य तदङ्गं शरीरम् । परभागो वर्णस्य
वर्णान्तरेण शोभातिशयः । स्त्रैणानि स्त्रीसंबन्धीनि । का प्रतिपत्तिः किमनुष्ठेयम् । म-
दन—‘इत्यादिनोद्वेगरूपं पञ्चममवस्थाभेदमाह । यदुक्तम्—‘आसने शयने वापि न
हृष्यति न तुष्यति । नित्यमेवोत्सुका च स्यादुद्वेगस्थानमाश्रिता ॥ चिन्तानिःश्वासखे-
देन हृद्वाहामिनयेन च । कुर्यात्तदेवमत्यन्तमुद्योगामिनयेन च ॥’ इति । दस किल

स्वप्रासादितद्वितीयदर्शना चाकर्णाकृष्टकार्मुकेण मनसि निर्दय-
मताड्यत मकरकेतुना । प्रतिबुद्धाया मदनशरताडितायाश्च तस्या
वार्तामिवोपलब्धुमरतिराजगाम । तथा हि । ततः प्रभृति कुसुमधू-
लिधवलाभिर्वनलताभिरताडितापि वेदनामधत्त । मन्दमन्दमारुत-
विधुतैः कुसुमरजोभिरदूषितलोचनाप्यश्रुजलं मुमोच । हंसपक्ष-
तालघृन्तव्रातविततैः शोणशीकरैरसिक्ताप्यार्द्रतामगात् । प्रेङ्ग-
त्कादम्बमिश्रुनाभिरनूढाप्यघूर्णत वनकमलिनीकल्लोलदोलाभिः । वि-
घटमानचक्रवाकयुगलविसृष्टैरस्पृष्टापि श्यामतामाससाद् विरहनिः-
श्वासधूमैः । पुष्पधूलिधूसरैरदृष्टापि व्यचेष्टत मधुकरकुलैः ।

अथ गणरात्रापगमे निवर्तमानस्तेनैव वर्त्मना तं देशमागत्य
तथैव निवारितपरिजनश्छत्रधारद्वितीयो विकुक्षिर्दुडौके । सरस्वती
तु तं दूरादेव संमुखमागच्छन्तं प्रीत्या सम्यक्समुत्थाय वरसृगी-
वोद्रीवा विलोकयन्ती मार्गोपरिश्रान्तमरुपयदिव धवलितदश-
दिशा दृशा । कृतासनपरिग्रहं तु तं प्रीत्या सावित्री, पप्रच्छ—
'आर्य, कश्चित्कुशली कुमारः' इति । सोऽब्रवीत्—'आयुष्मति,
कुशली । स्मरति च भवत्योः । केवलममीषु दिवसेषु तनीयसीमिव
तनुं विमर्ति । अविज्ञायमानां चानिमित्तां शून्यतामिवाधत्ते । अपि

कामावस्थाः । तदुक्तम्—'प्रथमे त्वभिलाषः स्याद्वितीये चिन्तनं भवेत् । अनु-
स्पृतिस्तृतीये तु चतुर्थे गुणक्रीतनम् ॥ उद्वेगः पञ्चमे प्रोक्तः प्रलापः षष्ठ उच्यते ।
उन्मादः सप्तमथैव भवेद्याधिस्तथाष्टमे ॥ नवमे जडता प्रोक्ता दशमे मरणं भ-
वेत् ॥' इति । अतिर्दुःखासिका हि । कामवधूप्रतिपक्षभूतेति तदागमनाभिधा-
नम् । हंसपक्षा इव तालघृन्तं व्यजनम् । आर्द्रतां सकेहताम्, क्लिप्नतां च । प्रेङ्ग-
होलायमानम् । कादम्बाः कृष्णहंसाः । श्यामता शृङ्गाररसाविष्कारिवैवर्ण्यम् ।
यदुक्तम्—'शृङ्गारदेवो भगवान्मुरारिः संगीयते श्यामवपुर्गुरारिः । श्यामो मना-
विक्रमघतरश्च तेन शृङ्गारशंसी मुखराग उक्तः ॥' अथ श्यामता सधूमता । सधूमता
इति विरोधाभासः ।

गणरात्रं निशायह्वयः । तेनैव वर्त्मनेति । अनेन तस्य गृहच्छया तदाश्रयमा-
गमनमिति दर्शयति । प्रधानप्रकृतेः स्थवीयसस्तथाविधव्यापारविनियोगादिनौचि-
त्यात् । अत एव वक्ष्यति—'यथाभिलषितं देशमयासीत्' । दुडौके इत्यनेन निमित्त-
परतन्त्रया संनिष्ठमेवैनमाल्लोकेति प्रदर्शितम् । यदुक्तम्—'पटुता घाट्यता इ-
क्षिताकारज्ञानं प्रतारणे देशकालज्ञता कार्येषु विषयबुद्धित्वं लब्धी प्रतिपत्तिः सापा-
या च इति वृत्तीयुगाः' । भरतमुनिरपि—'विज्ञानगुणसंपन्ना कथिनी लिङ्गिनी तथा ।
रत्नापजविना चापि प्रतिपत्तिविचक्षणा ॥ प्रोत्साहनैककुशल्यादिवृत्तीयुगैर्युता ॥

च । अन्वक्षमागमिष्यत्येव मालतीति नाम्ना वाणिनी वार्ता वो वि-
ज्ञातुम् । उच्छ्वसितं सा कुमारस्य' इति । तच्छ्रुत्वा पुनरपि सावित्री
समभाषत—'अतिमहानुभावः खलु कुमारो यदेवमविज्ञायमाने
क्षणदृष्टेऽपि जने परिचितिमनुवध्नाति । तस्य हि गच्छतो यदृ-
च्छया कथमप्यंशुकमिव मार्गलतासु मानसमस्मासु मुहूर्तमा-
सक्तमासीत् । अशून्यं हि सौजन्यमाभिजात्येन वः स्वामिसूनोः ।
अलसः खलु लोको यदेवं सुलभसौहार्दानि येनकेनचिन्न क्री-
णाति महतां मनांसि । सोऽयमौदार्यातिशयः कोऽपि महात्मना-
मितरजनदुर्लभो येनोपकरणीकुर्वन्ति त्रिभुवनम्' इति । विदुश्चि-
रुच्चावचैरालापैः सुचिरमिव स्थित्वा यथाभिलषितं देशमयासीत् ।

अपरेद्युरद्यति भगवति शुमणानुदामद्युतावभिद्रुततारके तिर-
स्कृततमसि तामरसव्यासव्यसनिनि सहस्ररश्मौ शोणमुत्ती-
र्यायान्ती, तरलदेहप्रभावितानच्छलेनात्यच्छं सकलं शोणसलिल-
मिवानयन्ती, स्फुटितातिमुक्तककुमुमस्तवकसमत्विषि सटाले मह-
ति मृगपताविव गौरी तुरंगमे स्थिता, सलीनमुरोवध्रारोपि-
तस्य तिर्यगुत्कर्णतुरगाकर्ण्यमाननूपुरपटुरणितस्यातिवहलेन पि-
ण्डालक्तकेन पल्वितस्य कुङ्कुमपिञ्जरितपृष्ठस्य चरणयुगलस्य प्र-
सरद्भिरतिलोहितैः प्रभाप्रवाहैरुभयतस्ताडनदोहदलोभागतानि कि-
सलयितानि रक्ताशोकवनानीवाकर्षयन्ती, सकलजीवलोकहृदयह-
टहरणाघोषणयेव रशनया शिख्यानजघनस्थला, धौतधवलनेत्रनि-
र्मितेन निर्मोकलघुतरेणाप्रपदीनेन कञ्चुकेन तिरोहिततनुलता,

इति । अत एवागृह्णन्नाकारतः प्रभृतीत्यादि वक्ष्यते । अन्वक्षं प्रत्यक्षम् । वाणिनी
दूती । उच्छ्वसितमित्यनेनेति विस्रम्भवत्ता ख्याता । उच्छ्वसितं प्राण इति वा ।
यदृच्छया यथाकथंचित् । यच्च तथागच्छति यस्य निरवधानतया कचिदंशुकादि
गलति । आभिजन्यत्वेन महाकुलीनत्वेनोपकरणीकुर्वन्त्यायततां नयन्ति । उच्चा-
वचैः प्रकृतवस्त्रसंस्पर्शिमिः, विचित्रैरिति वा ।

अपरेद्युरित्यादावीदृशी मालती समदृश्यतेति संबन्धः । दिवि मणिरिव शुमणिः ।
वियद्भूषणं सूर्यः । अभिद्रुता न्यकृता । तामरसं पद्मम् । व्यासो विकासः । अति-
मुक्तं पुष्पभेदः । केचिन्मालतीलताकुमुममाहुः । सटास्ति यस्येति । 'प्राणिस्था-
दातो लजन्यतरस्याम्' । गौरी गौराङ्गी, पार्वती च । सजलतुरङ्गाङ्गस्पर्शपरिजिही-
र्षयोरोवध्रेत्याद्युक्तम् । प्रियमधुरशब्दत्वादश्वानामाकर्ण्यमानेत्युक्तम् । पिण्डाल-
क्तकः कथितोऽलक्तकरसः । दोहदोऽभिलाषः । वाद्यविशेषानुगताङ्गघोषणा ।
रशना मेखला । शिख्यान शब्दायमानम् । निर्मोकः सपत्न्यश्च आप्रपदं प्राप्नोतीति

छातकञ्चुकान्तरदृश्यमानैराश्यानचन्दनधवलैरवयवैः स्वच्छसलि-
 लाभ्यन्तरविभाव्यमानमृणालकाण्डेव सरसी, कुसुम्भरागपाटलं
 पुलकवन्धचित्रं चण्डातकमन्तःस्फुटं स्फटिकभूमिरिव रत्ननिधा-
 नमादधाना, हारेणामलकीफलनिस्तुलमुक्ताफलेन स्फुरितस्थूलम-
 हगणशारा, शारदीव श्वेतविरलजलधरपटलावृता द्यौः, कुचपू-
 र्णकलशयोरुपरि रत्नप्रालम्बमालिकामरुणहरितकिरणकिसलयिनीं
 कस्यापि पुण्यवतो हृदयप्रवेशवनमालिकामिव बद्धां धारयन्ती,
 प्रकोष्ठनिविष्टस्यैकस्य हाटककटकस्य मरकतमकरवेदिकासनाथस्य
 हरितीकृतदिगन्ताभिर्मैयूखसंततिभिः स्थलकमलिनीभिरिव लक्ष्मी-
 शङ्क्यानुगम्यमाना, वहलताम्बूलकृष्णिकान्धकारितेनाधरसंपुटेन मु-
 खशशिपीतं ससंध्यारागं तिमिरमिव वमन्ती, विकचनयनकुवलय-
 कुतूहलालीनयालिकुलसंहत्या नीलांशुकजालिकयेव निरुद्धार्धवदना,
 नीलीरागनिहितनीलिम्बा शितिगलशितिना वामश्रवणाश्रयिणा
 दन्तपत्रेण कालमेघपल्लवेनेव विद्युदिव द्योतमाना, वकुलफला-
 नुकारिणीभिस्त्रिभूमिर्मुक्ताभिः कल्पितेन वालिकायुगलेनाधो-
 मुखेनालोकजलवर्षिणा सिञ्चन्तीवातिकोमले भुजलते, दक्षिण-
 कर्णावतंसितया केतकीगर्मपलाशलेखया रजनिकरजिह्वालतयेव
 लावण्यलोभेन लिङ्गमानकपोलतला, तमालश्यामलेन मृगमदामोद-
 निष्यन्दिना तिलकचिन्दुना मुद्रितमिव मनोभवसर्वस्वं वदन-
 मुद्रहन्ती, ललाटलासकस्य सीमन्तचुम्बिनश्चटुलातिलकमणेरु-
 दध्वता चटुलेनांशुजालेव रक्तांशुकेनेव कृतशिरोवगुण्ठना, पृष्ठप्रे-
 ष्णदनादरसंयमनशिथिलजूटिकाबन्धा, नीलचामरावचूलिनीव चू-

प्रपदीनः पादं यावत् छातस्तनुः । कुसुमं पद्मकम् । नानावर्णविन्दुन्यासः पु-
 लकवन्धः, मणिविशेषाश्च पुलकाः । चण्डातकमर्बोरकम् । कुचावेव कस्यापि
 पुण्यवत इवेति वक्ष्यमाणाभिप्रायेण पूर्णकलशौ । कस्यापीत्यलौकिकस्य । वनमाला
 पत्रपुष्पयोजिता लक्ष् । सापि पूर्णकलशयोरुपरि वक्ष्यते । प्रकोष्ठः प्रकुचनकः ।
 वेदिका रत्नप्रतिष्ठापीठिका । वहलं पौनःपुन्येन कृतम् । कृष्णिका कृष्णलेखा ।
 मुखमेव तमःपारप्रतिपिपादयिषया शशी । ताम्बूलकारणत्वेन लौहिलमेव संभव-
 तीति ससंध्यारागमित्युक्तम् । नील्योषधिभेदः । शितिर्नालः । पल्लवः पिण्डः ।
 वालिका कर्णोपवेष्टेऽलंकारः । अधोमुखेन घटादिना जलवर्षिणा लता सिच्यते ।
 मृगमदः कस्यारिका । तिलकचिन्दुः । मणिवर्तुलतिलकः । लासको नर्तकः । 'सुवर्ण-

डामणिमकरिकासनाथा, मकरकेतुकेतुपताका, कुलदेवतेव, चन्द्रम-
सः, पुनःसंजीवनौषधिरिव पुष्पधनुषः, वेलेव रागसागरस्य, ज्यो-
त्स्नेव यौवनचन्द्रोदयस्य, महानदीव रतिरसामृतस्य, कुसुमोद्वृति-
रिव सुरततरोः, बालविद्येव वैदग्ध्यस्य, कौमुदीव कान्तेः, धृति-
रिव धैर्यस्य, गुरुशालेव गौरवस्य, बीजभूमिरिव विनयस्य, गो-
ष्ठीव गुणानाम्, मनस्वितेव महानुभावतायाः, वृप्तिरिव तारु-
ण्यस्य, कुवलयदलदामदीर्घलोचनया पाटलावरया कुन्दकुड्याल-
स्फुटदशनया शिरीषमालासुकुमारमुजयुगलया कमलकोमलक-
रया वकुलसुरभिनिःश्वसितया चम्पकावदातया कुसुममय्येव
ताम्बूलकरङ्गवाहिन्या महाप्रमाणाश्वतरारूढयानुगम्यमाना, क-
तिपयपरिचारकपरिकरा मालती समदृश्यते । दूरादेव च दधी-
चप्रेम्णा सरस्वत्या लुण्ठितेव मनोरथैः, आकृष्टेव कुतूहलेन, प्र-
त्युद्गतेवोत्कलिकाभिः, आलिङ्गितेवोत्कण्ठया, अन्तःप्रवेशितेव

शृङ्गलावद्धो नानारत्नौषमण्डितः । ललाटलम्ब्यलंकारश्चटुलातिलको मतः ॥' अ-
वचूलं चिह्नम् । मकरिका मकराकारं रूपम् । वेला यथा सागरं क्षोभयति तद्वदेव
रागम् । क्षोभेन यथा सागरो दुरुत्तर एवमेतयापि रागः । यथा । ज्योत्स्नया विना
चन्द्रोदयो भवन्नपि न क्वापि विलसन्निभाभ्यते तथैतया विना यौवनं सविलासम-
न्यत्र न दृश्यते । रतिप्रधानो रसः शृङ्गार एव । माधुर्यातिशययोगित्वात्प्रकृष्टत्वाच्च ।
ह्लादनममृतम् । यदुक्तम्—'शृङ्गार एव परमः परः प्रह्लादो रसः' इति । संप्रयोगो
रतं रहःशयनं मोहनमिति पर्यायाः । बालविद्या न कंचन मुञ्चति, तद्वदेव वैद-
ग्ध्यम् । कौमुदीति । तथाविधकान्त्यतिशयसंभवात् । ध्रियते येन धृतिः ।
अस्यां सत्यां धैर्यमपि । यद्वा धृतिः प्रवेशरक्षणम् । यथा प्रविशन्कश्चिद्वाजनिर्कटं
ध्रियते केनचित्ता धैर्यं तावत्प्रसरति । यावदेषा न दृष्टा एतस्यां दृष्टायां सर्वे धैर्यशू-
न्या इति । 'समानविद्यावित्तशीलबुद्धिवयसामनुसूरीराजपैरेकप्रासनबन्धो गोष्ठी म-
नस्विता' इत्यनेनैतस्या महानुभावताया व्यभिचारित्वमुच्यते । यस्मात्तत्र मनस्विता
तत्र महाशयत्वमेवावश्यं संभावयतीति स्थितमेव । वृप्तिरिवेति । यथा कश्चि-
त्संजातवृप्तिर्नान्यत्किंचित्पुनरपेक्षते तद्वदासादितमालतीकं तारुण्यम् । एतदाश्र-
यणेन परिपूर्णवैषयिकोपभोगप्राप्तिस्त्वारुण्यस्येत्यर्थः । कुसुममय्येवेति । कुवलय-
यादिभिर्नयनादीनां विधानम् । तरुणोऽधोऽश्वतरः । 'वत्सोक्षाश्रपैभ्यश्च तनुत्वम्'
इति तनुत्वे तरप् । अत्र च व्याख्यातम्—'तनुत्वं द्वितीयवयःप्राप्तिः' इति । अ-
श्वतरो वा गर्दमेनाश्वायां जातः । मालतीति । एवं दधीचपरिवारभूतया मा-
लत्या गुणवर्णनद्वारेण सरस्वत्या एव निःसामान्यगुणातिशयो च्चन्यते । लुण्ठिते-
वेति । वक्ष्यमाणं प्रार्थनादि । तया मनोरथैरुत्प्रेक्ष्य स्वीकृतमित्यतस्तत्तुल्येति

हृदयेन, क्षापितेवानन्दाश्रुभिः विलुप्तेव स्मितेन, वीजितेवोच्छ्व-
सितैः, आच्छादितेव चक्षुषा, अभ्यर्चितेव वदनपुण्डरीकेण, स-
खीकृतेवाशया सविधमुपययौ । अवतीर्य च तुरगादूरादेवावन-
तेन मूर्ध्ना प्रणाममकरोत् । आलिङ्गिता च ताभ्यां सविनयमुपा-
विशत् । सप्रश्रयं ताभ्यां संभाषिता च पुण्यभाजमात्मानमम-
न्यत । अकथयच्च दधीचसंदिष्टं शिरसि विनिहितेनाञ्जलिना न-
मस्कारम् । अगृह्णाच्चाकारतः प्रभृत्यग्राम्यतया तैस्तैरपि पेशलैरा-
लापैः सावित्रीसरस्वत्योर्मनसी ।

क्रमेण चातीते मध्यंदिनसमये शोणमवतीर्णायां सावित्र्यां स्ना-
तुमुत्सारितपरिजना साकूता मालती कुसुमप्रस्तरशायिनीं समुप-
सृत्य सरस्वतीमावभाषे—‘देवि, विज्ञाप्यं नः किञ्चिदस्ति रहसि ।
अतो मुहूर्तमवधानदानेन प्रसादं क्रियमाणमिच्छामि’ इति । सर-
स्वती तु दधीचसंदेशाशङ्किनी किं वक्ष्यतीति स्तनविनिहितवाम-
करनखकिरणदन्तुरितमुद्गिद्यमानकुतूहलाङ्कुरनिकरमिव हृदयमुत्त-
रीयदुकूलवल्कलैकदेशेन संछादयन्ती, गलतावतंसपल्लवेन श्रोतुं
श्रवणेनेव धावमानेनानवरतधाससंदोहदोलायितां जीविताशामिव
समासञ्जलतामवलम्बमाना, समुत्फुल्लस्य मुखशशिनो लावण्यप्र-
वाहेण शृङ्गाररसेनेव प्लावयन्ती जीवलोकम्, शयनकुसुमपरिमल-
लभैर्मधुकरकदम्बकैर्मदनानलदाहश्यामलैर्मनोरथैरिव निर्गल्य मूर्ते-
रुत्क्षिप्यमाणा, कुसुमशयनीयात्स्मरशरसंज्वरिणी, मन्दं मन्दमुद-
गात् । ‘उपांशु कथय’ इति कपोलतलप्रतिबिम्बितां लज्जयेव कर्णमू-
लं मालतीं प्रवेशयन्ती मधुरया गिरा सुधीरमुवाच—‘सखि मालति
किमर्थमेवममिदधासि । काहमवधानदानस्य शरीरस्य प्राणानां
वा । सर्वस्वाप्रार्थितोऽपि प्रभवत्येवातिवेलं चक्षुष्यो जनः । सा न

त्युक्ताम् । छण्डनं च पायेयामिवितरणमेवमन्यत् । उत्कलिका रहस्यहिका । स-
विधं समीपम् । अपि च यः क्षिप्रं दूरात्सविधमायाति, तस्य छण्डनादिसर्वम-
र्थनावसानं क्रियत इति ध्वनिः । पेशलैर्हृदयैः ।

आकृतममिप्रायः । रहस्येकान्ते । सरस्वतीत्यादौ सरस्वती कुसुमशयनीयादुद-
गादुदतिष्ठदिति संबन्धः । अवतंसपल्लवेन गलतेतीत्यंभूतलक्षणे वृत्तीया । संदोहः
समुहः । संज्वरः संतापः । उपांशुक्ताम् । अतिबेलमतिमात्रम् । ‘अतिपेशलः’ इति
पाठे पेशलः सुन्दरः । चक्षुष्योऽनुकूलः । समिव व्यक्तम् । चक्षुष्य इति मन्त्रा दधी-

काचिद्या न भवसि मे स्वसा सखी प्रणयिनी प्राणसमा च ।
नियुज्यतां यावतः कार्यस्य क्षमं क्षोदीयसो गरीयसो वा शरी-
रकमिदम् । अनवस्करमाश्रवं मे त्वयि हृदयम् । प्रीत्या प्रतिसरा
विधेयास्मि ते । व्यावृणु वरवर्णिनि, विवक्षितम् इति ।
सा त्ववादीत्—‘देवि, जानास्येव माधुर्यं विषयाणाम्, लोलु-
पतां चेन्द्रियग्रामस्य, उन्मादितां च नवयौवनस्य, पारिप्लवतां
च मनसः । प्रख्यातैव मन्मथस्य दुर्निवारता । अतो न मामुपा-
लम्भेनोपस्थातुमर्हसि । न च वालिशता .चपलता चारणता
वा वाचालतायाः कारणम् । न किञ्चिन्न कारयत्यसाधारणा
स्वामिभक्तिः । सा त्वं देवि, यदैव दृष्टासि देवेन तत एवा-
रभ्यास्य कामो गुरुः, चन्द्रमा जीवितेशः, मलयमरुदुच्छ्वास-
हेतुः, आधयोऽन्तरङ्गस्थानेषु, संतापः परमसुहृत्, प्रजागर आप्तः,
मनोरथाः सर्वगताः, निश्वासा विग्रहाग्रेसराः, मृत्युः पार्श्ववर्ती,
रणरणकः संचारकः, संकल्पा बुद्ध्युपदेशवृद्धाः । किं वा विज्ञा-

च इति ध्वनति । स्वसा भगिनी । प्रणयिनी विश्वस्ता । अतिशयेन क्षुद्रमल्पं क्षोदीयः ।
‘ज्ञेयं गुह्यमवस्करम्’ । आश्रवं वचसि स्थितम् । प्रतिसराजुकूला । विधेया वक्ष्या ।
व्यावृणु प्रकटय । वरवर्णिनि वरारोहे । लोलुपतां सामिलाषत्वम् । ‘चला-
र्थकौ निगद्येते पारिप्लवपरिप्लवौ’ । वालिशोऽङ्गः । चारणता धूर्तता । असा-
धारणानन्यसदृशी । देवी देवेनेति च परस्परसमगुणयोगित्वमभिव्यनक्ति ।
गुरुर्गरीयान्, उपदेष्टा वा । तद्वशवर्तित्वात् । यश्च देवस्तस्य गुरुराचार्यः कश्चि-
दवश्यं संभवति । जीवितस्येश्वरः स्वामी जीवितेशः । शिशिरतया मदनवा-
हप्रशमनहेतुत्वात् । अमृतमयत्वेन च जीवितसंधारणसंज्ञकत्वात् । अथ च जी-
वितेशो मृत्युः । चन्द्रादयो ह्यापातत एव तापं शमयन्ति, अनवरतं सेव्यमानाः
पुनः कामोद्दीपकत्वेन मृत्युं दिशन्ति । राजपक्षे जीवितेशः कश्चित्पुरोहितप्रायः ।
उच्छ्वासनमुच्छ्वासस्तत्र हेतुः । अथ च श्वासोत्क्रान्तौ कारणम्, इतरत्र सचिवप्राया
विश्वसनीयाः । आधयश्चित्तपीडाः । अत एवान्तरङ्गमन्तःशरीरं यानि स्थानानि
तेषु, इतरत्रान्तरङ्गान्तर्वशिकस्तत्स्थानेषु विश्वसनीयजनाधिकारेषु । परं प्रकृ-
ष्टम् । अमुहरोऽभिज्ञो वा, अन्यत्र परमसुहृन्मित्रं च आप्तः प्राप्तो बान्धवप्रायः
कश्चित् । सर्वगताभ्यां अपि संस्थाख्याः । विग्रहो विरोधः, देहश्च । मृत्युरि-
ति । लदनङ्गीकारेण निश्चितं म्रियते । राज्ञोऽपि पार्श्वे मृत्युस्तिष्ठत्येव । रणरणको
दुःखमरतिष्ठतम् । अत एव संचारक एकत्र नरे संभवदितरत्र संचारयति,
चरितं वस्तु यः प्रापयते सः । द्विविधा हि चाराः—‘संस्थाः, संचारकाश्च ।

पयामि । अनुरूपो देव्या इत्यात्मसंभावना, शीलवानिति प्रक्रमवि-
रुद्धम्, धीर इत्यवस्थाविपरीतम्, सुभग इति त्वदायत्तम्, स्थिरप्रीति-
रिति निपुणोपक्षेपः, जानाति सेवितुमित्यस्वामिभावोचितम्, इ-
च्छति दासभावमामरणात्कर्तुमिति धूर्तालापः, भवनस्वामिनी भ-
वसीत्युपप्रलोभनम्, पुण्यभागिनी भजति भर्तारं तादृशमिति स्वा-
मिपक्षपातः, त्वं तस्य मृत्युरित्यप्रियम्, अगुणज्ञासीत्यधिक्यपः, स्व-
प्नेऽस्य बहुशः कृतप्रसादासीत्यसाक्षिकम्, प्राणरक्षार्थमर्थयत इति
कातरता, तत्रागम्यतामित्याज्ञा, वारितोऽपि बलादागच्छतीति प-
रिमवः । तदेवमगोचरं गिरामसीति श्रुत्वा देवी प्रमाणम्' इत्य-
भिधाय तूष्णीमभूत् ।

अथ सरस्वती प्रीतिविस्फारितेन चक्षुषा प्रत्यवादीत्—‘अयि,
न शक्नोमि बहु भाषितुम् । एपास्मि ते स्मितवादिनि वचसि
स्थिता । गृह्यन्ताममी प्राणाः’ इति । मालती तु ‘यदाज्ञापयस्य-
तिप्रसादः’ इति व्याहृत्य प्रहर्षपरवशा प्रणम्य प्रजविना तुरगेण
ततार शोणम् । अगाच्च दधीचमानेतुं च्यवनाश्रमपदम् । इतरा तु
सखीस्नेहेन सावित्रीमपि विदितवृत्तान्तामकरोत् । उत्कण्ठाभार-
भृता च ताम्यता चेतसा कल्पायितं कथंकथमपि दिवसशे-
षमनैषीत्, अस्तमुपगतवति भगवति गमस्तिमति, स्तिमिततर-
मवतरति तमसि, प्रहसितामिव सितां दिशं पौरंदरीं दरीमिव
केसरिणि मुञ्चति चन्द्रमसि, सरस्वती शुचिनि चीनांशुकमुकु-
मारे तरङ्गिणी दुगूलकोमले शयन इव शोणसैकते समुपविष्ट-
स्वप्रकृतप्रार्थनापादपतनलभां दधीचचरणनखचन्द्रिकासिव लला-
टिकां दधाना, गण्डस्थलादर्शप्रतिविम्बितेन ‘चारुहासिनि, अयम-
सावाहृतो हृदयदयितो जनः’ इति श्रवणसमीपवर्तिना निवेद्यमान-

बुद्धा महान्तः, स्वविराज । अनुरूप इत्यादिनेदमिदं तत्रास्तीति वक्तव्यता साति-
शयं मालती वैदग्ध्येनाह । प्रक्रम आरम्भः । निपुणोपक्षेपो बुद्धिमत्प्रक्रमः ।
धूर्तालापः प्रतारणावचनम् । वारित इति । भवत्येवेत्यर्थात् ।

प्रजविनेति सामिप्रायम् । अस्तमित्यादौ सरस्वती प्रतिपालयामासेति संबन्धः ।

गमस्तिमान्विः । पौरंदर्यैन्द्री । दरी खदा । चीनेत्यादि सैकतविशेषणम् ।

उपमानस्य तु दुगूलकोमल इत्युक्तम् । तरङ्गिणी प्रतिदिनं क्षीयमाणेन वारिणा
कृतलेखे मन्त्रिण्ये च चन्द्रिका कान्तिरत्र । ललाटालंकारो ललाटिका ।

मदनसंदेशेवेन्दुना, विकीर्यमाणनखकिरणचक्रवालेन बालव्यजनी-
कृतचन्द्रकलाकलापेनेव करेण वीजयन्तीं स्वेदिनं कपोलपट्टम्, 'अत्र
दधीचाहते न केनचित्प्रवेष्टव्यम्' इति तिरश्चीनं चित्तमुवा पातितां
विलासवेत्रलतामिव बालमृणालिकामधिस्तनं स्तनयन्ती कथमपि
हृदयेन वहन्ती प्रतिपालयामास । आसीच्चास्या मनसि—'अहमपि
नाम सरस्वती यत्रामुना मनोजन्मना जघन्येव परवशीकृता । तत्र
का गणनेतरासु तपस्विनीष्वतितरलासु तरुणीषु' इति ।

आजगाम च मधुमास इव सुरभिगन्धवहः, हंस इव कृतमृ-
णालघृतिः, शिखण्डीव घनप्रीत्युन्मुखः, मलयानिल इवाहित-
सरसचन्दनधवलतनुलतोत्कम्पः, कृष्यमाण इव कृतकरकचप्र-
हेण ग्रहपतिना, प्रेर्यमाण इव कंदर्पोद्दीपनदक्षेण दक्षिणानिलेन,
उह्यमान इवोत्कलिकाबहलेन रतिरसेन, परिमलसंपातिना मधुप-
पटलेन पटेनेव नीलेनाच्छादिताङ्गयष्टिः, अन्तःस्फुरता मत्तमदनक-
रिकर्णशङ्खायमानेन प्रतिमेन्दुना प्रथमसमागमविलासविलक्ष्मि-
तेनेव धवलीक्रियमाणैककपोलोदरो मालतीद्वितीयो दधीचः । आ-
गत्य च हृदयगतदयितानूपुररवमिश्रयेव हंसगद्गदया गिरा कृतसं-
भाषणो यथा मन्मथः समाज्ञापयति, यथा यौवनमुपदिशति, य-
थानुरागः शिक्षयति, यथा विदग्धताध्यापयति, तथा तामभिरामां

चक्रवालं समूहः बालव्यजनं चामरम् । स्तनमध्ये प्रवेशाभावातिरश्चीनमि-
त्युक्तम् । यश्च वेत्री प्रवेशनिषेधननिमित्तं वेत्रलतां पातयति स तिरश्चीनं स्त-
नयोरधिस्तनम् । विभक्त्यर्थेऽव्ययीभावः । कुचपृष्ठ इत्यर्थः । स्तनयन्ती कलयन्ती ।
स्तनिः शब्दार्थश्चौरादिकः । 'स्तनन्ति' इति वा पाठः । तपस्विनीषु वराक्रीषु ।

आजगामेत्यादावाजगामेति संबन्धः । सुरभिगन्धवहो वातः सुरभिगन्धं च यो
वहति । घृतिर्धारणम्, प्राणयात्रा च । घनः । सरसं सान्द्रं यच्चन्दनं तेन
धवलया तनुलतयाहितत्रप उत्कम्पः कामधर्मो यस्य । अन्यत्र चन्द-
नांश्च धवांश्च लान्ति श्रयन्ति यास्तन्व्यो लतास्तासामाहित उत्कम्पः क-
म्पनं येनेति । कृष्यमाण इत्युद्दीपनकारणत्वात् । करा रश्मयः, हस्तश्च करः ।
हस्तस्य कर्षणं समुचितम् । ग्रहपतिश्चन्द्रः । प्रेर्यमाण इति । अनिलस्योचितमे-
तत्कर्म । उह्यमान इति । जलस्योचितमेतत् । उत्कलिका रुहरदिका, कर्म-
यश्च । रसोऽमिलाषः, जलं च । परिमल आमोदः । पटलं समूहः । प्रतिमा प्राति-
च्छन्दकम् । यथा मन्मथ इति । मन्मथस्य प्रभवनशीलत्वेनाज्ञादानमुचितम् ।
एवं सर्वत्रोपदिशतीत्यमित्यं वर्तस्वेत्युपदेशः । देवताविषयं संमोगशृङ्गारवर्ण-
नमनुचितमिति न तत्र विस्तरः प्रवर्तते । कुमारित्वे च गान्धर्वविवाहो विस्तरेण

रामामरमयत् । उपजातविस्मम्भा चात्मानमकथयदस्य सरस्वती ।
तथा तु सार्धमेकं दिवसमिवानयत्संवत्सरमधिकम् ।

अथ दैवयोगात्सरस्वती बभार गर्भम् । असूत चानेहसा स-
र्वलक्षणाभिरामं तनयम् । तस्मै च जातमात्रायैव 'सम्यक्सर-
हस्याः सर्वे वेदाः सर्वाणि च शास्त्राणि सकलाश्च कलाः म-
त्प्रसादात्स्वयमाविर्भविष्यन्ति' इति वरमदात् । सङ्कर्तृस्त्राघया दर्श-
यितुमिव हृदयेनादाय दधीचं पितामहादेशात्समं सावित्र्या ब्र-
ह्मलोकमारोह । गतायां च तस्यां दधीचोऽपि हृदये ह्यादिन्येवा-
भिहतो मार्गवंशसंभूतस्य भ्रातुर्ब्राह्मणस्य जायामक्षमालाभि-
धानां मुनिकन्यकामात्मसूतोः संवर्धनाय नियुज्य विरहातुरस्तपसे-
वनमगात् । तस्मिन्नेवावसरे सरस्वत्यसूत तनयं तस्मिन्नेवाक्षमा-
लापि सुतं प्रसूतवती । तौ तु सा निर्विशेषं सामान्यस्तन्या शनैः
शनैः शिशू समवर्धयत् । एकस्तयोः सारस्वताख्य एवामवत्, द्वि-
तीयोऽपि वत्सनामामवत् । आसीच्च तयोः सोदर्ययोरिव स्पृह-
णीया प्रीतिः ।

अथ सारस्वतो मातुर्महिम्ना यौवनारम्भ एवाविर्भूताशेषविद्या-
संभारस्तस्मिन्सवयसि भ्रातरि प्रेयसि प्राणसमे सुहृदि वत्से
वाङ्मयं समस्तमेव संचारयामास । चकार च कृतदारपरिग्रहस्यास्य
तस्मिन्नेव प्रदेशे प्रीत्या प्रीतिकूटनामानं निवासम् । आत्मनाप्या-
षाढी, कृष्णाजिनी, बल्कली, अक्षवलयी, मेखली, जटी च भूला
तपस्ततो जनयितुरेव जगामान्तिकम् ।

अथ तस्मात्प्रवर्धमानादिपुरुषजनितात्मचरणोन्नतिनिर्गतप्रबोधः,
परमेश्वरशिरोधृतः, सकलकलागमगम्भीरः, महामुनिमान्यो

न तथा वर्णितः शापनिर्वाहणमात्रपरत्वादिति । श्रुतस्यान्यथानिजमर्तृसागो दो-
षावहः किमर्थं कृत इत्यादिकाः कुविकल्पा उत्पद्येरमिति ।

अनेहसा कालेन । रहस्यं ज्ञानभागः । हादिनी वज्रम् ।

वाक्प्रस्तुता यत्र तद्वाङ्मयम् । 'आषाढसंज्ञो दण्डः स्यात्पालाशो व्रतचारिणाम् ।
वृक्षत्वन्निर्मितं वल्लं बल्कलं समुदाहृतम् ॥' मेखला मुञ्जतृणादिरचितं कटिसूत्रम् ।

जटा कक्षसंहतकेशाः ।

अथेसाक्षीवत्सारप्रवर्धत विपुलो बन्ध इति संबन्धः । प्रवर्धमानाः संतानादिना

विपक्षक्षोभक्षमः, क्षितितललब्धायतिः, अस्खलितप्रवृत्तो भागी-
रथीप्रवाह इव पावनः प्रावर्तत विपुलो वंशः । यस्मादजा-
यन्त वात्स्यायना नाम गृहमुनयः, आश्रितश्रौता अप्यनाल-
म्बितालीकवककाकवः, कृतकुक्कुटव्रता अप्यवैडालवृत्तयः, वि-
वर्जितजनपङ्क्तयः, परिहृतकपटकीरकुचीकूर्चाकूताः, अगृहीतग-
हराः, न्यकृतनिकृतयः, प्रसन्नप्रकृतयः, विगतविकृतयः, परप-
रिवादपराचीनचेतसः, वर्णत्रयव्यावृत्तिविशुद्धान्वसः, धीरधिषणा-
वधूताध्येषणाः, असङ्कसुकस्वभावाः, प्रणतप्रणयिनः, शमितसम-
स्तशाखान्तरसंशीतयः, उद्धाटितसमग्रप्रन्थार्थप्रन्थयः, कवयः,
वाग्मिनः, विमत्सराः, सरसभाषितव्यसनिनः, विदग्धपरिहास-
वेदिनः, परिचयपेशलाः, नृत्यगीतवादित्रेष्ववाद्याः, ऐतिह्यस्या-
वितृष्णाः, सानुक्रोशाः, सत्यशुचयः, साधुसंमताः, सर्वसत्त्वसौ-

बुद्धिं गच्छन्तो य आदिपुरुषाः पूर्ववान्ववाः शुक्राद्यास्तैः कृताः स्वेषां चरणानां
कटादिशाखाध्यायिनामुन्नतिरुत्कर्षो यस्य सः । अन्यत्र प्रवर्धमानस्तु वामनरूपो
य आदिपुरुषो हरिस्तेन जनिता खपदोन्नतिर्माहात्म्यं यस्य स इति । किं त्रैलोक्या-
क्रान्तिकाले ब्रह्मलोकप्राप्ताद्विष्णुपदाद्ब्रह्मणा कमण्डलुजलक्षालिताद्गङ्गा समभवदिति
वार्ता । प्रदोषो यशः, शब्दश्च । परमेश्वरो राजा, हरश्च । सकलानां कलानां वृत्ताद्या-
नामागमस्तेन सह कलकलेन च सकलकलं यदागमनं तु न च । महामुनिर्जहुरपि ।
विपक्षाः शत्रवः, शैलाश्च । वीनां पक्षिणां वा पक्षच्छेदेषु सहिष्णुः । आयतिः । प्रतापः,
विस्तारश्च । स्खलितं स्वाचारच्युतिः । प्रवृत्तः प्रकृष्टवृत्तः । अस्खलितं असंस्कृतं कृत्वा
गतश्च । श्रौतं वेदभवनम्, चिरवृत्तं वा । ‘भिन्नो भयाद्वा शोकाद्वा ध्वनिः काकुत्सदाहृता’ ।
अत्र च छद्मं लक्ष्यते । वक्तव्यं काकुः वक्तव्यं यैश्च चिरवृत्तमाश्रितं ते छद्मचा-
रिस्त्वादाश्रितवक्तकाकवो भवन्त्येव । अमी तु न तथेति विरोधः । कुक्कुटव्रतं नियम-
विशेषः । यत्र कुक्कुटाण्डप्रमाणप्रासभोजनम् । न वैडाली हिंसावृत्तिर्येषां तैः विरोधे
तु कुक्कुटानां व्रतं भक्षणं येन कृतं स कथं विडालवृत्तिर्न स्यात् । पक्षिलोकप्रसिद्धो
व्यवहारः, पाको वा । कपटो व्याजवृत्तिः । कूर्चाः स्फुटाः । आत्ममहिम्ना व्य-
वहारः, समूह इत्यन्ये । एतेष्व्याकृतं परिहृतं यैः । गहरं पापम् । निकृतिः शान्त्यम् ।
प्रकृतिः स्वभावः । पराचीनं पराश्रुतम् । अन्वोऽन्नम् । धीरा स्थिरा । धिषणा
बुद्धिः । अध्येषणा यात्रा । असङ्कसुकः स्थिरः, सृद्धिर्वा । शाखाः कटाद्याः । सं-
शीतिः संशयः । प्रन्थिर्दुर्बोधः प्रदेशः । परिहासं विदन्ति, न तु स्वयं कुर्वन्ति ।
परिचयः संस्तवः । सुकुमाराः अद्वन्द्वकृता इत्यर्थः । अवाद्याः, न तु तदेकनिष्ठाः ।
ऐतिह्यमागमः । अनुक्रोशा दया । संमता इष्टाः । सौहार्दं प्रीतिः । सर्वं गुणा वै-

हार्दद्रवार्द्रद्वयः, तथा सर्वगुणोपेता राजसेनानभिभूताः, क्षमा-
माज आश्रितनन्दनाः, अनिर्लिखा विद्याधराः, अजडाः
कलावन्तः, अदोषास्तरकाः, अपरोपतापिनो भास्वन्तः, अनु-
ष्माणो हुतमुजः, अकुसृतयो भोगिनः, अस्तम्भाः पुण्यालयाः,
अलुप्तकृतक्रिया दक्षाः, अव्यालाः, कामजितः, असाधारणा
द्विजातयः ।

तेषु चैवमुत्पद्यमानेषु, संसरति संसारे, यात्सु युगेषु, अवतीर्णे
कलौ, बहत्सु वत्सरेषु, व्रजत्सु वासरेषु, अतिक्रामति च काले
प्रसवपरम्परामिरनवरत्तमापतति विकाशिनि वात्स्यायनकुले, क्रमेण
कुबेरनामा वैनतेय इव गुरुपक्षपाती द्विजो जन्म लेभे ।
तस्याभवन्नच्युत ईशानो हरः पाशुपतश्चेति चत्वारो युगा-
रम्भा इव ब्राह्मतेजोजन्यमानप्रजाविस्तारा नारायणबाहुदण्डा इव
सच्चक्रनन्दकास्तनयाः । तत्र पाशुपतस्यैक एवामवद्भूमार इवा-

र्थाः । राज्ञां सेनया चानभिभूता ये च सर्वैर्गुणैः सत्त्वरजस्तमोभिर्गुणास्ते कथं
राजसेन गुणेनानभिभूता भवन्तीति विरोधः । एवमुत्तरत्र विरोध उद्भावनीयः ।
क्षमा क्षान्तिः, भूष । आश्रितानां नन्दना नन्दयितारः, देवोद्यानं नन्दनं च । न
निर्लिखा अकूराः । विद्यां धारयन्तीति विद्याधराः पण्डिताः, निर्लिखाश्च खज्ञा
एव । ये च विद्याधरा देवभूतास्ते सखज्ञा एव । न त्वनिर्लिखा इति मालाखज्ञगुलि-
काजनादिना भेदेन भिन्नानामपि विद्याधराणां खज्ञहस्तत्वं न व्यभिचरति । अजडा
अमन्दधियः अशीताश्च । कलावन्तो गीताभिज्ञाः, कलावांश्चन्द्रः स चाजडोऽशीत
इति विरोधः । दोषा द्वेषाद्याः, रात्रिश्च । तारयन्तीति तारका आचार्याः, नक्ष-
त्राणि च । उपतापः पीडा, उष्णत्वं च । भास्वन्तस्तेजस्विनः, आदिसाध । ते
परांस्त्रापयन्ति । ऊष्मा स्पर्शः, दाहिका शक्तिश्च । हुताशयश्च देन हुतमिष्टमुच्यते । हुतं
भुजते हुतमुजः, आहितामयो बहयश्च । कुसृतिः शाठ्यम्, कौ भूमौ सृतिः स-
रणम् । भोगिनः सुखिनः, सर्पाश्च । स्तम्भः स्तब्धता, सात्विको भावभेदश्च, अग्र-
णतिर्बा, गृहधारणकाष्ठं च । पुण्यालयाः सुकृतिनः, मठादिस्थानानि च । दक्षाश्च-
तुराः, प्रजापतिभेदश्च दक्षः । स च लुप्तकृतक्रियो हररोषजेन वीरभद्रेण । व्यालाः
शठाः, सर्पाश्च । कामजितः संतुष्टाः, हरश्च कामजित् । असाधारणाः सर्वो-
त्कृष्टाः । द्विजातयो विभ्राः । येषां च द्वे जाती तेषां कथं नासादृश्यम् ।

काल इति । पूर्वोक्ते । अन्यथैतत्पुनरुक्तं स्यात् । पक्षपातो भक्तिर्यस्यास्ति सः
पक्षैश्च यो याति सः । द्विजो विप्रः विधुः, पक्षी च । युगारम्भा अपि चत्वारः ।
प्रभा वेदादि, सध्व च प्रभा । सच्चक्रस्य साधुचन्द्रस्य चन्द्रकाशोपयितारः । चक्रं

चलकुलस्थितिश्चतुर्दधिगम्भीरोऽर्थपतिरिति नाम्ना समग्राग्रज-
न्मचक्रचूडामणिर्महात्मा सृजुः । सोऽजनयद्भृगुं हंसं शुचिं
कविं महिदत्तं धर्मं जातवेदसं चित्रभानुं त्र्यक्षमहिदत्तं वि-
श्वरूपं चेत्येकादश रुद्रानिव सोमामृतरसशीकरच्छुरितमुखा-
न्पवित्रान्पुत्रान् । अलभत च चित्रभानुस्तेषां मध्ये राज-
देव्यभिधानायां ब्राह्मण्यां वाणमात्मजम् । स बाल एव विधेर्व-
लवतो वशादुपसंपन्नया व्ययुज्यत जनन्या । जातस्नेहस्तु
नितरां पितैवास्य मातृतामकरोत् । अवर्धत च तेनाधिकतरमे-
धीयमानघृतिर्धाम्नि निजे ।

कृतोपनयनादिक्रियाकलापस्य समावृत्तस्य चतुर्दशवर्षदेशीयस्य
पितापि श्रुतिस्मृतिविहितं कृत्वा द्विजजनोचितं निखिलं पुण्य-
जातं कालेनादशमीस्य एवास्तमगात् । संस्थिते च पितरि महता
शोकेनाभीलमनुप्राप्तो दिवानिशं दह्यमानहृदयः कथंकथमपि कति-
पयान्दिवसानात्मगृह एवानैषीत् । गते च विरलतां शोके शनैः
शनैर्विनयनिदानतया स्वातंत्र्यस्य, कुतूहलवहलतया च बाल-
भावस्य, धैर्यप्रतिपक्षतया च यौवनारम्भस्य, शैशवोचितान्य-
नेकानि चापलान्याचरन्नित्वरो बभूव । अभवंश्चास्य वयसा
समानाः सुहृदः सहायाश्च । तथा च । भ्रातरौ पारश्ववौ चन्द्र-
सेनमातृषेणौ, भाषाकविरीशानः परं मित्रम्, प्रणयिनौ रुद्रनारा-
यणौ विद्वांसौ वारवाणवासबाणौ, वर्णकविवेणीमारतः, प्राकृतक-
कुलपुत्रो वायुविकारः, बन्दिनावनङ्गवाणसूचीबाणौ, कात्यायनिका

सुदर्शनं च । नन्दकः खड्गश्च । बाहवोऽपि चत्वारः । अचलकुलस्थितिभिन्नवर्षम-
र्यादः । अचलानां गिरीणां कुलैर्द्वन्द्वैः स्थितिर्यस्य । चतुर्दधिवत्तैश्च गम्भीरः । अग्र-
जन्मानो द्विजाः । सोमस्तृणभेदः, इन्द्रश्च । उपसंपन्ना मृता । निजे धाम्नि स्वे गृहे ।

उपनयनं मेखलादानम् । समावृत्तो निष्पादितवृत्तः । ज्ञातक इत्यर्थः । वेदवे-
दाङ्गपाठक इत्यन्ये । ईषदसमास्तश्चतुर्दशवर्षश्चतुर्दशवर्षदेशीयः । 'श्रुतिस्तु वेदो
विज्ञेयो धर्मशास्त्रं तु वै स्मृतिः' । दशमुपेतो दशमीस्य उदाहृतः, न दशमीस्यः ।
अपूर्णायुरित्यर्थः । संस्थितो मृता । आभीलं कष्टम् । इत्वरौ गमनशीलः ।
'अभयंश्च' इत्यादिनात्मनस्तथाभूतकलावित्संपर्कमैश्वर्यातिशयं दर्शयति । पारश्ववौ
द्विजः शूद्रायां जातः । 'परस्त्रीपरश्वम्' इति विद्याद्यञ् परश्वदेशश्च । भाषाते-
यवस्तुवाचस्तेषु कविः । गायानिषु गीतिद इत्यर्थः । अपभ्रष्टगीतविद्यः । 'पञ्चाश-

चक्रवाकिका, जाङ्गलिको मयूरकः, ताम्बूलदायकश्चण्डकः, मि-
षकपुत्रो मन्दारकः, पुस्तकवाचकः, सुदृष्टिः, कलादश्वासीकरः,
हैरिकः सिन्धुषेणः, लेखको गोविन्दकः, चित्रकृद्धीरेवर्मा, पु-
स्तककुमारदत्तः, मार्दङ्गिको जीमूतः, गायनौ सोमिलग्रहा-
दित्यौ, सैरन्ध्री कुरङ्गिका, वांशिकौ मधुकरपारावतौ, गान्धर्वोपा-
ध्यायो दर्दुरकः, संवाहिका केरलिका, लासकयुवा ताण्डविकः,
आक्षिक आखण्डलः, कितवो भीमकः, शैलालियुवा शिखण्डकः,
नर्तकी हरिणिका, पारशरी सुमतिः, क्षणको वीरदेवः, कथको
जयसेनः, शैवो वक्रघोणः, मन्त्रसाधकः करालः, असुरविवरव्य-
सनी लोहिताक्षः, धातुवादविद्विहंगमः, दार्दुरिको दामोदरः, ऐ-
न्द्रजालिकश्चकोराक्षः, मस्करी ताम्रचूडः । स एतैश्चान्यैश्चानुग-
म्यमानो बालतया निम्नतामुपगतो देशान्तरालोकनकौतुकाक्षिप्त-
हृदयः सत्स्वपि पितृपितामहोपात्तेषु ब्राह्मणजनोचितेषु विभवेषु
सति चाविच्छिन्ने विद्याप्रसङ्गे गृहान्निरगात् । अगाच्च निरवग्रहो
ग्रहवानिव नवयौवनेन स्वैरिणा मनसा महतामुपहास्यताम् ।

अथ शनैः शनैरत्युदारव्यवहृतिमनोहन्ति बृहन्ति राजकुलानि
वीक्षमाणः, निरवग्रहविद्याविद्योतितानि च गुरुकुलानि सेवमानः,
महार्हालापगम्भीरगुणवद्गोष्ठीश्चोपतिष्ठमानः, स्वभावगम्भीरधीर्ध-

र्षदेशीयां वीरां संस्थितमर्तुकाम् । वदन्ति कात्यायनिकां धृतकाषायवाससम् ॥
जाङ्गलिको गारुडिकः । मिषगवैद्यः । 'खर्णकारः कलादः स्यात्तदध्यक्षस्तु हैरिकः' ।
पुस्तकक्षेप्यकारः । 'प्रसाधनोपचारज्ञा सैरन्ध्री खवशा स्मृता' । संवाहिका या
पादादिमर्दनं विधत्ते । लासको नर्तयति यः । युवेत्यादिना वयसः समानत्वमु-
च्यते । अक्षैर्दीव्यतीत्याक्षिको धूतकारः । कितवो धूर्तः । शैलाली स्वयं यो नृ-
त्यति नटः । पारशरी मिश्रः । असुरविवरव्यसनी पातालाभिलाषी । धातुवाद-
विद्वत्सवादज्ञः । मस्करी परित्राड् । निम्नतामखातन्यम् । कौतुकेति । न पुन-
रर्थाभिलिप्सया । एतदेव सत्स्वपीत्यादिना प्रकाशयति । निरवग्रहः स्वतन्त्रः ।
ग्रहवान्भूतगृहीतः । स्वैरिणा स्वतन्त्रेण ।

अत्युदारैत्यादिप्रकृतोपयोगी यस्मात्कविना तथाविधवस्तुवेदिनावश्यमेव भवि-
तव्यम् । वीक्षमाण इत्यनेनात्मनः किमपि प्रकृष्टमुत्कर्षातिशययोगित्वमाह । अथ च
वीक्षमाणो न तु गुरुकुलवत्सेवमानः । ग्राहमान इत्यनेन तेजस्विलमाहात्मनः । वै-
पाक्षितो विद्वज्जनोचितम् । सेखव आदरः । शास्त्रीनां कर्षणं शस्त्रेण बन्धुत्वम् । कवि-

नानि विदग्धमण्डलानि च गाहमानः, पुनरपि तामेव वैपश्चिती-
मात्मवंशोचितां प्रकृतिमभजत् । महत्तत्र कालात्तामेव भूयो
वात्स्यायनवंशाश्रयामात्मनो जन्मसुवं ब्राह्मणाधिवासमगमत् । तत्र
च चिरदर्शनादभिनवीभूतस्नेहसद्भावैः ससंस्तवप्रकटितज्ञातेयैरा-
सैरुत्सवदिवस इवानन्दिताभिगमनो बालमित्रमण्डलस्य मध्यगतो
मोक्षसुखमिवान्वभवत् ।

इति श्रीयाणभट्टकृतौ हर्षचरिते वात्स्यायनवंशवर्णनं नाम
प्रथम उच्छ्वासः ।

ज्ञालोष्ठक् । आसैरिति । बन्धुभिर्योगिमिश्र । योगिपक्षे बाल इव बालो मित्रो
रविर्निस्तेजस्त्वात् । उक्तं च—‘तपस्यन्तं रविं दृष्ट्वा निस्तेजा जायते रविः ।
मोक्षमार्गप्रयत्ने तु तेजो नैवास्य विद्यते ॥’ इति । मित्रं सखा, सूर्यश्च मित्रः ।
मण्डलं समूहः । विम्बम् । मोक्षसुखमपि सूर्यविम्बगतैरनुभूयत इति । आख्या-
यिकासु कविभिर्निजवंशवर्णनं कानने तथा वंशः ख्यापितः स्यादिति । आत्मनश्च
विटवर्णनम् । सकलकलाकौशलं ममास्तीति । हर्षस्य चरिते च वर्णयितव्ये नाम
प्रस्तुतं चैतदिति शिवम् ॥

इति श्रीशंकरकविरचिते हर्षचरितसंकेते प्रथम उच्छ्वासः ।

द्वितीय उच्छ्वासः ।

अतिगम्भीरे भूपे कूप इव जनस्य निरवतारस्य ।

वृधति समीहितसिद्धिं गुणवन्तः पार्थिवा घटकाः ॥ १ ॥

रागिणि नलिने लक्ष्मीं दिवसो निदधाति दिनकरप्रभवाम् ।

अनपेक्षितगुणदोषः परोपकारः सतां व्यसनम् ॥ २ ॥

अथ तत्रानवरताध्ययनध्वनिमुखराणि, भस्मपुण्ड्रकपाण्डुरल-
लाटैः कपिलशिखानालजटिलैः कृशानुभिरिव ऋतुलोभागतैर्वदुभि-
रध्यास्यमानानि, सेकसुकुमारसोमकेदारिकाहरितायमानप्रघनानि,
कृष्णाजिनविकीर्णशुष्यत्युरोडाशीयश्यामाकतण्डुलानि, बालिका-
विकीर्यमाणनीवारबलीनि, शुचिशिष्यशतानीयमानहरितकुशपू-
लीपलाशसमिन्धि, इन्धनगोमयपिण्डकूटसंकटानि, आमिक्षीय-
क्षीरक्षारिणीनाममिहोत्रधेनूनां खुरबलयैर्विलिखिताजिरवितर्दिका-
नि, कामण्डलव्यमृत्पिण्डमर्दनव्यग्रयतिजनानि, वैतानवेदीशङ्क-
व्यानामौदुम्बरीणां शाखानां राशिभिः पवित्रितपर्यन्तानि, वैश्वदे-

अतीत्यादि । यस्य क्रोधादिभावगण इक्षितादिना परेण न चेत्यते स गम्भीरः ।
उक्तं च—‘यस्य प्रसादादाकारात्क्रोधहर्षमयादयः । भावस्था नोपलभ्यन्ते तद्गाम्भी-
र्यमुदाहृतम् ॥’ इति । अगाधश्च अवतरणभवतारः, प्रवेशनम् । अवतरन्ति येने-
त्यवतारः, सोपानादिश्च । समीहितसिद्धिं राजगृह आत्मनः प्रवेशलक्षणम्, जल-
ग्रहणलक्षणं च । गुणा औदार्यादयः, आकर्षणरत्नवत् । पार्थिवा राजानः, पृथ्वी-
विकाराश्च । घटयन्ति वाञ्छितेन प्रयोजयन्तीति घटकाः, कुम्भाश्च । अनेन
तादृशे राक्षि बाणस्य कृष्ण एव समीहितसिद्धीराध्यास्यत इति सूचितम् ॥ १ ॥

रागिणि रक्ते, विषयाभिषङ्गिणी च । लक्ष्मीं शोभाम्, समृद्धिं च । अत्र
नलिनादिकमप्रस्तुतम्, बाणाद्यास्तत्प्रस्तुताः । अनेन कृष्ण ईदृशे बाणे राजप्र-
भवां ध्रियं निवास्यतीत्युक्तम् ॥ २ ॥

अथेत्यादि । बाणो बान्धवानां भवनानि अमन्युखमतिष्ठदिति संबन्धः । शिखा
चूडा, ज्वाला च । सोमो यक्षिणं द्रव्यम् । केदारिकं खल्वप्यक्षेत्रम् । प्रघटनेषु तथो-
चितत्वात् । अहरिता हरिताः संपद्यमाना हरितायमानाः । लोहितादित्वात्क्यप ।
प्रघनान्यजनानि । ‘उद्यन्ति प्रघनामिख्यामेकदेशे तु वैश्मनः’ । पुरोडाशीयेत्यादि
सहितेऽर्थ ईयः । बालिकाः कुमार्यः । नीबारा अकृष्टपच्या व्रीहयः । कूटो राशिः ।
आमिक्षीयमिति तस्ते पयसि दध्यानयति सा वैश्वदेव्यामिक्षा । ‘आमिक्षा सा शृतोष्णे
या क्षीरे स्यादधियोगतः’ इति । तस्यै हितमामिक्षीयम् । आमिक्षाप्रकृतित्वमस्य च
योग्यत्वात् । अमिहोत्रेषु तस्या अनाम्नात्त्वात् यद्राजदमस्य कुटुम्बादिति । तस्या

चयाः, कुसुमायुधेन । हिमदग्धसकलकमलिनीकोपेनेव हिमाल-
यामिमुखीं यात्रामदादंशुमाली ।

अथ ललाटंतपे तपति तपने लिखितललाटिकापुण्ड्रकैरलकची-
रचीवरसंवीतैः स्वेदोदबिन्दुमुक्ताक्षवलयवाहिमिर्दिनकराराधन-
नियमा इवागृह्यन्त ललनाललाटेन्दुभिः । चन्दनधूसरामिरसूर्य-
पश्यामिः कुमुदिनीभिरिव दिवसमसुप्यत सुन्दरीभिः । निद्राल-
सा रत्नालोकमपि नासहन्त दृशः, किमुत जरठमातपम् । अशि-
शिरसमयेन चक्रवाकमिथुनाभिनन्दिताः सरित इव तनिमानमा-
नीयन्त सोडुपाः शर्वर्यः । अमिनवपटुपाटलामोदसुरभिपरिमलं न
केवलं जलम्, जनस्य पवनमपि पातुमभूदमिलाषो दिवसकरसं-
तापात् ।

क्रमेण च खरखगमयूखे, खण्डितशैशवे, शुष्यत्सरसि,
सीदत्स्रोतसि, मन्दनिर्झरे, झिल्लीकाझांकारिणि, कातरकपोतकूजि-

चिकुराः केशाः । ते हि तदा ज्ञानार्द्रतया संयमनात्सुन्दरतया विशेषतः शृङ्गार-
मुदीपयन्ति । तथा च महाकवेः कालिदासस्य—‘ज्ञानार्द्रमुकेष्वनुधूपवासं विन्य-
स्तसार्यतनमल्लिकेषु । कामो वसन्ताल्लभ्यन्मन्दवीर्यः केशेषु लेभे रतिमङ्गनानाम् ॥’
यथा वा । राजशेखरस्य—‘तदात्वे ज्ञातानां दरदलितमल्लीमुकुरिणाम्’ इत्यादि ।
हिमामिप्राये च हिमालयग्रहणम् । अंशून्मलति धारयतीत्यनेन हिमं प्रति भवन-
शीलजलमस्योच्यते ।

ललाटं तपतीति ललाटंतपः इति खश् । खरतर इत्यर्थः । ललाटेऽलंकारो ल-
लाटिका । ‘कर्णललाटात्कनलंकारे’ । ललाटिकैव पुण्ड्रकं तिलकमिति सर्वत्र रूप-
कम् । संवीतैः प्रावृतैः । चन्दनेन च तद्वदूसराः । असूर्यपश्यामिरिति । आ-
तपासहिष्णुतया । अन्यत्र स्वभावात् । दिवसं सुप्यत इति द्रव्यकर्मणि लादिवि-
धानात्कर्मणि द्वितीयैव । भावे लः । यदातु कर्माप्याख्याततया विवक्ष्यते, तदा
दिवसः सुप्यत इति भाव्यमिति निर्णीतम् । स्नापो निद्रा, मुकुलता च । जरठं
कठोरम् । यतो ग्रीष्मेण तनूकृता अत आह—चक्रवाकेत्यादि । रात्रौ किल
चक्रवाकानां वियोगो भवतीत्यल्पतया तैस्त्वा अभिनन्यन्ते । सरितश्च वृत्तिकारि-
कास्तेषामिति तदभिनन्दनम् । उडुपः शशी, लवध ।

क्रमेण चेत्यादावेवंविधे निदावकाले कठोरीभवति सत्युन्मत्ता मातरिषानः
प्रावर्तन्तेति संबन्धः । खगो रविः । शुष्यदिति सामिप्रायम् । स्रोतसश्च प्रस-
रणधर्मेत्वादाह—सीददिति । समन्तादावेगगामिनः । झिल्लीका चीरीनामकः
प्राणी यो बघाष्टु तदु सीत्कारमुच्यते । कसेति । कासरोति । कपोता हि मेदोम-

तानुबन्धवधिरितविश्वे, विश्वसत्पतत्रिणि, करीषंकषमरुति, विर-
लवीरुधि, रुधिरकुतूहलिकेसरिकिशोरकलिह्यमानकठोरधातकी-
स्तवके, ताम्यत्स्तम्बेरमयूथवमथुतिम्यन्महामहीधरनितम्बे, दूयमा-
नद्विरददीनदानाश्यानश्यामिकालीनमूकमधुलिहि, लोहितायमान-
मन्दारसिन्दूरितसीमि, सलिलस्यन्दसंदोहसंदेहमुह्यन्महामहिष-
विषाणकोटिविलिख्यमानस्फुटस्फाटिकदृषदि, धर्ममर्मरितगर्भुति,
तप्तपांशुकुकूलकातरविकिरे, विवरशरणश्चाविधि, तटार्जुनकुररकू-
टज्वरनिवर्तमानोत्तानशफरशारपङ्कशेषपल्वलाम्भसि, दावजनित-
जगन्नीराजने, रजनीराजयक्ष्मणि, कठोरीभवति निदाघकाले,
प्रतिदिशमाटीकमाना इवोषरेषु प्रपावाटकुटीपटलप्रकटलुण्ठकाः,

यत्नाभितान्तं धर्मासहाः । अत एव पतत्रित्वेऽपि पृथगुपादानम् । पतत्रिलाभि-
प्रायेण श्वासमित्येतावदेव समुचितम् । एषां तथाभूतरुजाभावात् करीषो गोमयम् ।
वीरुत्सर्पणशाखाजटिलं कुप्यकादि । किशोरकेति । बालत्वेन तृष्णाद्यसहिष्णु-
ता, मुग्धतातिशयश्च द्योत्यते । धातकी लतामेदः । स्तवकः पुष्पगुच्छः । स्तम्बे-
रमो हस्ती । वमथुः करिकरक्षीकरः । तिम्यन्त आर्द्राभवन्तः । नितम्बाः सानवः ।
द्विरदाः करिणः । दीनं क्षीणम् । आश्याना अप्रसरणधर्मकत्वादीषच्छुष्कश्यामिका
मदलेखासंबन्धिनी । लीना अतितर्षाच्छुष्काः । मूका गुजितहीनाः । अलोहिता
लोहिता भवन्तो लोहितायमानाः । मन्दाराः पारिमप्रदृमाः । सिन्दूरिता आहितसि-
न्दूरा इव । लोहितत्वात् । ग्रामस्य ग्रामान्तरेण मर्यादा सीमा । स्यन्दः क्षुतिः । विलि-
ख्यमाना विपाव्यमानाः । मर्मरिताः शुष्कत्वेन शब्दायमानाः । गर्भुतो लताः । कुकूलं
तुषामिः । विकिराः कुकुटाद्याः । श्वाविषः शललाः । सेहिकाख्या हिंसाः प्राणिनः ।
तटशब्देन नैकव्यमाह । अर्जुनाः ककुभृक्षाः । कुरराः क्रौञ्चपक्षिणः । कूटः शब्द
एव संतापकारित्वाज्ज्वरस्तेन स्फुरन्तः शफरा मत्स्यास्तैः । शारं सितोदरत्वात् ।
पल्वले नङ्गले । कुररास्तटस्था यदा कूजन्ति तदा मत्स्याः पीडिताः सन्त उत्प्लव-
न्तीति वस्तुधर्मोऽयम् । नीराजनमिति । नीराजनं शान्तिकर्म । राजयक्ष्मा
क्षयव्याधिः । शनैः शनैरपचयकारित्वात् । मातरिभानः कीदृशाः प्रावर्तन्तेत्या-
ह—प्रतिदिशमित्यादि । आटीकमाना उच्चैर्भ्रमन्तः । सामिप्रायमेतत् । रजो-
वशादेतेषां तथाविधसंनिवेशात् । ग्रीष्मे श्वेदविधा मारुताः प्रावर्तन्तेति कालधर्मः ।
उन्मत्तपक्षे—आटीकमाना इत्यादि सर्वं वक्ष्यमाणयोग्यतया योजनीयम् । उद्धतअ-
मणाद्या धुन्मादस्यानुभावाः तदुक्तम्—‘अनिमित्तहसितरुदितोत्कृष्टावदप्रलापश-
यनोत्थितप्रधावितवृत्तगीतपठितस्मितपांखबधूननिर्मास्यचीरघटवक्त्रशरावामर-
णसार्शलोपसोर्गैरन्यैर्वाव्यवस्थितचेष्टानुकरणादिभिरनुभावैरभिनयेत्’ इति । ऊषरं

प्रपककपिकच्छूगुच्छच्छटाच्छोटनचापलैरकाण्डकण्डूला इव कर्ष-
न्तः शर्करिलाः कर्करस्थलीः, स्थूलदृषचूर्णमुचः, मुचुकुन्दकन्द-
लदलनदन्तुराः, समन्ततः पतन्मुखरचीरीगणमुखशीकरशीक्यमा-
नवनवः, तरुणतरतरणितापतरले तरन्त इव तरङ्गिणि मृगतृ-
ष्णिकातरङ्गिणीनामलीकवारिणि, शुष्यच्छमीमर्मरमारवमार्गलङ्घन-
लाघवजवजङ्गालाः, रैणवावर्तमण्डलीरेचकरासरसरभसारब्धनर्त-
नारम्भारमटीनटाः, दावदग्धस्थलीमषीमलनमलिनाः, शिक्षितक्ष-
पणकवृत्तय इव वनमयूरपिच्छचयानुच्चिन्वन्तः, सप्रयाणगुञ्जा इव

सिकतावहुलो रूक्षो देशः । प्रपा सत्रम् । वाटः कुनालम् । पटलं छदिः । कपिकच्छूः
कण्डूदायको ब्रव्यभेदः । अत एवाह—कर्षन्त इति । शर्कराः पाषाणकणिका
विद्यन्ते यासु ताः शर्करिलाः । पिच्छादिलादिलच् । करस्थली ऊषरभूः, पा-
षाणभूः । अत एवाह—स्थूलेत्यादिना । मुचुकुन्दं पुष्पभेदः । कन्दलं नवना-
लम् । दन्तुरा इति । कपिकच्छूसर्षचालनेन च ये कण्डूलास्तादृशाश्चूर्णमुचो
प्रकटदन्ताः परुषं कषन्ति । शीक्यमानाः सिच्यमानाः । तरुणतरः प्रौढः । तर-
णिरादिलः । तरन्त इवेति । बाळकावशात्तथा लक्ष्यमाणत्वात् । मृगतृष्णिका
मरीचिका । वृषितमृगाणां रविरश्मिस्त्वचितासु सिकतासु नीलत्वदर्शनाञ्जल्युद्धिः ।
वारिणीति । सतरङ्गे वारिणि ये समीकास्ते सतापं देशं तरन्ति । उन्मत्तपक्षेऽपि
विचित्तत्वेनैवकारित्वम् । शम्योऽभिगर्भा बल्लीभेदाः । लाघवं नैपुणम् । सव्यायामाश्च
विषमं मार्गं लाघवेन तरन्ति । जङ्गाला वेगवन्तः । रैणवावर्ताः पांसुसंयन्धिन आव-
र्तनरूपाः संनिवेशास्तेषां मण्डली समूहः । रेचयति पृथक्करोतीति रेचकम् ।
रैणवावर्तमण्डल्या रेचकं तथा रासे रसिते यो रसस्तेन यो रभसस्त्वद्भ्योनारब्धं यन्न-
र्तनमिव नर्तनं तदारम्भे विषय आरभटीनटा इव आरभटीनटाः । इयरतेति
अराः । अराश्च ते भटा अरभटाः । तेषामियमारभटी नटजातिविशेषो वीररसप्र-
धानः । उक्तं च—‘शुद्धवपातश्रुतगर्जितानि च्छेद्यानि मायाकृतमिन्द्रजालम् । चि-
त्राणि यूथानि च यत्र नित्यं तां तादृशीमारभटीं वदन्ति ॥’ इति नृतपक्षे—आवर्ता
आवृत्तयः । यदाह मुनिः—‘यदा नृतवशादङ्गं भूयोभूयो निवर्तते । तत्राद्यमभिनेयं
स्याच्छेषं नृते नियोजयेत् ॥’ इति । मण्डलीनृतं हलीमकम् । यदाह—‘मण्डलेन
तु यद्वृत्तं हलीकममिति स्मृतम् । एकस्तत्र तु नेता स्याद्गोपब्रीणां यथा हरिः ॥’ इति ।
रेचकालयः—कटीरेचकः, हस्तरचकः, ग्रीवारेचकश्चेति । रासलक्षणम्—‘अष्टौ
षोडशद्वात्रिंशद्यत्र नृलन्ति नायकाः । पिण्डीबन्धानुसारेण तद्वृत्तं रासकं स्मृतम् ॥’
इति । अस्यैव तु हलीमकाया विशेषाः । क्षपणकवृत्तय इवेति । क्षपणकाश्च
मषीमलिना बहिर्पिच्छानि शालचोदनया वहन्ति । उन्मत्तपक्षे—निर्विवेकतया
मयूरपिच्छचय इत्युक्तं प्राक् । मुञ्जन्तीति गुञ्जा वंकाभेदाः । उन्मत्तानां नृताव-

शिञ्जानजरत्करञ्जमञ्जरीवीजजालकैः, सप्ररोहा इवातपातुरवन-
महिषनासानिकुञ्जस्थूलनिःश्वासैः, सापत्या इवोड्डीयमानजवनवात-
हरिणपरिपाटीपेटकैः, सभ्रुकुटय इव दह्यमानखलधानवुसकूटकु-
टिलधूमकोटिभिः, सावीचिवीचय इव महोष्ममुक्तिभिः, लोमशा
इव शीर्यमाणशाल्मलिफलतूलतन्तुभिः, दद्रुणा इव शुष्कपत्रप्रक-
राकृष्टिभिः, सिराला इव वृणवेणीविकिरणैः, उच्छ्वस इव धूय-
माननवयवशूकशकलशङ्कुभिः, दंष्ट्राला इव चलितशललसूची-
शतैः, जिह्वाला इव वैश्वानरशिखाभिः, उत्सर्पत्सर्पकञ्चुकचूडाला
ब्रह्मस्तम्भरसाभ्यवहरणाय कवलग्रहमिवोष्णैः कमलमधुमिरभ्य-
स्यन्तः सकलसलिलोच्छोषघर्मघोषणापटहैरिव शुष्कवेणुवनास्फो-
टनपटुरवैस्त्रिभुवनविभीषिकामुद्गावयन्तः, च्युतचलचापपक्षश्रेणी-
शारितसूतयः, त्विषिमन्मयूखलतालातप्तोषकल्माषवपुष इव स्फुटि-

सरे सर्व एव करतलादि वादयन्ति । शिञ्जानाः शब्दायमानाः करजो वृक्षभेदः ।
प्ररोहोऽङ्कुरः । उन्मत्ता अपि खेदान्निःश्वसन्ति । सापत्या इवेति ।
उन्मत्ता अपि श्वभ्रादिपतनमयादपत्यानि न त्यजन्ति । पेटकैर्युधैः सभ्रु-
कुटय इवेति । दह्यमानाभिप्रायेणोक्तम् । उन्मत्ता अपि क्रोधप्राया एव ।
क्रोधस्य भ्रुकुट्यादयोऽनुभावाः । खलधानं क्षोदादिदेशः । क्षुब्धमानं धान्यमित्यन्ये ।
सस्यस्य ज्वालाभावादधूमवर्णनं समुचितम् । कुटिलपदेन च भ्रुकुटीसादृश्यमाह ।
अवीचिर्नरकभेदस्तस्य वीचय इव वीचयो ज्वालाः । महोष्मेति । उन्मत्ता अपि
खेदादिवशाद्भ्रमायन्ते । लोमशा इवेति । उन्मत्ता अपि क्षुरकर्मविना लोमशाः ।
तूलं कर्पासः । दद्रुः कृष्टविकारः । सास्यास्तीति दद्रुणः । 'दद्रु ह्रस्वत्वं च' इति नः ।
उन्मत्ता अप्युद्धर्तनं विना दद्रूयुक्ता भवन्ति । सिरालाः प्रकटज्ञायवः । उन्मत्ता
अपि कृशत्वात्सिराला भवन्ति । वेणी पङ्क्तिः । सिरासादृश्यप्रतिपादनाय वेणीपदम् ।
श्मश्रुः कूर्चः । शूकाः किंशारवः । उन्मत्ता अपि केशवपनाभावाद्दीर्घश्मश्रवः दंष्ट्रा
वहिर्निर्गता दन्ताः । शललः श्वावित् । सूची दीर्घकण्टकरूपाणि रोमाणि । अन्ये तु—
दंष्ट्रालाः शललाः, श्वाविधः पक्षाश्च शलला उच्यन्ते । तथा च—'श्वाविधः शललै-
रिव' इति महाभारते दृश्यत इत्याहुः । उन्मत्ता अप्येवमादिविकारेण सर्वं भीषयन्ते ।
एवं जिह्वाला अपि । एवमेव ज्ञानादिना विनोन्मुक्तचूडलादुत्सर्पदित्यादि । कञ्चुकस्त-
क् । ब्रह्मस्तम्भो ब्रह्माण्डः । रसाभ्यवहरणं शोषणम् । रसानां च मधुरादीनां भोजनम् ।
'असंचार्यो मुखे पूर्णे गण्डूपः कवलोऽन्यथा' । अभ्यस्यन्तीति । एवमिदं शोषयिष्याम
इति । घर्मो ग्रीष्मः । घोषणा श्रावणा । विमिषिकामिति । ये सगर्वा जगद्-
सनशीलास्ते त्रिभुवनेऽपि भयमुत्पादयन्ति । चापः किक्कीदिविः पक्षिभेदः । उन्मत्त-
पक्षे—विस्मरणशीलताद्युत्पत्त्यादि योज्यम् । स्मृतिमार्गः । त्विषिमात्रविः । अलातसु-

हितच्छवयोऽधराः, कचिदासादितशकुनिपक्षकृतपटुगतयो वि-
शिखाः, कचिद्गधनिःशेषजन्महेतवो निर्वाणाः, कचिच्छुसुमवा-
सिताम्बरसुरभयो रागिणः, कचित्सधूमोद्गारा मन्दरुचयः, कचि-
त्सकलजगद्रासघस्मराः सभस्मकाः, कचिद्वेणुशिखरलम्भमूर्तयो-
ऽत्यन्तवृद्धाः, कचिदचलोपयुक्तशिलाजतवः क्षयिणः, कचित्सर्व-
रसमुजः पीवानः, कचिद्गधगुग्गुलवो रौद्राः, कचिज्ज्वलितने-
त्रदहनदग्धसकुसुमशरमदनाः कृतस्थाणुस्थितयः, चटुलशिखानर्त-
नारम्भारमटीनटाः शुष्ककासारसृतिभिः, स्फुटनीरसनीवारवी-
जलाजवर्षिभिर्ज्वालाञ्जलिभिरचर्यन्त इव धर्मघृणिम्, अघृणा इव
दृढहृयमानकठोरस्थलकमठवसाविस्रगन्धगृध्रवः, स्वमपि धूमम-
म्भोदसमुद्भूतिमियेव भक्षयन्तः, सतिलाहुतय इव स्फुटद्वहलवाल-
कीटपटलाः कक्षेषु, श्वित्रिण इव प्लोषविचटद्वल्कलधवलशम्बूक-

कृताश्च । श्लिग्धतया नीरसतया च । शकुनीनां पक्षेषु कृतपटुगतयः । निःसारतया
कालस्थापितत्वात् । विगता शिखा ज्वाला येषां ते, विविधशिखाः शराश्च ।
निःशेषाः समस्ताः, प्राक्तनजन्मान्तरसंचिता अपि । जन्महेतवस्तृणाद्याः, कर्माणि
च । निर्वाणाः शान्ताः, मोक्षगामिनश्च । कुसुमं धूमः, पुष्पं च । अम्बरं नभः, वनं
च । रागिणो लोहिताः, शृङ्गारिणश्च । अजीर्णकृतोऽपि धूमोद्गारः । रुचिर्दीप्तिः, भोज-
नाभिलाषश्च । जगदेव प्रासः कवलं तद्भक्षणशीलाः । भस्ममूरिकक्षालयनव्या-
धिः वृद्धा वृद्धिं गताः, स्थविराश्च । ते वेणुशिखरमवलम्बन्ते यष्टिं गृह्णन्ति । अचलाः
पर्वताः । अन्यत्र क्षयस्य दीर्घकालपर्यवसायित्वादचलमविच्छिन्नं भक्षितशिलाह्वयाः
उक्तं च—‘शिलाघातुप्रयोगाद्वा प्रासादाद्वाथ शांकरात् । अजामूत्रप्रयोगाद्वा क्षयः
क्षीयेत च नान्यथा ॥’ इति । क्षयोविनाशः, व्याधिमेदश्च यक्ष्माख्यः । रसः सलिलादिः ।
अत एव पीवानः । अन्यथा कथं सलिलादिभक्षणशक्तित्वममीषां प्रसज्येत । ये च
मधुरादिसर्वरसानुपमुज्जते ते स्थूला भवन्ति । रौद्रा भीषणाः, रुद्रमक्षाश्च । नेत्रा-
णां मूलानां दहनेन दग्धाः सकुसुमाः काण्डानि मदना वृक्षमेदाश्च यैः । स्थाणु-
दिक्षमशाखो वृक्षः, शिवश्च । स्थितिः स्थानम्, व्यवहारश्च । स्थाणुनापि नयनाभिना
सकुसुमशरः कामो दग्धः । चटुलत्वेन नर्तनाम्भः, रवश्च । शुष्कत्वाच्चटुलादेरार-
मटीग्रहणम् । कासाराणि नङ्गलास्तेषु याः स्रतयः । कचित् ‘स्रुतयः’ इति पाठः ।
इतरत्र तु—शुष्ककं शुष्कगीतं क्षण्डमादि । आसार्यन्त इत्यासाराः । आसारितानि
यद्यपि गीयन्त एव, तथापि ‘वर्धमानमथापीह ताण्डवं यत्र योज्यते’ इति ।
ताण्डवं द्वारमटीप्रधानम् । अर्चयन्त इवेति । तेषां तदभिमुखत्वात् । धर्मघृणिः
सूर्यः । अघृणा अजुगुप्साः । कमठः कूर्मः । ‘विहं स्यादामगन्धि यत्’ । गृध्रवो लम्पटाः ।
समुद्भूतिः सारः । धूमात्किल मेघोत्पत्तिर्मेघाः शमयन्ति । कीटाः कुसराः । प्लोषो

शुक्तयः शुष्केषु सरःसु, स्वेदिन इव विलीयमानमधुपटलगोलग-
लितमधूच्छिष्टवृष्टयः काननेषु, खलतय इव परिशीर्यमाणशिखा-
संहतयो महोपरेषु गृहीतशिलाकवला इव त्वलितसूर्यमणि-
शकलेषु शिलोच्चयेषु, प्रत्यदृश्यन्त दारुणा दावाग्रयः ।

तथाभूते च तस्मिन्नत्युग्रे ग्रीष्मसमये कदाचिदस्य स्वगृहावस्थि-
तस्य मुक्तवतोऽपराह्णसमये भ्राता पारशवश्चन्द्रसेननामा प्रविश्या-
कथयत्—‘एष खलु देवस्य चतुःसमुद्राधिपतेः सकलराचक्र-
चूडामणिश्रेणीशाणकोणकषणनिर्मलीकृतचरणनखमणेः सर्वचक्रव-
र्तिनां धौरेयस्य महाराजाधिराजपरमेश्वरश्रीहर्षदेवस्य भ्राता कृष्ण-
नाम्ना भवतामन्तिकं प्रज्ञाततमो दीर्घाध्वगः प्रहितो द्वारमध्यास्ते’
इति । सोऽब्रवीत्—‘आयुष्मन्, अविलम्बितं प्रवेशयेन्म’ इति ।

अथ तेनानीयमानम्, अतिदूरगमनगुरुजडजङ्घम्, कर्दमिकचे-
लचीरिकानियमितोच्चण्डचण्डातकम्, पृष्ठप्रेङ्खत्पटच्चरकर्पटघटितग-
लितग्रन्थिम्, अतिनिबिडसूत्रबन्धनिश्चितान्तरालकृतव्यवच्छेदया
लेखमालिकया परिकलितमूर्धानम्, प्रविशन्तं लेखद्वारकमद्राक्षीत् ।
अप्राक्षीच्च दूरादेव—‘भद्र, भद्रमशेषमुवननिष्कारणबन्धोस्तत्र-
भवतः कृष्णस्य’ इति । सः ‘भद्रम्’ इत्युक्त्वा प्रणम्य नातिदूरे समु-
पाविशत् । विश्रान्तश्चाब्रवीत्—‘एष खलु स्वामिनो माननीयस्य
लेखः प्रहितः’ इति विमुच्य चार्पयत् । अथ बाणः सादरं गृही-

दाहः । वल्कलशब्दस्त्वगुपलक्षणार्थः । शम्बूकाः शुक्तिमन्तः प्राणिमेदाः ।
मधुपटलगोलो माक्षिककरण्डः । मधूच्छिष्टं सिक्थकम् । खलतयः खल्वाटाः ।
शिखाज्वाला, चूडा च । ऊपरं सिकतावहलो रक्षो देशः । शिलोच्चयो गिरिः ।
‘दावो बहिगतो बहिर्दावश्च वनमुच्यते’ ।

तथाभूतदेश इत्यादिनात्मानं प्रति तेषामादरातिशयं दर्शयति—आकुर्वन्त
इति । न त्वप्रस्तावे । एतेन स्वस्य किमपि माहात्म्यमाह । स्वयमवसरमन्तरेण
वा तस्य तदा प्रवेशामावात् । एतदेव देवस्येत्यादिविशेषणसंदर्भमुखेन द्वारमध्यास्त
इत्यनेन पोषयिष्यते । पारशवः शङ्गापुत्रः । शाणो मणिकषणम् । कोणोऽग्निः ।
चक्रवर्तिनः सार्वभौमाः । धौरेयो मुख्यः । प्रज्ञाततमोऽतिप्रतीतः । एतेन च बाणं
प्रति बहुमान एव गम्यते ।

जडा गमनाशक्ताः । कर्दमेन रक्तं कर्दमिकम् । चेलं वज्रम् । चीरिका खण्डि-
का । उच्चण्डमुच्चम् । गाढमिलन्ये । चण्डातकमधौरुतं वासः । पटच्चरं जीर्णवज्रम् ।
निश्चितं नमितम् । लेखमालिकेति । अन्यैरपि तद्वत्से लेखः प्रहित इति परा-
गतः संबन्धः । परिकरित—इति पाठो वेष्टित इत्यर्थः । तत्रभवत् पूज्यस्य नाति-

त्वा स्वयमेवावाचयत्—‘मेखलकात्संदिष्टमवधार्य फलप्रतिबन्धी
धीमद्भिरपहरणीयः कालातिपात इत्येतावदत्रार्थजातम् । इतरद्वा-
र्तासंवादनमात्रकम्’ । अवधृतलेखार्थश्च समुत्सारितपरिजनः संदेशं
पृष्ठवान् । मेखलकस्त्ववादीत्—‘एवमाह मेधाविनं स्वामी—जाना-
त्येव मान्यः यथैकगोत्रता वा, समानजातिता वा, समं संवर्ध-
नं वा, एकदेशनिवासो वा, दर्शनाभ्यासो वा, परस्परानुराग-
श्रवणं वा, परोक्षोपकारकरणं वा, समानशीलता वा, स्नेहस्य
हेतवः । त्वयि तु विना कारणेनादृष्टेऽपि प्रत्यासन्ने बन्धाविव बद्ध-
पक्षपातं किमपि स्निह्यति मे हृदयं दूरस्थेऽपीन्दोरिव कुमुदा-
करे । भवन्तमन्तरेणान्यथा चान्यथा चायं चक्रवर्ती दुर्जनैर्प्राहित
आसीत् । न च तत्तथा । न सन्त्येव ते येषां सतामपि सतां न
विद्यन्ते मित्रोदासीनशत्रवः । शिशुचापलापराचीनचेतोवृत्तितया
च भवतः केनचिदसहिष्णुना यत्किंचिदसदृशमुदीरितम् ।
इतरो लोकस्तथैव तद्गृह्णाति वक्ति च । सलिलानीव ग-
तागतिकानि लोलानि खलु भवन्त्यविवेकिनां मनांसि । व-
हुमुखश्रवणनिश्चलीकृतनिश्चयः किं करोतु पृथिवीपतिः ।
तत्त्वान्वेषिभिश्चास्माभिर्दूरस्थितोऽपि प्रत्यक्षीकृतोऽसि । वि-
ज्ञप्तश्चक्रवर्ती त्वदर्थम्—यथा प्रायेण प्रथमे वयसि सर्वस्यैव चा-
पलैः शैशवमपराधीति । तथेति च प्रतिपन्नं स्वामिना । अतो भ-
वता राजकुलमकृतकालक्षेपमागन्तव्यम् । अवकेशीवादृष्टपरमेश्वरो
बन्धुमध्यमधिवसन्नासि मे बहुमतः । न च सेवावैषम्यविषादिना
वा परमेश्वरोपसर्पणमीरुणा भवता भवितव्यम् । यतो यद्यपि—

दूर इति । अपि तु दूर एवेति सर्वत्रैव स्वस्य प्रमावातिशयं प्रतिपादयति । फलं
प्रतिबध्नाति रुण्डीति फलप्रतिबन्धी । कालातिपातः कालाख्यः । अर्थजातमभिवे-
यप्रकारः । अवधृतो ज्ञातः । एकेत्यादि कारणमुत्तरोत्तरमप्रधानम् । अन्यथा चान्यथा
चेति । एतेन किंचिदेव संभवतीति दर्शयति । अत एवाह—न च तत्तथेति ।
तथात्वे तु बाणस्य दुर्धृत्तता प्रसज्येत । कृष्णस्यापि तादृशः पक्षपातः स्वामिप्रतार-
णादि च दोषाद्यैव भवेत् । अत एव वक्ष्यति—तत्त्वान्वेषिभिरित्यादि । प्राहित
इत्येतावति वक्तव्य आसीदित्यनेन दुर्जनाः संपत्तिनिरवकाशा इति प्रतिपादितम् ।
अतएव वक्ष्यति—तथेति च प्रतिपन्नं स्वामिनेति । सतां साधूनामपि । सतां
भवताम् । उदासीनो ममस्यः । अपराचीनापराधुषी चेतोवृत्तिर्यस्याः । अवकेशी

स्वेच्छोपजातविषयोऽपि न याति वक्तुं

देहीति मार्गेणशतैश्च ददाति दुःखम् ।

मोहात्समाक्षिपति जीवनमप्यकाण्डे

कष्टं मनोभव इवेश्वरदुर्विदग्धः ॥ ३ ॥

(तथाप्यन्ये ते भूपतयः, अन्य एवायम् । न्यकृतनृगनलनिषधन-
हुषाम्बरीषदशरथदिलीपनाभागभरतभगीरथययातिरमृतमयः स्वा-
मी । नास्याहंकारकालकूटविषदिग्धदुष्टा दृष्टयः, न गर्वगुरुगर-
गलग्रहगदगद्गदा गिरः, नातिस्मयोष्मापस्मारविस्मृतस्यैर्याणि
स्थानकानि, नोदामदर्पदाहज्वरवेगविह्वला विकाराः, नाभिमान-
महासंनिपातनिर्मिताङ्गभङ्गानि गतानि, न मदार्दितवक्त्रीकृतौष्ठनि-
ष्ठ्यूतनिष्ठुराक्षराणि जल्पितानि । तथा च । अस्य विमलेषु साधुषु रत्न-
बुद्धिः, न शिलाकलेषु । मुक्ताधवलेषु गुणेषु प्रसाधनधीः, नाभ-
रणमारेषु । दानवत्सु कर्मसु साधनश्रद्धा, न करिकीटेषु । सर्वाग्ने-
सरे यशसि महाप्रीतिः, न जीवितजरत्तुणे । गृहीतकरास्वाशासु

निष्फलतरुः । स चादृष्टरविस्तरमध्यगो न कास्यचित्प्रियः । स्वेच्छोपजाता विषया
मण्डलानि यस्मात्तादृगपि देहि प्रयच्छेति वक्तुं न पार्यते । इतरत्र स्वेच्छया स्व-
संकल्पेनोपजात उत्पन्नो विषयो गोचरो यस्य । तथा चोच्यते—‘काम जानामि ते
मूलं संकल्पात्किल जायसे’ इति । अथ च स्वेच्छया उपजाता विषया यस्यायं देही
च शरीरवानिति वक्तुं न याति । न शक्यत इति विरोधः । कामश्चानङ्गत्वाद्देही
शरीरवानिति वक्तुं न युज्यत इत्यन्यार्थः । मार्गेणा याचकाः, शराश्च मार्गेणाः ।
जीव्यतेऽनेनेति जीवनम्, प्रामादि जीवितं च । ईश्वरो राजा, हरश्च । दुर्विदग्धो
दुरुद्धः, दुष्टत्वाद्विशेषेण दग्धश्च । अमृतत्वादि सामिप्रायम् । यस्मादहंकारादि काल-
कूटादिना रूपयति, अतश्चाहंकारादीनामत्यन्ताभावप्रकाशनेच्छया मृतमयलमस्य
दर्शयति । अमृतमयस्य च कालकूटादिभिर्न योगः । गरं विषम् । सयो गर्वः । स्था-
नकानि स्थितयः । अर्दितं वातव्याधिभेदः । तस्मिन्सति मुखं वक्त्रं भवति । तथाचो-
क्तम्—‘वायुः प्रवृद्धसैलैश्च वातलैरुर्ध्वमाभितः । वक्त्रीकरोति वक्कारमुक्त्रं हसि-
तमीक्षितम् ॥’ इति । निष्ठ्यूतानि निर्गतानि । विमलेष्वपापेषु, अन्यत्र मुच्छायेषु ।
पद्मरागादिष्विति वक्तव्ये शिलेयादिपदमादरार्थम् । एवमुत्तरत्रापि वाच्यम् ।
मुक्तावतामिष्य धवलास्तेषु गुणेष्वौदार्यादिषु च, सूत्रेषु च । प्रसाधनं प्रकृष्टं सा-
धनम्, अर्जनम्, भूषणं च । दानं धनत्यागः, मदश्च । साधनं संपादनम्, सैन्यं
च । साध्यतेऽनेनेति कृत्वा करो दग्धः, प्राणिश्च । आद्या दिशः, चेतः, वाञ्छा

प्रसाधनतामियोगः, न निजकलत्रचर्मपुत्रिकासु । गु^णकगवति धनुषि
सहायबुद्धिः, न पिण्डोपजीविनी सेवकजने । अपि च । मि^{त्र}अस्य मित्रो-
पकरणमात्मा, श्रुत्योपकरणं प्रभुत्वम्, पण्डितोपकरणं वैदग्ध्यम्,
बान्धवोपकरणं लक्ष्मीः, कृपणोपकरणमैश्वर्यम्, द्विजोपकरणं सर्व-
स्वम्, सुकृतसंस्मरणोपकरणं हृदयम्, धर्मोपकरणमासेयुः, साहसोप-
करणं शरीरम्, असिलतोपकरणं पृथिवी, त्रिनोदोपकरणं राजक-
म्, प्रतापोपकरणं प्रतिपक्षः । नास्याल्पपुण्यैरवाप्येतः सर्वातिशायि-
सुखरसप्रसूतिः पादपल्लवच्छाया' इति । श्रुत्वा च तमेव चन्द्रसेनं
समादिशत्—'कृतकशिपुं विश्रान्तसुखिनमेनं प्रकारय' इति ।

अथ गते च तस्मिन्, पर्यस्ते च क्रांसरे, संघट्टमानरक्तपङ्कज-
संपुटपीयमान इव क्षयिणि श्मश्रुतां प्रजति वालवायसासारुणेऽप-
राह्वातपे, शिथिलितभिजवाजिजवे जपापीडपाटलेऽस्ताचलशिखर-
स्वलिते खञ्जतीव कमलिनीकण्टकक्षतपादपल्लवे पतङ्गे, पुरः

च । प्रसादनं संपादनम्, दण्डश्च । गुणो ज्या, शौर्याद्याश्च गुणाः । उपक्रिय-
न्तेऽनेनेनान्यस्यमुपयोगः । आत्मेति । नहि मित्राणि मित्रव्यतिरेकेण
बान्धवादिव लक्ष्यादि किञ्चिदपेक्ष्यन्ते । प्रभुत्वमिति । तस्य प्रभुत्वं सेवका-
दीनां दानसंपादनादि । यथाह—'यथाकालं प्रवर्तन्ते पण्डिताः' इत्यादिवैदग्ध्य-
मात्रापेक्षया पण्डितानां क्षेपणादिवदर्थान्नपेक्षितया हि तेषामौचित्यं न प्रतीयते ।
अनेन पण्डितसामान्यात्तदभिप्रायेण स्वस्य समुचितमेव हेवाकमभिव्यनक्ति ।
वैदग्ध्यापेक्षित्वं दर्शयतीति यावत् । बान्धवाः कुल्याः । लक्ष्मीलक्ष्मचामरादिप्र-
तिपत्तिरूपा छत्रादिवत्कुल्या एव । लभन्तेऽन्येषामनर्हत्वात् । कृपणेत्यादि ।
कृपणानां पोषणमेव समुचितम् । तत्र चैश्वर्यमेव हेतुः । ऐश्वर्यमर्थवत्ता । न तु
द्विजातिवदेते सर्वस्वमर्हन्ति । सर्वशब्देन दारा अप्युच्यन्ते । एवमादि तु
द्विजा एव लभन्ते । तद्यतिरेकेणान्येषामनर्हत्वात् । एवं हृदयादि तत्तदभिप्रा-
येण विचारणीयम् । सुखमेवास्वाद्यतया रस एव । रसः सुखरसः । छाया
कान्तिः । यद्वा छायावत्त्वमेषां सर्वस्य कस्यचिदाश्रयणीयत्वादुपचर्यते । अल्पेसा-
द्यभिप्रायेण पादयोः कल्पवृक्षतुल्यत्वमभिव्यज्यते । पुण्यवशात्तदवाप्तेः । एत-
त्पक्षे छायातपप्रतिपक्षजातिः । 'भोजनाच्छादने सङ्ग्रहे कशिपुरुच्यते' ।

वायसः काकः । जपा रविप्रियं पुष्पम् । आपीडः स्तवकः । कोऽत्रास्तेसा-
दिस्वरूपकथनं क्षतपादपल्लवलाडुत्प्रेक्षणम् । खञ्जतीवेति । यच्च खञ्जति स
शिखरप्राये विषमे पथि । ये पुनरस्ताचले शिखरस्वलनकारणकं खजनमित्युत्प्रे-
क्ष्यन्ते तान्प्रति कमलिनीलोदि निरर्थकम् । खञ्जतीव स्खलतीव । पुरः पूर्वस्यां

परापतति शोङ्गदन्धकारलेशलम्बालके शशिविरहशोकश्याम इव
 श्यामामुखे, कृतसंध्योपासनः शयनीयमगात् । अचिन्तयचैका-
 की—‘किं करोमि । अन्यथा संभावितोऽस्मि राज्ञा । निर्निमित्त-
 बन्धुना च संदिष्टमेवं कृष्णेन । कष्टा च सेवा । विषमं च मृत्युत्व-
 म् । अतिगम्भीरं महद्राजकुलम् । न च तत्र मे पूर्वजप्रवर्तिता
 प्रीतिः, न कुलक्रमागता गतिः, नोपकारस्मरणानुरोधः, न बाल-
 सेवास्नेहः, न गौत्रगौरवम्, न पूर्वदर्शनदाक्षिण्यम्, न प्रज्ञासंवि-
 भागोपप्रलोभनम्, न विद्यातिशयकुतूहलम्, नाकारसौन्दर्यादरः,
 न सेवाकाकुलौशलम्, न विद्वद्गोष्ठीबन्धवैदग्ध्यम्, न वित्तव्यय-
 वशीकरणम्, न राजवल्लभपरिचयः । अवश्यं गन्तव्यम् । सर्वथा
 भगवान्पुरारातिर्भुवनगुरुर्गतस्य भो सर्व सांप्रतमाचरिष्यति’ इत्य-
 वधार्य गमनाय मतिमकरोत् ।

अथान्यस्मिन्नहन्युत्थाय, प्रातरेव स्नात्वा, धृतधवलदुकूलवा-
 साः, गृहीताक्षमालः, प्रास्थानिकानि सूक्तानि मन्त्रापदानि च बहु-
शः समावर्त्य, देवदेवस्य विरूपाक्षस्य क्षीरस्नपनपुरः सरां सुरभिक्षु-
 सुमधूपगन्धध्वजवलिविलेपनप्रदीपकबहुलां विधाय पूजाम्, परस्म-
 या भक्त्या प्रथमहुततरलतिलत्वग्विचटनचटुलमुखरशिखाशेखरं
 प्राज्याज्याहुतिप्रवर्धितदक्षिणार्धिषं भगवन्तमाशुशुक्षणिं हुत्वा, दत्त्वा
 घुन्नं यथाविद्यमानं द्विजेभ्यः, प्रदक्षिणीकृत्य प्राब्युखीं नैचिकीम्,
 शुक्लाङ्गरागः, शुक्लमाल्यः, शुक्लवासाः, रोचनाचित्रदूर्वाप्रपल्लवप्र-
 थितगिरिकर्णिकाकुसुमकृतकर्णपूरः, शिखासक्तसिद्धार्थकः, पितुः
 कनीयस्या स्वस्त्रा मात्रेव स्नेहार्द्रहृदयया श्वेतवाससा साक्षादिव

दिशि । श्यामा रात्रिः, योषिष । मुखमारम्भः, वदनं च । निर्निमित्तेत्याद्यभि-
 प्रायेण वक्ष्यति अवश्यं गन्तव्यं चेत्यादि । ‘काकुः स्त्रियां विकारो यः शोक-
 भीत्यादिभिर्वर्धनेः’ । इह च लक्षणया वक्रोक्तिः । सांप्रतं युक्तम् ।

अथेत्यादावन्यस्मिन्नहनि प्रीतिकूटाभिरगादिति संबन्धः । प्रस्थानं प्रयोजनं
 येषां तानि प्रास्थानिकानि सूक्तानि, वेदोक्ता मन्त्रविशेषाः । विरूपाक्षस्नपनपुरः । प्रा-
 ज्यं भूरि । आज्यं घृतम् । घुन्नं धनम् । यथाविद्यमानमित्यनेन निर्लोभतोक्ता ।
 नैचिकी वराङ्गीम्, होमघेनुं वा, शुक्लां वा । गिरिकर्णिकाश्चसूरी मन्त्रल्यौषधिः ।
 सिद्धार्थकानि सर्षपाः । स्वस्त्रा भगिन्या । महाश्वेता देवताविशेषः । रविस्थदेवते-

भगवत्या महाश्वेतया मालत्याख्यया कृतसकलगमनमञ्जुलः, दत्ता-
शीर्वादः, वान्धववृद्धामिरमिनन्दितः, परिजनजरन्तीर्भिर्वन्दितच-
रणैरभ्यनुज्ञातः, गुरुभिरभिवादितैराग्रातः शिरसि, कुलवृद्धैर्वर्धि-
तगमनोत्साहः, शकुनैर्मौहूर्तिकंमतेन कृतनक्षत्रदोहः, शोभने
सुहूर्ते हरितगोमयोपलिप्ताजिरस्थण्डिलस्थापितमालसेतेतरकुसुममा-
लापरिक्षिप्तकण्ठं पिष्टपञ्चाङ्गुलपाण्डुरं मुखनिहितनयचूतपल्लवं पूर्ण-
कलशमुदीक्षमाणः प्रणम्य कुलदेवताभ्यः कुसुमफलपाणिभिर-
प्रतिरथं जपद्भिर्निजद्विजैरनुगम्यमानः, प्रथमचर्चितदक्षिणचरणः,
प्रीतिकूटाग्निरगात् ।

प्रथमेऽहनि धर्मकालकष्टं निरुद्धं निष्पन्नपादपविषमं प-
थिकजननमस्क्रियमाणप्रवेशपादपोर्लक्ष्मीर्णकात्यायनीप्रतियातनं शु-
ष्कमपि पल्लवितमिवः वृषितश्चापदकुललम्बितलोलजिह्वालतास-
हस्रैः पुलकितमिवच्छमल्लगोलाङ्गुललिङ्गमानमधुगोलचलितसरघा-
संघातै रोमाञ्चितमिव दग्धस्थलीरूढस्थूलाभीरुकन्दलशतैः शनै-
श्चण्डिकाकाननमतिक्रम्य मल्लकूटनामानं ग्राममगात् । तत्र च
हृदयनिर्विशेषेण भ्रात्रा सुहृदा च जगत्पतिनाम्ना संपादितसपर्यः
सुखमवसत् । अथापरेद्युरुत्तीर्य भगवतीं मागीरथीं यष्टिग्रहक-
नाम्नि वनग्रामके निशामनयत् । अन्यस्मिन्दिवसे स्कन्धावार-
मुपमणितारमन्वजिरवति कृतसंनिवेशमाससाद । अतिष्ठ च नाति-
दूरे राजमवनस्य ।

त्यन्ये । दत्तेत्यादि । वान्धववृद्धामिप्रायेण समुचित एवम् । अमिनन्दित
इति । प्रतिपदं द्वयमूह्यम् । जरत्यो वृद्धाः । आग्रातः शिरसि चुम्बितः ।
मौहूर्तिका गणकाः । नक्षत्रदोहदं प्रति नक्षत्रप्राशनम्, नक्षत्रविषयोऽमिलाषो
वा । अजिरमञ्जनम् । स्थण्डिलं भूः । परिक्षितो वेष्टितः । पिष्टपञ्चाङ्गुलमाजको-
क्ताभिः पद्मभिरङ्गुलीभिर्मञ्जल्याय दीयते । अप्रतिरथं प्रास्थानिकं मन्त्रम् ।
निजेल्यादिना स्वस्य दातुलमुक्तम् ।

उत्कीर्णा निष्ठाता । कात्यायनी दुर्गा । प्रतियातना प्रतिमा । काननत्वात्पल्ल-
वितमिवेत्युत्प्रेक्षा । जिह्वैव लता । दीर्घलात् । गोलाङ्गुलः कृष्णमुखो वानरः ।
मधुगोलं माक्षिककरण्डः । सरघा मधुमाक्षिकाः । अभीरुः शतावरी । कन्दलानि
नवनालानि । भ्रात्रेति चन्द्रसेनेन । हृदयेत्यादिमिप्रायेण सुखमित्युक्तम् । मणि-
तारं पत्तनमेदम् । अन्वजिरवति नदीभेदनिकटे । संनिवेशो यद्वाधिरचना ।

निर्वर्तितस्तानाशनव्यतिकरो विश्रान्तश्च मेखलकेन सह याम-
मात्रावशेषे । देवसे मुक्तवति भूभुजि प्रख्यातानां क्षितिभुजां बहु-
विश्विरसंनिवेशान्वीक्षमाणः शनैः शनैः पट्टबन्धार्थमुपस्थापितैश्च
डिण्डिमाधिरोहणयाहृतैश्चाभिनववद्वैश्च विक्षेपोपार्जितैश्च कौश-
लिकागतैश्च नागवीथीपालप्रेषितैश्च प्रथमदर्शनकुतूहलोपनीतैश्च दू-
तसंप्रेषणप्रेषितैश्च पल्लीपरिवृढदौकितैश्च स्वेच्छायुद्धक्रीडाकौतुका-
कारितैश्च दीयमानैश्चाच्छिद्यमानैश्च मुच्यमानैश्च यामस्थापितैश्च
सर्वद्वीपजिगीषय गिरिभिरिव सागरसेतुबन्धनार्थमेकीकृतैर्ध्वजप-
टपटुपटहशङ्खचामराङ्गरागरमणीयैः पुण्याभिषेकदिवसैरिव कल्पि-
तैर्वारणेन्द्रैः श्यामायमानम् अनवरतचलितसुरपुटप्रहतमृदङ्गैर्नर्त-
यद्भिरिव राजलक्ष्मीमुपहसद्भिरिव सृक्पुटप्रसृतफेनादृहासेन जव-
जजङ्गां हरिणजातिमाकारयद्भिरिव सध्वजदेतोर्हर्षदेषितेनोच्चैः श-
वसमुत्पतद्भिरिव दिवसकररथतुरगरुषा पक्ष्यायमाणमण्डनचामर-
मालैर्गगनतलं तुरङ्गैस्तरङ्गायमानम्, अन्यत्र प्रेषितैश्च प्रेष्यमाणैश्च
प्रेषितप्रतीपनिवृत्तैश्च बहुयोजनगमनगणनसंख्यालक्षरावलीभिरिव
वराटिकावलीभिर्घटितमुखमण्डनकैस्तारकितैरिव संख्यातैश्चैव-
रुणचामरिकारचितकर्णपूरैः सरक्तोत्पलैरिव रक्तशालिशालेयैरनव-
रतझणझणायमानचारुचामीकरधुरधुरकमालिकैर्जरत्करखवनैरिव
रणितशुष्कबीजकोशीशतैः अवणोपान्तप्रेङ्खत्पञ्चरागवर्णोर्णाचित्र-
सूत्रजूटजटाजालैः कपिकपोलकपिलैः क्रमेलककुलैः कपिलायमानम्

निर्वर्तितेत्यादौ राजद्वारमीदृशमगमदिति संबन्धः । निर्वर्तितेत्यादि राज-
दर्शनेऽकातरत्वमात्मनः प्रतिपादयति । वारणेन्द्रैः श्यामायमानमिति राजद्वार-
विशेषणम् । डिण्डिमः पटहः । विक्षेपः करः । नागवीथीहस्तिभूः । पल्ली शवरवसतिः ।
परिवृढः स्वामी । आकारितैराह्वनैः । आच्छिद्यमानैरपह्नियमाणैः । यत्र दिने
पुष्यनक्षत्रे राजा स्नाति तदिनं पुण्याभिषेकाख्यम् । श्यामायमानं कालत्वमाप-
द्यमानम् । अथ च दिवसः श्यामायति रात्रिवदाचरतीति वक्तव्यः । अभि-
षेकदिनानि च ध्वजादिरम्याणि । अनवरतेत्यादौ तुरङ्गैस्तरङ्गायमानमिति संबन्धः ।
मृदोऽङ्गं मृदङ्गश्च मुरजः । सृक्पिण्डोऽष्टपर्यन्तौ । अन्यत्रेत्यादौ क्रमेलककुलैः
कपिलायमानमित्यन्वयः । वराटिकाः श्वेतिकाः । शालीनां भवनं क्षेत्रं शाले-
यम् । 'व्रीहिद्यास्योर्ध्वक्' । बीजकोशी शिम्बिका । क्रमेलका उट्टाः । अन्यत्रे-
त्यादिनालप्रत्ययैः श्रोत्रायमानमित्यन्वयः । सद्य इत्याद्यभिप्रायेण शर-

अन्यत्र शरज्जलधरैरिव सद्यःस्रुतपयःपटलधवलतनुभिः कल्पपादपै-
रिव मुक्ताफलजालकजायमानालोकलुप्तच्छायामण्डलैर्नारायणना-
भिपुण्डरीकैरिवारिष्टगरुडपक्षैः क्षीरोदेहेशैरिव द्योतमानविकटवि-
द्रुमदण्डैः शेषफणाफलकैरिवोपरिस्फुरत्स्फीतमाणिक्यखण्डैः श्वेत-
गङ्गापुलिनैरिव राजहंसोपसेवितैरभिभवद्भिरिव निदाघसमयमुप-
हसद्भिरिव विवस्वतः प्रतापमापिवद्भिरिवातपं चन्द्रलोकमयमिव
जीवलोकं जनयद्भिः कुमुदमयमिव कालं कुर्वद्भिर्ज्योत्स्नामयमिव
वासरं विरचयद्भिः फेनमयीमिव दिवं दर्शयद्भिरकालकौमुदीसह-
स्राणीव सृजद्भिरुपहसद्भिरिव शातक्रतवीं श्रियं श्वेतायमानैरातप-
त्रखण्डैः श्वेतायमानम्, क्षणदृष्टनष्टाष्टदिबुखं च मुष्णद्भिरिव सु-
वनमाक्षेपोत्क्षेपदोलायितं दिनं गतागतानीव कारयद्भिरुत्सारयद्भि-
रिव कुनृपतिकलङ्ककालीं कालेयीं स्थितिं विकचविशदकाशव-
नपाण्डुरदिशं शरत्समयमिवोपपादयद्भिर्विसतन्तुमयमिवान्तरिक्ष-
माविर्भावयद्भिः शशिकरशुचीनां चलतां चामराणां सहस्रैर्दोलाय-
मानम्, अपि च हंसयूथायमानं करिकर्णशङ्खैः, कल्पलतावनाय-

ब्रह्मणम् । स्रुतं निर्गतम् । पयः क्षीरम्, जलं च । पटलवतेन च धवला
तनुराकारो येषाम् । अन्यत्र धवलाश्च ते तनवः, क्षीणाश्च ते । पुण्डरीकग्रहणे-
नाकरसदृशत्वमप्युच्यते । गरुडपक्षा रत्नभेदाः, गरुडस्य चाङ्गरुहाः ।
क्षीरोदेति । शुक्लतया । राजहंसाः प्रख्यनृपाः, रक्तचक्रचरणा राजहंसाः ।
निदाघस्य तिरस्करणादभिभवद्भिरिवेत्युक्तम्—उपहसद्भिरिवेति । प्रतापसो-
पहास एव समुचितो वैयर्थ्यात् । अथ च प्रतापपदेन भङ्गया विवस्वत आरोपि-
तविजिगीषुव्यवहारत्वाच्छत्रुमनःसंतापकारि यश्च उक्तम् । आतपं प्रकाशम् ।
आपिवद्भिरिति । तस्य सर्वत एवातिदर्शनात् । जीवलोकमिति । यश्च जी-
वानां लोकस्त्र कथं चन्द्रलोक इति विरोधः । कुमुदमयमिवेति । कुमुदमय-
त्वाच्छुद्धं भवति । न तु कालम् । कुमुदमयं च समयं कार्तिकादि । ज्योत्स्नेति ।
वासरे ज्योत्स्ना न संभवतीति विरोधः । एवं च दिवः फेनमयीत्वम् । जलदे हि
फेनानामभावः । कौमुदी कुमुदिनी, कार्तिकी च ज्योत्स्ना । पूर्वं सामान्येनोक्ता
इति । विशेषेण श्वेता इवाचरन्तः श्वेतायमानाः । तैस्त्र तेषां स्वत एव श्वेत-
त्वाच्छ्वेतपदेन कथमुपमानतेत्युच्यते । श्वेतगुणा इवाचरन्तः श्वेतायमानाः । तेन
यथा श्वेतगुणयोगादन्यत्किञ्चिच्छेत्तते तद्वदेतयोगात् राजद्वारमिति । श्वेताः स्फ-
टिका इत्यन्ये । केचित्तु 'श्वेतमानैः' इति पठन्ति । क्षणेत्यादौ चामराणां सहस्रैर्दो-
लायमानमित्यन्वयः । कालेयीं कालेयी । सर्वत्राभिकलिभ्यां ङक् । पद्मरागा इव बाला

मानं कदलिकामिः, माणिक्यवृक्षकवनायमानं मायूरातपत्रैः, म-
न्दाकिनीप्रवाहायमानमंशुकैः, क्षीरोदायमानं क्षौमैः, कदलीवना-
यमानं मरकतमयूखैः, जन्यमानान्यदिवसमिव पद्मरागबालातपैः,
उत्पद्यमानापराम्बरमिवेन्द्रनीलप्रभापटलैः, आरभ्यमाणापूर्वनिश-
मिव महानीलमयूखान्धकारैः, स्यन्दमानानेककालिन्दीसहस्रमिव
गरुडमणिप्रभाप्रतानैः, अङ्गारकितमिव पुष्परागरश्मिभिः, कैश्चि-
त्प्रवेशमलममानैरधोमुखैश्चरणनखपतितवदनप्रतिबिम्बनिभेन लज्ज-
या स्वाङ्गानीव विशद्भिः कैश्चिदङ्गुलीलिखितायाः क्षितेर्विकीर्यमाण-
करनखकिरणकदम्बकव्याजेन सेवाचामराणीवार्षयद्भिः कैश्चिदुरः-
स्थलदोलायमानेन्द्रनीलतरलप्रभापट्टैः स्वामिप्रकोपप्रशमनाय क-
ण्ठवद्धकृपाणपट्टैरिव कैश्चिदुच्छ्वाससौरभभ्राम्यद्भ्रमरपटलान्धका-
रितमुखैरपहृतलक्ष्मीशोकधृतलम्बश्मश्रुभिरिवान्यैः शेखरोद्गीयमा-
नमधुपमण्डलैः प्रणामविडम्बनाभयपलायमानमौलिभिरिव निर्जि-
तैरपि संमानितैरिवानन्यशरणैरन्तरान्तरा निष्पततां प्रविशतां चा-
न्तरप्रतीहाराणामनुमार्गप्रधावितानेकार्थिजनसहस्राणामनुयायिनः

पुरुषानश्रान्तैः पुनःपुनः पृच्छद्भिः 'भद्र, अद्य भविष्यति मुक्त्वा
स्थाने दास्यति दर्शनं परमेश्वरः, निष्पतिष्यति वा बाह्यां कक्ष्याम्'
इति दर्शनाशया दिवसं नयद्भिर्मुजनिर्जितैः शत्रुमहासामन्तैः स-
मन्तादासेव्यमानम्, अन्यैश्च प्रतापानुरागागतैर्नानादेशजैर्महीपा-
लैः प्रतिपालयद्भिर्नरपतिदर्शनकालमध्यास्यमानम्, एकान्तोपविष्टै-
श्च जैनैराहृतैः पाशुपतैः पाराशरिभिर्वर्णिभिश्च सर्वदेशजन्मभिश्च
जनपदैः सर्वाम्भोधिबेलावनवलयवासिभिश्च म्लेच्छजातिभिः सर्व-
देशान्तरागतैश्च दूतमण्डलैरुपास्यमानम्, सर्वप्रजानिर्माणभूमिमिव

तपास्तैः । महानीला गरुडमणयः । पुष्परागाश्च मणिभेदाः । कैश्चिद्विस्मयादौ शत्रु-
महासामन्तैः समन्तादासेव्यमानमित्यन्वयः । सेवेत्यादि । त्वयेदानीं चामर-
ग्रहणेन सेवनीय इति तेषां हि क्षितिः कलत्रमतस्तद्गारेण सेवनेच्छा । 'हारस्य
यो मध्यमणिस्तरलः स प्रकीर्तितः' । चपलो वा शेखरं मुण्डमालिकम् ।
मौलयः केशाः । निर्जितैः पुरस्कृतन्यकृतैः, राजसेवाप्राप्तैः, संमानितैः पूजितैरिव ।
अनुयायिन इति । तेषां स्वयं सुलभत्वाद् जैनैः शाक्यैः । आहृतैर्नमस्कपणकैः ।
पाशुपतैः शैवभेदैः । पाराशरेण प्रोक्तमधीयते पाराशरिणो यतयस्तैः । वर्णिभिर्प्र-
ज्ञावरिभिः । सर्वप्रजैः । अद्य हि शिवता अदि प्रजाप्रतयो न सृजेयुः,

प्रजापतीनां लोकत्रयसारोच्चयरचितं चतुर्थमिव लोकम्, महाभारतशतैरप्यकथनीयसमृद्धिसंभारम्, कृतयुगसहस्रैरिव कल्पितसंनिवेशम्, स्वर्गाब्जैरिव विहितरामणीयकम्, राजलक्ष्मीकोटिभिरिव कृतपरिग्रहं राजद्वारमगमत् ।

अभवच्चास्य जातविस्मयस्य मनसि—‘कथमिवेदमित्यप्रमाणं प्राणिजातं जनयतां प्रजासृजां नासीन्महाभूतानां वा परिक्षयः, परमाणूनां वा परिच्छेदः, कालस्य वान्तः, आयुषो वा व्युपरसः, आकृतीनां वा परिसमाप्तिः’ इति । मेखलकस्तु दूरादेव द्वारपाललोकेन प्रत्यभिज्ञायमानः ‘तिष्ठतु तावत्क्षणमात्रमत्रैव पुण्यभागी’ इति तमभिधायाप्रतिहतः पुरः प्राविशत् ।

अथ स मुहूर्तादिव प्रांशुना, कर्णिकारगौरेण, वीध्रकंचुकच्छन्नवपुषा, समुन्मिषन्माणिक्यपदकवन्धवन्धुरशस्तवन्धकृशावलमेन, हिमशैलशिलाविशालवक्षसा, हरवृषककुदकूटविकटांसतटेन, उरसा चपलदृषीकहरिणकुलसंयमनपाशमिव हारं विभ्रता, ‘कथयतं यदि सोमवंशसंभवः सूर्यवंशसंभवो वा भूपतिरभूदेवंविधः’ इति प्रष्टुमानीताभ्यां सोमसूर्याभ्यामिव श्रवणगताभ्यां मणिकुण्डलाभ्यां समुद्भासमानेन, बृहद्बदनलावण्यविसरवेणिकाक्षिप्यमाणैरधिकारगौरवादीयमानमार्गेणेव दिनकृतः किरणैः प्रसादलब्धया विकचपुण्डरीकमुण्डमालिकयेव दीर्घया दृष्ट्या दूरादेवानन्दयता, नैष्ठुर्याधिष्ठानेऽपि प्रतिष्ठितेन पदे प्रभयमिवावनम्रेण,

तत्कथं सर्वे भावाः कारणभूता इव तत्र लक्ष्मेरन् । अर्जुदं दश कोटयः । कोटिलक्षशतम् । इह तु बहुसंख्योपलक्षणार्थावर्जुदकोटिशब्दौ ।

परिसमाप्तिरनारम्भः । तिष्ठत्विति । विषायुक्ते कदाचिदनादरशङ्केत्येतदर्थमाह—पुण्यभागीति ।

अथेत्यादावीदृशपुरुषेणानुगम्यमानो निर्गत्तावोचदिति संबन्धः । अन्तराले चस्तन्तरादिवर्णनाभावादथेत्यादिना समनन्तरमेव निर्गमनेन पुनरादर एव प्रतीयते । अत आह—मुहूर्तादिवेति । पुरुषानुगतत्वेन चादर एव पोष्यते । वीध्रं निर्मलम् । वन्धुरं शोभनम् । शस्तं सुवर्णपट्टिकाकटिसूत्रम् । तस्य वन्धेन निवेशनेन कृशमवलम्बं मध्यं यस्य तेन । हिमशैले हिमग्रहणं राज्ञो धवलज्ञात् । हरग्रहणं जराशौक्यप्रतिपादनाय पूर्ववत् । हृषीकाणीन्द्रियाणि । आनीताभ्यामिति । आनयने तस्य प्रमविष्णुता ध्वन्यते । यथ सप्रमानीयते स स्वर्ण

मौलिना पाण्डुरमुष्णीषमुद्धता, वामेन स्थूलमुक्ताफलच्छुरणद-
न्तुरत्सरं करकिसलयेन कलयता कृपाणम्, इतरेणापनीततरलतां
ताडितीमिव लतां शातकौम्भीं वेत्रयष्टिमुन्मृष्टां धारयता पुरुषे-
णानुगम्यमानो निर्गत्यावोचत्—‘एष खलु महाप्रतीहाराणामनन्त-
रश्चक्षुष्यो देवस्य पारियात्रनामा दौवारिकः । समनुगृह्णात्वेनमनुरू-
पया प्रतिपत्त्या कल्याणाभिनिवेशी’ इति । दौवारिकः समुपसृत्य
कृतप्रणामो मधुरया गिरा सविनयमभाषत—‘आगच्छत । प्रवि-
शत दर्शनाय । कृतप्रसादो देवः’ इति । बाणस्तु ‘धन्योऽस्मि,
यदेवमनुग्राह्यं मां देवो मन्यते’ इत्युक्त्वा तेनोपदिश्यमानमार्गः
प्राविशदभ्यन्तरम् ।

अथ वनायुजैः, आरट्टजैः, काम्बोजैः, भारद्वाजैः, सिन्धुदेश-
जैः, पारसीकैश्च, शोणैश्च, श्यामैश्च, श्वेतैश्च, पिञ्जरैश्च, हरिद्रि-
श्च, तित्तिरिकल्माषैश्च, पञ्चमद्रैश्च, मल्लिकाक्षैश्च, कृत्तिकापिञ्ज-
रैश्च, आयतनिर्मासमुखैः, अनुक्तकटर्णकोशैः, सुवृत्तरक्षणसुघटि-
तघण्टिकाबन्धैः, यूपानुपूर्वीवक्रायतोदग्रप्रिवैः, उपचयश्चयत्स्कन्ध-

गच्छति । वेणिका प्रवाहाः । वामेनेति । तदा तस्य व्यापाराजुपपत्तेः । अप-
नीतेत्यादिनास्य नियमविधायित्वं पोष्यते । उन्मृष्टामुतंसिताम् । अनेन भास्व-
रतैव पोष्यते । अनन्तरः प्रधानम् । चक्षुष्यः प्रियः । आगच्छतेत्यादौ बहुत्व-
निर्देशेनादर एवासापाद्यते ।

अथेत्यादावेवंविधैस्तुरजैरारचितां मन्दुरां विलोकयन्मूलादिमधिष्ण्यागारमप-
श्यदिति संबन्धः । वनायुजादीनि देशविशेषेणाश्वानां नामानि । शोणैरित्यादि-
वर्णविशेषवर्णनम् । ‘शोणः पद्मारुणः स्यूतः’ । पिञ्जरैरीषत्कपिलैः हरिच्छुक्-
निभो वर्णः । तित्तिरिः पक्षिभेदस्तद्वर्चिषैः । ‘सिताब्ज यस्य वाजिनः शफाः
समस्तकं मुखं स पञ्चमद्रनामको नृपस्य राज्यसौख्यदः’ । शुक्लपर्यन्ते असिततारके
नयने येषां ते मल्लिकाक्षाः । उक्तं च—‘पृथुगिरिषा समा चैव मल्लिकाकुसुमप्रभा ।
राजी यस्य तु पर्यन्ते परिक्षेप्ये तु लोचने ॥ सह यो मल्लिकाक्षस्तु दृष्टिपर्यन्त-
तारकः ॥’ इति तारका कदम्बककल्पानेकविन्दुकल्माषितत्वचः । कृत्तिकापिञ्जराः ।
यतः । आयतेत्यादि । तदुक्तम्—‘मुखं तन्वायतनतं चतुरङ्गं समाहितम् ।
ऋजु चैवोपदिष्टं च परिपूर्णं च शस्यते ॥’ इति । कृष्णेनाप्युक्तम्—‘उज्जा अतुङ्ग-
अत्यं गिम्भं संवाहिराण अक्कअणम्’ इति । अनुक्तो हस्तः । कोशो मध्यम् ।
शिरसो ग्रीवायाश्च यन्मध्यं च घण्टिकाबन्धः । यो निगाल इत्युच्यते तस्य
मुहृतादि शस्यते । यदाह—‘ग्रीवाशिरोऽन्तराक्षिण्यो दीर्घवृत्तः समाहितः ।

संधिभिः, निर्मुग्धोरःस्थलैः, अस्थूलप्रगुणप्रसृतैर्लोहपीठकठिनखुर-
मण्डलैः, अतिजवन्नुटनभयादनिर्मिताज्जाणीवोदराणि वृत्तानि
धारयद्भिः, उच्चद्रोणीविभज्यमानपृथुजघनैः, जगतीदोलायमानबा-
लपङ्खवैः, कथमप्युभयतो निखातदृढभूरिपाशसंयमननियन्त्रितैः,
आयतैरपि पञ्चात्पाशबन्धप्रसारितैकाङ्घ्रिमिरायततैरिवोपलक्ष्यमा-
णैः, बहुगुणसूत्रप्रथितग्रीवागण्डकैरामीललोचनैः, दूर्वारसश्यामल-
फेनलवशवलान्दशनगृहीतमुक्तान्फरफरितत्वचः कण्डजुषः प्रतीका-
न्म्रचालयद्भिः, सालसवलितवालधिभिः, एकशफविभ्रान्तिस्रस्त-
शिथिलितजघनार्धैः, निद्रया प्रध्यायद्भिश्च, स्खलितहुंकारमन्दम-
न्दशब्दायमानैश्च, ताडितखुरधरणीरणितमुखरशिखरखुरलिखित-
क्षमातलैर्वासमभिलषद्भिश्च, प्रकीर्यमाणयवसम्पासरसमत्सरोद्भूतक्षो-
भैश्च, प्रकुपितचण्डचण्डालहुंकारकातरतरतरलतारकैश्च, कुङ्कुमप्र-
मृष्टिपिञ्जराङ्गतया सततसंनिहितनीराजनानलरक्ष्यमाणैरिवोपरि-

नोद्धतौ नार्धितो नातिदुर्नाहोऽतिविधानतः ॥ सुदिग्धोऽनुपदिग्धश्च निगालो
गदितः शुभः ॥' इति । शूपो यज्ञचिह्नं । तस्येवानुपूर्वी यस्याः । तथा वक्त्रा
आयता उदग्रा उदुरा ग्रीवा येषाम् । तदुक्तम्—'ग्रीवा भूलम्बिनी वृत्ता दीर्घा
च सुसमाहिता । गले बद्धा विदोर्वृत्ता तथा शिरसि चोद्यता ॥ निगाले स्याच्च
निर्मासा वृद्धी साङ्गधिता भृशम् । छिष्टमांसाप्रबद्धा च दुरगस्य प्रशस्यते ॥' इति ।
उपचयेत्यादि । तदुक्तम्—'स्कन्धः सुपरिपूर्णः स्याच्चक्रमांसः पृथुत्रिफः ।
बहुमांसाङ्गसंछिष्टः स्थिरमांसश्च पूरितः ।' इति । निर्मुग्धं स्थूललाह्रिर्निःसृ-
तम् । उक्तं च—'स्थूलास्थि महदच्छिद्रं पृथुलं यच्च निर्बलि । उर ईदृक्प्रशंसन्ति
स्थूलक्रोडं महत्तरम् ॥' इति । निर्मुग्धमुत्पन्नद्रोणिकमिति केचित् । अस्थूलप्रगुण-
प्रस्थितैर्निर्मांसकजुजङ्गैः । उक्तं च—'जङ्गे वृत्ते दीर्घे निर्मासे पूजिते निगूढसिरे'
इति । मण्डलशब्देन वृत्तलमुच्यते । तदुक्तम्—'खुरास्तुरङ्गे वृत्ताश्च हस्ताश्च सुदृढा
घनाः' इति । तथा शिलातलनिभैः खुरैरिति । उदराणीति । तदुक्तम्—'उदरं
वृत्तमशुक्लं मृगस्योपचितं तथा । अच्छिद्रह्रस्ववृत्ताल्पसमकुक्षि च पूजितम् ॥' इति ।
द्रोणी शोभाविशेषः । यदाह—'पृष्ठोरःकटिपार्श्वस्यमांसोत्कर्षणनिर्मिता । द्रोणि-
केति प्रशंसन्ति शोभा वाजिनि पद्मनी ॥' इति । बाला एव पल्लवाः । उभयत
इति । अत्युद्दामवेगवत्त्वाद्भुमयत्र पाशबन्धः । गण्डको भूषणभेदः । फरफरिताः
पुनः पुनरीषत्कम्पिताः । बालधिः पुच्छः । शफः समुद्रयुक्तः पादः । खुरधरणी
खुराधःकाष्ठपद्माच्छादिता भूः । चण्डालोऽध्वपालः । प्रमृष्टिः प्रमार्जनम् । विता-
नकं रुक्मम् । देवतात्र गोविन्दः । आरचितां भूषिताम् । हस्तवामशब्दो माध्य-

विततवितानैः, पुरः पूजिताभिमतदैवतैः, मूपालवल्लभैस्तुरङ्गैरार-
चितां मन्दुरां विलोकयन्, कुतूहलाक्षितहृदयः किञ्चिदन्तरमति-
क्रान्तो हस्तवामेनात्युच्चतया निरवकाशमिवाकाशं कुर्वाणम्, मह-
ता कदलीवनेन परिवृतपर्यन्तं सर्वतो मधुकरमयीभिर्मदसुतिभि-
र्नदीभिरिवापतन्तीभिरापूर्यमाणम्, आशामुखविसर्पिणा वकुलव-
नानामिव विकसतामामोदेन लिम्पन्तं घ्राणेन्द्रियं दूरादव्यक्तमि-
मघृष्ण्यागारमपश्यत् । अपृच्छच्च—‘अत्र देवः किं करोति’
इति । असावकथयत्—‘एष खलु देवस्यौपवाहो वाह्यं हृदयं
जाल्यन्तरित आत्मा बहिःश्वराः प्राणा विक्रमक्रीडासुहृद्वर्षशात इति
यथार्थनामा वारणपतिः । तस्यावस्थानमण्डपोऽयं महान्दृश्यते’
इति । स तमवादीत्—‘भद्र, श्रूयते दर्पशातः । यद्येवमदोषो वा
पश्यामि तावद्धारणेन्द्रमेव । अतोऽर्हसि मामत्र प्रापयितुम् । अ-
तिपरवानसि कुतूहलेन’ इति । सोऽभाषत—‘भवत्वेवम् । आग-
च्छतु भवान् । को दोषः । पश्यतु तावद्धारणेन्द्रम्’ इति ।

गत्वा च तं प्रदेशं दूरादेव गम्भीरगलगर्जितोर्जितैर्वियति चा-
तककदम्बकैर्मुवि च भवननीलकण्ठकुलैः कलकेकाकलकलमुखर-
मुखैः क्रियमाणकलकोलाहलम्, विकचकदम्बसंवादिमदसुरासौर-
भभरितमुवनम्, कायवन्तमिवाकालमेघकालम्, अविरलमधुवि-

कृता वामहस्तमार्ग इत्यर्थे । वकुलेत्यादिना प्राशस्त्यमेव पोषयति । तदुक्तम्—
‘मालतीमुक्त्वा पुनरागवकुलोपमसौरभम् । दानं पिष्टाम्बुसहस्रं मुञ्चच्छ्रेतं तु शीत-
लम् ॥’ इति । श्लेष्मिका दानलक्षणम् । एवं च धर्मलक्षणे तु प्रकोपसमयेऽपि
तथाविधमदवर्णनया श्लेषप्रकृतित्वं प्रकाशयति—‘श्लेषप्रकृतिकं श्रेष्ठं भद्रजातिं
तथैव च’ इति च शास्त्रकृता दर्शितम् । धिष्यं मण्डपम् । औपवाहः क्रीडा-
हस्ती । यस्मात्केचन संनाह्याः केचिद्भद्रजातीया उभयस्वभावा भवन्ति करिणः ।
अस्य च यद्यपि विक्रमक्रीडासुहृदित्यनेन दर्पशात इति यथार्थनामा वारणपति-
रित्यनेन च सांनह्यत्वमेवोक्तम् तथा ह्यौपवाह इति कथनेऽर्धद्वयेऽपि योग्य-
त्वाद्भद्रजातीयं चास्य निश्चीयते । जाल्यन्तरितो द्वितीयां जातिं हस्तिरूपां प्राप्तः ।
यद्येवमिति । यदि सत्यं दर्पशातोऽयमदोषो वेति । वाशब्दश्चार्थे । यदि च
न दोष इत्यर्थः । यतो रसदानादिभयेन केनचिद्भद्रं न लभ्यते । कुतूहलेन पर-
वान्कुतूहलायितः ।

गत्वेत्यादौ दूरादेवं दर्पशातमपश्यदिति संवन्धः । गर्जितं वृंहितम् ।
चातकाः स्लोककाः । नीलकण्ठा मयूराः । केका मयूरस्तानि । मेघकाल-

न्दुपिङ्गलपद्मजालकितां सरसीमिवाभ्यवगाढां दशां चतुर्थीमुत्सृ-
जन्तम्, अनवरतमवतंसशङ्खैरामन्द्रकर्णतालदुन्दुभिध्वनिभिः प-
ञ्चमीप्रवेशमङ्गलारम्भमिव गायन्तम्, अविरतचलनचित्रत्रिपदील-
लितलास्यलयैर्दोलायमानदीर्घदेहामोगतया मेदिनीविदलनभयेन
भारमिव लघयन्तम्, दिग्भित्तितटेषु कायमिव कण्डूयमानम्,
आहवायोदस्तहस्ततया दिग्धारणानिवाहयमानम्, ब्रह्मास्तम्भमिव
स्थूलनिशितदन्तेन करपत्रेण पाटयन्तम्, अमान्तं भुवनाभ्यन्तरे
बहिरिव निर्गन्तुमीहमानम्, सर्वतः सरसकिसलयलतालासिभि-
र्लेशिकैश्चिरपरिचयोपचितैर्धनैरिव विक्षिप्तसशैवलविसविसरशव-
लसलिलैः सरोभिरिव चाधोरणैराधीयमाननिदाघसमयसमुचितो-
पचारानन्दम्, अपि च प्रतिगजदानपवनादानदूरोत्क्षिप्तेनानेकस-
मरविजयगणनालेखाभिरिव वलिवलयराजिभिस्तनीयसीभिस्तरङ्गि-
तोदरेणातिस्थवीयसा हस्तार्गलदण्डेनार्गलयन्तमिव सकलं सकुल-
शैलसमुद्रद्वीपकाननं ककुभां चक्रवालम्, एकं करान्तरार्पितेनोत्प-
लाशेन कदलीदण्डेनान्तर्गतशीकरसिच्यमानमूलम्, मुक्तपल्लवमि-
व परं लीलावलम्बिना मृणालजालकेन समररसोच्चरोमाञ्चकण्ट-
कितमिव दन्तकाण्डं वहन्तम्, विसर्पन्त्या च दन्तकाण्डयुगल-
कस्य कान्त्या सरःक्रीडास्वादितानीव कुमुदवनानि बहुधा वमन्तम्,

मिति । मेघकालध्वजातककदम्बनीलकण्ठकुलकदम्बकसौरमादियुक्तः । अविरला
घना ये मधुविन्दव इव मधुविन्दवो माक्षिककणास्तद्वत्पिङ्गलानि पद्मजालकानि
संजातानि यस्याम् । 'पद्मकं विन्दुजालं स्याद्वात्रकं करिणामिति' । यथा—
'पद्मस्वस्तिकसंस्थानो विन्दुमिध्व कचैस्तथा । खड्गिताङ्गस्तुधारामः शवः शक्तिकरः
करी ॥' इत्युक्तम् । अन्ये मधुविन्दवो मकरन्दकणास्तैः पिङ्गलानीति व्याख्ये-
यम् । महत्सरः सरसी । अभ्यवगाढामिति । परिणताम् । दशां कालावस्थाम् ।
चतुर्थीमिति । 'चतुर्थ्यामवगाढायां लेखाविन्दुमिराचितः' इत्युक्तम् । शङ्खैः ।
शङ्खचन्दैरित्यर्थः । कर्णौ च दुन्दुभिध्वनितौ । 'कर्णौ च करिणः कार्य-
कारिणौ सत्प्रशंसिनौ' इति । पञ्चमी दशा त्रिपदी । एकपदोत्क्षेपे पादत्रयावस्थितिः ।
लयो लीलाः । आहवः सङ्ग्रामः । ब्रह्मास्तम्भो ब्रह्माण्डम् । करपत्रं कचम् । स्थू-
लनिशितदन्तं भवति । तच्च मेदयति स्तम्भम् । अमान्तमवर्तमानम् । लेशिकैर्घा-
सिकैः आधोरणैर्गजारोहैः । वलयाकारा वलिवलिवलयम् । अर्गलयन्तं सना-

निजयशोराशिमिव दिशामर्पयन्तम्, कुकरिकीटपाटनदुर्ललि-
तान्सिंहानिवोपहसन्तम्, कल्पद्रुमदुकूलमुखपट्टमिव चात्मनः क-
लयन्तम्, हस्तकाण्डदण्डोद्धरणलीलासु च लक्ष्यमाणेन रक्तांशुक-
सुकुमारतलेन तालुना कवलितानि रक्तपद्मवनानीव वर्षन्तम्,
अमिनवकिसलयराशिमिवोद्विरन्तम्, कमलकवलपीतं मधुरसमिव
स्वभावपिङ्गलेन वमन्तम्, चक्षुषा चूतचम्पकवलीलवङ्गककोल-
वन्त्येतालतामिश्रितानि ससहकाराणि कर्पूरपूरपूरितानि पारिजा-
तकवनानीवोपमुक्तानि पुरः करटाभ्यां बहलमदामोदव्याजेन वि-
सृजन्तम्, अहर्निशं विभ्रमकृतहस्तस्थितिभिरर्धस्वण्डितपुण्ड्रेक्षुका-
ण्डकण्डूयनलिखितैरलिकुलवाचालितैर्दानपट्टकैर्विलभमानमिव स-
र्वकाननानि करिपतीनामविरलोदविन्दुस्यन्दिना हिमशिलाशकल-
मयेन विभ्रमनक्षत्रमालागुणेन शिशिरीक्रियमाणम्, सकलवारणे-
न्द्राधिपत्यपट्टवन्धबन्धुरमिवोच्चैस्तरां शिरो दधानम्, मुहुर्मुहुः स्थ-
गितापावृतदिव्युखाभ्यां कर्णतालतालवृन्ताभ्यां वीजयन्तमिव भर्तृ-
भक्त्या दन्तपर्यङ्कितास्थितां राजलक्ष्मीमायतवंशक्रमगतेन गजा-

न्दामौ केतकी कुमुदद्युती । मृगाङ्गकिरणालोकौ कीर्तिकल्याणकारकौ ॥'इत्यु-
क्तम् । रक्तांशुकेति । उक्तं च—'रक्तांशुताल्लरसनम्' इति । स्वभावपिङ्ग-
लेनेति । उक्तं च—'शशिसूर्यसमामासे कलविङ्गाक्षसंनिभे । प्रसन्नमधुपिङ्गे च
स्थिरे चामीलने तथा ॥ अपरिस्ताविणी चैव कुशामिनिभमाखरे । नेत्रे शस्ते समे
क्षिप्ते दीर्घे चाविलपक्ष्मणी ॥'इति । चूतेत्यादिना प्रशस्यत्वमाह । यदाह—'उ-
भयद्युतिरप्येष विवर्णो हर्षवर्जितः । यदि स्यादपगन्धश्च तदासौ न सतां मतः ॥'
इति । करटाभ्यां गण्डाभ्याम् । अर्धेत्यादिनेक्षुकाण्डकस्य लेखनीसादृश्यमाह ।
लिखितैः कृतलेखैरप्यलिकुलेषु सत्सु वाचालितशब्दयोगो येषामिलनेनालिकुलस्य
लिप्यक्षररूपतां ध्वनयति । लिप्यक्षरेषु च सत्सु पाठ्यमानेषु वाचालता । दानपट्ट-
कलिखितैः किंचिद्वि लभ्यते । अक्षरपाटिकैश्च तेषां हस्तस्थितिर्न क्रियते । तानि
च वाच्यन्ते । यद्वा स्वहस्तेनाक्षरकरणं हस्तस्थितिः । हिमशिला घातवज्रीभूतं
हिमम् । केचिन्नु 'हिमानि हिमशकलानि चन्द्रकान्ताः'इत्याहुः । हिमस्य च तदा
वर्णनानुचितत्वात् । पर्वतेभ्यो हिमानयनं सुलभमेवेति पूर्वोक्तमेव श्रेष्ठम् । यतश्च-
न्द्रकान्तानां दिवा क्षुतिर्न भवतीति । नक्षत्रमाला हस्ताभरणभेदः । उच्चैस्तरा-
मिति । उच्चं हि शिरः करिणः शस्यते । यदुक्तम्—'समं महद्ब पूर्णं च नातिस्वब्धो-
न्नमस्तकम् । नावाग्रं नातिपृथुलं वितानावग्रहं मृदु ॥' इति । दन्तावेव तदवस्थानस-
मुचितत्वात् । पर्यङ्किता च दन्तमयः पर्यङ्कः आस्ता इति शेषः । आयतवंशः नक्षत्रवंशः,

धिपत्यचिह्नेन चामरेणेव चलता बालधिना विराजमानम्, स्वच्छ-
शिशिरशीकरच्छलेन दिग्विजयपीताः सरित इव पुनःपुनर्मुखेन
मुञ्चन्तम्, क्षणमवधानदाननिस्पन्दीकृतसकलावयवानामन्यद्विरद-
डिण्डिमाकर्णनाङ्गवलनानामन्तेन दीर्घशूत्कारैः परिभवदुःखमिवावे-
दयन्तम्, अलब्धयुद्धमिवात्मानमनुशोचन्तम्, आरोहाधिरूढिप-
रिभवेन लज्जमानमिवाङ्गुलीलिखितमहीतलं, मदं मुञ्चन्तम्, अव-
ज्ञागृहीतमुक्तकवलकुपितारोहारदनानुरोधेन मदतन्त्रीनिमीलितने-
त्रत्रिभागम्, कथं कथमपि मन्दमन्दमनादरादाददानम्, कबला-
नवजग्धतमालपल्लवस्रुतश्यामलरसेन प्रभूततया मदप्रवाहमिव मुखे-
नाप्युत्सृजन्तम्, चलन्तमिव दर्पेण, श्वसन्तमिव शौर्येण, मूर्च्छ-
न्तमिव मदेन, वृथ्यन्तमिव तारुण्येन, द्रवन्तमिव दानेन, बला-
न्तमिव बलेन, बाध्यन्तमिव मानेन, उद्यन्तमिवोत्साहेन, ताम्य-
न्तमिव तेजसा, लिम्पन्तमिव लावण्येन, सिञ्चन्तमिव सौभाग्येन,
स्निग्धं नखेषु, परुषं रोमविषये, गुरुं मुखे, सच्छिष्यं विनये, मृदुं
शिरसि, दृढं परिचयेषु, ह्रस्वं स्कन्धवन्धे, दीर्घमायुषि, दरिद्रमुदरे,
सततप्रवृत्तं दाने, बलभद्रं मदलीलासु, कुलकलत्रमायत्ततासु,
जिनं क्षमासु, बह्विवर्षं क्रोधमोक्षेषु, गरुडं नागोद्धृतिषु, नारदं

शरवंशः, बालवंशश्चेति चत्वारो वंशाः । तेषु बालवंश आयत एव शास्त्रकृतमभि-
प्रेतः । तथाच—‘यावत्पूरितपाशश्च वंशश्चापलताकृतिः । शुभो ह्येवो गजेन्द्राणामा-
यतः कुरुते सुखम् ॥’ इति तैरुक्तम् । आयताद्वंशात्तत्क्रमेण गोपुच्छवदायत इति
विग्रहः । समानार्हो हि बालधिः शोकं करोति । यदुक्तम्—‘वक्रं स्थूलं च ह्रस्वं च
पुच्छं कचविवर्जितम् । समानार्हं हि नागस्य भर्तुः शोककरं स्पृतम् ॥’ इति । वंशं पृष्ठ-
नाभि, कुलं च । कम आनुपूर्वी, पारम्पर्यं च । बालधिः पुच्छम् । लज्जमानमिति ।
यश्च लज्जते स भूमिं लिखति, दर्पं चोज्झति । अङ्गुलीं करिकराप्रावयवः, कर-
शाखा च । तन्त्री आलस्यम्, गाढनिद्रा वा । चलन्तमित्यादि दर्पाधिकारणसमुचि-
तक्रियाप्रतिपादनसामिप्रायं व्याख्येयम् । स्निग्धमिति । उक्तं च—‘नस्त्राः
स्निग्धाः सिताः शस्त्राः’ इति । परुषं निष्कपम् । यश्च स्निग्धः प्रीतिमान्स कथं परुषः
प्रीतिशून्यो भवतीति विरोधः । एवं गुरुर्विस्तीर्णः, आचार्यश्च । विनय इति ।
उक्तं च—‘विनये मुनिमिस्तुल्याः क्रुद्धा नागाश्च राक्षसाः । निर्विघ्नाः साधिकास्तान्
शूलं नागा महीपतेः ॥’ इति । स्कन्धवन्धे ग्रीवामूले । दरिद्रः कृषः, दुर्गतश्च ।
दानं मदवारि, वितरणं च । बलभद्रो हलधरः । मदो दानम्, सुराकृतश्च । नागाः
करिणः, सर्पाश्च । कुलहो रणोऽपि । अविदितशत्रुसैन्ये पातोऽवस्कन्दः । मकरं

कलहकुतूहलेषु, शुष्काशनिपातमवस्कन्देषु, मकरं वाहिनीक्षोभेषु,
 आशीविषं दशनकर्मसु, वरुणं हस्तपाशाकृष्टिषु, यमबागुरामरा-
 तिसंवेष्टनेषु, कालं परिणतिषु, राहुं तीक्ष्णकरग्रहणेषु, लोहिताङ्ग
 वक्रचारेषु, अलातचक्रं मण्डलभ्रान्तिविज्ञानेषु, मनोरथसंपादकं
 चिन्तामणिपर्वतं विक्रमस्य, दन्तमुक्ताशैलस्तम्भनिवासप्रासादमभि-
 मानस्य, घण्टाचामरमण्डनमनोहरमिच्छासंचरणविमानं मनस्वि-
 तायाः, मदधारादुर्दिनान्धकारं गन्धोदकधारागृहं क्रोधस्य, सका-
 श्वनप्रतिमं महानिकेतनमहंकारस्य, सगण्डशैलप्रस्रवणं क्रीडापर्व-
 तमवलेपस्य, सदन्ततोरणं वज्रमन्दिरं दर्पस्य, उच्चकुम्भकूटाट्टाल-
 कविकटं संचारि गिरिदुर्गं राज्यस्य, कृतानेकवाणविवरसहस्रं लो-
 हप्राकारं पृथिव्याः, शिलीमुखशतझांकारितं पारिजातपादपं भून-
 न्दनस्य, तथा च संगीतगृहं कर्णतालताण्डवानाम्, आपानमण्डपं
 मधुपमण्डलानाम्, अन्तःपुरं शृङ्गारामरणानाम्, मदनोत्सवं मद-
 लीलालास्यानाम्, अक्षुण्णप्रदोषं नक्षत्रमालामण्डलानाम्, अकाल-
 प्रावृट्कालं मदमहानदीपूरप्लवानाम्, अलीकशरत्समयं सप्तच्छद-

कर्मम् । वाहिनी सेना, नदी च । दशनकर्म दन्तव्यापारः, दशनरूपा च क्रिया ।
 हस्त एव पाशाः, प्रशस्तहस्तो हस्तपाश इति वा । हस्ते च पाशः । बागुरा जालम् ।
 परिणतिषु दन्तविदारणकर्मसु । कालं यमम् । शुभाशुमादिकर्मविपाकेषु च काल-
 महरादिरूपम् । तीक्ष्णं कृत्वा करेण हस्तेन ग्रहणम् । रविश्च तीक्ष्णकरः । लोहि-
 ताङ्गोऽङ्गारकः । वक्रं कुटिलम् । पश्चाच्च मण्डलाकृत्या भ्रान्तेर्भ्रमणस्य विज्ञानानि
 कौशल्यतिशयगतिः । गोमूत्रिकामण्डले त्रिविधा हि गतिः । तत्रालातचक्रमुल्लु-
 कचक्रं भ्रमणं करोति । मनोरथसंपादकमिति । शेषे षष्ठीसमासः । 'कर्मण्यण्'
 इति बाणिकृते स्वार्थे कः । दन्तौ मुक्ताशैलस्य श्वेतपाषाणस्य स्तम्भाविव यस्य ।
 अन्यत्र दन्तस्य मुक्ताशैलानां च स्तम्भा यत्र । प्रतिमा दन्तकोशः, देवताकृ-
 तिश्च । महानिकेतनं साधुदेवगृहम् । गण्डादेव शैलौ तत्र प्रस्रवणं दाननिर्यासः ।
 सह तेन वर्तते निर्झरश्च 'महतो मुक्तपाषाणान्गण्डशैलान्प्रचक्षते' । संचारी
 जङ्गमः । यदाह कौटिल्यः—'हस्तिनो हि जङ्गमं दुर्गम्' इति । कृतान्यनेकानि
 बाणैर्विवरसहस्राणि यस्य तम् । प्राकारेषु बाणानुत्सङ्गं विवरसहस्राणि क्रियन्ते,
 य इन्द्रकोशा इति चाणक्यादिषु प्रसिद्धाः । भूनन्दनो राजा । 'देवोद्यानं च
 जन्दनम्' । कर्णतालानां ताण्डवानां ताण्डवानां । अन्यत्र लालप्रधानानि ताण्ड-

वनपरिमलानाम्, अपूर्वहिमागमं शीकरनीहाराणाम्, मिथ्याज-
लधरं गर्जिताहम्बराणां दर्पशातमपश्यत् ।

आसीत्वास्य चेतसि—‘नूनमस्य निर्माणे गिरयो प्राहिताः पर-
माणुताम् । कुतोऽन्यथा गौरवमिदम् । आश्चर्यमेतत् । विन्ध्यस्य
दन्तावादिवराहस्य करः’ इति विस्मयमानमेनं दौवारिकोऽब्रवी-
त्—‘पश्य ।

मिथ्यैवालिखितां मनोरथशतैर्निःशेषनष्टां भ्रियं

चिन्तासाधनकल्पनाकुलधियां भूयो वने विद्विषाम् ।

आयातः कथमप्ययं स्मृतिपथं शून्योभवच्चेतसां

नागेन्द्रः सहते न मानसगतानाशागजेन्द्रानपि ॥ ४ ॥

तदेहि । पुनरप्येनं द्रक्ष्यसि । पश्य तावदेवम्’ इत्यभिधीयमानश्च
तेन मदजलपङ्क्तिजलपोलपट्टपतितां मत्तामिव मदपरिमलेन मुकु-
लितां कथमपि तस्माद्दृष्टिमाकृष्य तेनैव दौवारिकेणोपदिश्यमान-
वर्त्मा समतिक्रम्य भूपालसहस्रसंकुलानि त्रीणि कक्ष्यान्तराणि च-
तुर्थे मुक्तास्थानमण्डपस्य पुरस्तादजिरे स्थितम्, दूरादूर्ध्वस्थितेन
प्रांशुना कर्णिकारगौरेण व्यायामव्यायतवपुषा शस्त्रिणा मौलेन
शरीरपरिचारकलोकेन पङ्क्तिस्थितेन कार्तस्वरस्तम्भमण्डलेनेव परि-

वानि । मधुपा भ्रमराः, विटाश्च । शृङ्गारः सिन्दूरादिदानम्, रसभेदश्च । अश्रुणः
परिपूर्णः, अत्रादिनानावृतः, अपूर्वो वा ।

प्राहिताः प्रापिताः । मिथ्यैवेति । तस्या निःशेषनष्टत्वात्पुनरभावप्रसङ्गा-
निःशेषेत्याद्यभिप्रायेणाह—मनोरथशतैरिति । तस्यां व्यापाररहितत्वाच्छून्य-
मनस्कत्वादेवाह—सहते इत्यादि । मानसं मनः, सरोभेदोऽपि । आशा दिशः,
अमिलावोऽपि । ‘देवमिति’ इत्यादौ चक्रवर्तिनं हर्षमद्राक्षीदिति संबन्धः । मदजलेन
पङ्क्तिं कपोलपट्टे पतिताम् । मत्तामिवेति । मत्तश्च पतति, मुकुलितदृष्टिश्च भ-
वति, गतिवैकल्यादन्येन कृष्यते । भोजनं भोक्तव्यम् । मुक्ते सत्त्वास्थानं लोक-
दर्शनं तदर्थं मण्डपस्तस्य । ऊर्ध्वस्थितेत्यादि साधारणम् । प्रांशुनोन्नतेन, अन्यत्र
प्रकृष्टा अंशवो यस्य तेन । कर्णिकारमारग्वधपुष्पम् । व्यायामः भ्रमः । व्यायतं
विमत्तावयवम्, विशेषेण दीर्घं च । शस्त्रिणा सायुधेन, स्तम्भा अपि शस्त्रेण वध्यन्ते
मौलवृत्तक्रेणिमित्रामित्रादविक्रमेदेन पदप्रकाराः सहाया भवन्ति । अन्यत्र मूले
वृक्षे भवं मौलम् । वृक्षप्रतिष्ठमित्यर्थः । पङ्क्तिस्थितेनेति साधारणम् । कार्तस्वरं

वृत्तम्, आसन्नोपविष्टविशिष्टेष्टलोकम्, हरिचन्दनरसप्रक्षालिते तु-
षारशीकरशीतलतले दन्तपाण्डुरपादे शशिमय इव मुक्ताशैलशिला-
पट्टशयने समुपविष्टम्, शयनीयपर्यन्तविन्यस्ते समर्पितसकलवि-
ग्रहभारम्, भुजे दिङ्मुखविसर्पिणि देहप्रभाविताने विततमणिमयूखे
धर्मसमयसुभगे सरसीव मृदुमृणालजालजटिलजले सराजकं र-
ममाणम्, तेजसः परमाणुभिरिव केवलैर्निर्मितम्, अनिच्छन्तं
बलादारोपयितुमिव सिंहासनम्, सर्वावयवेषु सर्वलक्षणैर्गृहीतम्,
गृहीतब्रह्मचर्यमालिङ्गितं राजलक्ष्म्या, प्रतिपन्नासिधाराधारणव्रतम-
विसंवादिनं राजर्षिम्, विषमराजमार्गविनिहितपदस्वलनभियेव
सुलभं धर्मे, सकलभूपालपरित्यक्तेन भीतेनेव लब्धवाचा सर्वात्मना
सत्येन सेव्यमानम्, आसन्नवारविलासिनीप्रतियातनाभिश्चरणनख-
पातिनीमिर्दिग्भिरिव दशभिः प्रणम्यमानम्, दीर्घैर्दिगन्तपातिभि-
र्दृष्टिपातैर्लोकपालानां कृताकृतमिव प्रत्यवेक्षमाणम्, मणिपादपी-

सुवर्णम्, यस्योद्धृष्यमाणस्य सतः कुङ्कुमस्येव रागो जायते । सौगन्ध्यं च तद्व-
रिचन्दनम् । शशिमय इति वक्ष्यमाणाभिप्रायेण तुषारेत्यादिना शीतलममुष्य द-
र्शयति । दन्ते तद्वच्च पाण्डुरे पादे । रमयोऽपि पादाः । मुक्तेत्यादिना शुक्लतयापि
शशिमय इवेत्येतदेव पोषयति । विग्रहः कायः, रणश्च । धर्मेत्यादि । मणीनां ख-
भावत एव शीतलात्तदीया मयूखा अपि ह्लादयन्ति । यो हि बलवानारोप्यते स स-
र्वाङ्गेषु गृह्यते । गृहीतब्रह्मचर्यमिति । खदारसंतुष्ट ऋतुकालगामी । 'गृहस्थो-
जितव्यापारो ब्रह्मचार्येव' इति श्रुतेः । या त्वेवमनुश्रूयतो 'यावन्मया न सकला जिता
भूमिस्तावन्मे ब्रह्मचर्यम्' इति श्रीहर्षः प्रतिज्ञातवान् । द्वादशभिश्च वर्षैर्जित्वा तां
महिषीमब्रवीत्—'प्रतिज्ञा मे निर्व्यूढा' इति । ततो रोषात् 'अहमपि द्वादशवर्ष ब्र-
ह्मचर्यं चरामि' इति सा प्रतिज्ञामकरोत् । इति ब्रह्मचर्येणाज्ञाकालोऽतिवाहितः ।
यश्च गृहीतब्रह्मचर्यः स कथं योषितालिङ्गयत इति विरोधः । असिधारा खड्ग-
धारा, व्रतविशेषश्च । यत्र लीपुंसावकपटौ ब्रह्मचर्येण तिष्ठतः । यश्च प्रतिपन्नेषु
विश्वासितेषु खड्गधारां पातयति स कस्मान्न विसंबदते । नान्यथा भवति । कथं
च राजर्षिरसावुच्यत इति विरोधः । यश्च राजर्षिरुक्तममुनिर्गृहीतासिधारो ब्रह्म-
चारी च, स कयाचिदालिङ्गयेत् । विषमोऽशक्यानुष्ठानो नतोन्नतरूपः । मार्गो
व्यवहारः, पन्थाश्च । विषमे पथि च स्खलति येन क्वचित्सुलभेन भूयते ।
लब्धवाचेति । सत्यस्य बागेवाश्रयणीयश्च । सर्वैस्सक्तः सन्मीतः संस्तो-
त्यजामीति वाचं लब्धवान्यं सेवते । वारविलासिनी शरीरोपचारचदुरा मुख्य-
ललापप्रतिनिधयम् । दशमिति । मन्त्रानां दिशां च दशसंख्याकत्वात् ।

ठपृष्ठप्रतिष्ठितकरेणोपरिगमनाभ्यनुज्ञां मृग्यमाणमिव विवसकरेण,
भूषणप्रभासमुत्सारणवद्वपर्यन्तमण्डलेन प्रदक्षिणीक्रियमाणमिव दि-
वसेन, अप्रणमद्भिर्गिरिभिरपि दूयमानं शौर्योष्मणा, फेनायमान-
मिव चन्दनधवलं लावण्यजलधिमुद्रहन्तम्, एकराज्योर्जित्येन निज-
प्रतिबिम्बान्यपि नृपचक्रचूडामणिधृतान्यसहमानमिव दर्पदुःखा-
सिकया चामरानिलनिभेन बहुधेव श्वसन्तीं राजलक्ष्मीं दधानम्,
सकलमिव चतुःसमुद्रलावण्यमादायोत्थितया श्रिया समुपक्रिष्टम्,
आभरणप्रभाजालजायमानानीन्द्रधनुःसहस्राणीन्द्रप्राप्तप्रहितानि
विलभमानमिव राज्ञां संभाषणेषु परित्यक्तमपि मधु वर्धन्तम्, काव्य-
कथास्वपीतममृतमुद्रमन्तम्, विस्रम्भभाषितेष्वनाकृष्टमपि हृदयं
दर्शयन्तम्, प्रसादेषु निश्चलामपि श्रियं स्थाने स्थाने स्थाप-
यन्तम्, वीरगोष्ठीषु पुलकितेन कपोलस्थलेनानुरागसंदेशमिवो-
पांशु रणश्रियः शृण्वन्तम्, अतिक्रान्तसुभटकलहालापेषु स्नेहवृष्टि-
मिव दृष्टिमिष्टे कृपाणे पातयन्तम्, परिहासस्मितेषु गुरुप्रताप-
भीतस्य राजकस्य स्वच्छमाशयमिव दशनांशुभिः कथयन्तम्, सक-
ललोकहृदयस्थितमपि न्याये तिष्ठन्तम्, अगोचरे गुणानामभूमौ
सौभाग्यानामविषये वरप्रदानानामशक्य आशिषाममार्गे मनोरथा-
नामतिदूरे दैवस्यादिश्युपमानानामसाध्ये धर्मस्यादृष्टपूर्वे लक्ष्म्या
महत्त्वे स्थितम्, अरुणपादपल्लवेन सुगतमन्थरोरुणा वज्रायुधनि-

मणिपादेति । मणिसंबन्धप्रतिष्ठानमेव पोषयति । करो हस्तोऽपि । फेनाय-
मानमिति । जलं संतापेन सफेनं भवति । असहमानमिवेति । कथं
सामान्येन समान इति । सकलमित्यादि । सकलपदेन, चतुःशब्देन च
शौर्यस्य विशेषमाह । यतो लवणलस्य तत्राद्यापि शिष्यमाणत्वात् । अलं लाव-
ण्यमादाय । एकस्माच्च समुद्रादुत्थाय लक्ष्म्याः शौरिः समुपक्रिष्टः । लावण्यं
लवणता, सौन्दर्यं च । प्राप्तं ङौकनिकम् । नधु मयम्, अमृतं च विस्रम्भ
आश्वासः । उपांशुप्रकटम् । अतिक्रान्ते कलहे रणे शस्त्राणां स्नेहो दीयते । रुधि-
रादिसलिलनिवारणाय । स्वच्छं निर्मलम् । सुप्रसादमाशयं भावं प्रकृष्टतापमीतस्य
च स्वच्छो निर्मल आशयो जलाधारो दृश्यते । अत्र प्रतापस्यादिप्रकरणसाहचर्या-
त्स्वच्छतान्यथानुपपत्त्या च । जलशब्दं विना जलाशय एव प्रतीयते । न्याये तिष्ठ-
न्तम् । न्यायमनुबन्धन्तमित्यर्थः । यः सर्वेषां हृदयस्थितः स एकस्मिन्नेव तिष्ठतीति वि-
रोधः । अरुणो लोहितः, अनुरक्तः । शोभनं गमनं ययोस्तौ मन्थरावरू यस्य । बुद्ध

धुरप्रकोष्ठपृष्ठेन वृषस्कन्धेन भास्वद्विम्बाधरेण प्रसन्नावलोकितेन चन्द्र-
मुखेन कृष्णकेशेन वपुषा सर्वदेवतावतारमिवैकत्र दर्शयन्तम्,
अपि च मांसलमयूखमालामलिनितमहीतले महति महाहं माणि-
क्यमालामण्डितमेखले महानीलमये पादपीठे कलिकालशिरसीव
सलीलं विन्यस्तवामचरणम्, आक्रान्तकालियफणाचक्रवालं बाल-
मिव पुण्डरीकाक्षम्, क्षौमपाण्डुरेण चरणनखदीधितिप्रतानेन प्रसरता
महीं महादेवीपट्टबन्धेनेव महिमानमारोपयन्तम्, अप्रणतलोकपा-
लकोपेनेवातिलोहितौ सकलनृपतिमौलिमालास्वतिपीतं पद्मरागरत्ना-
तपमिव वमन्तौ सर्वतेजस्विमण्डलास्तमयसंध्यामिव धारयन्ताव-
शेषराजकशेखरकुसुममधुरसन्नोतांसीव स्रवन्तौ समस्तसामन्त-
सीमन्तोत्तंसस्रक् सौरभभ्रान्तैर्भ्रमरमण्डलैरमितोत्तमाङ्गैरिव सुहृत्-
मप्यविरहितौ संवाहनतत्परायाः श्रियो विकचरक्तपङ्कजवनवास-
भवनानीव कल्पयन्तौ जलजशङ्खमीनमकरसनाथतलतया कथित-
चतुरम्भोधिभोगचिह्नाविव चरणौ दधानम्, दिङ्नागदन्तमुसला-
भ्यामिव विकटमकरमुखप्रतिबन्धवन्धुराभ्यामुद्वेललावण्यपयोनि-
धिप्रवाहांभ्यामिव फेनाहितशोभाभ्यां चन्दनद्रुमाभ्यामिव भोगि-
मण्डलगिरोरत्नरश्मिरज्यमानमूलाभ्यां हृदयारोपितभूभारधारण-
माणिक्यस्तम्भाभ्यामुरुदण्डाभ्यां विराजमानम्, अमृतफेनपिण्ड-
पाण्डुना मेखलामणिमयूखलचितेन नितम्बविम्बव्यासङ्गिना विम-
लपयोधौतेन नेत्रसूत्रनिवेशशोमिनाधरवाससा वासुकीनिर्भोकेणेव

सुगतः । वज्राख्यमायुधं तद्वन्निष्ठुरं कठोरं प्रकोष्ठस्य पृष्ठं यस्य तेन । इन्द्रश्चास्य वज्र-
मायुधम् । 'प्रकोष्ठमन्तरं विद्यादरश्मिमणिवन्धयोः' । वृषो दान्तः, धर्मश्च । भास्वद्भा-
स्वरम्, रविश्च भास्वान् । विम्बं फलमेदः, मण्डलं च । अवलोकितं वीक्षितम्, बुद्धि-
मेदश्चावलोकितः । कृष्णः कालः, हरिश्च कृष्णः । कलिकालेति । कलि-
कालस्य मलिनत्वादेवमुत्प्रेक्षा । वामपादेन पराभवनीयस्यैव पोष्यते । कालियो
नागमेदः पुण्डरीकाक्षमिति राज्ञो विशेषणम् । तेजस्विनो वीराः, आदि-
त्याश्च । जलजेत्यादीनि महाराजविशेषणानि लक्षणाणि । एवमादि च संभवति ।
मकरमुखं जात्रुसंधिः, मकरमुखचिह्नितान्तकपोलश्च । उद्वेलतया लावण्यस्य
समुच्छलद्रूपत्वमाह । फेनो रससंतानः, डिण्डीरश्च । भोगिनो नृपाः, सर्पाश्च ।
फेनवत्सैष पाण्डु । मेखला रशना, पर्वतमभ्यभूमिश्च । पयो जलम्, क्षीरं च ।
नेत्रसूत्रं पद्मसूत्रम्, मन्थनरत्नम् । अघनेन द्यातेन, अघनेन च । ताराः सूत्रवि-

मन्दरं द्योतमानम्, अधनेन सतारागणेनोपरिकृतेन द्वितीयाम्बरेण
 भुवनाभोगमिव भासमानम्, इमपतिदशनमुखसहस्रोह्लेखकठि-
 नमसृणेनापर्याप्ताम्बरप्रथिम्ना विविधवाहिनीसंक्षोभकलकलसंमर्द-
 सहिष्णुना कैलासमिव महता स्फटिकतटेनोरुणोरःकवाटेन राज-
 मानम्, श्रीसरस्वत्योरुवदनोपभोगविभागसूत्रेणैव पातितेन शेषे-
 णैव च तद्भुजस्तम्भविन्यस्तसमस्तभूमारलब्धविश्रान्तिसुखप्रसु-
 प्तेन हारदण्डेन परिवलितकंधरम्, जीवितावधिगृहीतसर्वस्वमहा-
 दानदीक्षावीरेणैव हारमुक्ताफलानां किरणनिकरेण प्रावृतवक्षः-
 स्थलम्, अजजिगीषया वालैर्मुजैरिवापरैः प्ररोहद्विर्वाहूपधानशा-
 यिन्याः श्रियाः कर्णोत्पलमधुरसधारसंतानैरिव गलद्भिर्भुजजन्मनः
 प्रतापस्य निर्गमनमार्गैरिवाविर्भवद्भिररुणैः केयूररत्नकिरणदण्डैरु-
 भयतः प्रसारितमणिमयपक्षवितानमिव माणिक्यमहीधरम्, सक-
 ललोकालोकमार्गार्गलेन चतुरदधिपरिक्षेपस्नातशिलाप्राकारेण सर्व-
 राजहंसवन्धवज्रपञ्चरेण भुवनलक्ष्मीप्रवेशमङ्गलमहामणितोरणेना-
 तिदीर्घदोर्दण्डयुगलेन दिशां दिक्पालानां च युगपदायतिमपहर-
 न्तम्, सोदर्यलक्ष्मीचुम्बनलोभेन कौस्तुभमणेरिव मुखावयवतां
 गतस्याधरस्य गलता रागेण पारिजातपल्लवरसेनेव सिञ्चन्तम्, दि-
 क्षुखान्यन्तरान्तरा सुहृत्परिहासस्मितैः प्रकीर्यमाणविमलदशन-
 शिखाप्रतानैः प्रकृतिमूढाया राजश्रियाः प्रज्ञालोकमिव दर्शयन्तम्,
 मुखजनितेन्दुसंदेहागतानि कुमुदिनीवनानीव प्रेषयन्तम्, स्फुटध-
 वलदशनपङ्क्तिभक्तकुमुदवनशङ्काप्रविष्टां शरज्जयोत्स्नामिव विसर्ज-
 यन्तम्, मदिरामृतपारिजातगन्धगर्भेण भरितसकलकुम्भा मुखा-
 मोदेनामृतमथनदिवसमिव सृजन्तम्, विकचमुखकमलकर्णिका-

न्दवः, नक्षत्राणि च अम्बरं वासः, नभश्च । इमपतीत्यादि साधारणम् । अप-
 र्याप्तमम्बरं वासो यस्य तादृक्प्रथिमा यस्य, अम्बरं च खम् । वाहिनी सेना,
 नदी च । अन्यपर्वतसाधारण्येऽपि छायावत्त्वाद्भुतत्वाच्च कैलासमित्युक्तम् ।
 हारेत्यादिना उक्तं काठिन्यमाह । परिवलिता । 'परिवेष्टित-' इति पाठे
 व्याप्तेत्यर्थः । अजो हरिः । भुजेत्यादिना सेनादिकृतं नयादिकृतं च प्रतापं व्यव-
 च्छिनत्ति । माणिक्यमुत्कृष्टो मणिः । चतुर्णामुदधीनां संबन्धी परिक्षेप एव खातं
 परिखा यस्य स तादृग्दाढ्याच्छिलाप्राकार इव तेन । परिखां कृत्वान्तरे प्राकारो
 दीयते इति स्थितिः । राजहंसा राजोत्तमाः, हंसमेवाश्च । आयतिर्दौर्घ्यम्, प्रता-

कोशेनानवरतमापीयमानश्चाससौरभमिवाधोमुखेन नासावंशेन च-
क्षुषः क्षीरस्निग्धस्य धवलज्जा विष्णुखान्यपूर्ववदनचन्द्रोदयोद्वेल-
क्षीरोदप्लावितानीव कुर्वाणम्, विमलकपोलफलकप्रतिविम्बितां चा-
मरप्राहिणीं विप्रहिणीमिव मुखनिवासिनीं सरस्वतीं दधानम्,
अरुणेन चूडामणिशोचिषा सरस्वतीर्ष्याकुपितलक्ष्मीप्रसादनलभेन
चरणालक्तकेनेव लोहितायतललाटतटम्, आपाटलांशुतन्त्रीसंतान-
वलयिनीं कुण्डलमणिकुटिलकोटिवालवीणामनवरतचलितचरणानां
वाद्यतामुपवीणयतामिव स्वरव्याकरणविवेकविशारदम्, श्रवणा-
वतंसमधुकरकुलानां कलकणितमाकर्णयन्तम्, उत्फुल्लमालतीमयेन
राजलक्ष्म्याः कचग्रहलीलालभेन नखज्योत्स्नावलयेनेव मुखशशिप-
रिवेशमण्डलेन मुण्डमालागुणेन परिकलितकेशान्तम्, शिखण्डा-
भरणमुवा मुक्ताफलालोकेन मरकतमणिकिरणकलापेन चान्योन्य-
संवलनवृजिनेन प्रयागप्रवाहवेणिकावारिणेवागत्य स्वयमभिषिच्य-
मानम्, भ्रमजलविलीनबहलकृष्णागुरुपङ्क्तिलकलङ्ककल्पितेन
कालिम्ना प्रार्थनाचाटुचतुरचरणपतनशतश्यामिकाकिणेनेव नीला-
यमानललाटलेखामिः क्षुमितमानसोद्वैरुत्कलिकाकलापैरिव हा-
रैरुलसद्भिरवष्टभ्यमानामिर्विलासवल्गनचटुलैर्भ्रूलताकल्पैरिष्यया
श्रियमिव तर्जयन्तीमिरायामिमिः श्वसितैरविरलपरिमलैर्मलयमा-
रुतमयैः पाशैरिवाकर्षन्तीमिर्विकटवकुलावलीवराटकवेष्टितमुखैर्बृ-

पथ । कर्णिका कोशः, चक्रं च । आपीयमानं आससौरभं यस्य तम् । अधो-
मुखेनेति । अनेन सुलक्ष्यत्वं सौरभस्य तथापीयमानानुमितिं दर्शयति । अंशुरेव
तन्त्रीसंतानः । स एव वलयाकारत्वाद्वलयं विषते यस्यास्ताम् । कुण्डलमणिकु-
टिलकोटिमेव वालवीणां सप्ततन्त्रीकां विपश्चीं वाद्यताम् । अनवरतेत्यादिना
व्यापारसादृश्येनोक्तम् । वदं(वाद्य)तामिति । वीणयोपगायतामुपवीण-
यतामिति गानस्य प्राधान्यं प्रतिपादयति । स्वरव्याकरणं विशालादिकमित्या-
दिना गानं दर्शयति । परिवेशः परिधिः । वृजिनेन शकलेन, कल्लवेण वा ।
प्रयागो गङ्गायमुनासंगमः । तत्प्रवाहस्य वेणिकारूपेण वारिणेव । भ्रमजलेत्यादौ
वारविलासिनीमिः सर्वतो विष्णुमयमानमसौभाग्यमिवेति संबन्धः । प्रार्थनाचाटु-
त्यादौ प्रार्थनादीनि सर्वाणि श्रीहर्षविषयाणि ज्ञेयानि । मानसं सरः, चेतस्य ।
उत्कलिका रुदरुहिकाः, वीचयस्य । अविरलेत्यादिना धारणम् । आकर्षणं वशीक-
रणम्, समीपप्रापणं च । विकटेत्यादिनोद्दीपनभावमेव पोषयति । वराटकं रत्नः ।
बृहद्भिरिति । बृहत्त्वेन ह्यत्यन्तमेवामाह । बृहत्त्वादेव च वक्ष्यति—अशेष-

हृद्भिः स्तनकलशैः स्वदारसंतोषरसमिवाशेषमुद्धरन्तीभिः कुचो-
त्कम्पिकाविकारप्रेङ्खितानां हारतरलमणीनां रश्मिभिराकृष्य हृदय-
मिव हठात्प्रवेशयन्तीभिः प्रभामुचामाभरणमणीनां मयूखैः प्रसा-
रितैर्वहुभिरिव बाहुभिरालिङ्गन्तीभिर्जृम्भानुबन्धवन्धुरवदनारवि-
न्दावरणीकृतैरुत्तानैः करकिसलयैः सरभसप्रधावितानि मानसानी-
व निरुन्धतीभिर्मदनान्धमधुकरकुलकीर्यमाणकर्णकुसुमरजःकणकू-
णितकोणानि कुसुमशरशरनिकरप्रहारमूर्च्छामुकुलितानीव लोच-
नानि चतुरं संचारयन्तीभिरन्योन्यमत्सरादाविर्भवद्भ्रुरभ्रुकुटिवि-
भ्रमक्षिप्तैः कटाक्षैः कर्णेन्दीवराणीव ताडयन्तीभिरनिमेषदर्शन-
सुखरसराशिं मन्थरितपक्ष्मणा चक्षुषा पीतमिव कोमलकपोल-
पालीप्रतिविम्बितं वहन्तीभिरमिलाषलीलानिर्निमित्तस्मितैश्चन्द्रोद-
यानिव मदनसाहायकाय संपादयन्तीभिरङ्गमङ्गवलनान्योन्यघ-
टितोत्तानकरवेणिकाभिः स्फुटनमुखराङ्गुलीकाण्डकुण्डलीक्रियमा-
णनखदीधितिनिवहन्निभेनाकिंचित्करकामकार्मुकाणीव रुषा मञ्ज-
तीभिर्वारविलासिनीभिर्विलुप्यमानसौभाग्यमिव सर्वतः, स्पर्शस्त्रि-
श्वेपमानकरकिसलयगलितचरणारविन्दां चरणप्राहिणीं विहस्य
कोणेन लीलालसं शिरसि ताडयन्तम्, अनवरतकरकलितकोण-
तया चात्मनः प्रियां वीणामिव श्रियमपि शिक्षयन्तम्, निःक्षेह इति
धनैरनाश्रयणीय इति दोषैर्निग्रहरुचिरितीन्द्रियैर्दुरूपसर्प इति क-
लिना नीरस इति व्यसनैर्भीरुरित्ययशसा दुर्ग्रहचित्तवृत्तिरिति
चित्तमुवा स्त्रीपर इति सरस्वत्या षण्ठ इति परकलत्रैः काष्ठामुनि-
रिति यतिभिर्धूर्त इति वेश्याभिर्नेय इति सुहृद्भिः कर्मकर इति

मिति । स्तनकलशैरिति । स्तनैः किल रज्जुवेष्टितमुखै रसो जलमुद्गियते
रसोऽमिलापः, जलं च । बन्धुरं हृदयम् । कूणितः संकोचितः । मदनादिशब्दे
विद्यमानेऽपि मदनान्धेलमिप्रायेण कुसुमशरग्रहणम् । अत्र पक्षे कर्णपदं त्यज्यते ।
अनिमेषदर्शनसुखरसराशिमिव धीहर्षम् । प्रतिविम्बितमिति । अथ च रसो
जलादिः । विमले मणिमाजनादावन्तर्वर्त्यपि प्रतिविम्बितो लक्ष्यते । करवेणिका
परस्परानुबन्धस्थितकरद्वयाङ्गुलिविन्यासः । विलुप्यमानसौभाग्यादिना ताः सुमगा
इत्यर्थः । कोणो वीणादिवादनमाण्डम् । प्रियामिति । वीणायाः श्रियाश्च विशेष-
णम् । निःक्षेह इत्यादावैतैरेकमप्यनेकधा गृह्यमाणमिति संबन्धः । षण्ठः प्रज-
ननाक्षमः । काष्ठा पराधारा तत्प्रधानो मुनिः काष्ठामुनिरतिशयवांस्तपस्वी ।

विप्रैः सुसहाय इति शत्रुयोधैरेकमप्यनेकधा गृह्यमाणम्, शन्तनो-
र्महाबाहिनीपतिम्, भीष्माजितकाशिनम्, द्रोणाद्यापलालसम्,
गुरुपुत्रादमोघमार्गणम्, कर्णान्मित्रप्रियम्, युधिष्ठिराद्वदुक्षमम्,
भीमादनेकनागायुतबलम्, धनंजयान्महाभारतरणयोग्यम्, कारण-
मिव कृतयुगस्य, वीजमिव विबुधसर्गस्य, उत्पत्तिद्वीपमिव दर्पस्य,
एकागारमिव करुणायाः, प्रातिवेशिकमिव पुरुषोत्तमस्य, खनिपर्व-
तमिव पराक्रमस्य, सर्वविद्यासंगीतगृहमिव सरस्वत्याः, द्वितीयासृ-
तमथनदिवसमिव लक्ष्मीसमुत्थानस्य, बलदर्शनमिव वैदग्ध्यस्य,
एकस्थानमिव स्थितीनाम्, सर्वस्वकथनमिव कान्तेः, अपवर्गमिव
रूपपरमाणुसर्गस्य, सकलदुश्चरितप्रायश्चित्तमिव राज्यस्य, सर्वबल-
संदोहावस्कन्दमिव कन्दर्पस्य, उपायमिव पुरंदरदर्शनस्य, आवर्तन-
मिव धर्मस्य, कन्यान्तःपुरमिव कलानाम्, परमप्रमाणमिव सौ-

नेयः परवशः । शन्तनुर्नाम राजा भीष्मस्य पिता बाहिन्या गङ्गायाः पतिः । अयं
तु तस्मादपि महतीनां बाहिनीनां सेनानां पतिः शन्तनुरिति । 'पञ्चमी विभक्ते'
इति पञ्चमी । भीष्मो जितकाशी जितेन्द्रियः । यतस्त्वयि त्वत्पुत्रे वा सत्यस्म-
द्बौद्धिद्वयस्य कुतो राज्यमिति यदा हि दाशाधिपतिना स्वसुता मत्स्योदरोद्धता
मात्स्यावती नामास्मै पित्रर्थमर्थयते न दत्ता, तदैतेन प्रतिज्ञातम्—'नाहं राज्यं
विवाहं वा करिष्यामि' इति । अत एव ब्रह्मचार्येणभूत् । राजा च ततोऽपि
जितकाशितमः, जितकाशी वा जितेन जयेन काशते शोभते यः । तथा हि
भीष्मेण रामो जितः । सर्वराजमहितं च काशिराजं च जित्वा आत्रथर्मम्बादिक-
न्यात्रयमनैषीत् । राजा तु ततोऽपि जितकाशितमः । द्रोणश्चापाचार्यः । स चापे
घनुषि लालसः । चपलं न करोतीत्यर्थः । यद्वा चः समुच्चये । अपगता लालसा
यस्य सोऽपलालसः । निरमिलाष इत्यर्थः । गुरुपुत्रोऽश्वत्थामा तस्य सफलश-
रता । तथा शत्रोपसंहारोऽक्षमयाचितोऽपि कस्यचिदेकस्य मारणमन्तरेण न
तदुपसंजहार । तत उत्तराया उदरस्थे परीक्षिति पाटिते तस्मिन्नुपसंहृतवान् ।
अन्यत्रामोघा मार्गणा याचका यस्येति । मित्रः सूर्यः, सुहृच्च मित्रम् । क्षमा क्षान्तिः,
भूक्ष । अनेकानि यद्वृत्ति, अनन्यसदृशानि च । एकशब्दस्य च साधारणार्थं
तृच् । बलं सामर्थ्यम्, सैन्यं च । धनंजयोऽर्जुनः । महाभारतानां कुरुणां यो रणः
सङ्ग्रामः । अन्यत्र महतो भारस्य कार्यधुरायास्तरणं निर्वाहणम् । प्रातिवेशिकं
प्रतिबिम्बम् । खनिराकरः । अपवर्गः समाप्तिः । संदोहः समूहः । अवसृज्यो
यद्भ्रान्तः । गम्भीरं प्रसन्नं चेति परस्परापेक्षं बोद्धव्यम् । तथा च सति गम्भी-
रत्वे प्रसन्नत्वं ऋजुत्वं चेन्न स्यात्ततो जिह्वाप्रकृतित्वं प्रसज्येत । एवं त्रासेत्यादौ

भाग्यस्य, राजसर्गसमाप्त्यवमृथस्नानदिवसमिव सर्वप्रजापतीनाम्, गम्भीरं च, प्रसन्नं च, त्रासजननं च, रमणीयं च, कौतुकजननं च, पुण्यं च, चक्रवर्तिनं हर्षमद्राक्षीत् ।

दृष्ट्वा चानुगृहीत इव निगृहीत इव सामिलाप इव तृप्त इव रो-
माश्चमुचां मुखेन मुञ्चन्नानन्दवाष्पवारिविन्दून्दूरादेव विस्मयस्मेरः
समचिन्तयत्—‘सोऽयं सुजन्मा, सुगृहीतनामा, तेजसां राशिः,
चतुरुदधिकेदारकुटुम्बी, भोक्ता ब्रह्मस्तम्भफलस्य, सकलादिराजच-
रितजयज्येष्ठमल्लो देवः परमेश्वरो हर्षः । एतेन च खलु राजन्वती
पृथ्वी । नास्य हरेरिव वृषविरोधीनि वालचरितानि, न पशुपते-
रिव दक्षोद्वेगकारीण्यैश्वर्यविलसितानि, न शतक्रतोरिव गोत्रवि-
नाशपिशुनाः प्रवादाः, न यमस्येवातिवल्लभानि दण्डग्रहणानि, न
वरुणस्येव निर्विशग्राहसहस्ररक्षिता रत्नालयाः, न धनदस्येव नि-
ष्फलाः सन्निधिलाभाः, न जिनस्येवार्थवादशून्यानि दर्शनानि, न
चन्द्रमस इव बहुलदोषोपहताः श्रियः । चित्तमिदमत्यमरं राज-

बोद्धव्यम् । तथा च कालिदासः ‘भीमकान्तैर्नृपगुणैः स बभूवोपजीविनाम् ।
अधृष्यश्चाधिगम्यश्च यादोरनैरिवारणवः ॥’ इति दिलीपं प्रति वर्णितवान् । कौतुक-
जननपुण्यत्वादपि संभाव्यते । अत आह—पुण्यमिति । गम्भीरं च प्रसन्नं
चेत्सादौ सर्वत्र विरोध उद्भाव्यः । गम्भीरं सतमिलं प्रसन्नं निर्मलं न भवतीति ।

अनुगृहीत इवेत्यादि । एवंविधमहीपतिप्रसादवशात् । निगृहीत इ-
वेति । संकोचवशात् । सामिलाप इवेति । तस्य दर्शनीयत्वात् । तृप्त इ-
वेति । तथैव तस्य कृतार्थत्वात् । विरोधो ह्यत्र सुबोधः । केदारं क्षेत्रम् । ब्रह्म-
स्तम्भं जगत् । फलं रत्नादि । यच्च स्तम्भस्य फलं धान्यादि तद्भोक्ता कर्षको भ-
वति । राजन्वती प्रशस्तराजयुता । वृषो धर्मः, अरिष्टासुरो दान्तरूपश्च । वालेति ।
वाला हि विवैकहीनत्वाद्धर्मविरुद्धमाचरन्ति । अस्य तु तस्यामपि दशायां धर्मवि-
रोधाभावः । दक्षः कुशलः, प्रजापतिभेदश्च । महेश्वरपक्ष ऐश्वर्यशब्दो मुख्य-
वृत्तिः, इतरत्र गौणः । गोत्रं कुलम्, कुलपर्वता गोत्राः । अतिवल्लभानीति ।
अतिशब्देन युक्तदण्डत्वमाह । दण्डः करः, यमायुधं च । निर्विशग्राहाः खज-
हस्ताः, तत्र जलचरभेदाश्च । रत्नालया भाण्डागाराणि, समुद्राश्च । निष्फला
ऐश्वर्यादिफलप्राप्तिशून्याः, दानादिविनाकृताश्च । सन्निधिः सन्निधानम् । एतस्य
दर्शनं सर्वस्य फलदायि भवतीत्यर्थः । अन्यत्र संनिधयः शोभनानि निम्नना-
न्यस्य । दर्शनानि जिनस्येवार्थवादशून्यानि । अर्थो धनं तस्य वादः, अनेनेदं
लब्धमिति, तेन शून्यानि । सर्वे तद्दर्शिनोऽर्थेन युज्यन्ते । जिनस्य पुनरर्थवा-

त्वम् । अपि चास्य त्यागस्यार्थिनः, प्रज्ञायाः शास्त्राणि, कवित्वस्य वाचः, सत्त्वस्य साहसस्थानानि, उत्साहस्य व्यापाराः, कीर्तेर्दि-
क्षुखानि, अनुरागस्य लोकहृदयानि, गुणगणस्य संख्या, कौशलस्य कला, न पर्याप्तो विषयः । अस्मिन् राजनि यतीनां योगपट्टकाः,
पुस्तकर्मणां पार्थिवविग्रहाः, षट्पदानां दानग्रहणकलहाः, वृत्तानां
पादच्छेदाः, अष्टापदानां चतुरङ्गकल्पना, पन्नगानां द्विजगुरुद्वेषाः,
वाक्यविदामधिकरणविचाराः, इति समुपसृत्य चोपवीती स्वस्ति-
शब्दमकरोत् ।

अथोत्तरे नातिदूरे राजधिष्यस्य गजपरिचारको मधुरमपर-
वक्त्रमुच्चैरगायत्—

‘करिकलम विमुञ्च लोलतां चर विनयव्रतमानताननः ।

मृगपतिनखकोटिभङ्गुरो गुरुरपरि क्षमते न तेऽङ्कुशः’ ॥ ५ ॥

राजा तु तच्छ्रुत्वा दृष्ट्वा च तं गिरिगुहागतसिंहदृढितगम्भीरेण स्व-
रेण पूरयन्निव नभोभागमपृच्छत्—‘एष स बाणः’ इति । ‘यथा-
ज्ञापयति देवः । सोऽयम्’ इति विज्ञापितो दौवारिकेण । ‘न ता-

दशान्यानि महायानयोगाचारमाध्यमिकदर्शनानि । बहुलाः प्रभूता दोषा रागाद्याः ।
बहुलदोषाश्च कृष्णपक्षरात्रयः । श्रियः समृद्धयः, शोभाश्च । पर्याप्तः परिपूर्णः ।
योगपट्टका यतीनामुपकरणं पर्यङ्कवन्धनार्थम् । ते यतीनां चतुर्थाश्रमिणामेव ।
न पुनर्योगिन युक्ताः पट्टकाः कूटप्रधानानि लेख्यपत्राणि केषांचित् । एवमन्य-
त्रापि । पुस्तकर्म लेप्यम् । पार्थिवविग्रहा मृण्मयशरीराणि, राजभिः सह वैराणि
च । दानग्रहं मदजलम्, दानमृगव्यवहारश्च । वृत्तानां गुरुलघुनियमात्मकानां
समाश्च समविषमानां पादच्छेदा भागविरामाः, चरणकर्तनानि च । अष्टपदानां
चतुरङ्गफलकानाम् । ‘चत्वार्यङ्गानि सेनाया हस्त्यश्वरथपत्तयः’ । तेषां कल्पना
रचना । चतुर्णामङ्गानां पाणिपादस्य च छेदः । द्विजगुरुर्गण्डोऽपि, वाक्यविदां
मीमांसकानामधिकरणविश्रान्तिस्थानानि । राज्ञां च धर्मनिर्णयस्थानानि ।
अधिकबलो धारणः सङ्ग्राम इति केचित् । उपवीती दक्षिणावीती करः । उक्तं
च—‘उद्धृते दक्षिणे पाणानुपवीत्युच्यते द्विजः’ इति ।

गजपरिचारक इति । अन्यगजपरिचारकस्य खजातिसमुचितं वस्तु राज्ञः
प्रकृतस्मारकं जातम् । तत्र करिणां खभावत एव रागित्वादस्यापि रागवत्त्वा-
द्भुजंगतास्मृतिः संजातेति । भङ्गुरो वक्त्रः । मृगपतिनखकोटिवक्त्र इति स्पष्टा
व्याख्या । गुरुर्मारः, घासिता च । उपरि पृष्ठदेशे, प्रभुभावे च अङ्कुश इवाङ्कुश
इत्यपि । अत आह—तच्छ्रुत्वेति । वृद्धितं गर्जितम् । अंशव एवाङ्कुशः ।

चदेनमकृतप्रसादः पश्यामि' इति तिर्यङ्नीलधवलंशुकशारां ति-
रस्करिणीमिव भ्रमयन्नपाङ्गनीयमानतरलतारकस्यायामिनीं चक्षुषः
प्रभां परिवृत्य प्रेष्ठस्य पृष्ठतो निषण्णस्य मालवराजसूनोरकथ-
यत्—'महानयं मुजङ्गः' इति । तूष्णीभावेन त्वगमितनरेन्द्रवचसि
तस्मिन्मूके च राजलोके मुहूर्तमिव तूष्णीं स्थित्वा वाणो व्यज्ञाप-
यत्—'देव, अविज्ञाततत्त्व इव, अश्रद्धान इव, नेय इव, अवि-
दितलोकवृत्तान्त इव च कस्मादेवमाज्ञापयसि । स्वैरिणो विचित्रा-
श्च लोकस्य स्वभावाः प्रवादाश्च । महद्भिस्तु यथार्थदर्शिभिर्मवि-
तव्यम् । नार्हसि मामन्यथा संभावयितुमविशिष्टमिव । ब्राह्मणोऽस्मि
जातः सोमपायिनां वंशे वात्स्यायनानाम् । यथाकालमुपनयनादयः
कृताः संस्काराः । सम्यक्पठितः साङ्गो वेदः । श्रुतानि यथाशक्ति
शास्त्राणि । दारपरिमहादभ्यङ्गारिकोऽस्मि । कामे मुजङ्गता ।
लोकद्वयाविरोधिभिस्तु चापलैः शैशवमशून्यमासीत् । अन्तानपला-
पोऽस्मि । अनेनैव च गृहीतविप्रतीसारमिव मे हृदयम् । इदानीं
तु सुगत इव शान्तमनसि मनाविव कर्तरि वर्णाश्रमव्यवस्थानां
समवर्तिनीव च साक्षादण्डभृति देवे शासति सप्ताम्बुराशिरशनाम-
शेषद्वीपमालिनीं महीं क इवाविशङ्कः सर्वव्यसनबन्धोरविनयस्य
मनसाप्यभिनयं कल्पयिष्यति । ^आ असतां तावन्मानुष्यकोपेताः ।
त्वत्प्रभावादलयोऽपि भीता इव मधु पिवन्ति । रथाङ्गनामानोऽपि
लज्जन्त इवाभ्यनुवृत्तिव्यसनैः प्रियाणाम् । कपयोऽपि चकिता इव
चपलायन्ते । शरारवोऽपि सानुक्रोशा इव आपदगणाः पिशितानि

अंशुकं च वल्लम् । तिरस्कारिणी जवनिका । प्रेष्ठस्यातिप्रियस्य । नेयः परवशः ।
स्वैरिणः स्वतन्त्राः । सोमपायिनां सोमपानाम् । 'शिक्षा कल्पो व्याकरणं ज्यो-
तिषं निरुक्तं छन्दो विधिः' इति षडङ्गानि वेदस्य । अभ्यागारिको गृहस्थः,
सम्यग्वृत्तिस्थितो वा । कामे मुजङ्गतेति काममुजङ्गता शृङ्गारित्वम् । कामे मदने
मुजङ्गता ज्ञेया, न मादशेषु । नहि मे काचिद्भुजं बाहुं गता प्राप्तेत्यर्थः । लोक-
द्वयेत्यादिना त्रिवर्गस्यानुपघातं दर्शयति । शास्त्रविरोधप्रसङ्गात् । शतायुर्वै पुरुषः
कालमन्योन्यानुवर्द्धं परस्परस्यानुपघातेन त्रिवर्गं सेवत इत्यत एवाह—शैशव-
मिति । अशून्यमिति । अनेन तदेकासक्तत्वं परिहरति । अनपलापो निरप-
ह्वः । विप्रतीसारः पश्चात्तापः सुगतो बुद्धः । समवर्ती यमः । मनुष्यस्य भावो

मानुष्यकम् । रथाङ्गतामानुष्यकत्वात् । चपलायन्ते चपलत्वमाचरन्ति । शरारवो

मुञ्जते । सर्वथा कालेन मां ज्ञास्यति स्वामी स्वयमेव । अनपाची-
नचित्तवृत्तिग्राहिण्यो हि भवन्ति प्रज्ञावतां प्रकृतयः' इत्यभिधाय
तूष्णीमभूत् ।

भूपतिरपि 'एवमस्माभिः श्रुतम्' इत्यभिधाय तूष्णीमेवाभवत् ।
संभाषणासनदानादिना तु प्रसादेन नैनमन्वग्रहीत् । केवलममृत-
वृष्टिभिः क्लृपयन्निव स्नेहगर्मेण दृष्टिपातमात्रेणान्तर्गतां प्रीतिमक-
थयत् । अस्तामिलाषिणि च लम्बमाने सवितरि विसर्जितराजलोको-
ऽभ्यन्तरं प्राविशत् । बाणोऽपि निर्गत्य धौतारकूटकोमलातपस्विपि
निर्वाति वासरे, अस्ताचलकूटकिरीटे निचुलमञ्जरीभांसि तेजांसि
मुञ्चति वियन्मुचि मरीचिमालिनि, अतिरोमन्थमन्थरकुरङ्गकुटुम्ब-
काध्यास्यमानम्रदिष्टगौघ्नीनपृष्ठास्वरण्यस्थलीषु, शोकाकुलकोकका-
मिनीकूजितकरुणासु तरङ्गिणीतटीषु, वासविटपोपविष्टवाचाटचट-
कचक्रवालेष्वालवालावर्जितसेकजलकुटेषु निष्कुटेषु, दिवसविहृति-
प्रत्यागतं प्रस्रुतस्तनं स्तनंधेय धयति धेनुवर्गमुद्रतक्षीरं क्षुधिततर्ण-
कप्राते, क्रमेण चास्तधराधरधातुधुनीपूरप्लावित इव लोहितायमान-
महसि मज्जति संध्यासिन्धुपानपात्रे पातङ्गे मण्डले, कमण्डलुजल-
शुचिशयचरणेषु चैत्यप्रणतिपरेषु पाराशरिषु, यज्ञपात्रपवित्रपाणौ
प्रकीर्णवर्हिष्युत्तेजसि जातवेदसि, हवींषि वषट्कुर्वति यायजूकजने
निद्राविद्राणद्रोणकुलकलिलकुलायेषु कापेयविकलकपिकुलेष्वाराम-
तरुषु, निर्जिगमिषति जरत्तरकोटरकुटीकुटुम्बिनि कौशिककुले, मु-

हिंसाः । श्वापदगणाः प्राणिसमूहाः । पिशितं मांसम् । अनपाचीनाऽमृष्टा । अवि-
परीतेत्यर्थः । निर्दोषा वा ।

बाणोपीऽस्यादौ बाणोऽप्यस्मिन्सति निवासस्थानमगादिति संवन्धः । 'रीतिः
क्रियामारकूटम्' इत्यमरः । निर्वाति शाम्यति । निचुलो वेतसवृक्षः । मुक्तोद्गी-
र्णाहारचर्वणं रोमन्थः । म्रदिष्टं मृदुतमम् । गोघ्नीपूर्वं गोघ्नीनम् । 'गोघ्नात्स्वभूत-
पूर्वं' । उक्तं च—'गोघ्नं गोस्थानकं तत्तु गोघ्नीनं भूतपूर्वकम्' इति । कोकाश्चक्र-
वाकाः । तरङ्गिणी नदी । आलवालमावापः । कुटा घटाः । निष्कुटाः खगृहा-
रामाः । स्तनंधयस्तर्णकश्च वत्सः । धुनी नदी । सिन्धुः समुद्रः । धयः करः ।
चैत्यमायतनम् । पाराशरिषु मिश्रुषु । वर्हीपि कुशाः । वषडिति दानक्रियास्तु मोच-
नमन्त्रः । वषट्कुर्वति । जुहतीत्यर्थः । यायजूकोऽत्यर्थं यजनशीलः । विद्राणोऽलसः
द्रोणः काकः । कलिला आकुलाः । 'कुलायो नीडमल्लिगाम्' । कापेयं चाप-

निकरसहस्रप्रकीर्णसंध्यावन्दनोदविन्दुनिकर इव दन्तुरयति तारा-
पथस्थलीं स्थवीयसि तारकानिकुरम्बे, अम्बराश्रयिणि शर्वरीश्व-
रीशिखण्डे, खण्डपरशुकण्ठकाले कवलयति बाले ज्योतिःशेषं सां-
ध्यमन्धकारावतारे, तिमिरतर्जननिर्गतासु दहनप्रविष्टदिनकरकर-
शाखास्त्रिव स्फुरन्तीषु दीपलेखासु, अररसंपुटसंक्रीडनकथितावृ-
त्तिष्विव गोपुरेषु, शयनोपजोपजुषि जरतीकथितकथे शिशयिषमाणे
शिशुजने, जरन्महिषमयीमलीमसतमसि जनितपुण्यजनप्रजागरे
विजृम्भमाणे भीषणतमे तमीमुखे, मुखरितविततज्यधनुषि वर्षति
शरनिकरमनवरतमशेषसंसारंशेमुषीमुषि मकरध्वजे, रताकल्पार-
म्भशोभिनि शम्भलीभाषितभाजि भजति भूषां भुजिष्याजने, सैर-
न्ध्रीवध्यमानरशनाजालजल्पाकजघनासु जनीषु, वशिकविशिखा-
विहारिणीष्वनन्यजानुप्लवासु प्रचलितास्त्रभिसारिकासु, विरलीभ-
वति वरटानां वेशन्तशायिनीनां मञ्जुनि मञ्जीरशिञ्जितजडे जल्पिते,
निद्राविद्राणद्राघीयसि द्रावयतीव च विरहिहृदयानि सारसरसिते,
भाविवासरवीजाङ्कुरनिकर इव च विकीर्यमाणे जगति प्रदीपप्रकारे प्रकरे
निवासस्थानमगात् । अकरोच्च चेतस्यतिदक्षिणः खलु देवो हर्षः—
'यदेवमनेकबालचरितचापलोचितकौलीनकोपितोऽपि मनसा क्षि-
प्तयेव मयि । यद्यहमक्षिगतः स्याम्, न मे दर्शनेन प्रसादं कुर्यात् ।
इच्छति तु मां गुणवन्तम् । उपदिशन्ति हि विनयमनुरूपप्रतिपत्त्यु-
पपादनेन वाचा विनापि भर्तव्यानां स्वामिनः । अपि च धिक्कां स्वदो-
षान्धमानसमनादरपीडितमेवमतिगुणवति राजन्यन्यथा चान्यथा
च चिन्तयन्तम् । सर्वथा करोमि तथा, यथा यथावस्थितं जानाति
मामयं कालेन' इत्येवमवधार्य चापरेद्युर्निष्क्रम्य कटकात्सुहृदां वा-

लम् । कौशिका उल्लासः । स्थवीयसि स्थूलतरे । शिखण्डो जूटकः । खण्डपरशुः
शिवः । करा एव शाखास्तदाकारत्वादङ्गुलयश्च करशाखाः अररः कपाटः ।
संक्रीडनं शब्दः । आवृत्तिः स्मरणम् । 'गोपुरं स्यात्पुरद्वारं द्वारमात्रेऽपि गोपु-
रम्' । उपजोषः सुखम्, तूष्णींभावो वा । जरती वृद्धा । शिशयिषमाणे सुषु-
प्सति । 'यक्षाः स्युः पुण्यजनाः' । तमी रात्रिः । शेषुषी बुद्धिः । आकल्पो वेशः ।
शम्भली कुट्टनी । भुजिष्या दासी । सैरन्ध्री प्रसाधनोपचारज्ञा । जनी । वशिका
शय्या । विशिखा रथ्या । अनन्यजः कामः । अनुप्लवः सहायः । 'कान्तार्थिनी ।

न्यवानां च भवनेषु तावदतिष्ठत्, यावदस्य स्वयमेव गृहीतस्वभावः
 पृथिवीपतिः प्रसादवानभूत् । अविशच्च पुनरपि नरपतिमवनम् । स्व-
 ल्पैरेव चाहोभिः परमप्रीतेन प्रसादजन्मनो मानस्य प्रेम्णो विस्रम्भस्य
 द्रविणस्य नर्मणः प्रभावस्य च परां कोटिमानीयत नरेन्द्रेणेति ।

इति श्रीवाणभट्टकृते हर्षचरिते राजदर्शनं नाम

द्वितीय उच्छ्वासः ।

तु या याति संकेतं सामिसारिका' । 'हंसस्य योषिद्वरटा' । वेशन्तः पल्वलम् ।
 कासारमल्लपसरः । मञ्जीरं नूपुरम् । दक्षिणोऽनुकूलः । कौलीनं जनापवादः ।
 अक्षिगतो द्वेष्यः । विस्रम्भस्याश्वासस्य । द्रविणस्य धनस्य । नर्मणः परिहारस्य ॥
 इति श्रीशंकरकविविरचिते हर्षचरितसंकेते द्वितीय उच्छ्वासः समाप्तः ॥

तृतीय उच्छ्वासः ।

निजवर्षाहितस्नेहा बहुमक्तजनान्विताः ।

सुकाला इव जायन्ते प्रजापुण्येन भूभुजः ॥ १ ॥

साधूनामुपकर्तुं लक्ष्मीं द्रष्टुं विहायसा गन्तुम् ।

न कुतूहलि कस्य मनश्चरितं च महात्मनां श्रोतुम् ॥ २ ॥

अथ कदाचिद्विरलितवलाहके, चातकातङ्गकारिणि, कणत्का-
दम्बे, दर्दुरद्विषि, मयूरमदमुषि, हंसपथिकसार्थसर्वातिथौ, धौता-
सिनिमनभसि, भास्वरभास्वति, शुचिशशिनि, तरुणतारागणे,
गलत्सुनासीरशरासने, सीदत्सौदामनीदाम्नि, दामोदरनिद्राद्रुहि,
द्रुतवैदूर्यवर्णार्णसि, घूर्णमानमिहिकालघुमेघमोघमघवति, निमी-
लनीपे, निष्कुसुमकुटजे, निर्मुकुलकन्दले, कोमलकमले, मधुस्य-
न्दीन्दीवरे, कङ्काराहादिनि, शेफालिकाशीतलीकृतनिशे, यूथिका-
मोदिनि, मोदमानकुमुदावदातदशदिशि, सप्तच्छदधूलिधूसरितस-
मीरे, स्तवकितवन्धुरबन्धूकावध्यमानाकाण्डसंध्ये, नीराजितवा-

निजेति । निज आत्मीयः । वर्षो लोकः, वृष्टिश्च । वर्ष वर्षमपि निजं ससु-
चितकालप्राप्तम् । स्नेहः प्रीतिः, आर्द्रता च । भक्ताः अनुरक्ताः, ओदनाश्च ।
भक्तं भक्तरूपाणां भूभुजां सुकालानां च प्रजापुण्यं हेतुः । अनेन महानुभाव-
पुष्पभूतिवर्णना सूचिता ॥ १ ॥

साधूनामित्यादिनापि भैरवाचार्योपकारकरणम्, स्वयं लक्ष्मीदर्शनम्,
विहायसा गमनं भैरवाचार्यस्य, महात्मचरितश्रवणकुतूहलं च निजप्राप्तादीनां
सूचितम् ॥ २ ॥

अथेत्यादावेवंविधे शरत्समयारम्भे बन्धून् द्रष्टुं वाणो ब्राह्मणाधिवासमगादिति
संबन्धः । विरलिताः, न पुनरेकान्ततोपगताः । बलाहका मेघाः । चातकाः
स्तोककाव्याः पक्षिणः । कादम्बाः कृष्णहंसाः । दर्दुरा मण्डूकाः । हंसा एव
पथिकसार्थाः, तेषां निर्मलजलदानादिना स्यात्सर्वातिथित्वम् । शुचिर्निर्मलः ।
सुनासीर इन्द्रः । सौदामनी विद्युत् । दामोदरो हरिः । अस्य निद्रां द्रोणिं यस्त-
स्मिन् । तदा किल हरिर्विबुध्यत इति वार्ता । अणो जलम् । घूर्णमाना भ्रमन्ती
या मिहिका नीहारस्तद्बलघवस्तुच्छा ये मेघास्तैर्मोघो निष्फलो मघवानिन्द्रो यत्र
तस्मिन् । वर्षाभावादिन्द्रस्य मोघत्वम् । इन्द्रादेशेन हि मेघा वर्षन्ति । मेघवद्रु-
र्जितमित्यन्ये । नीपाः कुटजाः । कन्दलाश्च वृक्षभेदाः । कङ्काराणि सौगन्धिका-
परनामानि श्वेतोत्पलानि । जलकुसुमपत्रिकेत्यन्ये । शेफालिका पुष्पभेदः ।
रात्रावेव विकसति । यूथिका हरिणिका । मोदमानानि विकसन्ति । सप्तच्छदाः

जिनि, उद्दामदन्तिनि, दर्पक्षीवौक्षके, क्षीयमाणपङ्कचक्रवाले, बाल-
पुलिनपल्लवितसिन्धुरोधसि, परिणामाश्यानश्यामाके, जनितप्रिय-
ङ्गुमञ्जरीरजसि, कठोरितत्रपुसत्वचि, कुसुमस्मेरशरे, शरत्समभार-
म्भे राक्षः समीपाद्वाणो बन्धून्द्रष्टुं पुनरपि तं ब्राह्मणाधिवासमगात् ।

समुपलब्धभूपालसंमानातिशयपरितुष्टास्तस्य ज्ञातयः श्लाघ-
माना निर्ययुः । क्रमेण च कांश्चिदभिवादयमानः कैश्चिदभिवाद्य-
मानः, कैश्चिच्छिरसि चुम्ब्यमानः, कांश्चिन्मूर्ध्नि समाजिघ्रन्, कै-
श्चिदालिङ्ग्यमानः, कांश्चिदालिङ्गन्, अन्यैराशिषानुगृह्यमाणः, प-
राननुगृह्णन्, बहुबन्धुमध्यवर्ती परं मुमुदे । संभ्रान्तपरिजनोप-
नीतं चासनमासीनेषु गुरुषु भेजे । भजमानश्चार्चादिसत्कारं नितरां
ननन्द । प्रीयमाणेन च मनसा सर्वोस्तान्पर्यपृच्छत्—‘कश्चिदेता-
वतो दिवसान्सुखिनो यूयम् । अप्रत्यूहा वा सम्यक्करणपरितोषित-
द्विजचक्रा क्रातवी क्रियते क्रिया । यथावदविकलमन्त्रभाञ्जि भुञ्जते
हवींषि हुतभुजः । यथाकालमधीयते वा वटवः । प्रतिदिनमवि-
च्छिन्नो वा वेदाभ्यासः । कश्चित्स एव चिरंतनो यज्ञविद्याकर्म-
ण्यभियोगः, तान्येव व्याकरणे परस्परस्पर्धानुबन्धावन्ध्यदिवसद-
र्शितादराणि व्याख्यानमण्डलानि, सैव वा पुरातनी परित्यक्ता-
न्यकर्तव्या प्रमाणगोष्ठी, स एव वा मन्दीकृतेतरशास्त्ररसो मी-
मांसायामतिरसः । कश्चित्त एव वाभिनवसुभाषितसुधावर्षिणः
काव्याल्लापाः’ इति ।

अथ ते तमूचुः—‘तात, संतोषजुषां सततसंनिहितविद्याविनो-

सप्तपर्णाख्या वृक्षभेदाः । बन्धुरा हृद्याः । बन्धूका बन्धुजीवाख्या वृक्षभेदाः ।
नीराजिताः कृतशान्तिविधानाः । क्षीवाणीवौक्षकानि दान्तसमूहा यत्र तस्मिन् ।
चक्रवालं समूहः । बालं तत्क्षणस्रुतजालम् । सिन्धवो नद्यः । श्यामाको नीवारः ।
प्रियङ्गुर्ग्रीहिभेदः । त्रपुसं लाडुकम् ।

संभ्रान्तः सत्वरः । सत्कारं पूजाम् । कश्चिद्वितीष्टप्रश्ने । प्रत्यूहो विघ्नः ।
सम्यक्करणं यथाशास्त्रं संपादनम् । कर्तॄणां यज्ञानामियं क्रातवी । अधीयत इति ।
वेदपाठो बालानामेवोचितः । प्रमाणं तर्कविद्या । मीमांसा ब्रह्मनिदर्शनम् । अत
एवाह—अतिरस इति ।

तात इति पूजावचनम् । वैतानः क्रातवः । कौसीथमालस्यम् । निष्प्रयत्नतेत्यर्थः ।

दानां वैतानवह्निमात्रसहायानां कियन्मात्रं नः कृत्यं सुखितया सकलभुवनभुजि भुजङ्गराजदेहदीर्घे रक्षति क्षितिं क्षितिभुजो भुजे । सर्वथा सुखिन एव वयम्, विशेषेण तु त्वयि विमुक्तकौसीचे परमेश्वरपार्श्ववर्तिनि वेत्रासनमधितिष्ठति । सर्वे च यथाशक्ति यथाविभवं यथाकालं च संपाद्यन्ते विप्रजनोचिताः क्रियाकलापाः इत्येवमादिभिरालापैः स्कन्धावारवार्तामिश्र शैशवातिक्रान्तक्रीडानुस्मरणैः पूर्वजकथामिश्र विनोदितमनास्तैः सह सुचिरमतिष्ठत् । उत्थाय च मध्यंदिने यथाक्रियमाणाः स्थितीरकरोत् । मुक्तवन्तं च तं सर्वे ज्ञातयः पर्यवारयन् ।

अत्रान्तरे दुग्गूलपट्टप्रभवे शिखण्ड्यपाङ्गपाण्डुनी पौण्ड्रे वाससी वसानः स्नानावसानसमये बन्धितया तीर्थसृदा गोरोचनया च रचिततिलकः, तैलामलकमसृणितमौलिः, अनुचचूडाचुम्बिना निबिडेन कुसुमापीडकेन समुद्भासमानः, असकृदुपयुक्तान्मूलविमलाधरकान्तिः, एकशलाकाञ्जनजनितलोचनरुचिरचिरमुक्तः, विनीतमार्यं च वेषं दधानः, पुस्तकवाचकः सुदृष्टिराजगाम । नातिदूरवर्तिन्यां चासन्धां निवसाद् । स्थित्वा च मुहूर्तमिव तत्कालापनीतसूत्रवेष्टनमपि नखकिरणैर्मृदुमृणालसूत्रैरिव वेष्टितं पुस्तकं पुरोनिहितशरशलाकायन्त्रके निधाय, पृष्ठतः सनीडसंनिविष्टाभ्यां मधुकरपारावताभ्यां दत्ते स्थानके प्राभातिकप्रपाठकण्ठेदचिहीकृतमन्तरपत्रमुत्क्षिप्य, गृहीत्वा च कतिपयपत्रलब्धीं कपाटिकाम्, क्षालयन्निव मषीमलिनान्यक्षराणि दन्तकान्तिभिः, अर्चयन्निव सित-

अत्रेत्यादौ सुदृष्टिः पुस्तकवाचक आजगामेति संबन्धः । दुग्गूलेति । एकस्माद्दुग्गूलपट्टादीर्घाच्छिला गृहीते, शिखण्ड्यपाङ्गपाण्डुत्वेन कार्कश्यमपि दर्शितम् । पौण्ड्रे पुण्ड्रदेशजे । गोरोचना रक्षाद्रव्यभेदः । मौलयः केशाः । अनुच्चेति । अदीर्घतया कुसुमापीडकस्य श्रोत्रियत्वं विनीतत्वं चास्य दर्शितम् । निविडेन संहतपुष्पेण । रुचिरं नैर्मल्यम् । भोजनं मुक्तमचिरं मुक्तं यस्य सः । अनेन तस्यानवल्लिप्तलमुक्तम् । आसन्धां वेत्रपीठिकायाम् । स्थित्वेत्यादौ पुराणं प्रपाठेति संबन्धः । सनीडे समीपे । प्रपाठको वाचकः, प्रपठनं वा । तस्य तत्र वा छेदः । इयन्मात्रं वाचितं नान्यदिति तेन निबिडकृतं लब्धीकृतम् । यमयन्ति रागस्वरूपमिति यमकाः ।

कुसुममुक्तिमिर्ग्रन्थम्, सुखसंनिहितसरस्वतीनूपुररवैरिव गमकैर्म-
धुरैराक्षिपन्मनांसि श्रोतृणां गीत्या पवमानप्रोक्तं पुराणं पपाठ ।

तस्मिंश्च तथा श्रुतिसुभगगीतिगर्म पठति सुदृष्टौ नातिदूरवर्ती
वन्दी सूचीवाणस्तारमधुरेण गीतिष्वनिमनुवर्तमानः खरेणेदमार्या-
युगलमपठत्—

‘तदपि मुनिगीतमतिपृथु तदपि जगद्भ्यापि पावनं तदपि ।

हर्षचरितादमित्रं प्रतिभाति हि मे पुराणमिदम् ॥ ३ ॥

वंशानुगमविवादि स्फुटकरणं भरतमार्गमजनगुरु ।

श्रीकण्ठविनिर्यातं गीतमिदं हर्षराज्यमिव ।’

तच्छ्रुत्वा वाणस्य चत्वारः पितामहसुखपद्मा इव वेदाभ्यासपवित्रि-
तमूर्तयः, उपाया इव सामप्रयोगललितमुखाः, गणपतिः, अधिपतिः,
तारापतिः, श्यामल इति पितृव्यपुत्रा भ्रातरः, प्रसन्नवृत्तयः, गृही-
तवाक्याः, कृतगुरुपदन्यासाः, न्यायवादिनः, सुकृतसंग्रहाभ्यास-

असाधारणानि खराणां निमीलनानि यानि लक्ष्येभ्वान्तरमार्ग इति प्रसिद्धास्त्वैर्ग-
मकैः खरयतिविशेषैः । पवमानो वायुः ।

वन्दी स्तुतिपाठकः । पृथुरादिनृपोऽपि । पवमानं वायुप्रोक्तमपि । गीतपक्षे—
वंशेन वेणुनानुगमो ययोस्तौ विवादिनौ खरौ विश्रुत्यन्तरौ गान्धारनिषादौ खरौ
यत्र तत् । करणमपदः । सताल आविद्धः खरसंनिवेश उच्चारणस्थानं वा । भारतं
भरतमुनिकृतो ग्रन्थः । श्रीकण्ठः श्रीयुक्तः कण्ठः । वैस्वर्यादिदोषामावात् । यद्वा
श्रीकण्ठो हर एव । सर्वविद्यानां तत् एवोत्पत्तेः । हर्षराज्यमपीदृशमेव । तथा च
वंशं कुलमनुगच्छत्यनुसरति यत्तद्वंशानुगम् । तथाविद्यमाना विवादिनो यत्र
तद्विवादि सौराज्यं । न केचित्तत्र विवदन्ते । करणमधिकरणं यत्र विद्यापरीक्षा
धर्मेनिर्णयो वा क्रियते, व्यापारो वा । भरतो नाम पूर्वं राजाभूत् । श्रीकण्ठो
देशभेदः । गीतमपि हर्षस्य प्रमोदस्य राज्यमिव । तस्य विजृम्भमाणत्वात् । तच्छ्रु-
त्वेत्यादौ वाणस्य चत्वारो भ्रातरः परस्परस्य मुखानि व्यलोकयन्निति संबन्धः । तच्छ्रु-
त्वेत्यादिनास्य प्रकरणस्य प्रकृतानुगुणत्वं दर्शितम् । तेषां च ते प्रस्ताववेदितम् ।
मुखपद्मा अपि चत्वारः सामवेदभेदाः । सान्त्वं च मुखमारम्भोऽपि । प्रसन्ना
शुद्धा, सुबोद्धा च । वृत्तिर्वर्तनम्, सूत्रविवरणं च । गृहीतमादृतम्, ज्ञानार्थं च ।
वाक्यं विवरणम्, वार्तिकं च । यत्कारणात्कात्यायनो वार्तिककार उच्यते ।
कृतो गुरुणा संबन्धिनि पदे स्थाने न्यासः स्थितिर्येषां ते । सर्वेणोपदेष्टृपदे स्था-
पितास्त इत्यर्थः । यद्वा कृतो गुरुणि पदे न्यासो यैः । महति पदे स्थिता इत्यर्थः ।
अन्यत्र कृतोऽन्यतो गुरुपदे दुर्बोधभावे न्यासो वृत्तिविवरणं यैः । न्यायो युक्तम्,

गुरवः लब्धसाधुशब्दाः, लोक इव व्याकरणेऽपि सकलपुराणराज-
र्विचरितामिक्षाः, महाभारतभावितात्मानः, विदितसकलेतिहासाः,
महाविद्वांसः, महाकवयः, महापुरुषवृत्तान्तकुतूहलिनः, सुभाषित-
श्रवणरसरसायनाः, वितृष्णाः, वयसि वचसि यशसि तपसि सदसि
महसि वपुषि यजुषि च प्रथमाः, पूर्वमेव कृतसंगराः, विवक्षवः,
स्मितसुधाधवलितकपोलोदराः, परस्परस्य मुखानि व्यलोकयन् ।

अथ तेषां कनीयान्कमलदलदीर्घलोचनः श्यामलो नाम बा-
णस्य प्रेयान्प्राणानामपि वशयिता दत्तसंज्ञस्तैः सप्रणयं दशन-
ज्योत्स्नाक्षपितककुभा मुखेन्दुना वभाषे—‘तात बाण, द्विजानां
राजा गुरुदारग्रहणमकार्षीत् । पुरुरवा ब्राह्मणधनवृष्णया दयितेना-
युषा व्ययुज्यत । नहुषः परकलत्रामिलाषी महाभुजङ्ग आसीत् ।

उपपत्त्यनुपपत्तिविचारश्च । सुकृतं पुण्यम्, सुष्ठु विहितं च । संग्रहः संचयः ।
व्याकरणं व्याङ्कितो ग्रन्थश्च । गुरवो महान्तः, उपाध्यायाश्च । साधुशब्दः
साधुवादः, साधवोऽमी इत्येवंरूपो वा । साधवः संस्कृताः, शब्दाश्च । पाण्डि-
त्यप्रकटनेनानेन द्रष्टुमिष्टस्य वस्तुन उत्कृष्टतोच्यते । सकलेत्यादिविशेषणत्रयेण
द्विजराजादिवृत्तान्तेऽभिहितोच्यते । महापुरुषेत्यादि । हर्षचरिते शुश्रूषाया
हेतुः । सुभाषितेत्यादि । स्वकाव्यप्रशंसासूचनपरम् । सदसि समायाम् ।
संगरं संकेतः ।

कनीयानिति । अनेन प्रियवचनत्वमस्य दर्शितम् । ब्रूहीति दत्तसंज्ञः । तात
बाणेत्यादिना पूर्वराजदोषोद्भावनद्वारेण हर्षस्य गरीयस्तां खयापयति । अत्र क्वचि-
च्छब्दद्वारेण क्वचिच्चाथद्वारेण यथायोग्यं दोष उद्भाव्यः । चन्द्रादिशब्दामिषा-
नेन राजस्रप्रतीतिर्न स्यादिति द्विजानां राजेत्युक्तम् । गुरुर्वृहस्पतिः, पित्राद्याश्च
गुरवः । अत्र कथा—पुरा पूर्णचन्द्रमुदितं वीक्ष्य कामयमानां गुरुपत्नीं ताराख्या-
मभिगच्छत् । तदसहमानेन च वृहस्पतिना यदेन्द्राद्याः प्रोत्साहितास्तदानयनाय,
तदा चन्द्रेण शुक्रः धरणमाश्रितः । ततः शुक्रप्रेरितैर्दैतैः सह तेषामन्योन्यं दिव्यं
वर्षसहस्रं युद्धमासीत् । तारापि नारदबोधिता सगर्भा सती पुनर्गुरुमेवाभिगतेति ।
दयितेनायुषा प्रियेण जीवितेन पुत्रेणानुर्नाम्ना । कथा चात्र—पुरुरवाः पूर्वा
दिशं जेतुं गच्छन्केनाप्याहूतप्रभूतधनेन विप्रेण यज्ञे निमग्नितो लोमाक्षिसखद्वजं
जिहीर्षुस्तच्छापाग्नयः । तस्मिन्मृते स विप्रो नृपं विना प्रजा निवर्तत इति ज्ञात्वा
तदायुषा राजर्विमायुर्नामानमजीजनदिति । भुजङ्गो विटोऽपि । पुरा दृष्टं हत्वा द्रव्य-
इत्यया शक्रः पलाय्य मृणालच्छिन्नान्तरे यदातिष्ठतदा नहुषो यज्वा शरैश्च देवैरि-
न्द्रत्वं नीतो दर्पाच्छर्ची प्रार्थयमानो वृहस्पत्युपदेशात्तयोको यथा—‘यानेनापूर्वेणा-
गच्छ’ इति । ततो ब्रह्मर्षिन्वाहतीकला जजनकामवशात्तत्रमाणाः भावेनातातान् ‘सर्व

ययातिराहितब्राह्मणीपाणिग्रहणः पपात । सुद्युम्नः स्त्रीमय एवाम-
वत् । सोमकस्य प्रख्याता जन्तुवधनिर्घृणता । मांधाता मार्गणव्य-
सनेन सपुत्रपौत्रो रसातलमगात् । पुरुकुत्सः कुत्सितं कर्म तपस्य-
क्षपि मेकलकन्यकायामकरोत् । कुवलयार्थो भुजङ्गलोकपरिमहाद-
श्वतरकन्यामपि न परिजहार । पृथुः प्रथमपुरुषकः परिभूत-
वान्पृथिवीम् । नृगस्य कृकलासभावे वर्णसंकरः समदृश्यत ।

सर्पे' इति चोदयन्नगस्त्येन 'सर्पो भव' इति शप्तः सर्पोऽभवत् । पपातेति नरकगामी
बभूव, स्वाचारभ्रष्टत्वात्पतितश्चाभूत् । वृषपर्वणोऽसुरराजस्य दुहित्रा शर्मिष्ठया कल-
हायमाना 'अस-द्रुत्यमुता वराकी भूला स्पर्धते' इत्युक्त्वा कूपान्तः पातितां शुक्र-
मुतां देवयानीं ज्ञात्वा ययातिर्वनविहारी पाणिं गृहीत्वोच्चहार । गते ययातो परिभवो-
द्दिमा वन एवावसत् । अथ नारदाद्यथावृत्तं ज्ञात्वा वृषपर्वां शुक्रस्य प्रार्थनामक-
रोत् । संदिष्टा च—'कुमारी शतपरिचारवतीयं शर्मिष्ठा यदा मे दास्यं करोति
तदागच्छामि' इति । शुक्रशापमीतेन वृषपर्वणा संपादितमनोरथा देवयानी पुन-
रपि दासीभूतया शर्मिष्ठया सह वने क्रीडन्ती ययातिमायान्तं दृष्ट्वा बभावे—
'क्वाथ मां त्यक्त्वा पाणिग्राहो महानुभावो गतोऽभूत्' इति । ततो ययातिर्ब्राह्म-
णीत्वादनङ्गीकुर्वन्स्वतिपित्रा शोकविधुरेण शुक्रेण 'पापं मास्तु, कियतामयं विधिः'
इति बुद्ध्वा तां स्वीचक्रे । कालेन चासौ पपातेति । सुद्युम्नो राजा, शोभनं युग्मं
बलमस्येति च । स्त्रीमयो महिलाकृतिः, कान्ताजुरक्त्व । योऽत्र तोयमुपयोक्ष्यति स
स्त्रीलमापत्यत इति भगवता भवान्याभ्यर्थितेन भवेन शप्तः सन्सरसः पीत्वा
तोयं सुद्युम्नो मृगयाविहारी स्त्रीमयोऽभूदिति । जन्तुर्नाम सोमकस्य राज्ञः पुत्रः,
जन्तवः प्राणिनश्च । सोमकस्य राज्ञो जन्तुर्नामैकः पुत्रोऽभूत् । स चैकपुत्रत्वा-
दपुत्रत्वं वरमिति जानन्नद्विभ्रमः पुरोधसाभ्यधायि—'बहून्पुत्रांश्चेदिच्छसि तदस्य
मुतस्य वपया होमः कियताम् । ततो यावत्सो धूममाजिघ्रन्ति ताः पुत्रैर्युज्यन्ते'
इति । स चापि घृणामपहाय तथा कारितवानिति । मार्गणं यात्रा, शराश्च मा-
गुणाः । मार्गणेषु व्यसनं युद्धं व्यसनम् । रसातलमगमदधस्ताज्जगाम । विनष्ट इत्यर्थः ।
रसातलं पातालं च । मांधाता च भुवं जित्वा स्वर्गं जेतुं गतः । शक्रेणोक्तम्—
'पातालं जित्वागतस्य तव दास्यं यास्यामि' । स च तद्वचनादविचार्यैव रसातलं
गतस्तत्र हरप्रसादासादितत्रिशूलेन लवणनाम्ना दानवेन समुतसैन्योऽन्तमनीयत
इति । मेकलकन्यका नर्मदा । पुरुकुत्सः पुरा तपश्चरन्मर्मदायां ज्ञानं कुर्वन्काम-
प्यङ्गनामालोक्य कामाविष्टो नीतिमुत्ससर्जति । भुजङ्गा विटा अपि । अश्वतर-
कन्यां बहवामपि । कुवलयार्थो राजा मृगयाक्रीडाप्रसङ्गेन घर्मातुरो मञ्जनरमसेन
सरसीमवतीर्णो रसातलं प्राप्तोऽश्वतराभिधां नागकन्यामूढवानिति । प्रथम आद्यः,
प्रथमश्च । कुत्सितः पुरुषः पुरुषकः । पृथुरादितुपो भयराकान्ता सर्वा गां विलोक्य

सौदासेन नरक्षिता पर्याकुलीकृता क्षितिः । नलमवशाक्षहृदयं
कलिरमिभूतवान् । संवरणो मित्रदुहितरि विह्वतामगात् । दश-
रथ इष्टरामोन्मादेन मृत्युमवाप । कार्तवीर्यो गोब्राह्मणातिपीडनेन
निधनमयासीत् । मरुत्त इष्टबहुसुवर्णकोऽपि देवद्विजबहुमतो न

चापकोट्या भुवः पर्यन्तेषु विक्षेप । धरणकारणभूतभूषटपरिमवाङ्मवो विमवः ।
अत एवास्य कापुरुषत्वम् । विष्णुपुराणे तु—आकृष्टकार्मुकेन पृथुना 'देहि मे-
भर्तव्यभरणोपायम्' इत्यनुवध्यमाना भूर्भुवनानि वभ्राम । ततः धरणमलञ्चा
सास्य सर्वाः सस्यसंपदोऽजनयदिति वर्णितम् । एतस्मात्परिभूताभूदिति । कुक्-
लासः प्राणिभेदः । तद्भावेऽपि तस्यां दद्यायामपि किं पुना राज्यस्येति निन्द-
त्वम् । वर्णः शुक्लादिः, ब्राह्मणादिश्च । नृगो राजा दानप्रस्तावे कस्यचिद्विप्रस्य
संवन्धिनीं गामविज्ञायैव द्विजाय ददौ । कदाचिच्च तस्या गोः स्वामी तां गां
परिज्ञाय तं ययाचे । न च तस्माद्गं लेभे । ततस्तौ द्वावपि राजद्वारं राजविज्ञा-
पनाय गतौ । ग्राम्यभोगासक्तराजदर्शनमलममानौ च क्रोधात् 'कुक्लासो भव'
इति राज्ञः क्षापं दत्त्वा कस्यैचिद्गं वितीर्य यथागतं प्रतिजग्मतुरिति । नराक्षि-
णोतीति नरक्षिता, न पालिता च । सौदासो नाम राजा मृगयाखिन्नः पथि
गच्छन्कदाचिन्मुनिं शक्रनामानं मार्गमध्ये स्थितम् 'अपसर्प' इत्यवदत् । 'पन्था
देवो ब्राह्मणाय' इति वचनाभ्यायमनुवर्तमानो यावन्न चलितस्त्वावब्राह्मा कथया-
मिहतः । अथ रोषावेक्षात् 'गच्छ मनुष्यमक्ष्यो राक्षसो भव' इति तं क्षापाप ।
वक्ष्याम्यत्तमक्षहृदयमक्षज्ञानम्, अक्षाणीन्द्रियाणि हृदयं च । तच्च नलो राजा
श्रुतव्यसनी तत्स्वरूपानभिज्ञश्च कलिनाभिभूत इति प्रसिद्धम् । मित्रो रविः, सुहृच्च
मित्रम् । तपती नाम मित्रस्य रवेर्दुहिताभूत् । तस्यां संवरणो नाम राजा व्यसनी
बभूव । रामो दशरथपुत्रः, रामा स्त्री च । दशरथो मृगयासक्तो वटपूरणरवं शुला
बुद्धितश्चक्षुषा शब्दपातिना शरेण मुनिपुत्रं व्यापादयत् । तेन च बोधितान्वयः
पित्रोः समीपं तं निनाय । तद्वचनाच्छल्यमुद्धरति वृषे शिशुर्मुतः । अथ च
'सदारेण वृद्धतापसेन पुत्रादहमिव त्वमपि प्राप्स्यस्यन्तम्' इति शप्तो रामवि-
योगात्प्राणास्तत्याजेति । गोनिमित्तं ब्राह्मणस्य जमदग्नेरतिपीडनम् । निधनमया-
सीत् । जामदग्नेन हत इत्यर्थः । कार्तवीर्यो गवां कोटेरप्यधिकतरां घेजुमपहर-
जमदग्निं व्यापादितवान् । अथ च तत्सुतेन रामेण क्रोधात्परशुच्छिन्नबाहुसह-
स्रोऽसौ सर्वक्षत्रियैः सह मृत्युं लेभे । इष्टः कृतः, अभिमतश्च । देवद्विजो ब्रह्-
स्पतिः, अन्यत्र देवाश्च द्विजाश्चेति द्वन्द्वः । मरुतो नाम राजा बहुसुवर्णकाक्ष्येन
ऋतुनापि यक्ष्यमाणो देवपुरोधसम् 'मां याजय' इति याचमानस्तेन 'मनुष्योऽय-
मेव इष्टः' इति । स चोपहसति विषणे नारदेनोक्तो यथा—'गच्छ । अस्यैव
आता संवर्तको नाम ग्रहगृहीतच्छब्दना वाराणस्यां स्थितः । तं प्राग्र्यख' इत्यु-
क्त्वा च नारदोऽग्निं विवेक्ष । स च नारदोऽचिद्वैशं भगवत्प्रमाणं कृत्वा निर्यात्

बभूव । शंतनुरतिव्यसनादेकाकी वियुक्तो बाहिन्या विपिने विललाप । पाण्डुर्वनमध्यगतो मत्स्य इव मदनरसाविष्टः, प्राणान्मुमोच । युधिष्ठिरो गुरुभयविषण्णहृदयः समरशिरसि सत्यमुत्सृष्टवान् । इत्थं नास्ति राजत्वमपकलङ्क्यते देवदेवादमुतः सर्वद्वीप-मुजो हर्षात् । अस्य हि बहून्याश्चर्याणि श्रूयन्ते । तथा हि—अत्र बलजिता निश्चलीकृताश्चलन्तः कृतपक्षाः क्षितिभृतः । अत्र प्रजापतिना शेषभोगिमण्डलस्योपरि क्षमा कृता । अत्र पुरुषोत्त-

परिज्ञाय बहुशो गालीर्ददतमप्यनुद्विजमानो याजनाय प्रार्थयामास । संवर्तकेन कथितं च—‘नेदं तवोक्तम् । यावत्तं वक्ष्यामि । देवेभ्यश्च श्रुत्वा यज्ञभागो न दातव्यः’ इति । राजा यथोक्तमनुतिष्ठन्तेन याजितो देवद्विजस्य नामिमतोऽभवदिति । अतिव्यसनादत्यन्तसङ्गात् । बाहिनी नदी, सेना च । महाभिषः पुरा ब्रह्मसदसि गङ्गायाश्चामरग्राहिण्याश्चलितवाससोऽङ्गदर्शनहृतहृदयः शृङ्गारपदानि वदन्ब्रह्मणा शप्तः । पतित्वा क्षत्रियगृहे शन्तनुर्नामाभूत् । गङ्गापि ‘मत्कृतेऽयमिमां दद्यां प्राप्तः’ इति मत्वा सखेदमवतरन्ती धेनुहरणकुपितवसिष्ठशापसंपन्नमनुष्यलोकावतरणदुःखितैर्वसुभिर्विदितवृत्तान्तैरभ्यधायि—‘तत्र नृपे चेत्तव प्रीतिः, तद्वयं लब्धेवोत्पत्स्यामहे । जातमात्राश्च वयं त्वया खजले क्षेप्तव्याः’ इति । सा तु तथेत्सङ्गीकृत्य वने विहरन्तं प्रार्थयमानं शन्तनुमवोचत् । ‘यदहं करोमि तत्र त्वया निर्वन्धो न विधेयः । न चाहं त्वया जन्म प्रष्टव्या’ इति । तथेति तेनाङ्गीकृतवता बहुतरं कालमरंस्त । अथ यः कश्चित्सूनुसदपादि सर्वस्वया खजले क्षिप्तः । एवं सप्तखतीतेषु गङ्गामासेव्य निःसंतानोऽयं मा भूदिति मन्वानैः सप्तभिरेव वसुभिः कृतात्मसंनिधिर्भीष्मो जातः । ततस्तमपि जले क्षिपन्ती शन्तनुना निषिद्धा । ‘सापराधो भवान्’ इत्युक्त्वा सा प्रतिजगाम । ततस्तद्वियोगविधुरधीर्वहु विललापेति व्यसननिमित्तकः सेनया वियोगेन च विलापो विजिगीषोरनुचित एव । वनं तोयम्, विपिनं च । मदनः कामः फलविशेषश्च मदनम् । पाण्डुर्वने मृगरूपया ब्राह्मण्या सह सुरतकर्मसक्तं मृगरूपं कर्दमाख्यं मुनिं शरेण जघान । तेन च क्रियमाणेन ‘क्षीसंभोगस्थो मरिष्यसि’ इति शप्तो माया सह स्मरार्तः क्रीडन्विपन्न इति । गुरोर्द्रोणाचार्यस्य भयेन गुरुणा, महता च त्रासेन । युधिष्ठिरो बलानि दग्धुमुद्यतं द्रोणाचार्यं रणमूर्ध्नि ‘अश्वत्थामा हतः’ इत्युक्त्वा पुत्रशोकाकुलमसत्येनासूनल्याजयदिति । इत्थमिति । इत्थं कृतयुगादारभ्य कलिप्रारम्भपर्यन्तं राज्ञां नास्त्यपकलङ्कं राजत्वमिति । बलजिप्रजापतिमुखाः शब्दा राज्ञि यथार्था वेदितव्याः । बलं सैन्यम्, बलाख्यश्चासुरः । निश्चलीकृता इति सहायाभावाच्चतुषु यानं न विदधिर इति । अन्यत्र स्थावरत्वं लम्बिताः । पक्षाः सहायाः, पक्षत्राणि च । क्षितिभृतो राजानः गिरयश्च । प्रजापतिना राज्ञा,

मेन सिन्धुराजं प्रमथ्य लक्ष्मीरात्मीकृता । अत्र बलिना मोचि-
तभूष्टद्वेष्टनो मुक्तो महानागः । अत्र देवेनामिविक्तः कुमारः ।
अत्र स्वामिनैकप्रहारपातितारातिना प्रख्यापिता शक्तिः । अत्र नर-
सिंहेन स्वहस्तविशसितारातिना प्रकटीकृतो विक्रमः । अत्र पर-
मेश्वरेण तुषारशैलमुबो दुर्गाया गृहीतः करः । अत्र लोकनाथेन
दिशां मुखेषु परिकल्पिता लोकपालाः सकलमुवनकोशश्चाय्यज-
न्मनां विभक्त इति । एवमादयः प्रथमकृतयुगस्येव दृश्यन्ते महा-
समारम्भाः । अतोऽस्य सुगृहीतनाम्नः पुण्यराशेः पूर्वपुरुषवंशा-
नुक्रमेणादितः प्रभृति चरितमिच्छामः श्रोतुम् । सुमहान्कालो
नः शुश्रूषमाणानाम् । अयस्कान्तमणय इव लोहानि नीरसनिष्ठु-
राणि क्षुल्लकानामप्याकर्षन्ति मनांसि महतां गुणाः, किमुत स्व-
भावसरसमृदूनीतरेषाम् । कस्य न द्वितीयमहामारते भवेदस्य
चरिते कुतूहलम् । आचष्टां भवान् । भवतु भार्गवोऽयं वंशः

प्रवक्ष्यामि । शेषस्यावशिष्टस्य भोगिमण्डलस्य राजसमूहस्योपरि विषये क्षान्तिः
कृता । अन्यत्र शेषाख्यस्य भोगिनो नागस्य मण्डलमामोगस्तत्पृष्ठे भूमिर्निहिता ।
पुरुषोत्तमो नरोत्कृष्टो राजा, हरिश्च । सिन्धुराजो सिन्धुदेशाधिपतिः, क्षीरोद-
धिश्च । लक्ष्मीश्चत्रचामरादिरूपा, देवताकृतिश्च । बलिना बलवता, असुरेश्वरेण
च । भूषुद्राजा श्रीकुमाराख्यः । श्रीकुमारो नाम राजा किल दर्पशातेनापजात-
मदेन हस्तिना वेष्टितः । ततः श्रीहर्वेणाकृष्य खड्गं तस्मान्मोचितोऽसौ दन्ती च
रोषाद्वने परित्यक्त इति वार्ता । भूषुश्च पर्वतो मन्दराख्यः । महानागो दर्पशातः,
वासुकिश्च । मोचितभूषुष्टेष्टनोऽमृतमन्थनार्थे । मन्थनार्थे कुमारः कुमारगुप्ताख्यः
कुमारो वा यो दर्पशातान्मोचितः । कुमारो गुहः, पुत्रश्च कुमारः । स्वामी प्रभुः,
कुमारश्च । अरातयः शत्रवः, तारकश्चासुराधिपतिः । शक्तिः सामर्थ्यम्, आयुध-
भेदश्च नरसिंहः उत्तमनरः, वृसिंहरूपो हरिश्च । स्वहस्तेनेति । न तु साध-
नबलेन । अन्यत्र तु चक्रादिनिजायुधेन परमेश्वरेण सार्वभौमेन । न तु मण्डल-
मात्रस्य भोग्यादरेण । दुर्गाया दुर्गमायाः, गौर्याश्च । करो दण्डः, पाणिश्च ।
लोकनाथो राजा, हरिः, बुद्धश्च । दिशां मुखेषु सीमास्तु । लोकनाथाः (लोक-
पालाः) सीमापतयः, इन्द्राद्या दिक्पालाश्च । कोशो गजम्, मध्यम्, ग्रन्थभेदश्च ।
अभ्यजन्मानो द्विजाः, आदिनृपाः, भ्रमणाश्च । एवमादय इति । न त्वेतावन्त
एव । प्रथमकृतयुगस्येवेति । पर्वतपक्षशातनादयो वृत्तान्ता अभवन् । मणय
इवेति । मणिप्राप्तेनोपभोगानां गुणानां रत्नत्वमुक्तम् । लोहान्यापि नीरसनिष्ठु-

शुचिनानेन राजर्षिचरितश्रवणेन सुतरां शुचितरः' इत्येवमभिधाय तूष्णीमभूत् ।

वाणस्तु विहस्यात्रवीत्—'आर्य, न युत्तयनुरूपमभिहितम् । अघटमानमनोरथमिव भवतां कुतूहलमवकल्पयामि । शक्याश-
क्यपरिसंख्यानशून्याः प्रायेण स्वार्थतृषः । परगुणानुरागिणी प्रि-
यजनकथाश्रवणरसरमसमोहिता च मन्ये महतामपि मतिरपहरति
प्रविवेकम् । पश्यत्वार्यः क परमाणुपरिमाणं वटुद्वयम्, क
समस्तब्रह्मस्तम्भव्यापि देवस्य चरितम् । क परिमितवर्णवृत्तयः
कतिपये शब्दाः, क संख्यातिगास्तद्गुणाः । सर्वज्ञस्याप्ययमविषयः,
वाचस्पतेरप्यगोचरः, सरस्वत्या अप्यतिभारः, किमुतास्मद्विधस्य ।
कः खलु पुरुषायुषशतेनापि शक्नुयादविकलमस्य चरितं वर्णयि-
तुम् । एकदेशे तु यदि कुतूहलं वः, सज्जा वयम् । इयमधिगत-
कतिपयाक्षरलवलीयसी जिह्वा कोपयोगं गमिष्यति । भवन्तः
श्रोतारः । वर्ण्यते हर्षचरितम् । किमन्यत् । अद्य तु परिणत-
प्रायो दिवसः । पश्चालम्बमानकपिलकिरणजटाभारभास्वरो भग-
वान्मार्गवो राम इव समन्तपञ्चकरुधिरमहाह्वदे निमज्जति संध्या-
रागपटले पूषा । श्रो निवेदयितास्मि' इति । सर्वे च ते 'तथा' इति
प्रत्यपद्यन्त । नातिचिरादुत्थाय संध्यामुपासितुं शोणमयासीत् ।

अथ मधुमदपल्लवितमालवीकपोलकोमलातपे मुकुलितेऽह्नि कम-
लिनीमीलनादिव लोहिततमे तमोलिहि रवौ लम्बमाने, रविरथ-

राणि । क्षुब्धकाः खलाः । बाला इत्यन्ये । आचष्टामाख्यातु । मार्गव इति मृग-
गोत्रत्वम् ।

अवकल्पयामि निश्चिनोमि । शकमिदमित्येवंरूपेण परिसंख्यानेन गणनया
स्वार्थतृषो गृह्यतः शून्याः । शक्याशक्यविवेकं गृह्यतो न जानन्तीत्यर्थः । वटु-
द्विजशिष्टः । ब्रह्मस्तम्भं जगत् । पुरुषायुषेत्यादिना योग्येऽपि मयि वर्णयितरि
वर्णनीयस्य भूयस्त्वम्, अल्पीयस्त्वान्नायुषः सामस्त्येन वर्णनं न घटत इति प्रति-
पादितम् । अत एवाह—एकदेश इति । संज्ञा (सज्जा) वर्णनाभिमुक्ता इति
भवन्त इति । न तु यादृशतादृशाः । हर्षचरितमिति । न तु यदेव किञ्चित् ।
समन्तपञ्चकं कुरुक्षेत्रम् । तथेत्येवमस्तिवति । प्रत्यपद्यन्ताद्रीकृतवन्तः ।

अथेत्यादावस्मिन्नस्मिन्सति वाणस्तयैव गोष्ठा तस्याविति संबन्धः । कपो-
लकोमलो गण्डसदृशः । मुकुलिते प्राप्तसंकोचे । कुटीरं जरमृहम् । पटलं छाद-

तुरगमार्गानुसारेण यममहिष इव धावति नभसि तमसि, क्रमेण च गृहतापसकुटीरकपटलावलम्बिषु रक्तातपच्छेदैः सह संहतेषु वल्कलेषु, कलिकल्मषमुषि पुष्णति गगनमग्निहोत्रधामधूमे, सनियमे यजमानजने मौनव्रतिनि, विहारवेलाविलोले पर्यटति पत्नीजने, विकीर्यमाणहरितश्यामाकशालिपूलिकासु दुग्धासु होमकपिलासु ह्रूयमाने वैतानतनूनपाति, पूतविष्टरोपविष्टे कृष्णाजिनजटिले जटिनि, जपति वदुजने, ब्रह्मासनाध्यासिनि ध्यायति योगिगणे, तालध्वनिधावमानानन्तान्तेवासिनि अलसवृद्धश्रोत्रियानुमतेन गलद्रन्थदण्डकोद्गारिणि संध्यां समवधारयति वठरविटवदुसमाजे, समुन्मज्जति च ज्योतिषि तारकाख्ये खे प्राप्ते प्रदोषारम्भे भवनमागत्योपविष्टः स्निग्धैर्वन्धुभिश्च सार्धं तयैव गोष्ठ्या तस्थौ । नीतप्रथमयामश्च गणपतेर्भवने परिकल्पितं शयनीयमसेवत । इतरेषां तु सर्वेषां निमीलितदृशामप्यनुपजातनिद्राणां कमलवनानामिव सूर्योदयं प्रतिपालयतां कुतूहलेन कथमपि सा क्षपा क्षयमगच्छत् ।

अथ यामिन्यास्तुर्ये यामे प्रतिबुद्धः स एव वन्दी श्लोकद्वयमगायत्—

‘पश्चादङ्घ्रिं प्रसार्य त्रिकनतिविततं द्राघयित्वाङ्गमुच्चै-

रासज्यामुग्रकण्ठो मुखमुरसि सटा धूलिधूम्ना विधूय ।

घासप्रासामिलाषादनवरतचलत्प्रोथतुन्दस्तुरङ्गो

मन्दं शब्दायमानो विलिखति शयनादुत्थितः क्षमां खुरेण ॥५॥

कुर्वन्नामुग्रपृष्ठो मुखनिकटकटिः कंधरामातिरञ्ची

नम् । विहारो वह्निसंभ्रक्षणमग्निहोत्रार्थम् । पूलिको वरण्डः, परिमाणभेदः । तनूनपाद्वहः । विष्टरमासनम् । तालध्वनिरङ्गुलिजः शब्दः । अन्तेवासिनः शिष्याः । श्रोत्रियो वेदोपाध्यायः । तदनुमतेन संध्यां स संधारयति । वदनव्यमलाद्रुततो विस्सरतो ग्रन्थदण्डका ऋग्गणा उग्निरति यस्तस्मिन् । वठरा मूर्खाः । विटा मुजङ्गप्रायाः । वटवो बालाश्च । गृहश्रोत्रियैर्बालाः संध्यावन्दनाय प्रवर्त्यन्ते निर्विवेकत्वात् ।

तुर्यश्चतुर्यः । त्रिकं पृष्ठकटीसंधिः । द्राघयित्वा दीर्घतरीकृत्वा । आमुग्रो नमितः कण्ठो यस्य तत् । मुखमुरस्यासज्यं कृत्वा । धूम्ना धूसराः । प्रतानस्त्योपरि प्रोथः प्रतानमुत्तरोष्ठमध्यम् । ‘वकास्ये वदनं तुण्डमाननं लपनं मुखम्’ ।

लोलेनाहन्यमानं तुहिनकणमुवा चञ्चता केसरेण ।

निद्राकण्डूकषायं कषति निविडितश्रोत्रशुक्तिस्तुरङ्ग-

स्त्वङ्गत्पक्षमाग्रलभप्रतनुबुसकणं कोणमक्षणः खुरेण ॥ ६ ॥

बाणस्तु तच्छ्रुत्वा समुत्सृज्य निद्रामुत्थाय प्रक्षाल्य वदनमुपास्य
भगवतीं संध्यामुदिते भगवति सवितरि गृहीतताम्रूलस्तत्रैवाति-
ष्ठत् । अत्रान्तरे सर्वेऽस्य ज्ञातयः समाजग्मुः, परिवार्य चासां-
चक्रुः । असावपि पूर्वोद्धातेन विदिताभिप्रायस्तेषां पुरो हर्षचरितं
कथयितुमारेमे—

श्रूयताम्—अस्ति पुण्यकृतामधिवासो वासवावास इव वसु-
धामवतीर्णः सततमसंकीर्णवर्णव्यवहारस्थितिः कृतयुगव्यवस्थः,
स्थलकमलबहलतया पोत्रोन्मूल्यमानमृणालैरुद्धीतमेदिनीसारगुणै-
रिव कृतमधुकरकोलाहलैर्हलैरुल्लिख्यमानक्षेत्रः, क्षीरोदपयःपायिप-
योदसिक्ताभिरिव पुण्ड्रेक्षुवाटसंततिभिर्निरन्तरः, प्रतिदिशमपूर्व-
पर्वतकैरिव खलधानधामभिर्विभज्यमानैः सस्यकूटैः संकटसी-
मान्तः, समन्तादुद्धातघटीसिच्यमानैर्जीरकजूटैर्जटिलितभूमिः,
उर्वरावरीयोभिः शालीयैरलंकृतः, पाकविशरारुजमापनिकरकि-
र्मीरितैश्च स्फुटितमुद्गफलकोशीकपिशितैर्गोधूमधामभिः स्थलीपृष्ठैर-
धिष्ठितः, महिषपृष्ठप्रतिष्ठितगायद्रोपालपालितैश्च कीटपटललम्पट-
चटकानुसृतैरवदुषटितघण्टाघटीरटितरमणीयैरटद्भिरटवीं हरवृ-
षभपीतमामयाशङ्कया बहुविभक्तं क्षीरोदमिव क्षीरं क्षरद्भिर्वाष्प-

तुहिनमवश्यायः । केसराणि ललाटतटस्थाः केशाः, अश्वकुकार्टिकालम्बनः केश-
पाशो वा । कषायमापिक्कलम् । लङ्गदुच्चम् । कोणं ग्रान्तम् । उद्धातः कथाप्रस्तावः ।

अस्तीत्यादौ श्रीकण्ठनामा जनपदोऽस्तीति संवन्धः । पुण्यकृतो देवा अपि ।
अधिवासो वसतिः । वासवावासः स्वर्गः । पोत्रं हलमुखम् । सारा उत्कृष्टाः ।
अतिमाधुर्यात्क्षीरोदेत्याद्युत्प्रेक्षा । निरन्तरो निर्विवरः । तदैव कल्पितत्वादपूर्वलम् ।
खलधानधामभिः खलपालैः । उद्धातोऽरघटः । जीरकोऽजाजी । जूटः समूहः ।
उर्वरा सर्वसस्याढ्या भूः । वरीयोभिरुत्तरैः । शालीयैः शालिक्षेत्रैः । युगपत्पा-
कसंभवाद्विशरारुलम् । किर्मीरैः श्वलैः । कोशी शिम्बिका । गोधनस्य क्षतपृष्ठ-
त्वात्कीटसंभवः । अवदुर्ग्रीवा । घण्टैव घटी । आमयोऽजीर्णम् । हरवृषभेण पीतं
संतमजीर्णं संभावनया बहुधा विभक्तम् । वाष्पच्छेद्येति सौकुमार्यकथनपरम् ।

च्छेद्यवृणवृत्तैर्गोघनैर्धव्रलितविपिनः, विविधमखहोमधूमान्धशतम-
न्युमुक्तैर्लोचनैरिव सहस्रसंख्यैः कृष्णशरैः शारीकृतोद्देशः, धव-
लधूलीमुचां केतकीवनानां रजोभिः पाण्डुरीकृतैः प्रमथोद्बलनधू-
सरैः शिवपुरस्येव प्रवेशैः प्रदेशैरुपशोभितः, शाककन्दलश्याम-
लितग्रामोपकण्ठकाश्यपीपृष्ठः, पदे पदे करमपालीभिः पीलुपल्लव-
प्रस्फोटितैः करपुटपीडितमातुलुङ्गीदलरसोपलितैः स्वेच्छाविचितकु-
ङ्कुमकैसरकृतपुष्पप्रकरैः प्रत्यग्रफलरसपानसुखसुप्तपथिकैर्वनदेवता-
दीयमानामृतरसप्रपागृहैरिव द्राक्षामण्डपैः स्फुरत्फलानां च वीजल-
मशुकचञ्चुरागाणामिव समारूढकपिकुलकपोलसंदिह्यमानकुमु-
मानां दाडिमीनां वनैर्विलोभनीयोपनिर्गमः, वनपालपीयमानना-
रिकेलरसासवैश्च पथिकलोकलुप्यमानपिण्डस्वर्जरैर्गोलाङ्गुललिह्य-
मानमधुरामोदपिण्डीरसैश्चकोरचञ्चुजर्जरितारुकरूपवनैरभिरामः,
तुङ्गाजुनपालीपरिवृतैश्च गोकुलावतारकलुषितकूलकीलालैरध्वग-
शतशरण्यैररण्यधराबन्धैरवन्ध्यवनरन्ध्रः, करभीयकुमारकपाल्य-
मानैरौष्ट्रकैरौरभ्रकैश्च कृतसंवाधः, दिशि दिशि रविरथतुरगवि-
लोभनायैव विलोठनमृदितकुङ्कुमस्थलीरससमालम्बानामुत्थोथपु-
टैरुन्मुखैरुदरशायिकिशोरकजवजननाय प्रमञ्जनमिव चापिव-
न्तीनां वातहरिणीनामिव स्वच्छन्दचारिणीनां वडवानां वृन्दैर्वि-
चरद्भिराचितः, अनवरतक्रतुधूमान्धकारप्रवृत्तैर्हंसयूथैरिव वाणैर्व-
वलितभुवनः, संगीतगतमुरजरवमत्तैर्मयूरैरिव विभवैर्मुखरितजी-
वलोकः, शशिकरावदातवृत्तैर्मुक्ताफलैरिव गुणिभिः प्रसाधितः,
पथिकशतविलुप्यमानस्फीतफलैर्महातरुभिरिव सर्वातिथिभिरभि-

विपिनं गहनम् । मुक्तैः पतितैः । लोचनान्यपि कृष्णक्षाराणि सहस्रसंख्यानि च ।
कृष्णक्षारा मृगमेदाश्च । प्रमथा गणाः । प्रवेशैर्मागैः । काश्यपी भूः । करमपा-
लीभिः । इत्थंभूतलक्षणे तृतीया । करमो बालोद्ग्रः । पीलुर्लक्ष्मभेदः । प्रस्फोटितै-
र्नाराजनीकृतैः । प्रपा पानीयशालिका । उपनिर्गमनानि निर्गमनमार्गाः । उद्या-
नानीति केचित् । अर्जुनाः ककुमवृक्षाः । कीलालं तोयम् । धराबन्धास्तटाकानि ।
करभेभ्यो हिताः करभीयाः । औष्ट्रकैरुष्ट्रसमूहैः । कृतसंवाध आवृतः । किशोरका
वत्साः । प्रमञ्जनं वातम् । वडवा अन्धाः । धूमान्धकारप्रवृत्तैर्वाणैर्विधितभुवन इति
विरोधच्छाया । हंसानामप्यन्धकारप्रवृत्तत्वं तमसि प्रचारात् । प्रवृत्तैराविर्भूतैः ।
हंसपक्षे-पलायितैः प्रवृत्तैर्जलितम्, पथिकैर्बलं च । गुणिभिः सौम्यादिगुणभूतैः,

गमनीयः, मृगमदपरिमलवाहिमृगरोमाच्छादितैर्हिमवत्पादैरिव स-
हत्तरैः स्थिरीकृतः, प्रोदण्डसहस्रपत्रोपविष्टद्विजोत्तमैर्नारायणना-
भिमण्डलैरिव तोयाशयैर्मण्डितः, मथितपयःप्रवाहप्रक्षालितक्षि-
तिभिः क्षीरोदमथनारम्भैरिव महाघोषैः पूरिताशः श्रीकण्ठो
नाम जनपदः ।

यत्र त्रेताभिधूमाश्रुपातजुक्षालिता इवाक्षीयन्त कुट्टयः ।
पच्यमानचयनेष्टकादहनदग्धानीव नादृश्यन्त दुरितानि । छिद्य-
मानयूपदारुपरश्रुपाटित इव व्यदीर्यताधर्मः । मखशिखिधूमजल-
धरधाराधौत इव ननाश वर्णसंकरः । दीयमानानेकगोसहस्रशृङ्ग-
खण्ड्यमान इवापलायत कलिः । सुरालयशिलाघट्टनटङ्कनिकरनि-
कृत्ता इव व्यदीर्यन्त विपदः । महादानविधानकलकलाभिद्रुता
इव प्राद्रवन्नुपद्रवाः । दीप्यमानसत्रमहानससहस्रसंतापिता इव
व्यलीयन्त व्याधयः । वृषविवाहप्रहृतपुण्यपटहपटुरवत्तासिता इव
नोपासर्पन्नपमृत्यवः । संततत्रह्यघोषवधिरीकृता इवापजग्मुरीतयः ।
धर्माधिकारपरिभूतमिव न प्राभवद्दुर्दैवम् ।

ससूत्रैश्च । फलमैश्वर्यमपि । अभिगमनीयः सेव्यः । मृगमदः कस्तूरिका । मृग-
रोमशब्देन तत्कृतवस्त्रमुच्यते । यस्य राक्षसमिति संज्ञा । यथा च—‘राक्षवं
मृगरोमजम्’ । अन्यत्र मृगाणां रोमाणि । पादाः प्रत्यन्तपर्वताः । सहत्तरैर्वृद्धैः
विपुलैश्च । सहस्रपत्राणि पद्मानि । द्विजोत्तमाः पक्षिश्रेष्ठाः, ब्राह्मणाश्च द्विजो-
त्तमाः । मथितं तक्रम्, विलोडितं च । पयः क्षीरम् । उभयत्रापि मथनमन्वा-
त्क्षीरोदस्य । घोषो गोष्ठः, शब्दश्च । आशा आशंसा, दिशश्च ।

‘दक्षिणामिर्गार्हपत्याहवनीयौ त्रयोऽमयः । अभित्रमयमिदं त्रेता’ इत्यमरसिंहः ।
अनेकार्थवर्गेऽपि—‘त्रेतामित्रितये युगे’ । त्रेतामिरूपोऽमिरित्यभिप्रकर्षार्थं त्रेता-
पदम् । अन्यथा तादृशस्यामेर्ग्रहणं प्रसज्येत । कुत्सानि लोकायतादीनां वेदवि-
रुद्धानि दर्शनादीनि । कुत्सिताश्च दृष्टयः कुट्टयः । यत्र त्रेतामयो ह्यन्ये तत्र
क्षालिता आधिर्मावाद्दृष्टिर्निर्मला भवति । चयनं चित्ताविशिष्टाभिस्थानम् । घन-
धाराधौतो ह्यवश्यं संकीर्णदर्शो नीलादिर्नश्यति । वर्णाश्च विप्राद्याः । टङ्कः पाषाण-
दारणः । सत्रं सदादानम् । महानसं पाकस्थानम् । वृषविवाहो नीलवृषोत्सर्गः ।
यत्र चतस्रमिगोभिः सह दान्तोऽरण्ये स्वैरविहाराय परित्यज्यते । ब्रह्मघोषो
वेदध्वनिः । ‘अतिवृष्टिरनावृष्टिर्मूषकाः शलभाः शुक्राः । अस्यासमाश्च राजानः
षड्रेता ईतयः स्पृताः ॥’ इति ।

तत्र चैवंविधे नानारामाभिरामकुसुमगन्धपरिमलसुभगो यौव-
नारम्भ इव भुवनस्य, कुङ्कुममलनपिञ्जरितवहुमहिषीसहस्रशोभि-
तोऽन्तःपुरनिवेश इव धर्मस्य, मरुदुद्भूयमानचमरीवालव्यजनधव-
लितप्रान्त एकदेश इव सुरराज्यस्य, ज्वलन्मखशिखिसहस्रदी-
प्यमानदशदिगन्तः शिविरसंनिवेश इव कृतयुगस्य; पद्मासनस्थि-
तब्रह्मर्षिध्यानाधीयमानसकलाकुशलप्रशमः प्रथमोऽवतार इव ब्रह्म-
लोकस्य, कलकलमुखरमहावाहिनीशतसंकुलो विपक्ष इवोत्तरकुरु-
णाम्, ईश्वरमार्गणसंतापानभिज्ञसकलजनो विजिगीषुरिव त्रिपु-
रस्य, सुधारससिक्तधवलगृहपङ्क्तिपाण्डुरः प्रतिनिधिरिव चन्द्रलो-
कस्य, मधुमत्तमत्तकाशिनीभूषणभवभरितभुवनो नामाभिहार इव
कुवेरनगरस्य, स्थाण्वीश्वराख्यो जनपदविशेषः ।

यस्तपोवनमिति मुनिभिः, कामायतनमिति वेश्याभिः, संगीत-
शालेति लासकैः, यमनगरमिति शत्रुभिः, चिन्तामणिभूमिरित्य-
र्थिभिः, वीरक्षेत्रमिति शत्रोपजीविभिः, गुरुकुलमिति विद्यार्थि-
भिः, गन्धर्वनगरमिति गायनैः, विश्वकर्ममन्दिरमिति विज्ञानिभिः,
लाभभूमिरिति वैदेहकैः, द्यूतस्थानमिति वन्दिभिः, साधुसमागम
इति सद्भिः, वज्रपञ्जरमिति शरणागतैः, विदगोष्ठीति विदग्धैः,
सुकृतपरिणाम इति पथिकैः, असुरविवरमिति वातिकैः, शाक्या-

तत्र चेत्यादौ स्थाण्वीश्वराख्यो जनपदविशेष इति संबन्धः । आरामा उपव-
नानि, रामाश्च भार्याः । गन्धस्य परिमलस्याभोगोऽनुभवः, संस्कारः । मलनं
निवर्तनम्, समालम्भनं च । महिषी मुख्या जायापि । मरुतो वाताः, देवाश्च ।
शिविरसंनिवेशः कटकबन्धः । कृतं प्रतिसमाहितं युगं द्वयं खपक्षपरपक्षरूपं येन
स राजोच्यते । कृतं युगं वाद्यो युगभेदः । पद्मासनमासनभेदः, पद्ममेवासनं च ।
ब्रह्मर्षय उत्तमद्विजाः । ब्रह्मा चासावृषिश्च । यद्वा पद्मासनस्थितो ब्रह्मा च ऋष-
यश्चेति द्वन्द्वः । वाहिन्यो नद्यः, सेना च । विपक्षो बलम् । मेरुसमीपवासिनो
जना उत्तरकुरवः । ईश्वरमार्गणो राजदण्डसाधनयाच्या, हरशरक्षेत्रमार्गणः ।
संतापानभिज्ञेति । ईश्वरशरेण हि सलीकं त्रिपुरं दग्धम् । गोघजनास्ते हि
युद्धे देवैर्हता इत्याहुः । जेतात्र विजिगीषुः । 'सुधा मङ्गलोद्भूतयोः' । मत्तका-
शिनी मुख्या स्त्री, यक्षिणी च । नामाभिहारः पर्यायान्तरम् ।

लासकैर्नटैः । वैदेहकैर्वणिगिभः । द्यूतस्थानमिति साधुभागो दीयते तत्र ।
वन्दिभ्योऽभिवाञ्छितसंपत्तेः सुकृतपरिणामता । वातिकैर्विवरव्यसनिभिराचार्यैः ।

श्रम इति शमिभिः, अप्सरःपुरमिति कामिभिः, महोत्सवसमाज इति चारणैः, वसुधारेति विप्रैरगृह्यत ।

यत्न च मातङ्गगामिन्यः शीलवत्यश्च, गौर्यो विभवरताश्च, श्यामाः पद्मरागिण्यश्च, धवलद्विजशुचिवदना मदिरामोदिश्वसनाश्च, चन्द्रकान्तवपुषः शिरीषकोमलाङ्ग्यश्च, अभुजङ्गगम्याः कञ्चुकिन्यश्च, पृथुकलत्रश्रियो दरिद्रमध्यकलिताश्च, लावण्यवत्यो मधुरभाषिण्यश्च, अप्रमत्ताः प्रसन्नोज्ज्वलरागाश्च, अकौतुकाः प्रौढाश्च प्रमदाः ।

यत्न च प्रमदानां चक्षुरेव सहजं मुण्डमालामण्डनं भारः कुवलयदलदामानि । अलकप्रतिविम्बान्येव कपोलतलगतान्यल्लिष्टाः श्रवणावतंसाः पुनरुक्तानि तमालकिसलयानि । प्रियकथा एव सुभगाः कर्णालंकाराः । आढम्बरः कुण्डलादिः । कपोला एव सततमालोककारका विभवो निशासु मणिप्रदीपाः । निःश्वासाकृष्टमधुकरकुलान्येव रमणीयं मुखावरणं कुलस्त्रीजनाचारो जालिका । वाण्येव मधुरा वीणा बाह्यविज्ञानं तन्त्रीताडनम् । हासा एवाति-

मातङ्गस्यादयो विरोधाः । मातङ्गो हस्ती, चण्डालश्च । याः प्रमदाश्चण्डालानपि गच्छन्ति ताः कथं शीलवत्य इति विरोधः सर्वत्र ज्ञेयः । गौर्यो गौराङ्ग्यः । विभव ऐश्वर्ये रक्ताः । यत्र विगतो भवस्तत्र कथं गौरी रतेति । विगतं भवे रतं यस्या वा । श्यामाः श्यामलाङ्ग्यः । पद्मरागिण्यो लोहितमणिभूषणाः । श्यामारात्रयः कथं पद्मरागिण्यः । रात्रौ पद्मानां संकोचात् । द्विजैर्दन्तैः । शुचिवदना मदिरावन्मदिरया वा । आमोदी श्वसनो मुखमास्तो यासां धवलद्विजवच्छुद्धप्राङ्गणवच्छुचि वदनं ताः कथं मदिरामोदिश्वसनाः । चन्द्रवत्कान्तं वपुर्यासाम् । शिरीषपुष्पवत्सुकुमाराङ्ग्यश्चन्द्रकान्तस्य वपुर्यासां ताः कथं शिरीषकोमलाङ्ग्यः । भुजङ्गा पिटाः । कञ्चुकं स्त्रीणां वासः, वारवाणाख्यः । याश्च कञ्चुकिन्यः सर्पिण्यस्ताः कथं भुजङ्गैर्गम्याः । कलत्रं जघनम् । दरिद्रं क्षामं मध्यमुदरं यासाम् । कलत्रस्य परिवारस्य पृथ्वीः श्रीस्ताः । कथं दरिद्राणां निर्धनानां मध्ये कलिताः संख्याता भवन्ति । लावण्यं सौन्दर्यम् । मधुरं हृद्यम् । लावण्यरसवतीनां मधुरभाषितं विभाव्यते । अप्रमत्ताः प्रमादशून्याः । प्रसन्नो मनोहरः । उज्ज्वलो मनोहारी । प्रसन्ना च सुरा तयोज्ज्वलो मुखरागो यासां ताः । कथमप्रमत्ता अक्षीवा अकौतुका अकरकङ्कणाः । विवाहितानां हि करकङ्कणोऽववध्यते । 'रुद्राक्षदर्पसिद्धार्थक्षिपक्षोरगल्लवः । कङ्कणौषधयश्चेति कौतुकाख्याः प्रकीर्तिताः ॥'

मुण्डमालारूपं मण्डनं मुण्डमालामण्डनम् । सहजमकृत्रिमम् । अनेककुवलयदलदामान्यासोत्कर्षः, न तु कुवलयदलदामसंभवेऽपि प्रतिनिधिरूपतापादनम् ।

शयसुरभयः पटवासा निरर्थकाः कर्पूरपांसवः । अधरकान्तिवि-
सर एवोज्ज्वलतरोऽङ्गरागो निर्गुणो लावण्यकलङ्कः कुङ्कुमपङ्कः ।
वाहव एव कोमलतमाः परिहासप्रहारवेत्रलता निष्प्रयोजनानि मृ-
णालानि । यौवनोष्मस्वेदविन्दव एव विदग्धाः कुचालङ्कृतयो हा-
रास्तु भाराः । श्रोण्य एव विशालस्फाटिकशिलातलचतुरस्त्रा रा-
गिणां विश्रमकारणमनिमित्तं भवनमणिवेदिकाः । कमललोमनि-
लीनान्यलिकुलान्येव मुखराणि पदाभरणकानि निष्फलानीन्द्रनी-
लनूपुराणि । नूपुररवाहूता भवनकलहंसा एव समुचिताः संचर-
णसहाया ऐश्वर्यप्रपञ्चाः परिजनाः ।

तत्र च साक्षात्सहस्राक्ष इव सर्ववर्णधरं धनुर्दधानः, मेरुमय
इव कल्याणप्रकृतित्वे, मन्दरमय इव लक्ष्मीसमाकर्षणे, जलनिधि-
मय इव मर्यादायाम्, आकाशमय इव शब्दप्रादुर्भावे, शशिमय
इव कलासंग्रहे, वेदमय इवाकृत्रिमालापत्वे, धरणिमय इव लोक-
धृतिकरणे, पवनमय इव सर्वपार्थिवरजोविकारहरणे, गुरुर्वचसि,
पृथुरुरसि, विशालो मनसि, जनकस्तपसि, सुयात्रस्तेजसि सुमन्त्रो
रहसि, बुधः सदसि, अर्जुनो यशसि, भीष्मो धनुषि, निपघो व-

भार इत्यनेनैव एवार्थः प्रकटितः । एवमक्लिष्टा इत्यादौ बोद्धव्यम् । आडम्बरः
स्फुटः । जालिका शिरोवस्त्रभेदः । चतुरस्त्रा रम्याः । विश्रमकारणमिति गुरुत्वात् ।

तत्र चेलादौ तत्र पुष्पभूतिर्नाम राजासीदिति संबन्धः । वर्णा विप्राद्याः,
शुक्लाद्याश्च । कल्याणं श्रेयः, सुवर्णं च । मन्दरेण श्रीराकृष्टमृतमन्थने, पुष्पभू-
तिना भैरवाचार्यवेतालसाधने । मर्यादाचारः, सीमा च । शब्दो यशोऽपि ।
प्रादुर्भावः प्रकाशता । कला गीताद्या, लेखाश्च । अकृत्रिमः सत्ययुक्तः, अपौ-
रुषेयश्च । धृतिर्वैर्यम्, धारणं च । पार्थिवो राजा, पृथिवीसंबन्धी च । रजोवि-
कारा रागाद्याः रेणुकार्याणि । गुर्वित्यादिना वक्रोक्त्याज्ञानां गुर्वादिसमत्वं सूच-
यति । गुरुरूपवेष्टा, गुरुर्महान् । गभीरशब्दत्वाद्वृहत्सतिश्च । पृथुर्विपुलः, आदि-
राजश्च कश्चित् । विशालो विस्तीर्णः, विशालाद्याश्च नृपा अभवन् । अथ विशालो
नाम बोधिसत्त्वः स एव शान्तः शान्तमना इत्यपि प्रतीतिरस्ति । जनको जन-
यिता, जनक इव तपस्वी च । सुयात्र इति । शोभना यात्रा यस्य सोऽपि ।
कर्तव्यावधारणं मन्त्रः स शोमनो यस्येति च । बुधः पण्डितः, ग्रहश्च । अर्जुनः
कुलोऽपि । भीष्मो महाजनकः, गात्रेयश्च । निपघो धर्षणीयः कठिनो वा, नलस्य

पुषि, शत्रुघ्नः समरे, शूरः शूरसेनाक्रमणे, दक्षः प्रजाकर्मणि, सर्वादिराजतेजःपुञ्जनिर्मित इव राजा पुष्पभूतिरिति नाम्ना बभूव ।

पृथुना गौरियं कृतेति यः स्पर्धमान इव महीं महिषीं चकार ।
निसर्गस्वैरिणी स्वर्च्यनुरोधिनी च भवति हि महतां मतिः । यत्त-
स्तस्य केनचिदनुपदिष्टा सहजैव शैशवादारभ्यान्यदेवताविमुखी
भगवति, भक्तिसुलभे, भुवनमृति, भूतभावनै, भवच्छिदि, भवे भू-
यसि भक्तिरभूत् । अकृतवृषभध्वजपूजाविधिर्न स्वप्नेप्याहारमक-
रोत् । अजम्, अजरम्, अमरगुरुम्, असुरपुररिपुम्, अपरिमितगण-
पतिम्, अचलदुहितृपतिम्, अखिलभुवनकृतचरणनतिम्, पशुपतिं
प्रपन्नोऽन्यदेवताशून्यममन्यत त्रैलोक्यम् । भर्तृचित्तानुवर्तिन्यश्चा-
नुजीविनां प्रकृतयः । तथा हि । गृहे गृहे भगवानपूज्यत खण्डपर-
शुः । वज्रुरस्य होमालवालविलीयमानबहलगुग्गुलुगन्धगर्भाः स्नप-
नक्षीरशीकरक्षोदक्षारिणो विल्वपल्लवदामदलोद्वाहिनः पुण्यविषयेषु
वायवः । शिवसपर्यासमुचितैरुपायनैः प्राशृतैश्च पौराः पादोपजी-
विनः सचिवा भुजवलनिर्जिताश्च करदीकृता महासामन्तास्तं सि-
षेविरे । तथा हि । कैलासकूटधवलैः कनकपत्रलतालंकृतविषाण-
कोटिभिर्महाप्रमाणैः संध्यावलिबृषैः सौवर्णैश्च स्नपनकलशैरर्घमा-
जनैश्च धूपपात्रैश्च पुष्पपट्टैश्च मणियष्टिप्रदीपैश्च ब्रह्मसूत्रैश्च महा-
हर्माणिक्यखण्डखचितैश्च मुखकोषैः परितोषमस्य मनसि चक्रुः ।
अन्तःपुराण्यपि स्वयमारब्धवालेयतण्डुलकण्डनानि देवगृहोपलेपन-
लोहिततरकरकिसलयानि कुसुमग्रथनव्यग्रसमस्तपरिजनानि तस्या-
मिलषितमन्ववर्तन्त । तथा च । परममाहेश्वरः स भूपालो लोकतः
च पिता, निरिमेदो वा । शूरो विक्रान्तः, यदूनां राजा च । दक्षश्चतुरः,
प्रजापतिश्च ।

महिषीं महादेवीमपि । निसर्गः स्वभावः । स्वैरिणी स्ववशा । खण्डपरशुः शिवः ।
वज्रुरवहन् । होमालवालमभिकुण्डम् । सपर्या पूजा । उपायनं ङौकनिका स्वय-
मानीयते । प्राशृतं कौशलिका सखिभिः प्रहीयते । करदीकृता दण्डदाः कृताः ।
कूटं मृत्तम् । यत्र वज्रेषु पुष्पाणि सूत्रैः क्रियन्ते स पुष्पपट्टः । ज्वलन्मणिशिखरा
स्वर्णयष्टिर्यष्टिप्रदीपा । ब्रह्मसूत्रैर्यज्ञोपवीतैः । मुखयुक्ताः कोषा मुखकोषाः । ये
लिङ्गोपरि दीयन्ते । बलये हिता बालेयाः । 'छदिरुपधिवर्लेङ्ग' । ग्रथनशब्दवि-
न्याः । ग्रन्थनमिति भाव्यम् । अमिलषितमन्ववर्तन्तेत्यनेन चित्तानुवृत्तिः

शुश्राव भुवि भगवन्तमपरमिव साक्षादक्षमखमयनं दाक्षिणात्यं बहुविधविद्याप्रभावप्रख्यातैर्गुणैः शिष्यैरिवानेकसहस्रसंख्यैर्व्याप्तमर्त्यलोकं भैरवाचार्यनामानं महाशैवम् । उपनयन्ति हि हृदयमदृष्टमपि जनं शीलसंवादाः । यतः स राजा श्रवणसमकालमेव तस्मिन्मैरवाचार्ये भगवति द्वितीय इव कपर्दिनि दूरगतेऽपि गरीयसीं बबन्ध भक्तिम् । आचकाङ्क्ष च मनोरथैरप्यस्य सर्वथा दर्शनम् ।

अथ कदाचित्पर्यस्तेऽस्ताचलचुम्बिनि वासरेऽन्तःपुरवर्तिनं राजानमुपसृत्य प्रतीहारी विज्ञापितवती—‘देव, द्वारि परिप्राडास्ते कथयति च भैरवाचार्यवचनाद्देवमनुप्राप्तोऽसि’ इति । राजा तु तच्छ्रुत्वा सादरम्—‘कासौ । आनयातैव । प्रवेशयैनम्’ इति चाब्रवीत् । तथा चाकरोत्प्रतीहारी । नचिराज प्रविशन्तं प्रांशुमाजानुसुजम्, भैक्षक्षाममपि स्थूलास्थिमिरवयवैः पीवरमिवोपलक्ष्यमाणम्, पृथुत्तमाङ्गमुत्तुङ्गवलिमङ्गस्थपुटललाटम्, निर्मासगण्डकूपकम्, मधुबिन्दुपिङ्गलपरिमण्डलाक्षम्, ईषदावक्रघोणम्, अतिप्रलम्बैककर्णपाशम्, अलाबुवीजविकटोन्नतदन्तपङ्क्तिम्, तुरगानूकमूलाधरलेखम्, लम्बचिबुकायततरलपनम्, अंसावलम्बिना काषायेण योगपट्टकेन विरचितवैकक्षकम्, हृदयमध्यनिबद्धग्रन्थिना च रागेणेव खण्डशः कृतेन धातुरसारुणेन कर्पटेन कृतोत्तरासङ्गम् । पुनरुक्तबालप्रग्रहवेष्टननिश्चलमूलेन बद्धमुत्परिशोधनवंशखक्तितटना कौपीनसनाथशिखरेण खर्जूरपुटसमुद्रकगर्भीकृतमिक्षाकपालकेन दारकफलकत्रयत्रिकोणत्रियष्टिनिविष्टकमण्डलुना वहिरुपपा-

शुद्धान्तानां वर्जिता । भुवीति । भूस्थत्वेऽप्यमुलभत्वदर्शनमस्योक्तम् । शीलसंवादाभ्यारित्रसादस्यानि । कपर्दिनि शिषे ।

नचिराजैत्यादौ मस्करिणमद्राक्षीदिति संवन्धः । प्रांशुं दीर्घम् । जानुरपर्व । उक्तं च—‘जङ्घा तु प्रसृता जानूरुपर्वाष्टीवदक्षिणाम्’ । पीवरं स्थूलम् । स्थपुटं निम्नोन्नतम् । ललाटमलिकं गोधिः । गण्डकूपोऽङ्गोरघोदेशः । घोणा नासिका । अलाबुस्तुम्बी । उक्तं च—‘तुम्ब्यलाबू उमे समे’ । तुरगानामधस्तादोष्ठोऽनूकः । ‘अधोऽधरस्य चिबुकम्’ । लपनं मुखम् । उत्तरासङ्गमुपरिप्रावरणम् । पुनरुक्तं पौनःपुन्येन कृतम् । प्रग्रहो रज्जुः । तितवत्बालनी परिपवनशब्दवाच्यः । कौपीनं गुह्यदेश उपचारात्, तदाच्छादनं च । खर्जूराख्यस्य वृक्षस्य

दितपादुकावस्थानेन स्थूलदशासूत्रनियन्त्रितपुस्तिकापूलिकेन वा-
मकरधृतेन योगभारकेणाध्यासितस्कन्धम्, इतरकरगृहीतवेत्रा-
सनं मस्करिणमद्राक्षीत् । क्षितिपतिरप्युपगतमुचितेन चैनमाद-
रेणान्वग्रहीत् । आसीनं च पप्रच्छ—‘क भैरवाचार्यः’ इति । सा-
दरनरपतिवचनमुदितमनास्तु परिब्राह्म तमुपनगरं सरस्वतीतटव-
नावलम्बिनि शून्यायतने स्थितमाचक्षे । भूयश्चावभाषे—‘अ-
र्चयति हि महाभागं भगवानाशीर्वचसा’ इत्युक्त्वा चोपनिन्ये
योगभारकादाकृष्य भैरवाचार्यप्रहितानि रत्नवन्ति वहलालोक-
लिप्तान्तःपुराणि पञ्च राजतानि पुण्डरीकाणि ।

नरपतिस्तु प्रियजनप्रणयभङ्गकातरो दाक्षिण्यमनुरुध्यमानो
ग्रहणलाघवं च लङ्घयितुमसमर्थो दोलायमानेन मनसा स्थित्वा
कथं कथमप्यतिसौजन्यनिघ्नस्तानि जग्राह । जगाद च—‘सर्वफ-
लप्रसवहेतुः शिवमक्तिरियं नो मनोरथदुर्लभानि फलति फलानि ।
येनैवमस्मासु प्रीयते भगवान्मुवनगुरुभैरवाचार्यः । श्रो द्रष्टास्मि
भगवन्तम्’ इत्युक्त्वा च मस्करिणं व्यसर्जयत् । अनया च वार्तया
परां मुदमवाप ।

अपरेद्युश्च प्रातरेवोत्थाय वाजिनमधिरुह्य समुच्छ्रितश्चेतात-
पत्रः समुद्भूयमानधवलचामरयुगलः कतिपयैरेव राजपुत्रैः परि-
वृतो भैरवाचार्यं सवितारमिव शशी द्रष्टुं प्रतस्थे । गत्वा च किं-
चिदन्तरं तदीयमेवामिमुखमापतन्तमन्यतमं शिष्यमद्राक्षीत् । अ-
प्राक्षीच्च—‘क भगवानास्ते’ इति । सोऽकथयत्—‘अस्य जीर्ण-
मातृगृहस्योत्तरेण बिल्ववाटिकामध्यास्ते’ इति । गत्वा च तं प्रदे-
शमवततार । प्रविवेश च बिल्ववाटिकाम् ।

अथ महतः कार्पटिकवृन्दस्य मध्ये प्रातरेव स्नातम् ; दत्ताष्ट-

काष्ठसंवन्धिनि फलकत्रये त्रयः कोणास्तेषु यास्तिष्ठो यष्टयस्तासु निविष्टः कम-
ण्डल्यत्र तेन । योगभारकेण मात्राभारिकया । मस्करिणं परिब्राजकम् । राज-
तानि रौप्याणि ।

लङ्घयितुमुत्सोढम् । निघ्नः खवशः ।

अन्यतममपरम् । उत्तरेणोत्तरस्यां दिशि ।

अथेत्यादौ भैरवाचार्यं दद्वर्तेति संबन्धः । कार्पटिका त्रयिणः । अष्टपुष्पिका

पुष्पिकम्, अनुष्ठिताभिकार्यम्, कृतभस्मरेखापरिहारपरिकरे हरि-
तगोमयोपलिप्तक्षितितलवितते व्याघ्रचर्मण्युपविष्टम्, कृष्णकम्बल-
प्रावरणनिभेनासुरविवरप्रवेशशङ्कया पातालान्धकारावासमिवा-
भ्यस्यन्तम्, उन्मिषता विद्युत्कपिलेनात्मतेजसा महामांसविक्रय-
क्रीतेन मनःशिलापङ्केनेव शिष्यलोकं लिम्पन्तम्, जटीकृतैकदेश-
लम्बमानरुद्राक्षशङ्खगुटिकेनोर्ध्ववद्धेन शिखापाशेन वध्नन्तमिव वि-
द्यावलेपदुर्विदग्धानुपरिसंचरतः सिद्धान्धवलकतिपयशिरोरुहेण व-
यसा पञ्चपञ्चाशतं वर्षाण्यतिक्रामन्तम्, खालित्यक्षीयमाणशङ्खलोम-
लेखम्, लोमशकर्णशङ्कुलीप्रदेशं पृथुललाटतटम्, तिरश्च्या भस्म-
ललाटिकया बहुशः शिरोर्ध्वतदग्धगुग्गुलुसंतापस्फुटितकपाला-
स्थिपाण्डुरराजिशङ्कामिव जनयन्तम्, सहजललाटवलिभङ्गसंको-
चितकूर्चभागां वध्नूभासं भूसंगत्या निरन्तरामायामिनीमेकामिव
भ्रूलेखां विभ्राणम्, ईषत्काचकाचरकनीनिकेन रक्तापाङ्गनिर्गतांशु-
प्रतानेन मध्यधवलभासेन्द्रायुधेनेवातिदीर्घेण लोचनयुगलेन परितो
महामण्डलमिवानेकवर्णरागमालिखन्तम्, सितपीतलोहितपताका-
वलीशबलम्, शिववलिमिव विक्षु विक्षिपन्तम्, त्राह्यतुण्डकोटि-
कुट्जाग्रघोणम्, दूरविदीर्णसृक्कसंक्षिप्तकपोलम्, किञ्चिदन्तुरतया
सदाहृदयसंनिहितहरमौलिचन्द्रातपेनेव निर्गच्छता दन्तालोकेन
धवलयन्तं दिशां जालकम्, जिह्वाग्रस्थितसर्वशैवसंहितातिभारेणेव
मनाकप्रलम्बितोष्ठम्, प्रलम्बश्रवणपालीप्रेङ्खिताभ्यां स्फटिककुण्ड-
लाभ्यां शुक्रवृहस्पतिभ्यामिव सुरासुरविजयविद्यासिद्धिभ्रद्ययानुव-
ध्यमानम्, बद्धविविधौषधिमन्त्रसूत्रपङ्क्तिना सलोहवलयनेकैप्रको-
ष्ठेन शङ्खखण्डं पूष्णो दन्तमिव भगवता भवेन भग्नं भक्त्या मूष-

प्रागुक्ता । परिहारोऽत्र मर्यादा शङ्के ललाटास्थि । उक्तं च—‘शङ्को निधौ लला-
टास्थि’ । गुटिका खण्डिका । उपरीत्याद्यभिप्रायेणोक्तम्—ऊर्ध्ववद्ध(वद्धे)-
नेति । प्रशस्ता शिखा शिखापाशः । अवलेपोऽहंकृतिः । खालित्यं खल्वाटता ।
शङ्को ललाटास्थि । शङ्कुली कुहरम् । ‘कूर्चमन्त्री भ्रुवोर्मध्यम्’ । काचरा पीत-
वर्णा । तुण्डं मुखम् । कोटिः प्रान्तः, चक्ष्वग्रम् । ‘प्रान्तावोष्ठस्य सृङ्गिणी’ । ‘प्रको-
ष्ठमन्तरं विद्यादरन्निमणिवन्धयोः’ । पूष्णो रविभेदस्य पुरा दक्षयज्ञगतस्य हरं
निन्दतः ‘भय्यनाराधो किमर्थभागतोऽसि’ इति मुष्टिप्रहारेण हरेण दन्ता भगाः ।

णीकृतं कलयन्तम्, अखिलरसकूपोदध्वनघटीयन्नमालामिव रुद्रा-
क्षमालां दक्षिणेन पाणिना भ्रमयन्तम्, उरसि दोलायमानेनापिङ्ग-
लाग्रेण कूर्चकलापेन संमार्जयन्तमिवान्तर्गतं निजरजोनिकरम्, अ-
तिनिविडनीललोममण्डलविचितं च ध्यानलब्धेन ज्योतिषा दग्ध-
मिव हृदयदेशं दधानम्, ईषत्प्रशिथिलवलिवलयवध्यमानतुन्दम्,
उपचीयमानस्फिङ्गांसपिण्डकम्, पाण्डुरपवित्रक्षौमावृतकौपीनम्,
सावष्टम्भपर्यङ्कवन्धमण्डलितेनामृतफेनश्वेतरुचा योगपट्टकेन वासु-
किनेवाप्रतिहतानेकमन्त्रप्रभावाविर्भूतेन प्रदक्षिणीक्रियमाणम्, अरु-
णतामरससुकुमारतलस्य पादयुगलस्य निर्मलैर्नखमयूखजालकैर्जर्जर-
यन्तमिव महानिधानोद्धरणरसेन रसातलम्, तोयक्षालितशुचिना धौ-
तपादुकायुगलेन हंसमिथुनेनेव भागीरथीतीर्थयात्रापरिचयागतेनामु-
च्यमानचरणान्तिकम्, शिखरनिखातकुब्जकालायसकण्टकेन वैण-
वेन विशाखिकादण्डेन सर्वविद्यासिद्धिविघ्नविनायकापनयनाङ्गुशेनेव
सततपार्श्ववर्तिना विराजमानम्, अवहुभाषिणं मन्दहासिनं सर्वो-
पकारिणं कुमारब्रह्मचारिणम्, अतितपस्विनं महार्मनस्विनं कृशक्रो-
धम्, अकृशानुरोधम्, महानगरमिवादीनप्रकृतिशोमितम्, मेरुमिव
कल्पतरुपल्लवराशिसुकुमारच्छायम्, कैलासमिव पशुपतिचरणरजः-
पवित्रितशिरसम्, शिवलोकमिव माहेश्वरगणानुयातम्, जलनिधि-
मिवानेकनदनदीसहस्रप्रक्षालितशरीरम्, जाह्नवीप्रवाहमिव बहुपु-
ण्यतीर्थस्थानशुचिम्, धाम धर्मस्य, तीर्थं तथ्यस्य, कोशं कुशल-
स्य, पत्तनं पूततायाः, शाला शीलस्य, क्षेत्रं क्षमायाः, शाल्यं शा-

तत्करस्पर्शेन पावनत्वात्तत्र भक्तिः । अखिलस्य रसस्य कूपादुदध्वनाय घटीयन्न-
मालापि भ्रम्यते । दोलायमानत्वेन संमार्जनसंभावना । कलापग्रहणं मार्जनीसा-
दयार्थम् । रजो रागः, रेणुश्च । विचितं व्याप्तम् । तुन्दमुदरम् । स्फिंजायुम
इति प्रसिद्धे । 'स्त्रियां स्फिजौ कटीप्रोथौ' इत्यमरः । फेनवत्तैश्च श्वेता ।
वासुकिनेवेति । न सामान्येनेति प्रभावपरिपोषकम् । जर्जरयन्तं खण्डशः
कुर्वाणम् । तोयेत्यादि । हंसमिथुनस्यापि विशेषणम् । शिखरेत्यादिनाङ्गु-
शसादृश्यं विशाखिकादण्डस्योक्तम् । निखात उत्कीर्णः । कालायसं शस्त्रमेदः ।
विशाखिका खनित्रिका । विघ्न इव विनायको गजाननः । प्रकृतिः स्वभावः,
मायादिका च । राशिवत्तेन च सुकुमाराः । गणाः समूहाः, प्रमथाश्च ।
नदनदीत्येकशेषो युक्तः । सहस्रेषु तैः प्रक्षालितशि(शरी)राः । तीर्थेषु यत्स्थानं

लीनतायाः, स्थानं स्थितेः, आधारं धृतेः, आकरं करुणायाः, नि-
केतनं कौतुकस्य, आरामं रामणीयकस्य, प्रासादं प्रसादस्य, आगारं
गौरवस्य, समाजं सौजन्यस्य, संभवं सद्भावस्य, कालं कलेः, भ-
गवन्तं साक्षादिव विरूपाक्षं भैरवाचार्यं ददर्श ।

भैरवाचार्यस्तु दूरादेव राजानं दृष्ट्वा शशिनमिव जलनिधिश्च-
चाल । प्रथमतरोत्थितशिष्यलोकश्चोत्थाय प्रत्युज्जगाम समर्पित-
श्रीफलोपायनञ्च । जह्नुर्कर्णसमुद्वीर्यमाणगङ्गाप्रवाहद्वाद्गम्भीरया
गिरा स्वस्तिशब्दमकरोत् ।

नरपतिरपि प्रीतिविस्तार्यमाणधवलिम्ना चक्षुषा प्रत्यर्पयन्निव
बहुतराणि पुण्डरीकवनानि ललाटपट्टपर्यस्तेन चोदंशुना शिखाम-
णिना महेश्वरप्रसादमिव तृतीयनयनोद्गमेन प्रकाशयन्नावर्जितकर्ण-
पल्लवपलायमानमधुकरः शिवसेवासमुन्मूलिताशेषपापलवमुच्यमा-
न इव दूरावनतः प्रणामममिनवं चकार । आचार्योऽपि—‘आ-
गच्छ । अतोपविश’ इति शार्दूलचर्मात्मीयमदर्शयत् । उपदर्शित-
प्रश्रयस्तु राजामत्तहंसकलगद्गदस्वरसुभगां मधुरसमयीं महानदी-
मिव प्रवर्तयन्वाचं व्याजहार—‘भगवन्, नार्हसि मामन्यनृप-
स्खलितैः खलीकर्तुम् । अशेषराजकोपेक्षिताया इतलक्ष्म्याः खल्वयं
शीलापराधो द्रविणदौरात्न्यं वा यदेवमाचरति मयि गुरुः । अ-
भूमिरयमुपचाराणाम् । अलमति यन्नयया । दूरस्थितोऽपि मनोर-
थशिष्योऽयं जनो भवताम् । माननीयं च गुरुवभोलङ्घनमर्हति
गुरोरासनम् । आसतां च भवन्त एवात्र’ इति व्याहृत्य परिज-
नोपनीते वाससि निषसाद । भैरवाचार्योऽपि प्रीत्यानतिक्रमणीयं
नृपवचनमनुवर्तमानः पूर्ववत्तदेव व्याघ्राजिनमभजत ।

आसीने च सराजके परिजने शिष्यजने च समुचितमर्घ्या-
वसनं तेन शुचिम् । तीर्थस्नानैः कनखलाद्यवस्थितिभिश्च शुचिः । शालीनता
विनीतत्वम् । निकेतनं गृहम् । तत्र हि सर्वस्य कौतुकं जायते ।

अप्यपि राजा, तं च दूरादेव दृष्ट्वा जलनिधिश्चलति । गम्भीर्याच्च जलनि-
धिरेवेत्युक्तम् । विल्वं श्रीफलम् । गङ्गेत्यादिना पवित्रत्वमाह ।

धवलिन्नेत्यनेन पुण्डरीकानां धवलत्वमाह । प्रासृतपुण्डरीकानां राजतत्त्वात् ।

आवर्जितं नमितं स्वरवधं तेन सुभगात् । शार्दूलो व्याघ्रः ।

दिकं चक्रे । क्रमेण च नृपमाधुर्यहृतान्तःकरणः शशिकरनिकर-
विमला दशनदीधितिः स्फुरन्तीः शिवभक्तीरिव साक्षाद्दर्शयन्नु-
वाच—‘तात, अतिनम्रतैव ते कथयति गुणानां गौरवम् । सक-
लसंपत्पात्रमसि । विभवानुरूपास्तु प्रतिपत्तयः । जन्मनः प्रभृत्य-
दत्तदृष्टिरस्मि स्वापतेष्वेषु । यतः सकलदोषकलापानलेन्धनैर्धनैर-
विक्रीतं कचिच्छरीरकमस्ति । भैक्षरक्षिताः सन्ति प्राणाः ।
दुर्गुद्दीप्तानि कतिचिद्विद्यन्ते विद्याक्षराणि । भगवच्छिवभट्टारक-
पादसेवया समुपार्जिता कियत्यपि संनिहिता पुण्यकणिका । स्त्री-
क्रियतां यदत्रोपयोगार्हम् । प्रतनुगुणप्राज्ञाणि कुसुमानीव हि
भवन्ति सतां मनांसि । अपि च । विद्वत्संमताः श्रूयमाणा अपि
साधवः शब्दा इव सुधीरेऽपि हि मनसि यशांसि कुर्वन्ति । विवरं
विशतः कुतूहलस्य फेनधवलैः स्रोतोभिरिवापह्नियमाणो गुणगणैरा-
नीतोऽस्मि कल्याणिना’ इति ।

राजा तु तं प्रत्यवादीत्—‘भगवन्, अनुरक्तेष्वपि शरीरा-
दिषु साधूनां स्वामिन एव प्रणयिनः । युष्मद्दर्शनादुपार्जितमेव
चापरिमितं कुशलजातम् । अनेनैवागमनेन स्पृहणीयं पदमारो-
पितोऽस्मि गुरुणा ।’ इति विविधामिश्र कथामिश्रिरं स्थित्वा
गृहमगात् ।

अन्यस्मिन्दिवसे भैरवाचार्योऽपि राजानं द्रष्टुं ययौ । तस्मै
च राजा सान्तःपुरं सपरिजनं सकोषमात्मानं निवेदितवान् । स
च विहस्योवाच—‘तात, क विभवः, क च वयं वनवर्धिताः ।

अन्तःकरणं मनः । गौरवमुत्कर्षः, भारवत्त्वं च । अदत्तदृष्टिरिति । न तु
मया वनान्यलभ्यानि । स्वापतेष्वेषु धनेषु । संरक्षिता इति यदि कदाचित्कचि-
दुपयोगं यास्यन्तीति । अनेन प्राणादिदानमेवोचितमित्युक्तम् । सकलसंपत्पात्र-
स्येततः कियती वस्तुसंपत्तिर्भविष्यतीत्याशङ्क्याह—प्रतन्वित्यादि । गुणा
उत्कर्षाः, तन्तवश्च । कुसुमानीवेति । कुसुमसादृश्येन मनसः सौकुमार्यमप्यु-
क्तम् । साधवः शिष्टाः, शब्दा इव साधवः । संस्कृता विद्वत्संमताश्च । फेनवतैश्च
धवलैर्गुणगणैः स्रोतोभिश्च ।

स्वामिन एव प्रणयिन इति । अत्रुक्तान्यपि शरीरादीनि प्रणयिनां
स्वायत्तानीत्यर्थः ।

धनोष्मणा म्लायत्यलं लतेव मनस्विता । खद्योतानामिवास्माक-
मियमपरोपतापिनी राजते तेजस्विता । भवादृशा एव भाजनं
भूतेः' इति स्थित्वा च कंचित्कालं जगाम ।

परिज्राट् तेनैव क्रमेण पञ्च पञ्च राजतानि पुण्डरीकाण्युपा-
यनीचकार । एकदा तु श्वेतकर्पटावृतं किमप्यादाय प्राविशत् ।
उपविश्य च पूर्ववत्स्थित्वा मुहूर्तमब्रवीत्—'महामाग, भवन्तमाह
भगवान्यथास्मच्छिष्यः पातालस्वामिनामा ब्राह्मणः । तेन ब्रह्म-
राक्षसहस्तादपहृतो महासिरदृहासनामा । सोऽयं भवद्भुजयोग्यो
गृह्यताम्' इत्यभिधायापहृतकर्पटावच्छादनात्परिवारादाचकर्ष श-
रद्गगनमिव पिण्डतां नीतम्, कालिन्दीप्रवाहमिव स्तम्भितजलम्,
नन्दकजिगीषया कृष्णकोपितं कालियमिव कृपाणतां गतम्, लो-
कविनाशाय प्रकाशितधारासारम्, प्रलयकालमेघखण्डमिव नभ-
स्तलात्पतितम्, दृश्यमानविकटदन्तमण्डलं हासमिव हिंसायाः,
हरिबाहुदण्डमिव कृतदृढमुष्टिग्रहम्, सकलभुवनजीवितापहरण-
क्षमेण कालकूटेनेव निर्मितम्, कृतान्तकोपानलतप्तेनेवायसा घटि-
तम्, अतितीक्ष्णतया पवनस्पर्शेनापि रुषेव कणन्तम्, मणिसमा-
कुट्टिमपत्तत्प्रतिविम्बच्छन्नात्मानमपि द्विधेव पाटयन्तम्, अरि-
शिरश्छेदलभैः कचैरिव किरणैः करालितधारम्, मुहुर्मुहुस्तडिदु-
न्मेषतरलैः प्रभाचक्रच्छ्रुतिर्तैर्जर्जरितातपम्, खण्डशश्छिन्दन्तमिव
दिवसम्, कटाक्षमिव कालरात्रेः, कर्णोत्पलमिव कालस्य, ओंकार-
मिव क्रौर्यस्य, अलंकारमहंकारस्य, कुलमित्रं कोपस्य, देहं दर्पस्य,

खद्योताः कीटमणयः ।

महामागेति प्रस्तुताजुगुणमामञ्जनम् । परिवारादाचकर्षं कृपाणमिति संबन्धः
पिण्डं शब्दम् । उक्तं च—'लोहोऽस्त्री शङ्करं तीक्ष्णं पिण्डं कालायसायसी' इति;
स्तम्भितं घृतं रक्षितमन्तर्जलं यस्य तम् । किल कृपाणस्य वा पानीयं यन्त्रेण
क्रियते । नन्दको विष्णुखड्गः । कालियो नागभेदः । धाराणामासारः, धारारूप-
व्यासारः । दन्तमण्डलं दन्तचक्रवालम्, दशनसमूहश्च । मुष्टिः त्सरः, अश्रुभेदश्च ।
अतितीक्ष्णतयेति । तीक्ष्णं तानवाद्भवति । तज्ज च परस्परस्पर्शेन कणति ।
तथा चातितीक्ष्णोऽतिदण्डप्रकृती रोषेण हुं करोति । कचैः केशैः । करालिता
व्यासाः ।

सुसहायं साहसस्य, अपत्यं मृत्योः, आगमनमार्गं लक्ष्म्याः, निर्गमनमार्गं कीर्तेः, कृपाणम् ।

अवनिपतिस्तु तं गृहीत्वा करेणायुधप्रीत्या प्रतिमानिभेनालिङ्गन्निव सुचिरं ददर्श । संदिदेश च—‘वक्तव्यो भगवान्परद्रव्यग्रहणावज्ञादुर्विदग्धमपि हि मे मनो युष्मद्विषये न शक्नोति वचनव्यतिक्रमव्यभिचारमाचरितुम्’ इति । परिब्राद् तु गृहीते तस्मिन्परितुष्टः ‘स्वस्ति भवते । साधयामः’ इत्युक्त्वा निरयासीत् । नृपश्च प्रकृत्या वीररसानुरागी तेन कृपाणेनामन्यत करतलवर्तिनीं मेदिनीम् ।

अथ ब्रजत्सु दिवसेष्वेकदा भैरवाचार्यो राजानमुपह्वरे सोपग्रहमवादीत्—‘तात, स्वार्थालसाः परोपकारदक्षाश्च प्रकृतयो भवन्ति भव्यानाम् । भवादृशां चार्थिदर्शनं महोत्सवः प्रणयनमाराधनमर्थग्रहणमुपकारः । भूमिरसि सर्वलोकमनोरथानाम् । येनाभिधीयसे । श्रूयताम् । भगवतो महाकालहृदयनाम्नो महामञ्जस्य कृष्णस्रगम्बराजुलेपेनाकल्पेन कल्पकथितेन महाश्मशाने जपकोट्या कृतपूर्वसेवोऽस्मि । तस्य वेतालसाधनावसाना सिद्धिः । असहायैश्च सा दुरवापा । त्वं चालमसौ कर्मणे । त्वयि च गृहीतभरे भविष्यन्त्यपरे सहायास्त्रयः । एकः स एवास्माकं टीटिभनामा बालमित्रं मस्करी यो भवन्तमुपतिष्ठते । द्वितीयः स पातालस्वामी । अपरो मच्छिष्य एव कर्णतालनामा द्राविडः । यदि साधु मन्यसे ततो नीयतामयं दिङ्नागहस्तदीर्घो गृहीताट्टहासो निशामेकामेकदिङ्मुखार्गलतां बाहुः ।’ इति कृतवचसि च तस्मिन्नन्धकारं प्रविष्ट इव दृष्टप्रकाशः प्राप्तोपकारावकाशः प्रमुदितेनान्तरात्मना नरेन्द्रः समभाषत—‘भगवन्, परमनुगृहीतोऽस्म्यनेन शिष्यजनसामान्येन निदेशेन कृतपरिग्रहमिवात्मानमवैमि’ इति । ननन्द च तेन

साधयामः स्वकर्मसिद्धिं विदग्धः । मङ्गललाङ्छाम इति नोकम् ।

उपह्वरे प्रच्छन्ने । सोपग्रहं साम्प्रथनम् । प्रणयनं याचनम् । मनोरथानामिति । रथाच्च भूमौ वहन्ति । आकल्पेन वेशेन । इतिकर्तव्यताकलापोपदेशको ग्रन्थः कल्पः । अलं पर्याप्तः । उपतिष्ठत इति संगतिकरणे तद् । परिग्रहणं स्वीकारः ।

नरेन्द्रव्याहतेन भैरवाचार्यः । चकार च संकेतम्—‘अस्यामेवागा-
मिन्यामसितपक्षचतुर्दशीक्षपायामियत्तां वेलायाममुष्मिन्महाश्म-
शानसमीपभाजि शून्यायतने शस्त्रद्वितीयेनायुष्मता द्रष्टव्या व-
यम्’ इति ।

अथातिक्रान्तेष्वहःसु प्राप्तायां च तस्यामेव कृष्णचतुर्दश्यां शैवे-
न विधिना दीक्षितः क्षितिपो नियमवानभूत् । कृताधिवासं च सं-
पादितगन्धधूपमाल्यादिपूजं खङ्गमट्टहासमकरोत् । ततः परिणते
दिवसे केनापि कर्मसाधनाय कृतश्विरवलिविधानास्त्रिव लोहिता-
यमानासु दिक्षु, श्विरवलिलम्पटासु च वेतालजिह्वास्त्रिव लम्बमा-
नासु च रविदीधितिषु, नरेन्द्रानुरागेण गृहीतापरदिशि स्वयमिव
दिक्पालतां चिकीर्षति सवितरि, यातुधानीष्विव वर्धमानासु तरु-
च्छायासु, पातालवासिषु विघ्नाय दानवेष्विवोत्तिष्ठत्सु तमोमण्डलेषु,
नभसि पुञ्जीभवति, रौद्रं कर्म दिदृक्षमाण इव नक्षत्रगणे, विगा-
ढायां शर्वर्याम्, सुप्रजननिःशब्दस्तिमिते निशीथे, राजा सान्तःपुरं
परिजनं वञ्चयित्वा वामकरस्फुरत्सर्वदक्षिणकरेणोत्खातं खङ्गमट्ट-
हासमादाय विसर्पता च खङ्गप्रभापटलेन नीलांशुकपटेनेव दर्शन-
भयादवगुण्ठितनिखिलगात्रयष्टिरनादिष्टयाप्यनुगम्यमानो राजल-
क्ष्म्या पृष्ठतः परिमललभ्रमधुकरंवेणिन्याजेन केशेष्विव कर्मसिद्धि-
माकर्षन्नेकाकी नगराभिरगात् । अगाच्च तमुद्देशम् ।

अथ प्रत्युज्जग्मुस्ते त्रयो द्रौणिकपकृतवर्माण इव सौप्तिके संन-
द्धाः स्नाताः स्रग्विणो गृहीतविकटवेष्टाः, कुसुमशेखरसंचारिमिः
क्रियमाणमन्त्रशिखाबन्धा इव गुञ्जद्भिः षट्चरणैरुष्णीषपट्टकांलला-
टमध्यघटितविकटस्वस्तिकाग्रन्थीन्महामुद्राबन्धानिव धारयन्तः,
मूर्धमिरेकश्रवणविवरविततविमलदन्तपत्रप्रभालोकलेपधवलितकपो-

दीक्षितः कृतनियमः । अधिवासो नियमदिवसादाद्येऽहनि । यथाशास्त्रं विधिना
मन्त्रन्यासादिः । पूर्वपूजेति यावत् । तत इत्यादौ ततोऽस्मिन्सति । राजा नग-
राभिरगादिति संबन्धः । यातुधानीषु राक्षसीषु । पुञ्जीभवन्तीति । कृष्ण-
रात्र्यां नक्षत्रगतपुञ्जीभावो लक्ष्यते । दिदृक्षवोऽपीतस्ततः पुञ्जीभवन्ति । विगा-
ढायां घनायाम् । निशीथेऽर्धरात्रे । नीलेत्यादि सहोपमेयम् ।

सुप्तेषु भवं सौप्तिकम् । पृष्ठद्युन्नाधिष्ठिताक्षौहिणीविनाशाय दुर्योधनप्रेरितदि-
नार्जुनाधिष्ठितानां न किञ्चिदेषां शक्यमिति रात्राववस्कन्दमयच्छन्निति वार्ता ।

लैर्मुखैरापिबन्त इव निशाचरापचयचिकीर्षया शार्वरमन्धकार-
मितरकर्णावलम्बिनां रत्नकुण्डलानामच्छाच्छया रुचा गोरोचनयेव
मञ्जपरिजप्तया समालब्धाः, स्वप्रतिबिम्बगर्भान्कर्मसिद्धये दत्तपुरु-
षोपहारानिवोल्लासयन्तः, निशितान्निखिंशान्निखिंशांशुसंतानसीम-
न्तिततिमिरामात्मीयात्मीयदिग्भागसंरक्षणाय त्रिधेव त्रियामां पा-
टयन्तः, सार्धचन्द्रैः कलधौतबुद्बुदावलितरलतारागणैर्निशाया इव
परुषासिधारानिकृतैः खण्डैर्गृहीतैश्चर्मफलकैरकाण्डशर्वरीमपरां घ-
टयन्तः, काञ्चनशृङ्खलाकलापनियमितनिविडनिष्प्रवाणयः, बद्धा-
सिधेनवः, टीटिमकर्णतालपातालस्वामिनो निवेदितवन्तश्चात्मानम् ।

अवनिपतिस्तु—‘कोऽत्र कः, इति त्रीनपृच्छत् । आचचक्षिरे च
स्वं स्वं नाम त्रयोऽपि ते । तैरेव चानुगम्यमानो जगाम तां बलिदी-
पालोकजर्जरितगुग्गुलुधूपधूमगृह्यमाणदिग्भावतया विक्षिप्यमाण-
रक्षासर्वपार्धदग्धान्वकारपलायमाननिशामिव समुपकल्पितसर्वोप-
करणां निःशब्दां च गम्भीरां च भीषणां च साधनभूमिम् ।

तस्यां च कुमुदधूलिधवलेन भस्मना लिखितस्य महतो मण्डल-
स्य मध्ये स्थितं दीप्ततरतेजःप्रसरम्, पृथुपरिवेषपरिक्षिप्तमिव श-
रत्सवितारम्, मथ्यमानक्षीरोदावर्तवर्तिनमिव मन्दरम्, रक्तचन्द-
नानुलेपिनो रक्तस्रग्म्वरामरणस्योत्तानशयस्य शवस्योरस्युपविश्य-
जातजातवेदसि मुखकुहरे प्रारब्धाभिकार्यम्, कृष्णोष्णीषम्, कृ-

सनद्धः सकवचः । उक्तं च—‘सनद्धो वर्मितः सज्जो दंशितो व्यूढकङ्कटः’ । अप-
चयो हानिः । गोरोचनयेवेति सहोपमेयम् । उल्लासयन्तश्चालयन्तः । सार्धच-
न्द्रैरिति । निशायां खड्गेषु चन्द्रखण्डस्य संभाव्यमानत्वादेवमुक्तम् । न तु वस्तु-
वृत्तेन । कृष्णचतुर्दशीक्षपायां चन्द्रः संभवतीति । कलधौतं हेम रौप्यं वा । बुद्बुदा-
वलिर्विन्दुपङ्क्तिः । चर्मफलकैः स्फटकैः । एकस्या वर्तमानत्वादाह—अपरा-
मिति । निष्प्रवाणि नवं वस्त्रम् । उक्तं च—‘अनाहतं निष्प्रवाणि तन्नक्तं च
नवाम्बरे’ । असिधेजुः कृपाणम् ।

कोऽत्र क इति वाक्यैकदेशोऽयम् । अत्र कः कः स्थित इत्यर्थः । बलीला-
दिनार्धदग्धलसंभावनम् । अर्धदग्धस्य पलायनमुचितम् । न च बहुदग्धस्य ।
पलायंश्च दिग्मागान्युहाति । सर्वपो गौरसिद्धार्यः ।

तस्यां चेत्पादौ भैरवाचार्यमपश्यदिति संबन्धः । पृथुपरिवेवेलादिना भीष-
णीयत्वमुक्तम् । परिवेषः परिधिः । परिक्षिप्तं परिवर्तितम् । शरदि सविता दीप्त-

ष्णाङ्गरागम्, कृष्णप्रतिसरम्, कृष्णवाससम्, कृष्णतिलाहुतिनि-
मेन विद्याधरत्वकृष्णया मानुषनिर्माणकारणकालुष्यपरमाणूनिव
क्षयमुपनयन्तम्, आहुतिदानपर्यस्ताभिः प्रेतमुखस्पर्शदूषितम्, प्रक्षा-
लयन्तमिवाशुशुक्ष्णिं करनखदीधितिभिर्धूमालोहितेन चक्षुषा क्ष-
तजाहुतिमिव हुतभुजि पातयन्तम्, ईषद्विवृताधरपुटप्रकटितसि-
तदशनशिखरेण दृश्यमानमूर्तमन्त्राक्षरपङ्क्तिनेव मुखेन किमपि ज-
पन्तम्, होमश्रमस्वेदसलिलप्रतिविम्बितामिरासन्नदीपिकामिर्दहन्त-
मिव सिद्धये सर्वावयवान्, अंसावलम्बिना बहुगुणेन विद्याराजे-
नेव ब्रह्मसूत्रेण परिगृहीतं भैरवाचार्यमपश्यत् । उपसृत्य चाकरो-
न्नमस्कारम् । अमिनन्दितश्च तेन स्वव्यापारमन्वतिष्ठत् ।

अत्रान्तरे पातालस्वामी शातक्रतवीमाशामङ्गीचकार । कर्णता-
लः क्रौवेरीम् । परिग्राह्यं प्राचेतसीम् । राजा तु त्रैशङ्कवेन ज्योति-
षाङ्कितां ककुभमलंकृतवान् ।

एवं चावस्थितेषु दिक्पालेषु दिक्पालभुजपञ्चरप्रविष्टे विस्मय-
कर्म साधयति भैरवं भैरवाचार्येऽतिचिरं कृतकोलाहलेषु निष्फलप्रय-
त्नेषु प्रत्यूहकारिषु शान्तेषु कौणपेषु गलत्यर्धरात्रसमये मण्डलस्य ना-
तिद्वीयस्युत्तरेणाकस्मात्प्रलयमहावराहदंष्ट्राविवरमिव दर्शयन्ती क्षि-
तिरदीर्यत । सहसैव च तस्माद्विवरादाशावारणोत्क्षिप्त इवालानलोह-

तरतेजःप्रसरो भवतीति शरद्ग्रहणम् । जात उत्पन्नः, न तूत्क्षिप्तः । प्रतिसरो
हस्तसूत्रम् । दिक्षु काण्डसूत्रप्रतिबन्ध इति । अन्या तिलानां कृष्णत्वात्परमा-
णूनामपि कालुष्यकथनम् । क्षतजेति । प्रस्तावनानुगुण्येन रक्षाहुतिः संभा-
व्यते । जपवशादीषद्विस्माद्युक्तम् । ईषद्विवृतत्वादेव शिखरग्रहणम् । प्रतिविम्बा-
दानोपपादनार्थमासन्नपदम् । गुणास्तन्तवः, गुणनं गुणः । पौनःपुन्यमावर्तनं च ।
उत्कर्षा वा गुणाः । विद्याराजो मन्त्रविशेषः ।

शातक्रतवीं पूर्वाम् । अङ्गीचकारेत्यनेन सर्वेषां स्वरुचिपरिगृहीतत्वमुक्तम् ।
क्रौवेरीमुत्तराम् । प्राचेतसीं पश्चिमाम् । त्रिशङ्कुरिक्ष्वाकुर्वन्त्यः शापावण्डालतां
प्राप्तो यज्ञेन स्वर्गमारुरुध्वर्यपये देवैर्निवारितो दक्षिणस्यां दिश्युदेति । तेन
त्रैशङ्कवेन ज्योतिषाङ्कितां ककुभं दिशं दक्षिणाम् । दक्षिणस्यामित्युक्तेऽनिष्टप्रती-
तिरिति त्रैशङ्कवेनेत्युक्तम् ।

विस्मयमिति । एतदर्थमेव राजादीनां परिग्रहः । प्रत्यूहो विघ्नः । कौण-
पेषु राक्षसेषु । सहसैवाम् । कुबलसदृशाम् । पुरुष राजागमेति संबन्धः । लोह-

स्तम्भः, महावराहपीवरस्कन्धपीठो नरकासुर इव सुबो गर्भादुद्भूतः,
 बलिदानव इव मित्तोत्थितः पातालम्, इन्द्रनीलप्रासाद इवोपरिज्व-
 लितरत्नप्रदीपः, स्निग्धनीलघननिविडकुटिलकुन्तलकान्तमौलिरु-
 न्मीलन्मालतीमुण्डमालः, गद्गदतया स्वरस्य स्वभावपाटलतया च
 चक्षुषः क्षीव इव यौवनमदेन वल्गाद्गलदामकः, करसंपुटमृदितया
 मृदा दिक्पागकुम्भाभावंसकूटौ पुनः पुनः पङ्कयन्सान्द्रचन्दनकर्द-
 मदत्तैरव्यवस्थास्थासकैरतिसितजलधरशकलशारित इव शारदाका-
 शैकदेशः, केतकीगर्भपत्रपाण्डुरस्य चण्डातकस्योपरि क्षामतरीकृत-
 कुक्षिः, कक्ष्याबन्धं विधाय विलासविक्षिप्तेन धवलव्यायामफाली-
 पटान्तेन धरणितलगेन धार्यमाण इव पृष्ठतः शेषेण स्थिरस्थूलोच्च-
 दण्डः, भूमिभङ्गभयेनेव मन्थराणि स्थापयन्पदानि निर्मरगर्वगुरु
 कथमपि शैलमिव गात्रमुद्वहन्दर्पेण मुहुर्मुहुरसि द्विगुणिते दोष्णि
 वामे तिर्यगुत्क्षिप्ते च दक्षिणे जङ्घाकाण्डे कुण्डलिते चण्डस्फोटन-
 टांकारैः कर्मविघ्ननिर्घातानिव पातयन्नेकेन्द्रियविकलमिव जीवलोकं
 कुर्वन्कुवलयश्यामलः पुरुष उज्जगाम । जगाद् च विहस्य नरसिं-
 हनादनिर्घोषघोरया भारत्या—‘भो विद्याधरीश्रद्धाकामुक, किमयं
 विद्यावलेपः सहायमदो वा यदस्मै जनायाविधाय बलिं बालिश इव
 सिद्धिममिलषसि । का ते दुर्बुद्धिरियम् । एतावता कालेन क्षेत्रा-
 धिपतिरस्य मन्नास्रैव लब्धव्यपदेशस्य देशस्य नागतस्ते श्रोत्रोपकण्ठं
 श्रीकण्ठनामा नागोऽहम् । अनिच्छति मयि का शक्तिर्ग्रहगणस्यापि
 गन्तुं गगने । भूनाथोऽप्ययमनाथस्तपस्वी यस्त्वादृशैः शैवाप-
 सदैरुपकरणीक्रियते । सहस्वेदानीं सहामुना दुर्नरेन्द्रेण दुर्नयस्य

स्तम्भ इति । लोहशब्देन सारता कृष्णता चोक्ता । गर्भान्मध्यात्, उदराच्च ।
 घना निविडाः । निविडकुटिला अतिकुक्षिताः । कुन्तलाः केशाः । मौलिषूडा,
 किरिटं च । उक्तं च—‘बूडा किरिटं केशाश्च संहता मौलगल्लयः’ । स्यासकैश्च-
 न्द्रकैः । फाली कक्ष्याबन्धः । शेषेणेति । शेषो धवलः, धरणितलगतश्च ।
 पटान्तेनापि विशेषेणावतिष्ठते । आस्फोटनं बाह्यादिशब्दाः । एकेन्द्रियम् । अर्था-
 च्छ्रोत्रम् । निर्घोषो दिक्षु व्याप्तिः । अत्र विद्याधरीत्यादि हेपणार्थमामन्त्रणम् ।
 श्रद्धाग्रहणं फलाभावप्रतिपादनाय । अस्मायित्यादि सर्वगर्भेयमुक्तिः ।
 बालिशो मूर्खः । अमिलषसीति फलाभावसूचनपदम् । अपसदोऽधमः । दुर्नरेन्द्रेण

फलम्' इत्यभिधाय च निष्ठुरैः प्रकोष्ठप्रहारैस्त्रीनपि टीटिमप्रसृती-
नभिमुखं प्रधावितान्सशरीरावरणकृपाणानपातयत् ।

अथापूर्वाधिक्षेपश्रवणादशस्त्रत्रणैरप्यमर्षस्वेदच्छलेनानेकसमर-
पीतमसिधाराजलमिव वमद्भिरवयवैरपि रोमाञ्चनिभेन मुक्तशर-
शतशल्यनिकरभरलघुमिवात्मानं रणाय कुर्वद्भिरदृष्टासेनापि प्रति-
विम्बिततारागणेन स्पष्टदृष्टधवलदन्तमालमवज्ञया हसतेव कथ्य-
मानसत्त्वावष्टम्भः परिकरबन्धविभ्रमभ्रमितकरनखकिरणचक्रवा-
लेन व्यपगमनाशङ्कया नागदमनमन्त्रमण्डलबन्धेनेव रुन्धन्दश
दिशो नरनाथः सावज्ञमवादीत्—‘अरे काकोदर काक, मयि स्थिते
राजहंसे न जिह्वेपि बलिं याचितुम् । अमीमिः किं वा परुष-
भाषितैः । मुजे वीर्यं निवसति, न वाचि । प्रतिपद्यस्व शस्त्रम् ।
अयं न भवसि । अगृहीतहेतिष्वशिक्षितो मे मुजः प्रवर्तुम्' इति ।
नागस्तु—‘अनादृततरमेहि । किं शस्त्रेण । मुजाभ्यामेव मनश्चि म-
वतो दर्पम्' इत्यभिधायस्फोटयामास । नरपतिरपि निरायुधमायु-
धेन युधि लज्जमानो जेतुमुत्सृज्य सचर्मफलकमदृष्टासमसिमर्धोरु-
कस्योपरि बबन्ध बाहुयुद्धाय कक्ष्याम् । युयुधाते च निर्दयास्फोटन-
स्फुटितभुजरुधिरशीकरसिच्यमानौ शिलास्तम्भैरिव पतद्भिर्बाहुदण्डैः
शब्दमयमिव कुर्वणौ भुवनं तौ । नचिराच्च पातयामास
भूतले भुजंगं भूपतिः । जग्राह च केशेषु । उच्चस्नान च शिरश्छेतु-
मदृष्टासम् । अपश्यच्च वैकक्षकमालान्तरेणास्य यज्ञोपवीतम् । उपसं-
हृतशस्त्रव्यापारश्चावादीत्—‘दुर्विनीत, अस्ति ते दुर्नयनिर्वाहवी-
जमिदम् । यतो विश्रब्धमेवाचरसिं चापलानि' इत्युक्त्वोत्ससर्ज
तम् । अनन्तरं च सहसैवातिबहूलां ज्योत्स्नां ददर्श । शरदि विक-
कुराज्ञा । दुर्नरेन्द्रो मन्त्रतन्त्रानभिज्ञः । सशरीरेत्यादि । न तु नरेन्द्र-
वदशस्त्रान् ।

अथेत्यादौ नरनाथः सावज्ञमवादीदिति संबन्धः । कथ्यमानेत्यादि । अश-
स्त्रत्रणैश्चावयवैश्चैवादृष्टासेन च । मण्डलं गारुडशास्त्रप्रसिद्धमैन्द्रादिकम् । काकोदरः
सर्पः । काकेति निन्दायाम् । काकस्य च बलियाचनमुक्तम् । राजहंसो वृषवरः,
हंसमेवञ्च । हेतिरायुधम् । आस्फोटयामास बाहौ करघातमकार्षात् । असिमिति
प्रशंसार्थः सामान्यपदप्रयोग इति रुद्रः । वैकक्षमालान्तरितत्वेन पूर्वमदर्शनं
उपपत्तीत्याह ।

सतां कमलवनानामिव च घ्राणावलेपिनमामोदमजिघ्रत् । इदिति च नूपुरशब्दमशृणोत् । व्यापारायमास च शब्दानुसारेण दृष्टिम् ।

अथ करतलस्थितस्यादृहासस्य मध्ये तडितमिव नीलजलधरोदरे स्फुरन्तीं प्रभया पिवन्तीमिव त्रियामाम्, तामरसहस्ताम्, कोमलाङ्गुलिरागराजिजालकानि च चरणलभानि वेलावालविद्रुमलतावनानीवाकर्षन्तीम्, करपङ्कजसंकोचाशङ्कया शशाङ्कमण्डलमिव खण्डशः कृतं निर्मलचरणनखनिवहनिभेन विभ्रतीम्, गुल्फावलम्बिनूपुरपुटतया स्थितनिविडकटकावलिबन्धनादिव परिभ्रश्यागताम् । बहुविधकुसुमशकुनिशतशोभितात्पवनचलिततनुतरङ्गादतिस्वच्छादंशुकादुदधिसलिलादिवोत्तरन्तीम्, उदधिजन्मप्रेम्णा त्रिवलिच्छलेन त्रिपथगयेव परिष्वक्तमभ्याम्, अत्युन्नतस्तनमण्डलाम्, दृश्यमानदिङ्गागकुम्भासिव ककुभम्, मदलमैरावतकरशीकरनिकरमिव शरत्तारागणतारं हारमुरसा दधानाम्, धवलचामरैरिव च मन्दमन्दनिःश्वासदोलायितैर्हारकिरणैरुपवीज्यमानाम्, स्वभावलोहितेन मदान्धगन्धेभकुम्भास्फालनसंक्रान्तसिन्दूरेणेव करद्वयेन द्योतमानाम्, हरशिखण्डेन्दुद्वितीयखण्डेनेव कुण्डलीकृतेन ज्योत्स्नामुचा दन्तपत्रेण विभ्राजमानाम्, कौस्तुभगमस्तिस्त्रवकेनेव च श्रवणलभेनाशोककिसलयेनालंकृताम्, महता मातङ्गमदमयेन तिलकेनादृश्यच्छत्रच्छायामण्डलेनेवाविरहितललाटाम्, आपादतलादासीमन्ताच्च चन्द्रातपधवलेन चन्दनेनादिराजयशसेव धवलीकृताम्, धरणितलचुम्बिनीभिः कण्ठकुसुममालाभिः सरिद्रिरिव सागराधिष्ठात्रीभिरधिष्ठिताम्, मृणालकोमलैरवयवैः कमलसंभवत्वमनक्षरमाचक्षाणां स्त्रियमपश्यत् । असंभ्रान्तश्च पप्रच्छ—‘भद्रे, कासि । किमर्थं वा दर्शनपथमागतासि’ इति । सा तु स्त्रीजनविरुद्धेनावष्टम्भेनाभिभवन्तीवाभाषत तम्—‘वीर, विद्धि मां

अथेत्यादावदृहासस्य मध्ये स्फुरन्तीं स्त्रियमपश्यदिति संबन्धः । तामरसं पद्मम् । बहुविधेति । प्रकृते कुसुमानि शकुनयश्च सूत्रमयानि । तरङ्गा मुष्टिदानक्षता भङ्गाः, वीचयश्च । अतिस्वच्छत्वमंशुकस्योदधिसलिलेन । उत्तरन्तीमिति । अंशुकाच्छादितयोदधन्त्या उत्तरणमिवांशुकाद्व्ययत इति । वर्ण्यभिप्रायेण त्रिपथगेति नाम । मदे दाने लभः सक्तः । समद इत्यर्थः । श्रीहस्तिपृष्ठेन

नारायणोरःस्थलीलीलाविहारहरिणीम्, पृथुभरतभगीरथादिराजवं-
शपताकाम्, सुमटमुजजयस्तम्भविलासशालभञ्जिकाम्, रणरुधिर-
तरङ्गिणीतरङ्गक्रीडादोहददुर्ललितराजहंसीम्; सितनृपच्छत्रवण्ड-
शिखण्डिनीम्, अतिनिशितशस्त्रधारावनभ्रमणविभ्रमसिंहीम्, अ-
सिधाराजलकमलिनीं श्रियम् । अपहृतास्मि तवामुना शौर्यरसेन ।
याचस्व । वदामि ते वरममिलषितम्' इति ।

वीराणां त्वपुनरुक्ताः परोपकाराः । यतो राजा तां प्रणम्य स्वा-
र्थविमुखो भैरवाचार्यस्य सिद्धिं ययाचे । लक्ष्मीस्तु देवी प्रीततर-
हृदया विस्तीर्यमाणेन चक्षुषा क्षीरोदेनेवोपरि पर्यस्तेनामिषिञ्चन्ती
भूपालम् 'एवमस्तु' इत्यब्रवीत् । अवादीच्च पुनः—'अनेन सत्त्वो-
त्कर्षेण भगवच्छिवमद्वारकमत्तया चासाधारणया भवान्भुवि सूर्या-
चन्द्रमसोऽष्टतीय इवाविच्छिन्नस्य प्रतिदिनमुपचीयमानवृद्धेः शुचि-
सुभगसत्यत्यागधैर्यशौण्डपुरुषप्रकाण्डप्रायस्य महतो राजवंशस्य क-
र्ता भविष्यति । यस्मिन्नुत्पत्स्यते सर्वद्वीपानां भोक्ता हरिश्चन्द्र
इव हर्षनामा चक्रवर्ती त्रिभुवनविजिगीषुर्द्वितीयो मांघातेव य-
स्यायं करः स्वयमेव कमलमपहाय ग्रहीष्यति चामरम्' इति
वचसोऽन्ते तिरोबभूव ।

भूमिपालस्तु तदाकर्ण्य हृदयेनातिमात्रमप्रीयत । भैरवाचार्यो-
ऽपि तस्या देव्यास्तेन वचसा कर्मणा च सम्यगुपपादितेन सद्य
एव कुन्तली किरीटी कुण्डली हारी केयूरी मेखली मुद्ररी खन्नी
च भूत्वावाप विद्याधरत्वम् । प्रोवाच च—'राजन्, अदूरव्या-
पिनः फल्गुचेतसामलसानां मनोरथाः । सतां तु भुवि विस्तार-

यातीति मदन्धेलाघुक्तम् । हस्तिबाहिलाक्ष्म्या एवमुक्तम् । धरणितलकुम्बि-
नीभिर्माळभिः, सरिद्धिभिः । हरिणीमिति । हरिणी किल स्थाव्या लीलया विह-
रति । वंशोऽन्वयेऽथ वंशे वेणौ पताकोत्क्षिप्यते । सुमटेत्यादि विशेषणान् वीरा-
नुरागित्वमस्या दर्शितम् । स्तम्भे च शालभञ्जिकोत्कीर्णपुत्रिका क्रियते । वण्डो
वनम्, तत्र शिखण्डिनी मयूरी ।

अपुनरुक्ता भूयो भूयः क्रियमाणानपि चेत्यर्थः । परोपकारकरणपरत्वेन प्रीतत्वम् ।
अमिषिञ्चन्तीति । अभिषेको राज्ञ उचितः । शौण्डः प्रसक्तः । प्रकाण्डशब्दः
प्रशंसावाची । द्वितीयः सर्पावान् ।

वत्यः स्वभावेनैवोपकृतयः । स्वप्नेऽप्यसंभावितां दातुमिमां दक्षिणां क्षमः कोऽन्यो भवन्तमपहाय । संपत्कणिकामपि प्राप्य तुलेव लघुप्रकृतिरुन्नतिमायाति । त्वदीयैर्गुणैरुपकरणीकृतस्य त्वत्त एव च लब्धात्मलाभस्य निर्लज्जतेयमस्य मूढहृदयस्य । तदिच्छामि येन केनचित्कार्यलवोपपादनोपयोगेन स्मरयितुमात्मानम्' इति । प्रत्युपकारदुष्प्रवेशास्तु भवन्ति धीराणां हृदयावष्टम्भाः । यतस्तं राजा 'भवत्सिद्धैव परिसमाप्तकृत्योऽस्मि । साधयतु मान्यो यथासमीहितं स्थानम्' इति प्रत्याचक्षे ।

तथोक्तश्च भूमुजा जिगमिषुः सुदृढं समालिङ्ग्य टीटिभादी-
न्कुवलयवनेनेवावश्यायशीकरस्त्राविणा सास्त्रेण चक्षुषा वीक्षमाणः
क्षितिपतिं पुनरुवाच—'तात, ब्रवीमि यामीति न स्नेहसदृशम् ।
त्वदीयाः प्राणा इति पुनरुक्तम् । गृह्यतामिदं शरीरकमिति व्य-
तिरेकेणार्थकरणम् । तिलशः क्रीता वयमिति नोपकारानुरूपम् ।
वान्धवोऽसीति दूरीकरणमिव । त्वयि स्थितं हृदयमित्यप्रत्यक्षम् ।
त्वद्विरहकारिणी कारणेयं न सिद्धिरित्यश्रद्धेयम् । निष्कारणस्तवो-
पकार इत्यनुवादः । स्मर्तव्या वयमित्याज्ञा । सर्वथा कृतघ्नालापे-
ष्वसज्जनकथासु च चेतसि कर्तव्योऽयं स्वार्थनिष्ठुरो जनः' इत्य-
भिधाय वेगच्छिन्नहारोच्छलितमुक्ताफलनिकरताडिततारागणं गग-
नतलमुत्पपात । ययौ च सीमन्तितग्रहग्रामः सिद्ध्युचितं धाम ।
श्रीकण्ठोऽपि—'राजन्, पराक्रमक्रीतः कर्तव्येषु नियोगेनानुग्राह्यो
ग्राहितविनयोऽयं जनः' इत्यभिधाय राजानुमोदितस्तदेव भूयो
भूविवरं विवेश ।

कुण्डलं कर्णवेष्टनम् । हारो मुक्ताहारः । केयूरमङ्गदम् दोर्मूषा । फल्गुसारम् ।
प्रत्याचक्षे पर्यहार्षात् ।

यामीत्यादिवक्रोक्तया चेतःस्थितं सर्वं व्याहरति । न स्नेहसदृशमिति ।
स्नेहानुरूपनिषेधेन स्नेह इव सुतरामाविष्कृत एव । उक्तं हि—'प्रतिषेध इवेष्टस्य
यद्विशेषाभिधित्तया । आक्षेप इति तं सन्तः शंसन्ति कवयः सदा ॥' इति एवं
त्वदीयाः प्राणा इत्यादौ । व्यतिरेकः पृथग्भागः । आवां किलैक एवार्थः । तिलश
इति । यावान्किलायमुपकारो बहुगुणस्तावन्तो नावयवास्त्रिलशो विभागेनास्मा-
कम् । कारणा यातना । सीमन्तितो द्विधाकृतः । ग्रामः समूहः ।

चतुर्थ उच्छ्वासः ।

योगं स्वप्नेऽपि नेच्छन्ति कुर्वते न करग्रहम् ।

महान्तो नाममात्रेण भवन्ति पतयो भुवः ॥ १ ॥

सकलमहीभृत्कम्पकृदुत्पद्यत एक एव नृपवंशे ।

विपुलेऽपि पृथुप्रतिभो दन्त इव गणाधिपस्य मुखे ॥ २ ॥

अथ तस्मात्पुष्पभूतेर्द्विजवरस्वेच्छागृहीतकोषो नाभिपद्म इव पुण्डरीकेक्षणत्वात्, लक्ष्मीपुरःसरो रत्नसंचय इव रत्नाकरात्, गुरु-
बुधकविकलावत्तेजस्विभूनन्दनप्रायो ग्रहगण इवोदयस्थानात्, म-
हाभारवाहनयोग्यः सागर इव सगरप्रभावात्, दुर्जयवलसनाथो
हरिवंश इव शूराभिर्जगाम राजवंशः । यस्मादविनष्टधर्मधवलाः
प्रजासर्गा इव कृतमुखात्, प्रतापाक्रान्तभुवनाः किरणा इव तेजो-
निवेः, विग्रहव्याप्तदिङ्मुखा गिरय इव भूभृत्प्रभवात्, धरणीधार-

योगमित्यादिना प्रसिद्धात्प्रत्युत्तवैलक्षण्यमुच्यते । भूपतीनां योगो युक्तिः ।
गूढप्रत्याहाररसादनादिच्छास्यर्थः, संबन्धश्च । करग्रहो दण्डग्रहणम्, विवाहश्च ।
नाममात्रेणेति । नामैव तेषां श्रुत्वा भुवनं कम्पत इत्यर्थः । अर्थान्येन
सकलेनेत्यादिना भाविनी हर्षोत्पत्तिः सूचिता ॥ १ ॥

महीभृन्निरपि कम्पो वेपथुः, चलनं च । पृथुरादिराजः, विस्तीर्णश्च । प्रतिमा
सादृश्यम्, दन्तकोशश्च । दन्त इवेति । दन्तोऽप्येको गणाधिपस्य मुखे, समू-
हाधिपस्यप्रदाने च ॥ २ ॥

अथेत्यादौ राजवंशो निर्जगामेति संबन्धः । द्विजवरा विप्रोत्तमाः । ब्रह्मा च
द्विजोत्तमः । कोषो गजः, कर्णिका च । पुण्डरीकेक्षणः कमललोचनः, विष्णुश्च ।
लक्ष्मीः पुरःसरा यस्य लक्ष्मीपुरःसरः । 'जातौ जातौ यदुत्कृष्टं तद्व्रजमभिधीयते' ।
मणयश्च रत्नानि । शुरव उपदेष्टारः । बुधाः पण्डिताः । कवयः काव्यकृतः ।
कलावन्तो गीताविद्वाः । तेजस्विनः शूराः । भूनन्दनाः राजानः । इतरत्र शुरुर्वह-
स्पतिः । उदयः प्रभावोऽपि । महाभारो भूपालनरूपो विजयरूपो वा । तस्य निर्वहने
योग्यः । सगरवत्प्रभावो यस्य तस्माद्ब्राह्मः, सगराणां च यः प्रभावस्तस्मात् । 'प्रभ-
वात्' इति पाठे सगरवत्प्रकृष्टो भव उत्पत्तिर्यस्य तस्मात्, अन्यत्र सगरस्य यः प्र-
भवस्तस्मादिति व्याख्या । दुर्जयो दुरभिभवः । बलं प्राणाः, सैन्यं वा तेन युक्तः ।
ततः कर्मधारयः । अन्यत्र दुर्जयोऽजितो विष्णुः, बलो हलधरः, ताभ्यां सनाथः । शू-
राद्विक्रान्तात्, शूरश्च यदूनां राजा तस्मात् । अविनष्टेन पूर्णेन । धवलाः शुक्लाः ।
अविनष्टधर्मान्धवांशान्तीति वा कृतमुखात्संस्कृतात् कृतमुखादेव । प्रताप आतपः,

न्तरा समादिष्टौ विचित्राणि भैरवाचार्यचरितानि शैशववृत्तान्तांश्च
कथयन्तौ तेनैव सार्धं जरामाजग्मतुरिति ।

इति श्रीवाणमष्टकृते हर्षचरिते राजदर्शनं नाम
तृतीय उच्छ्वासः ।

शौर्यानुरक्ताविति न भोगलोद्धमौ । अतिरिक्तोऽधिकः । मण्डलाग्रः खड्गः ।
अन्तरान्तरा मध्येमध्ये । कथयन्ताविति स्थिरप्रीतिसिद्धये ॥

इति श्रीशंकरकविरचिते हर्षचरितसंकेते तृतीय उच्छ्वासः ।

चतुर्थ उच्छ्वासः ।

योगं स्वप्नेऽपि नेच्छन्ति कुर्वते न करग्रहम् ।

महान्तो नाममात्रेण भवन्ति पतयो भुवः ॥ १ ॥

सकलमहीभृत्कम्पकृदुत्पद्यत एक एव नृपवंशे ।

विपुलेऽपि पृथुप्रतिमो दन्त इव गणाधिपस्य मुखे ॥ २ ॥

अथ तस्मात्पुष्पभूतेर्द्विजवरस्वेच्छागृहीतकोषो नाभिपद्म इव पुण्डरीकेक्षणात्, लक्ष्मीपुरःसरो रत्नसंचय इव रत्नाकरात्, गुरु-
बुधकविकलावत्तेजस्विभूनन्दनप्रायो ग्रहगण इवोदयस्थानात्, म-
हाभारवाहनयोग्यः सागर इव सगरप्रभावात्, दुर्जयवलसनाथो
हरिवंश इव शूराभिर्जगाम राजवंशः । यस्मादविनष्टधर्मधवलाः
प्रजासर्गा इव कृतमुखात्, प्रतापाक्रान्तभुवनाः किरणा इव तेजो-
निधेः, विग्रहव्याप्तविष्णुखा गिरय इव भूभृत्प्रभवात्, धरणीधार-

योगमित्यादिना प्रसिद्धात्प्रत्युद्गतवैलक्षण्यमुच्यते । भूपतीनां योगो युक्तिः ।
गूढप्रत्याहाररसादनादिच्छेद्यर्थः, संबन्धश्च । करग्रहो दण्डग्रहणम्, विवाहश्च ।
नाममात्रेणेति । नामैव तेषां श्रुत्वा भुवनं कम्पत इत्यर्थः । अर्थान्येन
सकलेनेत्यादिना भाविनी हर्षोत्पत्तिः सूचिता ॥ १ ॥

महीभृन्निरपि कम्पो वेपथुः, चलनं च । पृथुरादिराजः, विस्तीर्णश्च । प्रतिमा
सादृत्यम्, दन्तकोशश्च । दन्त इवेति । दन्तोऽप्येको गणाधिपस्य मुखे, समू-
हाधिपस्यप्रदाने च ॥ २ ॥

अथेत्यादौ राजवंशो निर्जगामेति संबन्धः । द्विजवरा विप्रोत्तमाः । ब्रह्मा च
द्विजोत्तमः । कोषो गजः, कर्णिका च । पुण्डरीकेक्षणः कमललोचनः, विष्णुश्च ।
लक्ष्मीः पुरःसरा यस्य लक्ष्मीपुरःसरः । 'जातौ जातौ यदुत्कृष्टं तद्व्रजमभिधीयते' ।
मणयश्च रत्नानि । शुरव उपदेष्टारः । बुधाः पण्डिताः । कवयः काव्यकृतः ।
कलावन्तो गीतादिज्ञाः । तेजस्विनः शूराः । भूनन्दनाः राजानः । इतरत्र गुरुर्वह-
स्यति । उदयः प्रभावोऽपि । महाभारो भूपालनरूपो विजयरूपो वा । तस्य निर्वहने
योग्यः । सगरवत्प्रभावो यस्य तस्माद्वाङ्मनः, सगराणां च यः प्रभावस्तस्मात् । 'प्रम-
वात्' इति पाठे सगरवत्प्रकृष्टो भव उत्पत्तिर्यस्य तस्मात्, अन्यत्र सगरस्य यः प्र-
भवस्तस्मादिति व्याख्या । दुर्जयो बुरभिमवः । बलं प्राणाः, सैन्यं वा तेन युक्तः ।
ततः कर्मधारयः । अन्यत्र दुर्जयोऽजितो विष्णुः, बलो हलधरः, ताभ्यां सनाथः । शू-
राद्विक्रान्तात्, शूरश्च यद्वत् राजा तस्मात् । अविनष्टेन पूर्णेन । धवलाः शूकाः ।
अविनष्टधर्मोन्मत्तास्त्वन्वीति वा कृतमुखात्प्रकृतात्, कृतमुखादेव । प्रताप आतपः, USA

गक्षमा दिग्गजा इव ब्रह्मकरात्, उदधीन्पातुमुद्यता जलधरा इव
घनागमात्, इच्छाफलदायिनः कल्पतरव इव नन्दनात्, सर्वभूता-
श्रया विश्वरूपप्रकारा इव श्रीधरादजायन्त राजानः ।

तेषु चैवमुत्पद्यमानेषु क्रमेणोदपादि हूणहरिणकेसरी सिन्धुरा-
जज्वरो गुर्जरप्रजागरो गान्धाराधिपगन्धद्विपकूटपाकलो लाटपाट-
वपाटचरो मालवलक्ष्मीलतापरशुः प्रतापशील इति प्रथितापर-
नामा प्रभाकरवर्धनो नाम राजाधिराजः । यो राज्याङ्गसङ्गीन्य-
मिविच्यमान एव मलानीव मुमोच धनानि । यः परकीयेनापि
कातरवल्लभेन रणमुखे तृणेनेव धृतेनालज्जत जीवितेन । यः कर-
धृतधौतासिप्रतिविम्बितेनात्मनाप्यदूयत समितिषु सहायेन
रिपूणां पुरः प्रधनेषु धनुषापि नमता । यो मानी मानसेनाखिद्यत ।
यश्चान्तर्गतापरिमितरिपुशल्यशङ्कुकीलितामिव निश्चलामुवाह रा-
जलक्ष्मीम् । यश्च सर्वासु दिक्षु समीकृततटावटविटपाटवीतरुतृणगु-
ल्मवल्मीकगिरिगहनैर्दण्डयात्रापथैः पृथुमिर्धृतोपयोगाय व्यभजते-
व वसुधां बहुधा । यं चालब्धयुद्धदोहदमात्मीयोऽपि संकलरिपुसमु-
त्सारकः परकीय इव तताप प्रतापः । यस्य च वह्निमयो हृदये-

रिपुमयजननी वार्ता च । विग्रहो विरोधः, देहश्च । भूयतां राज्ञाम्, भूयत्प्रभवो ब्रह्मा
च । धारणं पालनम्, उद्वहनं च । ब्रह्म करोतीति ब्रह्मकरस्त्वस्मात् । सामानि
गायतो ब्रह्मणः करात्करिण उत्पन्ना इति वार्ता । पातुं रक्षितुम्, प्राप्तीकृतुं च ।
घन आगम उपदेशो यस्य, घनागमश्च वर्षाकालः । नन्दयतीति नन्दनः, देवोद्यानं
च । सर्वेषां भूतानां प्राणिनामाश्रया आश्रयणीयाः, सर्वस्य वा भूतस्याश्रयाः,
सर्वेषां वा भूताः पारमार्थिका अत एवाश्रयणीयाः । श्रीधरो हरिरपि ।

हूणादयो जनपदभेदाः । प्रजागरो निद्राक्षयः । 'स्वेदं मूत्रं पुरीषं च मज्जां चैव'
मतङ्गजाः । यस्याग्राय विमाद्यन्ति तं विद्याद्वन्द्वहस्तिनम् ॥ कूटपाकलो हस्तिज्वरः ।
यतो हूणाद्युन्मूलकोऽत एव प्रथितापरनामा राजा । राज्याङ्गान्यमात्याद्याः । अभिवि-
च्यमानो राज्ये प्रतिष्ठाप्यमानो यस्यामितः सिच्यते सोऽङ्गसङ्गीनि मलानि मुञ्चति ।
कातररेति । तृणं कातरैर्मुखे ध्रियते । तृणेनेति सहोपमा । मुखे तृणधारणमनौचि-
त्यमेव पोषयति । धौतपदेन विम्बस्वीकारसामर्थ्यमुक्तम् । समिदिन्धनं सङ्ग्रामश्च ।
निश्चलामनपायिनीं समीकृतास्तटावटा यैर्विटपाटवीयुक्तैस्तस्मिन्निश्चला तृणादिभिश्च
गहनैः । विटपाः शाखाः । अटवी समूहः । गुल्मा जालकानि । वल्मीकः पिपी-
लिकृता मृत्कूटः । दण्डश्चतुरङ्गवल्मः । तस्य यात्रापथैर्मनमात्रेण सीमास्थानीये

पु जलमयो लोचनपटेषु मारुतमयो निःश्वसितेषु क्षमामयोऽङ्गेषु
आकाशमयः शून्यतायां पञ्चमहाभूतमयो मूर्त इवाद्दृश्यत निहत-
प्रतिसामन्तान्तःपुरेषु प्रतापः । यस्य चासन्नेषु मृत्तरन्नेषु प्रति-
विम्बितेव तुल्यरूपा समलक्ष्यत लक्ष्मीः । तथा च यस्य प्रतापा-
ग्निना भूतिः शौर्योष्मणा सिद्धिरसिधाराजलेन वंशवृद्धिः शस्त्रप्र-
णमुखैः पुरुषकारोक्तिर्धनुर्गुणकिणेन करगृहीतिरभवत् । यश्च वै-
रमुपायनं विग्रहमनुग्रहं समरागमं महोत्सवं शत्रुं निधिदर्शनम-
रिबाहुल्यमभ्युदयमाहवाहानं वरप्रदानमवस्कन्दपातं दिष्टवृद्धिं
शस्त्रप्रहारपतनं वसुधारारसममन्यत । यस्मिंश्च राजनि निरन्तरै-
र्यूपनिकरैरङ्कुरितमिव कृतयुगेन, दिङ्मुखविसर्पिमिरध्वरधूमैः पला-
यितमिव कलिना, ससुषैः सुरालयैरवतीर्णमिव स्वर्गेण, सुरालय-
शिखरोद्भूयमानैर्धवलध्वजैः पल्लवितमिव धर्मेण, बहिरुपरचितवि-
कटसभासत्प्रपाप्राग्वंशमण्डपैः प्रसूतमिव ग्रामैः, काञ्चनमयस-
र्वोपकरणैर्विभवैर्विशीर्णमिव मेरुणा, द्विजदीयमानैरर्थकलशैः फ-
लितमिव भाग्यसंपदा ।

तस्य च जन्मान्तरेऽपि सति पार्वतीव शंकरस्य, गृहीतपरहृद-
या लक्ष्मीरिव लोकगुरोः, स्फुरत्तरलतारका रोहिणीव कलावतः,
सर्वजनजननी बुद्धिरिव प्रजापतेः, महामूसृत्कुलोद्भवा गङ्गेव वा-

व्यभजत खण्डशो व्यलभत । भूशय्यादिबशेन पांमुमुतत्तात्काठिन्याच्च क्षमामयः
 शून्यतायां निष्ठेष्टत्वे। आसभेष्विति । आसभानि प्रतिविम्बं गृह्णन्ति । भूतिः सं-
 पत्, भस्म च । ऊष्मा चाभदाहिका शक्तिः। सिद्धिः पाकोऽपि। वंशो वैशुरपि । त्रणा-
 नां मुखान्यग्राणि । गुणान्येव वा मुखान्याननानि । मुखैः किलोक्तिर्भवति । करगृही-
 तिदण्डग्रहणम् । किण्वथ व्यायामहस्त एव भवति । अज्ञातः शत्रुन्वभिगमोऽवस्क-
 न्दः । दिष्टवृद्धिरानन्दवर्धनम् । धूमेनोत्प्रेक्षा काष्ण्यात् । मुघा मक्कोलम्, असृतं च।
 सभा सदः । उक्तं च-‘समज्या परिषद्गोष्ठीसमासमिति संसदः । आस्थानी स्त्रीव-
 मास्थानं स्त्रीनपुंसकयोः सदः॥’ सत्रं सदादानम् । ‘सत्रमाच्छादने यज्ञे सदादाने
 वनेऽपि च’ इत्युक्तम् । प्रपा यत्र तोयदानम् । प्राग्वंशः पत्नीशाला । उक्तं च-
 ‘प्राग्वंशः प्राग्वविर्गोहात्’ इति । वहिरुपपादिता विकटाः समासत्रप्रपाप्राग्वंशरूपा
 यैस्तैः ।

तस्येत्यादौ तस्य च महादेवी यशोवती नामामूषास्य वक्षसि ललासेति संबन्धः ।
सती साध्वी, शोभना वा । जन्मान्तरे श्यामाया संबैषा । शंकरस्येत्यादीनि महा-
मुनिशब्दान्तानि राक्षि योज्यानि । यद्गीतमावर्तितम् परब्रह्म ज्ञेयः, ब्रह्मवा । सो-

हिनीनायकस्य, मानसानुवर्तनचतुरा हंसीव राजहंसस्य, सकल-
 लोकार्चितचरणा त्रयीव धर्मस्य, दिवानिशममुक्तपार्श्वस्थितिरुन्ध-
 तीव महामुनेः, हंसमयीव गतिषु, परपुष्टमयीवालापेषु, चक्रवाक-
 मयीव पतिप्रेम्णि, प्रावृण्मयीव पयोधरोन्नतौ, मदिरामयीव वि-
 लासेषु, निधिमयीवार्थसंचयेषु, वसुधारामयीव प्रसादेषु, कमलम-
 यीव कोषसंग्रहेषु, कुसुममयीव फलदानेषु संध्यामयीव वन्द्यत्वे,
 चन्द्रमयीव निरूप्यत्वे, दर्पणमयीव प्रतिप्राणिग्रहणेषु, सामुद्रम-
 यीव परचित्तज्ञानेषु परमात्ममयीव व्याप्तिषु, स्मृतिमयीव पु-
 ण्यवृत्तिषु, मधुमयीव संभाषणेषु, अमृतमयीव वृष्यत्सु, वृष्टिम-
 यीव मृलेषु, निर्वृतिमयीव सखीषु, वेतसमयीव गुरुषु, गोक्षवृद्धि-
 रिव विलासानाम्, प्रायश्चित्तशुद्धिरिव क्षीत्वस्य, आज्ञासिद्धिरिव
 मकरध्वजस्य, व्युत्थानबुद्धिरिव रूपस्य, दिष्टवृद्धिरिव रतेः, मनोर-
 थसिद्धिरिव रामणीयकस्य, दैवसंपत्तिरिव लावण्यस्य, वंशोत्पत्ति-
 रिवानुरागस्य, वरप्राप्तिरिव कान्तेः, सर्गसमाप्तिरिव सौन्दर्यस्य,
 आयतिरिव यौवनस्य, अनभ्रवृष्टिरिव वैदग्ध्यस्य, अयशःप्रसृष्टि-
 रिव लक्ष्म्याः, यशःपुष्टिरिव चारित्र्यस्य, हृदयतुष्टिरिव धर्मस्य,
 सौभाग्यपरमाणुसृष्टिरिव प्रजापतेः, शमस्यापि शान्तिरिव, विन-
 यस्यापि विनीतिरिव, आभिजात्यस्याप्यभिजातिरिव, संयमस्यापि
 संयतिरिव, धैर्यस्यापि धृतिरिव, विभ्रमस्यापि विभ्रान्तिरिव, यशो-

कगुरोर्हरेष्व । तारका कनीनिका, नक्षत्राणि च तारकाः । जननी मात्रा, जन्य-
 तेऽनयेति जननी च । भूषद्भिरिरपि । कुलं समूहोऽपि । बाहिनी सेना, नदी च ।
 मानसं चेतः, सरथ । चरणौ पादौ, कडादिशास्त्राश्च चरणाः धर्मोऽस्ति यस्य स
 धर्मः । अर्धआदित्वादच् । यद्वा साक्षादेव धर्मः । महामुनी राजर्षिः, वसिष्ठश्च ।
 प्रावृद् वर्षा । पयोधरौ स्तनौ, मेघाश्च । पयोधराः वसुधरा धनवृष्टिः कोषो गजः
 कर्णिका च । ऊष्मा गर्वः, औष्ण्यं च । प्राणिनि प्राणिनि प्रतिप्राणि सर्वजन्तुवि-
 षये ग्रहणेष्वावर्जनेषु, प्रतिविम्बोत्पादनेषु चासामुद्रं समुद्रकृतं शास्त्रमूयेनान्यस्व-
 भावो ज्ञायते । परमात्मनि व्याप्तिः सर्वगतत्वमनुष्ठेयकार्यम्, ज्ञानं चान्यत्राभ्युत्तं
 मुखा, तोयं च । वेतसमयीवेति नम्रत्वात् । प्रायश्चित्तशुद्धिरिति । क्षीत्वं
 तयोज्ज्वलितं पवित्रितं वेत्यर्थः । व्युत्थानं समावेशालनम् । आयतिः प्रतापः ।
 अनभ्रवृष्टिरिवेति । यथा ह्यनभ्रवृष्टिराधर्यहेतुस्तथा वैदग्ध्यं तस्याभावर्यम् ।
 शमस्यापीति । शमे हि क्रवाशान्तो भवति । शमं संप्राप्य लब्धात्मजामो जा-

वती नाम महादेवी प्राणानां प्रणयस्य विस्रम्भस्य धर्मस्य सुखस्य च भूमिरभूत् । यास्य वक्षसि नरकजितो लक्ष्मीरिव ललास ।

निसर्गत एव च स नृपतिरादित्यभक्तो बभूव । प्रतिदिनमुदये दिनकृतः ज्ञातः सितदुकूलधारी धवलकर्पटप्रावृतशिराः प्राञ्जुखः क्षितौ जानुभ्यां स्थित्वा कुङ्कुमपङ्कानुलिप्ते मण्डलके पवित्रपद्मरागपात्रीनिहितेन खड्गदयेनेव सूर्यानुरक्तेन रक्तकमलवण्डेनार्चा वदौ । अजपच्च जप्यं सुचरितः प्रत्युषसि मध्यंदिने दिनान्ते चापत्यहेतोः प्राध्वं प्रयतेन मनसा जञ्जपूको मन्त्रमादित्यहृदयम् ।

भक्तजनानुरोधविधेयानि तु भवन्ति देवतानां मनांसि । यतः । स राजा कदाचिद्वीष्मसमये यदृच्छया सितकरकरसितमुधाधवलस्य हर्म्यस्य पृष्ठे सुष्वाप । पार्श्वे चास्य द्वितीयशयने देवी यशोवती शिश्ये । परिणतप्रायायां तु श्यामायाम्, आसन्नप्रभातवेलाविलुप्यमानलावण्ये, लिलम्बिषमाणे सीदत्तेजसि तारकेश्वरे, कराम्रस्पृष्टकुमुदिनीप्रमोदजन्मनि शशधरस्वेद इव गलत्यतिशीतलेऽवश्यायपयसि, मधुमदमत्तप्रसुप्तसीमन्तिनीनिःश्वासाहतेषु संक्रान्तमदेष्विव घूर्णमानेष्वन्तःपुरप्रदीपेषु राजनि च विमलनखप्रतिबिम्बिताभिः संवाह्यमानचरण इव तारकाभिर्विस्त्रब्धप्रसारितैर्दिगङ्गनानामिवार्पितैरङ्गैर्मधुसुगन्धिभिः खड्गस्तकमलतालवृन्तवातैरिव श्वसितैर्मुखश्रिया वीज्यमाने विमलकपोलस्थलस्थितेन सितकुसुमशेखरेणेव रतिकेलिकचग्रहलम्बितेन प्रतिमाशशिविम्बेन विराजिते स्वपति देवी यशोवती सहसैव 'आर्यपुत्र, परित्रायस्व परित्रायस्व' इति भाषमाणा भूषणरवेण व्याहरन्तीव परिजनमुत्कम्पमानाङ्गयष्टिरुदतिष्ठत् ।

यते । इत्येवमुत्तरत्रापि व्याख्याक्रमः । आभिजात्यस्य कुलोचितत्वस्य । नरको नामासुरः, यातनास्थानानि च नरकाः ।

खड्गदयेनेवेति । खड्गदयमपि सूर्यानुरक्तम् । प्राध्वं प्रह्वः । जञ्जपूकशब्दो जपासक्ततां लक्षयति ।

द्वितीयेत्यादिनास्य सदान्तरनिष्ठोक्ता । उक्तं हि—'नाभीयाद्धार्यया साकं न च मुप्यातया समम्' इति । परिणतेत्यादावस्मिन्सति देवी यशोवत्युदतिष्ठदिति संबन्धः । तारकेश्वरे । करा रश्मयः, हस्तश्च करः । सीमन्तिनी ललना । संवाह्यमानानुपपद्यमाना । अङ्गैरितीत्यंभृतलक्षणे तृतीया । मधु मधम् । तद्वत् । मधु मकरन्दः तालवृन्तमुत्क्षेपकः । सितग्रहणेन चन्द्रसादृश्यमाह ।

अथ तेन सर्वस्यामपि पृथिव्यामश्रुतपूर्वेण किमुत देवीमुखे
परित्रायस्वेति ध्वनिना दग्ध इव श्रवणयोरेकपद एव निद्रां तत्था-
ज राजा । शिरोभागाच्च कोपकम्पमानदक्षिणकराकृष्टेन कर्णोत्प-
लेनेव निर्गच्छताच्छधारेण धौतासिना सीमन्तयन्निव निशामन्त-
रालव्यवधायकमाकाशमिवोत्तरीयांशुकं विक्षिपन्वामकरपल्लवेन
करविक्षेपवेगगलितेन हृदयेनेव भयनिमित्तान्वेषिणा भ्रमता दिक्षु
कनकवलयेन विराजमानः, सत्त्वरवतारितवामचरणाक्रान्तिक-
म्पितप्रासादः, पुरःपतितेनासिधारागोचरगतेन शशिमयूखखण्डेनेव
खण्डितेन हारेण राजमानः, लक्ष्मीचुम्बनलभ्रताम्बूलरसरञ्जिता-
भ्यामिव निद्रया कोपेन चातिलोहिताभ्यां लोचनाभ्यां पाटलय-
न्यर्यन्तानाशानाम्, बद्धान्धकारया त्रिपताकया भ्रुकुट्या पुनरिव
त्रियामां परिवर्तयन् 'देवि, न भेतव्यं न भेतव्यं' इत्यमिद-
धानो वेगेनोत्पपात । सर्वासु च दिक्षु विक्षिप्तचक्षुर्यदा नाद्राक्षी-
त्किंचिदपि तदा पप्रच्छ तां भयकारणम् ।

अथ गृहदेवतास्त्रिव प्रधावितासु यामकिनीषु, प्रबुद्धे च समी-
पशायिनि परिजने, शान्ते च हृदयोत्कम्पकारिणी साध्वसे सा स-
मभाषत—'आर्यपुत्र, जानामि स्वप्ने भगवतः सवितुर्मण्डलान्निर्गल्य
द्वौ कुमारकौ, तेजोमयौ, बालातपेनेव पूरयन्तौ दिग्भागान्, वै-
शुतमिव जीवलोकं कुर्वाणौ, मुकुटिनौ, कुण्डलिनौ, अङ्गदिनौ, क-
वचिनौ, गृहीतशस्त्रौ, इन्द्रगोपकरुचा रुधिराण स्नातौ उन्मुखेनो-
त्तमाङ्गघटमानाञ्जलिना जगता निखिलेन प्रणम्यमानौ, कन्ययै-
कया च चन्द्रमूर्त्येव सुषुम्णरश्मिनिर्गतयानुगम्यमानौ, क्षितितल-
मवतीर्णौ । तौ च मे विलपन्त्याः शब्देणोदरं विदार्य प्रवेष्टुमारब्धौ ।
प्रतिबुद्धासि चार्यपुत्रं विक्रोशयन्ती वेपमानहृदया' इति ।

एतस्मिन्नेव च कालक्रमे राजलक्ष्म्याः प्रथमालापः प्रथयन्निव
स्वप्नफलमुपतोरणं रराण प्रभातशङ्कः । भाविनीं भूतिसिवाभिद-

एकपदे तत्क्षणम् । शिरोभागाधेयादौ राजा वेगेनोत्पपातेति संबन्धः । सीम-
न्तयन्निधाकुर्वन् । त्रिपताकया त्रिरेखया

यामकिनीषु जागरिकासु । मुकुटिनौ मौलियुक्तौ । अङ्गदिनौ सकेयूरी । इन्द्र-
गोपकः स्वयोर्यः । सुषुम्णाख्योऽश्रुतमयो रश्मिरश्मिः । Digitized by S3 Foundation USA

धाना दध्वनुरमन्दं दुन्दुभयः । चकाण कोणाहतानन्दादिव प्रत्यू-
षनान्दी । जयजयेति प्रबोधमङ्गलपाठकानामुच्चैर्वाचोऽभ्युन्त ।
पुरुषश्च बल्लभतुरङ्गमन्दुरामन्दिरे मन्दमन्दं सुप्तोत्थितः सप्तीनां
कृतमधुरहेषारवाणां पुरश्च्योततुषारसलिलशीकरं किरन्मरकतह-
रितं यवसं वक्त्रापरवक्त्रे पपाठ—

‘निधिस्तरुविकारेण सन्मणिः स्फुरता धाम्ना ।

शुभागमो निमित्तेन स्पष्टमाख्यायते लोके ॥ ३ ॥

अरुण इव पुरःसरो रवि पवन इवातिजवो जलागमम् ।

शुभमशुभमथापि वा नृणां कथयति पूर्वनिदर्शनोदयः’ ॥ ४ ॥

नरपतिस्तु तच्छ्रुत्वा ग्रीयमाणेनान्तःकरणेन तामवादीत्—

‘देवि, मुदोऽवसरे विधीदसि । समृद्धास्ते गुरुजनाशिषः । पूर्णा
नो मनोरथाः । परिगृहीतासि कुलदेवताभिः । प्रसन्नस्ते भगवा-
नंशुमाली नचिरेणैवातिगुणवदपत्यत्रयलामेनानन्दयिष्यति भव-
तीम्’ इति । अवतीर्य च यथाक्रियमाणाः क्रियाश्चकार । यशो-
वत्यपि तुतोष तेन पत्युर्भाषितेन ।

ततः समतिक्रान्ते कस्मिंश्चित्कालांशे देव्यां च यशोवत्यां देवो
राज्यवर्धनः प्रथममेव संवभूव गर्भे । गर्भस्थितस्यैव च यस्य यश-
सेव पाण्डुतामादत्त जननी । गुणगौरवञ्छान्तेव गात्रमुद्रोढुं न श-
शाक । कान्तिविसरामृततरसतृप्तेवाहारं प्रति पराङ्मुखीवभूव ।
शनैः शनैरुपचीयमानगर्भमरालसा च गुरुभिर्वारितापि बन्धनाय
कथमपि सखीभिर्हस्तावलम्बेनानीयत । विश्राम्यन्ती सालभञ्जि-
केव समीपगतस्तम्भमितिष्वलक्ष्यत । कमललोभनिलीनैरलिभि-
रिव घृताबुद्धुं नाशकच्चरणौ । मृणाललोभेन च चरणनखमयूख-
लमैर्भवनहंसैरिव संचार्यमाणा मन्दमन्दं वभ्राम । मणिभित्तिपा-
तिनीषु प्रतिमास्वपि हस्तावलम्बनलोभेन प्रसारयामास करकमलम्,
किमुत सखीषु । माणिक्यस्तम्भदीधितीरप्यालम्बितुमाचकाङ्क्ष, किं
पुनर्मवनलताः । समावेष्टुमप्यसमर्थासीद्गृहकार्याणि, कैव कथा क-

कोणो वादनमाण्डम् । नान्दी मेरी । बल्लभेत्यादिना पुरुषस्य नैकव्यमाहाससयो-
ऽश्वाः।यवसं धासम्।‘नान्धाःप्रायोऽम्बुधेर्वकम्’ इति वफलक्षणम् । अपरवक्त्रं प्रसि-
द्धम् । तत्रविकारेणेति । यत्राधीनिधिसूत्रपरिणाहोदताधोमुखसामाम्नादिभा-
CC-0. Prof. Satya V. V. Shastri, Gwalior. Digitized by eGangotri Foundation USA

तुम् । आस्तां नूपुरमारखेदितं चरणयुगलं मनसापि नोदसहत सौ-
 धमारोढुम् । अज्ञान्यपि नाशक्तोद्धारयितुं दूरे भूषणानि । चिन्त-
 यित्वापि क्रीडापर्वताधिरोहणमुत्कम्पितस्तनी तस्तान् । प्रत्युत्थाने-
 भूमयजानुशिखरविनिहितकरकिसलयापि गर्वादिव गर्मेणाधार्यत ।
 दिवसं चाधोमुखी स्तनपृष्ठसंक्रान्तेनापत्यदर्शनौत्सुक्यादन्तःप्रविष्टे-
 नेव मुखकमलेनैवं प्रीयमाणा ददर्श गर्भम् । उदरे तनयेन हृदये
 च भर्त्रा तिष्ठता द्विगुणितामिव लक्ष्मीमुवाह । सख्युत्सङ्गमुत्क-
 शरीरा च शरीरपरिचारिकाणामङ्गेषु सपत्नीनां तु शिरःसु पादौ
 चकार । अवतीर्णे च दशमे मासि सर्वोर्वीभृत्पक्षपाताय वज्रपर-
 माणुभिरिव निर्मितम्, त्रिभुवनभारधारणसमर्थं शेषफणामण्ड-
 लोपकरणैरिव कल्पितम्, सकलभूभृत्कम्पकारिणं दिग्गजाव-
 यवैरिव विहितमसूत देवं राज्यवर्धनम् । यस्मिञ्जाते जातप्रमोदा
 नृत्यमन्य इवाजायन्त प्रजाः । पूरितासंख्यशङ्खशब्दमुखरं प्रहत-
 पटहशतपदुरवं गम्भीरभेरीनिनादनिर्भरभरितमुवनं प्रमोदोन्मत्त-
 मर्त्यलोकमनोहरं मासमेकं दिवसमिव महोत्सवमकरोन्नरपतिः ।

अथान्यस्मिन्नतिक्रान्ते कस्मिंश्चित्काले कन्दलिनि कुब्जालितक-
 दम्बतरौ तोक्मत्तुणस्तम्बे स्तम्भिततामरसे विकसितचातकचेतसि
 मूकमानसौकसि नभसि देव्या देवक्या इव चक्रपाणिर्यशोवत्या
 हृदये गर्भे च सममेव संबभूव हर्षः । शनैः शनैश्चास्याः सर्वप्र-
 जापुण्यैरिव परिगृहीता भूयोऽप्यापाण्डुतामङ्गयष्टिर्जगाम । गर्भा-
 रम्भेण श्यामायमानचारुचूचुकचूलिकौ चक्रवर्तिनः पातुं मुद्रिता-
 विव पयोधरकलशौ वभार । स्तन्यार्थमानननिहिता दुग्धनदीव
 दीर्घस्निग्धघवला माधुर्यमघत्त दृष्टिः । सकलमङ्गलगणाधिष्ठितगा-

जो वृक्षा भवन्ति । निदर्शनं निमित्तम् । समृद्धाः परिपूर्णाः । परिगृहीता अङ्गीकृता ।
 सर्वोद्भूतो राजानः पर्वताश्च । पक्षाः समूहाः, पतत्राणि च । पातः पतनम्,
 शातनं च ।

कन्दलानी लताभेदः । नीरंतोयम् । मानसौकसो हंसाः । नभसि श्रावणे । यशो-
 वत्या देव्याः । चक्रपाणिः कृष्णः रेखाकारं च चक्रं पाणौ यस्य । देवक्या अपि य-
 शोवत्याः । प्रमोदो हर्षः । पुण्यैरिवेति । पुण्यानां सभावावशुद्धित्वात् । स्तनयो-
 र्भवस्तन्यं क्षीरम् । अपाण्डुः पर्यङ्कः । वन्माकः खेदः । जन्तुशाला घवलपुद्गयोः

त्रगरिम्णेव गतिरमन्दायत । मन्दंमन्दं संचरन्त्या निर्मलकुट्टिमनि-
मग्नप्रतिविम्बनिभेन गृहीतपादपल्लवा पूर्वसेवामिवारेभे पृथिव्यस्याः ।
दिवसमधिशयानायाः शयनीयमपाश्रयपक्षमङ्गपुत्रिकाप्रतिमा वि-
मलकपोलोदरगता प्रसवसमयं प्रतिपालयन्ती लक्ष्मीरिवालक्ष्यत ।
क्षपासु सौधशिखराग्रगताया गर्भेन्माथमुक्तांशुके स्तनमण्डले सं-
क्रान्तमुडुपतिमण्डलमुपरि गर्भस्य श्वेतातपत्रमिव केनापि धार्यमा-
णमदृश्यत । सुप्तया वासभवने चित्रमित्तिचामरग्राहिण्योऽपि चा-
मराणि चालयांचक्रुः । स्वप्नेषु करविधृतकमलिनीपलाशपुटसलिलै-
श्चतुर्भिरपि दिक्करिमिरक्रियतामभिषेकः । प्रतिबुध्यमानायाश्च चन्द्र-
शालिकासालमञ्जिकापरिजनो जयशब्दमसकृदजनयत् । परिज-
नाह्वानेष्वदिशेत्यशरीरा वाचो निश्चेरुः । क्रीडायामपि नासहता-
ज्ञाभङ्गम् । अपि च चतुर्णामपि महार्णवानामेकीकृतेनाम्भसा स्नातुं
वाञ्छा बभूव । वेलालतागृहोदरपुलिनपरिसरेषु पर्यटितुं हृदयम-
मिललाष । आत्ययिकेष्वपि कार्येषु सविभ्रमं भ्रूलता चचाल । सं-
निहितेष्वपि मणिदर्पणेषु मुखमुत्खाते खङ्गपट्टे वीक्षितुं व्यसनमा-
सीत् । उत्सारितवीणाः स्त्रीजनविरुद्धा धनुर्वैनयः श्रुतावसुखाय-
न्त । पञ्जरकेसरिषु चक्षुररमत । गुरुप्रणामेष्वपि स्तम्भितमिव
शिरः कथमपि ननाम । सख्यश्चास्याः प्रमोदविस्फारितैर्लोचनपुटै-
रासन्नप्रसवमहोत्सवधियेव धवलयन्तो भवनं विकचकुमुदकमलकु-
वलयपलाशवृष्टिमयं रक्षावलिविधिमिवानवरतं विदधाना दिक्षु क्ष-
णमपि न मुमुचुः पार्श्वम् । आत्मोचितस्थाननिषण्णाश्च महान्तो वि-
विधौषधिधरा मिषजो भूधरा इव भुवो धृतिं चक्रुः । पयोनिधीनां
हृदयानीव लक्ष्म्या सहागतानि प्रीवासूत्रग्रन्थिषु प्रशस्तरत्नान्यव-
ध्यन्त ।

परिप्रासादिकायामन्तर्धारणीत्युच्यते। गर्भस्थजनचित्तवृत्त्यनुसारेण गर्भिण्या अपि
चित्तवृत्तिर्भवति । यतो वार्ता भ्रूयते । ततश्चतुर्णामित्युक्तम् । परिसरः पर्यन्तः ।
आत्ययिकेष्ववश्यकर्तव्येषु । महान्तः प्रमाविताः, उच्छ्रिताश्च । विविधा ओषधी-
र्धारयन्ति ये ते विविधा ओषधयो यासु ताः धरा भूमयो येषां ते च । वृत्ति-
र्धैर्यम्, धारणं च । लक्ष्म्या सहेति । लक्ष्मीर्हि पयोधिसुता । प्रशस्तरत्नानीति
कर्मधारयः, अन्यत्र बहुव्रीहिः ।

ततश्च प्राप्ते ज्येष्ठामूलीये मासि बहुलासु बहुलपक्षद्वादश्यां व्य-
तीते प्रदोषसमये समारुरुक्षति क्षपायौवने सहसैवान्तःपुरे समुद-
पादि कोलाहलः क्षीजनस्य । निर्गत्य च ससंभ्रमं यशोवत्याः स्व-
यमेव हृदयनिर्विशेषा धात्र्याः सुता सुयात्रेति नाम्ना राज्ञः पाद-
योर्निपत्य 'देव, दिष्ट्या वर्षसे द्वितीयसुतजन्मना' इति व्याहर-
न्ती पूर्णपात्रं जहार ।

अस्मिन्नेव च काले राज्ञः परमसंमतः शूतशः संवादितातीन्द्रि-
यादेशो दर्शितप्रभावः संकलिती ज्योतिषी सर्वासां ग्रहसंहितानां
पारद्व्या सकलगणकमध्ये महितो हितश्च त्रिकालज्ञानभागभोज-
कस्तारको नाम गणकः समुपसृत्य विज्ञापितवान्—'देव, श्रूयताम् ।
मांधाता किलैवंविधे व्यतीपातादिसर्वदोषाभिषङ्गरहितेऽहनि सर्व-
पूजस्थानस्थितेष्वेवं ग्रहेष्वीदृशि लभे भेजे जन्म । अर्वाक्स्ततो-
ऽस्मिन्नन्तराले पुनरेवंविधे योगे चक्रवर्तिजनने नाजनि जगति क-
श्चिदपरः । सप्तानां चक्रवर्तिनामग्रणीश्चक्रवर्तिचिह्नानां महाराज्ञा-
नां च भाजनं सप्तानां सागराणां पालयिता सप्ततन्तूनां सर्वेषां
प्रवर्तयिता सप्तसप्तिसमः सुतोऽयं देवस्य जातः' इति ।

अत्रान्तरे स्वयमेवानाध्माता अपि तारमधुरं शङ्का विरेसुः ।

ज्येष्ठामूलीयो मासो ज्यैष्ठः । बहुलासु कृतिकासु । बहुलपक्षः कृष्णपक्षः । पूर्ण-
पात्रं यथापरिहृतवस्त्रादि । उक्तं च—'आनन्ददोहि सौहार्दादेस वस्त्रादिकं
बलात् । अजानतो हरत्येव पूर्णपात्रं तु तत्स्मृतम् ॥' इति ।

संवादितः प्रसक्षीकृतः । अतीन्द्रियादेशो भाविकथनम् । संकलिती गणनाङ्कः ।
पारद्व्या पर्यन्तदर्शी । भोजको रविमर्चयित्वा पूजका हि भूयसा गणका भवन्ति ।
येमगा इति प्रसिद्धाः । भागवता इत्यन्ये । व्योम्नि चन्द्राकौ राशिषट्के यदैकमार्ग-
स्थितौ भवतः स व्यतीपातः । उक्तं च लाटाचार्येण—'गगने हिमकरसूर्यौ युग-
पत्स्यातां यदैकमार्गस्थौ । भगणार्धेऽर्के यदा दृशी स भवेद्व्यतीपातः ॥' इति । अ-
भिषङ्गः संवन्धः । अर्वाक्पश्चात् । चक्रवर्तिनामिति । भरतार्जुनमांधातृभगी-
रणयुधिष्ठिराः । सगरौ नहुषश्चैव सप्तैते चक्रवर्तिनः ॥ क्रमोर्णौ जालहस्तित्वं प-
द्मादि जालचरणलमिल्यादि चक्रवर्तिचिह्नानि । 'मण्यश्चक्रिचक्राणि वरा क्षी प-
रिनायकः । पडेतानि तु रत्नानि कीर्तितानि मनीषिभिः ॥' परिनायकः
सेवापतिः । ग्रहनायको गजाम्यक्षः । सप्ततन्तूनां यज्ञानाम् । सप्तसप्तिः सूर्यः ।

अताडितोऽपि क्षुमितजलनिधिलध्वनिधीरं जुगुप्सामिवेकदुन्दु-
भिः । अनाहतान्यपि मङ्गलतूर्याणि रेणुः । सर्वसुवनाभयघोषणापटह
इव दिगन्तरेषु वभ्राम तूर्यप्रतिशब्दः । विधुतकेसरसटाश्च साटोप-
गृहीतहरितदूर्वापल्लवकवलप्रशस्तैर्मुखपुटैः समहेषन्त हृष्टा वाजिनः ।
सलीलमुत्क्षिप्तैर्हस्तपल्लवैर्नृत्यन्त इव श्रवणसुभगं जगज्जुर्गजाः । ववौ
चाचिराचक्रायुधमुत्सृजन्त्या लक्ष्म्या निःश्वास इव सुरामोदसुरभि-
र्दिव्यानिलः । यज्वनां मन्दिरेषु प्रदक्षिणशिखाकलापकथितकल्या-
णागमाः प्रजज्वलुरनिन्धना वैतानबह्वयः । भुवस्तलात्तपनीयशुक्ल-
लावन्धवन्धुरकलशीकोशाः समुदगुर्महानिधयः । प्रहतमङ्गलतूर्य-
प्रतिशब्दनिभेन दिक्षु दिक्पालैरपि प्रमोदादक्रियतेव दिष्टवृद्धि-
कलकलः । तत्क्षण एव च शुक्लवाससो ब्रह्ममुखाः कृतयुगप्रजाप-
तय इव प्रजावृद्धये समुपतस्थिरे द्विजातयः । साक्षाद्धर्म इव शा-
न्त्युदकफलहस्तस्तथौ पुरः पुरोधाः । पुरातन्यः स्थितय इवाद्य-
न्तागता बान्धववृद्धाः । प्रलम्बश्मश्रुजालजटिलाननानि वहलमल-
पङ्ककलङ्ककालकायानि नश्यतः कलिकालस्य बान्धवकुलानीवाकु-
लान्यधावन्त मुक्तानि बन्धनवृन्दानि । तत्कालापक्रान्तस्याधर्मस्य
शिविरश्रेणय इवालक्ष्यन्त लोकविलुण्ठिता विपणिवीथ्यः । विलस-
दुन्मुखवामनकवधिरवृन्दवेष्टिताः साक्षाज्जातमातृदेवता इव बहु-
वालकव्याकुला ननृतुर्धृद्धधात्र्यः । प्रावर्तत च विगतराजकुलस्थिति-
रधःकृतप्रतीहाराकृतिरपनीतवेत्तिवेत्रो निर्दोषान्तःपुरप्रवेशः सम-
स्वामिपरिजनो निर्विशेषवालवृद्धः समानशिष्टाशिष्टजनो दुर्ज्ञेयम-
त्तामत्तप्रविभागस्तुल्यकुलयुवतिवेश्याविलासः प्रनृतसकलकटक-
लोकः पुत्रजन्मोत्सवो महान् ।

अपरेद्युरारभ्य सर्वाभ्यो दिग्भ्यः स्त्रीराज्यानीवावर्जितानि, अ-
सुरविवराणीवापावृतानि, नारायणावरोधानीव प्रचलितानि, अ-

श्रावणा । ग्रीवारोमवल्लयस्त एव सटाः । कवलं प्रासः । यज्वनां यज्ञवाजिनाम् । विताने
यज्ञे भवा वैतानाः । तपनीयं सुवर्णम् । बन्धुरो ह्यधः । कोश आवरणम् । ब्रह्ममुखा
वेदवदना अपि । पुरोधाः पुरोहितः । विपणिवीथ्यो वणिक्पथपङ्क्तयः । जातमातृदे-
वता मार्जारानना । बहुपुत्रपरिवारा सूतिकागृहे स्थाप्यते । अवरोधोऽन्तःपुरम् ।

अपरेद्युरित्यादाविदमिदं विभ्राणेन परिजनेनानुगम्यमानानि सामन्तान्तःपुर-
सदृशाण्यदृश्यन्तेति संबन्धः । स्त्रीराज्यानीति बहुलम् । असुरविवराणीवेत्यु-

प्सरसामिव महीमवतीर्णानि कुलानि, परिजनेन पृथुकरण्डपरि-
गृहीताः स्नानीयचूर्णावकीर्णकुसुमाः सुमनःस्रजः, स्फटिकशिला-
शकलशुक्लकर्पूरखण्डपूरिताः पात्रीः, कुङ्कुमाधिवासभाञ्जि भाजना-
नि च मणिमयानि, सहकारतैलतिम्यत्तनुखदिरकेसरजालजटिला-
नि चन्दनधवलपूगफलफालीदन्तुरदन्तशफरकाणि, गुञ्जन्मधुक-
रकुलपीयमानपारिजातपरिमलानि पाटलानि पोटलकानि च, सि-
न्दूरपात्राणि च पिष्टातकपात्राणि च बाललतालम्बमानविटकवीट-
कांश्च ताम्बूलवृक्षान्विभ्राणेनानुगम्यमानानि चरणनिकुट्टनरणि-
तमणिनूपुरमुखरितदिङ्मुखानि नृत्यन्ति राजकुलमागच्छन्ति सम-
न्तात्सामन्तान्तःपुरसहस्राण्यदृश्यन्त ।

शनैः शनैर्व्यजृम्भत च कचिन्नृत्तानुचितचिरंतनशालीनकुलपु-
त्रकलोकलास्यप्रथितपार्थिवानुरागः कचिदन्तःस्मितक्षितिपालापेक्षि-
तक्षीवक्षुद्रदासीसमाकृष्यमाणराजवल्लभः कचिन्मत्तकटककुट्टनीक-
ण्ठलभवृद्धार्यसामन्तनृत्तनिर्भरहसितनरपतिः कचित्क्षितिपाक्षि-
संज्ञादिष्टदुष्टदासेरकगीतसूच्यमानसचिवचौर्यरतप्रपञ्चः कचिन्म-
दोत्कटकटहारिकापरिष्वज्यमानजरत्नप्रजितजनितजनहासः कचि-
दन्योन्यनिर्भरस्पर्धोद्भुरचेटकपेटकारब्धावाच्यवचनयुद्धः कचिन्नृ-
पावलाबलात्कारनर्त्यमाननृत्यानमिज्ञान्तःपुरपालभावितभुजिष्यः,
सपर्वत इव कुसुमराशिभिः, सधारागृह इव सीधुप्रपामिः, सन-
न्दनवन इव पारिजातकामोदैः, सनीहार इव कर्पूरेणुभिः, सादृ-
हास इव पटंहरवैः, सामृतमथन इव कलकलैः, सावर्त इव रास-
कमण्डलैः, सरोमाञ्च इव भूषणमणिकिरणैः, सपट्टवन्ध इव चन्द-

ज्ज्वलत्वात् । नारायणेत्यादिगौरववस्वाद्वहुलत्वाच्च । स्नानीयं स्नानहितम् ।
खदिरकेसरं खदिरसारम् । फाली स्नाता । शफरकाणि समुद्राः । पारिजातं
सुगन्धिद्रव्यचूर्णम् । 'पिष्टातः पटवासकः' इत्यमरसिंहः । स च मङ्गलार्थः । वि-
टकवीटकं पञ्चाशत्ताम्बूलपत्रैः क्रियते ।

शनैः शनैरित्यादौ व्यजृम्भतोत्सवामोद इति संबन्धः । शालीनमपृष्टता । दास्या
अपत्यं दासेरकः । 'क्षुप्राभ्यो वा' इत्यारम्भः । सचिवो मन्त्री । रतं सुरतमाकुटहारिका
कुम्भदासीगायकनर्तकभुजिष्याजनरचितः समूहश्चेटकः । अवाच्यवचना गाल्यः ।
भाविताः कथं नृत्यन्तीत्यवलोकिताः । भुजिष्या दास्यः । रासकमण्डलैर्यत्र भ्रान्त-

नललाटिकाभिः, सप्रसव इव प्रतिशब्दैः, सप्ररोह इव प्रसाद-
दानैरुत्सवामोदः ।

स्कन्धावलम्बमानकेसरमालाः काम्बोजवाजिन इवास्कन्दन्त-
स्तरलतारका हरिणा इवोड्डीयमानाः सगरसुता इव खनिहैर्निर्द-
यैश्चरणाभिघातैर्दारयन्तो भुवमनेकसहस्रसंख्याश्चिक्रीडुर्युवानः ।
कथमपि तालावचरचारणचरणक्षोभं चक्षमे क्षमा । क्षितिपालकु-
मारकाणां खेलतामन्योन्यस्फालैराभरणेषु मुक्ताफलानि फेळुः ।
सिन्दूररेणुना पुनरुत्पन्नहिरण्यगर्मगर्मशोणितशोणाशमिव ब्रह्मा-
ण्डकपालमभवत् । पटवासपांशुपटलेन प्रकटितमन्दाकिनीसैकतस-
हस्रमिव शुशुभे नभस्तलम् । विप्रकीर्यमाणपिष्टातकपरागपिञ्जरि-
तातपा भुवनक्षोभविशीर्णपितामहकमलकिञ्जल्करजोराजिरञ्जिता
इव रेजुर्दिवसाः । संघट्टविघटितहारपतितमुक्ताफलपटलेषु चस्खाल
लोकः ।

स्थानस्थानेषु च मन्दमन्दमास्फाल्यमानालिङ्ग्यकेन शिञ्जान-
मञ्जुवेणुना झणझणायमानझल्लरीकेण ताड्यमानतन्त्रीपटहिकेन वा-
द्यमानानुत्तानालाबुवीणेन कलकांस्यकोशीकणितकादलेन समका-
लदीयमानानुत्तालतानकेनातोद्यवाद्येनानुगम्यमानाः, पदे पदे झ-
णझणितभूषणरयैरपि सहृदयैरिवानुवर्तमानताललयाः, कोकिला
इव मदकलकाकलीकोमलालापिन्यो विटानां कर्णासृतान्यस्त्री-

नृतनृन्दैः । ललाटेऽलंकारो ललाटिका । 'कर्णललाटात्कनलंकारे' । प्ररोहोऽङ्कुरः ।

केसराणि वकुलानि, ग्रीवारोभवत्तथश्च । काम्बोजा वाहिकदेशजाः । आस्कन्दन्त
आक्रमन्तः । तालैरवचरन्ति तालावचराः । तालावचरमुक्तं भ्रमणम् । स्फुटितालि-
काद्यतैर्युक्तं चारणजनस्य कैश्चिद्भ्रमणम् । तत्कांस्यतालिकयाराडाशिष्टापञ्चकुलमारि-
वकाः । दक्षिणापथे तालावा इति प्रसिद्धाः । खेलतां क्रीडताम् । फेळुर्विभिदुः ।
शोणाशं लोहितदिक्कम् ।

स्थानस्थानेष्विलादावेवंविधेनातोद्येनानुगम्यमानाः पण्यविलासिन्यः प्रावृत्त्यभि-
ति संवन्धः । आलिङ्ग्यको मुरजमेदः । तन्त्री पटहिका, पटहमेदः । न उत्ताला अनु-
त्ताला अनुद्गतशब्दाः । कांस्यकोशी शय्या । कादलेन व्याप्तेन । कादलं कांस्यद्वयामि-
घातः । आतोद्यमिति । उक्तं च—'तत् वीणादिकं वाद्यमानदं मुरजादिकम् । वं-
शादिकं तु मुषिरं कांस्यतालादिकं धनम् । चतुर्विधमिदं वाद्यं वादित्रातोद्यनामकम् ॥'
इति । लयशब्देन ताल एव माननिधानं यतीनामवच्छेदेन विधिं निवर्तयमानोद्गतम-
भ्यविलम्बिताद्यमानवर्तनविधौ । स एव तालश्च छेदमलङ्घयमानः स्यात् । न्यपदेशो

लरासकपदानि गायन्त्यः, समुण्डमालिकाः, सकर्णपल्लवाः, सच-
न्दनतिलकाः, समुच्छ्रितामिर्वलयावलीवाचालाभिर्बाहुलतिकाभिः
सवितारमिवालिङ्गयन्त्यः, कुङ्कुमप्रसृष्टिरुचिरकायाः काश्मीरकि-
शोर्य इव वल्गन्त्यः, नितम्बबिम्बलम्बविकटकुरण्टकशेखराः प्र-
दीप्ता इव रागाम्भिना, सिन्दूरच्छटाच्छुरितमुखमुद्राः शासनपट्ट-
पङ्क्तय इवाप्रतिहतशासनस्य कंदर्पस्य, मुष्टिप्रकीर्यमाणकर्पूरपटवा-
सपांसुला मनोरथसंचरणरथ्या इव यावनस्योदामकुसुमदामता-
डिततरुणजनाः प्रतीहार्य इव तरुणमहोत्सवस्य, प्रचलत्पत्रकुण्डला
लसन्त्यो लता इव मदनचन्दनद्रुमस्य, ललितपदहंसकरवमुखराः
समुल्लसन्त्यो वीचय इव शृङ्गाररसस्य, वाच्यावाच्यविवेकशून्या
बालक्रीडा इव सौभाग्यस्य, घनपटहरवोत्कण्टकितगात्रयष्टयः के-
तक्य इव कुसुमधूलिमुद्गिरन्त्यः, कमलिन्य इव दिवसमुत्फुल्लान-
नाः, कुमुदिन्य इव रात्रावनुपजातनिद्राः, आविष्टा इव नरेन्द्रवृ-
न्दपरिवृताः, प्रीतय इव हृदयमपहरन्त्यः, गीतय इव रागमुदीप-
यन्त्यः, पुष्टय इवानन्दमुत्पादयन्त्यः, मदमपि मदयन्त्य इव, राग-
मपि रञ्जयन्त्य इव, आनन्दमपि आनन्दयन्त्य इव, नृत्यमपि नर्त-
यमाना इव, उत्सवमप्युत्सुकयन्त्य इव, कटाक्षितेषु पिबन्त्य इवा-
पाङ्गशुक्तिभिः, तर्जनेषु संयमयन्त्य इव नखमयूखपाशैः, कोपाभि-
नयेषु ताडयन्त्य इव भ्रूलतादिभागैः, प्रणयसंभाषणेषु वर्षन्त्य इव

लय इति ख्यात इति । मदेन कलो हृष्टः । काकली कलसूक्ष्ममधुरगीतध्वनिः । अस्त्री-
लानि ग्राम्याणि । कुङ्कुमेन परिसृष्टिः परिमार्जनमुद्धर्तनादि । अन्यत्र कुङ्कुमप्रसृष्टिः
कुङ्कुमस्थलीषु लोठनात् । कुरण्टका आम्लातकानि । तेषां रक्तत्वमाह—प्रदीप्ता
इति । मुखमुद्रा वकटङ्कः । शासनपट्टानां मुखेऽप्ये वा मुद्रा दीयन्ते ता अपि ससि-
न्धराः । मनोरथेत्यादि । रथाश्च रथ्यास्तु संचरन्ति । तद्वशात्पांसुला अपि भवन्ति ।
उद्दामेति । प्रतीहार्यश्चता अन्येवंविधा भवन्ति । प्रचलन्ति नृत्यवशाद्दोलायमा-
नानि पत्राणि विशेषकानि तथा कुण्डलानि यासाम् । अन्यत्र पत्राणि पल्लवाः ।
कुण्डलानि समूहाः । ललितेषु पदेषु हंसका नूपुराः । 'पादज्जदं तुलाकोटिर्मञ्जीरो नूपु-
रोऽभियाम्' । 'हंसकः पादकटकः' इति । यद्वा ललितानि पदानि यासां ताश्च
ता हंसकरवमुखराश्च । ललितपदाश्च ते हंसा एव हंसकाश्चेति वा । बालक्रीडाश्च
विवेकशून्यः । घनो निरन्तरम्, मेघश्च । केतक्योऽपि सकेतकरजस्काः । निद्रा
स्वापः, संकोचश्च । आविष्टा भूतादियुहीताः । नरेन्द्रो राजा, मन्त्री च । रागो-

सर्वरसान्, चतुरचङ्क्रमणेषु विकिरन्त्य इव विकारान्, पण्यविलासिन्यः प्रानृत्यन् ।

अन्यत्र वेत्रिवेत्रवित्रासितजनदत्तान्तरालाः, प्रियमाणधवलतपत्रवना वनदेवता इव कल्पतरुतलविचारिण्यः, काश्चित्कन्योभयपालीलम्बमानलम्बोत्तरीयलम्बा लीलादोलाधिरुढा इव प्रेङ्गन्त्यः, काश्चित्कनककेयूरकोटिपाट्यमानपट्टांशुकोत्तरङ्गास्तरङ्गिण्य इव तरङ्गक्रवाकसीमन्त्यमानस्रोतसः, काश्चिदुद्धूयमानधवलचामरसटालमन्त्रिकण्टकवलितविकटकटाक्षाः, सरस्य इव हंसाकृष्यमाणनीलोत्पलवनाः, काश्चिच्चलच्चरणच्युतालक्तकारुणस्वेदशीकरसिच्यमानभवनहंसाः, संध्यारागरज्यमानेन्दुबिम्बा इव कौमुदीरजन्यः, काश्चित्कण्ठनिहितकाञ्चनकाञ्चीगुणाञ्चितकञ्चुकिविकाराकुञ्चितभ्रुवः, कामवागुरा इव प्रसारितबाहुपाशा राजमहिष्यः प्रारब्धनृत्या विलेभुः ।

सर्वतश्च नृत्यतः स्त्रैणस्य गलद्भिः पदालक्तकैररुणिता रागमयीव शुशोण क्षौणी । समुल्लसद्भिः स्तनमण्डलैर्मङ्गलकलशमय इव वभूव महोत्सवः । भुजलताविक्षेपैर्मृणालवलयमय इव रराज जीवलोकः । समुल्लसद्भिर्विलासस्मितैस्तडिन्मय इवाक्रियत कालः । चञ्चलानां चक्षुषामंशुमिः कृष्णशारमया इवासन्वासराः । समुल्लसद्भिः शिरीषकुसुमस्तवककर्णपूरैः शुक्रपिच्छमय इव हरितच्छायोऽभूदातपः । विस्मयमानैर्धम्मिल्लतमालपल्लवैः कज्जलमयमिवालक्ष्यतान्तरिक्षम् । उत्क्षिप्तैर्हस्तकिशलयैः कमलिनीमय्य इव वभासिरे

ऽभिष्वङ्गः, हिङ्गुलकादिश्च । मदमपि मदयन्त्य इवेत्यादि । मदेन हि सर्वो मत्तो भवति, मदस्तु ता आश्रित्य मत्तः । एवमुत्तरः ।

अन्यत्रेत्यादौ राजमहिष्यो विलेभुरिति संबन्धः । प्रियमाणधवलतपत्रवना इत्यादौ वाक्यार्थोपमा विचार्या । पाली पङ्क्तिः । कनककेयूरेणेति । कनकग्रहणेन चक्रवाकसादृश्यमाह । तरङ्ग उत्तरीयम् । सीमन्त्यमानानि द्विषाक्रियमाणानि । त्रिकण्टकः कर्णाभरणभेदः । 'त्रिकण्टकस्तु अश्वः स्वाग्निमी रत्नैश्च भूषणम्' । कौमुदी कार्तिकज्योत्स्ना । तद्युक्ता रजन्यो रात्रयः । आकुञ्चित आकृष्टः । विलेभुश्चिकीडुः ।

क्षौणीं समूहः स्त्रैणं तस्य । शुशोण शोणोऽभूत् । कालो होरादिलक्षणः, कालश्च कृष्णः । कथं तडिन्मयो रक्तवर्ण इति विरोधच्छाया । धम्मिल्लाः संयताः केशाः । वभासिरेऽशोभन्त । माणिक्यमुत्कृष्टं रत्नम् । किङ्किण्यः सुदमघण्टाः । शिथिलिरे

सृष्टयः । माणिक्येन्द्रायुधानामर्चिषा चाषपत्रमया इव चकाशिरे
रविमरीचयः । रणतामाभरणगणानां प्रतिशब्दकैः किङ्किणीमय्य
इव शिशिखिरे दिशः । जरत्योऽप्युन्मादिन्य इव रमण्यो रेणुः ।
वर्षीयांसोऽपि ग्रहगृहीता इव नापत्रेपिरे । विद्वांसोऽपि मत्ता इ-
वात्मानं विसस्मरुः । निनर्तिषया मुनीनामपि मनांसि विपुस्फुल्लः ।
सर्वस्वं च ददौ नरपतिः । दिशि दिशि कुवेरकोषा इवालुप्यन्त
लोकेन द्रविणराशयः ।

एवं च वृत्ते तस्मिन्महोत्सवे शनैः शनैः पुनरप्यतिक्रामति का-
ले, देवे चोत्तमाङ्गनिहितरक्षासर्पे, समुन्मिषत्प्रतापामिस्फुलिङ्ग इव
गोरोचनापिञ्जरितवपुषि, सममिव्यज्यमानसहजक्षात्रतेजसीव हा-
टकवद्विकटव्याघ्रनखपङ्क्तिमण्डितग्रीवके, हृदयोन्यमानदर्पाङ्कुर
इव प्रथमाव्यक्तजल्पितेन सत्यस्य शनैरोंकारमिव कुर्वाणे, सुगन्धस्मि-
तैः सुसुमैरिव मधुकरकुलानि बन्धुहृदयान्याकर्षति, जननीपयोधर-
कलशपयःशीकरसेकादिव जायमानैर्विलासहसिताङ्कुरैर्दशनकैरलं-
क्रियमाणमुखकमलके, चारित्र इवान्तःपुरस्त्रीकदम्बकेन पाल्यमाने,
मन्त्र इव सचिवमण्डलेन रक्ष्यमाणे, वृत्त इव कुलपुत्रकलोकेनामु-
च्यमाने, यशसीवात्मवंशेन संवर्धमाने, मृगपतिपोत इव रक्षिपुरु-
षशस्त्रपञ्जरमध्यगते, धात्रीकराङ्गुलिलम्बे पञ्चषाणि पदानि प्र-
यच्छति हर्षे, षष्ठं वर्षमवतरति च राज्यवर्धने देवी यशोवती
गर्मेणाधत्त नारायणमूर्तिरिव वसुधां देवीं राज्यश्रियम् ।

पूर्वेषु च प्रसवदिवसेषु दीर्घरक्तनालनेत्रामुत्पलिनीमिव सर-
सी, हंसमधुरस्वरां शरदमिव प्रावृट्, कुसुमसुकुमारावयवां वन-
राजिमिव मधुश्रीः, महाकनकावदातां वसुधारामिव द्यौः, प्रभा-
सशब्दा अभवन् । रेणुः स्तनितवलयः । वर्षीयांसो दृढतराः । अपत्रेपिरे लज्जा-
ममजन्त । पुस्फुल्लधेरुः ।

एवं चेत्सादौ देवी यशोवती राज्यश्रियमधत्तेति संबन्धः । हाटकं सुवर्णम् ।
ओंकारम् । ओमिति यावत् । पयोधरौ स्तनौ, पयोधराश्च भेषाः । पयः क्षीरम्,
जलं च । पञ्च वा षड् वा पञ्चषाणि ।

पूर्वेष्विलादौ देवी दुहितरं प्रसूतवतीति संबन्धः । रक्तनाले रक्ते एव नेत्रे
यस्याः, रक्तानि नालानि नेत्राणि मूलानि च यस्याः । हंसवत्तैश्च मधुरः । अवयवा
अङ्गानि, विभागाश्च । साधवो वसन्तः । महाकमलं तिलसुवर्णम् । ३ वसुधारा धन-

वर्षिणीं रत्नजातिमिव वेला, सकलजननयनानन्दकारिणीं चन्द्रले-
खामिव प्रतिपत्, सहस्रनेत्रदर्शनयोग्यां जयन्तीमिव शची, सर्व-
भूषदभ्यर्थितां गौरीमिव मेना, प्रसूतवती दुहितरम् । यया द्वयोः
सुतयोरुपरि स्तनयोरिवैकावलीलतया नितरामराजत ।

अस्मिन्नेव तु काले देव्या यशोवत्या भ्राता सुतमष्टवर्षदेशीय-
मुद्धूयमानकुटिलकाकपक्षकशिखण्डं खण्डपरशुहुंकारामिधूमलेखा-
नुबुद्धमूर्धानं मकरध्वजमिव पुनर्जातम्, एकेनेन्द्रनीलकुण्डलां-
शुश्यामलितेन शरीरार्धेनितरेण च त्रिकण्टकमुक्ताफलालोकधवल-
तेन संपृक्तावतारमिव हरिहरयोर्दर्शयन्तम्, पीनप्रकोष्ठप्रतिष्ठित-
पुष्पलोहवलयं परशुराममिव क्षत्रक्षपणक्षीणं परशुपाशचिह्नितं
वालतां गतम्, कण्ठसूत्रग्रथितमङ्गुरप्रवालाङ्कुरं हिरण्यकशि-
पुमिवोरःकाठिन्यखण्डितनरसिंहनखरखण्डम्, गृहीतजन्मान्तरं
शैशवेऽपि सावष्टम्भं वीजमिव वीर्यद्रुमस्य भण्डिनामानमनुचरं
कुमारयोरर्पितवान् ।

अवनिपतेस्तु तस्योपरि पुत्रयोस्तृतीयस्य नेत्रयोरिवेश्वरस्य तुल्यं
दर्शनमासीत् । राजपुत्रावपि सकलजीवलोकहृदयानन्ददायिनौ
तेन प्रकृतिदक्षिणेन मधुमाधवाविव मलयमारुतेनोपेतौ नि-
तरां रेजतुः । क्रमेण चापरेणेव भ्रात्रा प्रजानन्देन सह वर्ष-
मानौ यौवनमवतेरतुः स्थिरोरुस्तम्भौ च पृथुप्रकोष्ठौ दीर्घमुजार्ग-

दृष्टिः। इयं च महाभ्युदयसूचनाय दिवा पतति। वेला जलविकृतिः । इन्द्रोऽपि सहस्र-
नेत्रः । जयन्तः क्षत्रपुत्रः । भूसूतो राजानः, पर्वताश्च । मेना हिमवन्महिषा । यये-
त्यादौ यया दुहित्राद्वयोः सुतयोरुपरि जातया यशोवती नितरामराजतेति संबन्धः ।
अस्मिन्नित्यादौ देव्या यशोवत्या भ्राता स्वतनयं भण्डिनामानं कुमारयोरनुच-
रमर्पितवानिति संबन्धः । काकपक्षकधूडा एव शिखण्डः पिच्छम् । पुष्पलोहं
मणिभेदः । मृतामिहोत्रं रथचक्रमिति केचित् । रणहृतवीरकायं श्वातनवशात्परशोः
पाशावशेषता मङ्गुरः कुटिलः । वीजमिवेति । शैशवाद्बीजावस्थोत्प्रेक्षते ।
न तु दुभावस्था ।

अवनीत्यादाववनिपतेस्तु तस्योपरि पुत्रयोस्तुल्यं दर्शनमालोकनमिति संबन्धः ।
अन्यत्र दर्शनं दृष्टिः । तृतीयस्येति च । ईश्वरस्येति साधारणम् । सकलेत्यादि
साधारणम् । दक्षिणोऽनुकूलः, दक्षिणात्यश्च । मधुमाधवौ चैत्रवैशाखौ । ऊरुस्त-
न्माविव उरवः महान्तश्च स्तम्भाः । प्रकोष्ठमन्तरं विद्यादरक्षिमणिवन्धयोः ।

लौ विकटोरःकवाटौ प्रांशुसालाभिरामौ महानगरसंनिवेशाविव
सर्वलोकाश्रयक्षमौ वभूवतुः ।

अथ चन्द्रसूर्याविव स्फुरज्ज्योत्स्नायशःप्रतापाक्रान्तमुवनावमि-
रामहुर्निरीक्ष्यौ, अग्निमारुताविव सममिव्यक्ततेजोबलावेकीभूतौ,
शिलाकठिनकायबन्धौ हिमवद्विन्ध्याविवाचलौ, महावृषाविव
कृतयुगयोग्यौ, अरुणगरुडाविव हरिवाहनविभक्तशरीरौ, इन्द्रोपे-
न्द्राविव नागेन्द्रगतौ, कर्णार्जुनाविव कुण्डलकिरीटधरौ, पूर्वापरदि-
ग्भागाविव सर्वतेजस्विनामुदयास्तमयसंपादनसमर्थौ, अमान्तावि-
वातिमानेनासन्नवेलागर्गलनिरोधसंकटे कुकुटीरके तेजःपराब्जुखीं
छायामपि जुगुप्समानौ, स्वात्मप्रतिबिम्बेनापि पादनखलमेन लज्ज-
मानौ, शिरोरुहाणामपि भङ्गेन दुःखमवतिष्ठमानौ, चूडामणिसं-
क्रान्तेनापि द्वितीयेनातपत्तेणापत्रपमाणौ, भगवति षण्मुखेऽपि स्वा-
मिशब्देनासुखायमानश्रवणौ, दर्पणदृष्टेनापि प्रतिपुरुषेण दूयमान-
नयनौ, संध्याञ्जलिघटनेष्वपि श्लायमानोत्तमाङ्गौ, जलधरधृते-
नापि धनुषा दोदूयमानहृदयौ, आलेख्यक्षितिपतिमिरप्यप्रणमद्भिः
संतप्यमानचरणौ, परिमितमण्डलसंतुष्टं तेजः सवितुरप्यबहुमन्य-
स्थानविशेषो वा । कवाटो द्वारपट्टः । सालो वृक्षभेदः, प्राकारश्च । सर्वलोकेत्यादि
साधारणम् ।

अथेत्यादौ तौ सर्वस्यामेव पृथिव्यां प्रकाशतां जग्मतुरिति संबन्धः । स्फुर-
ज्ज्योत्स्नाजालं यद्यश्नयथा प्रतापस्तान्स्याम्, अन्यत्र ज्योत्स्नायश इव भुवनाक्रमण-
समर्थत्वम् । प्रताप आयतिः, आतपश्च । तेजस्तैक्ष्ण्यम्, प्रकाशश्च । बलं सामर्थ्यम् ।
समयत्राप्येकीभूतावन्योन्यानुवर्तिनौ, मिलितौ च । शिलावत्तामिष्व कठिनः । अच-
लावकम्पौ, गिरी चाचलौ । कृतयुगमाद्ययुगभेदः, मूर्धन्यकाष्ठं च । योग्यावुचितौ
योग्या च शिक्षा । यद्वा कृतयुगे तत्र शकटादौ समर्थौ । हरयोऽश्वाः, सूर्यविष्णू
च हरी । उक्तं च—‘यमानिकेन्द्रचन्द्रार्कविष्णुसिंहाद्युवाजिषु । शुकाहिकपि-
भेकेषु हरिर्ना कपिले त्रिषु ॥’ इति । विभक्तं स्कन्धमध्यादिभिर्भागेन स्थितम्,
परिकल्पितं च । नाग ऐरावणः, शेषश्च । नागेन्द्रवद्गतं ययोः, नागेन्द्रे वा गतावा-
रुहौ । तेजस्विनो वीराः, आदित्याश्च । उदयो वृद्धिः, आविर्भावश्च । अस्तमयो
नाशः, तिरोधानं च । अमान्ताववर्तमानौ । वेला जलनिधिः, जलमर्यादा । कुर्मू-
रेव कुटीरकं जरद्गृहम् । भङ्गः कुञ्चितत्वम्, युद्धे पलायनं च । अपत्रपमाणौ
लज्जन्तौ । स्वामी कुमारः, प्रमुख । प्रतिपुरुषेणेति । स्पर्धायां प्रतिशब्दः ।
दोदूयमानं संतप्यमानम् । मण्डलं विम्बम्, विमग्नम् । तेजः प्रकाशः, तैक्ष्ण्यं च ।

मानौ, भूसृदपहृतलक्ष्मीकं सागरमप्युपहसन्तौ, बलवन्तमकृ-
तविग्रहं मारुतमपि निन्दन्तौ, हिमवतोऽपि चमरीवालव्यजन-
वीजितेन दह्यमानौ, जलधीनामपि शङ्खैः खिद्यमानौ, चतुःसमु-
द्राधिपतिमपरं प्रचेतसमप्यसहमानौ, अनपहृतच्छत्रानपि विच्छा-
यानवनिपालान्कुर्वाणौ, साधुष्वप्यसेवितप्रसन्नौ, मुखेन मधु क्ष-
रन्तौ, दुष्टराजवंशानूष्मणा दूरस्थितानपि म्लानिमानयन्तौ, अ-
नुदिवसं शस्त्राभ्यासश्यामिकाकलङ्कितमशेषराजकप्रतापमग्निनिर्व-
पणमलिनमिव करतलमुद्रहन्तौ, योग्याकालेषु धीरैर्धनुर्ध्वनिभिर-
भ्यर्णोपभोगादिग्वधूभिरिवालपन्तौ राज्यवर्धन इति हर्ष इति
सर्वस्यामेव पृथिव्यामाविर्मूतशब्दप्रादुर्भावौ, स्वल्पीयसैव कालेन
द्वीपान्तरेष्वपि प्रकाशतां जग्मतुः ।

एकदा च तावाहूय मुक्तवानभ्यन्तरगतः पिता सन्नेहमवादी-
त्—‘वत्सौ, प्रथमं राज्याङ्गं, दुर्लभाः सद्गत्याः । प्रायेण परमाणव
इव समवायेष्वनुगुणीभूय द्रव्यं कुर्वन्ति पार्थिवं क्षुद्राः । क्रीडा-
रसेन नर्तयन्तो मयूराणां नयन्ति बालिशाः । वर्पणमिवानुप्रवि-
श्यात्मीयां प्रकृतिं संक्रामयन्ति पल्लविकाः । स्वप्ना इव मिथ्याद-

भूसृदत्र प्रकरणान्मन्दरः, राजानश्च भूसृतः । लक्ष्मीः ससृद्धिरपि । विग्रहं वैरम्,
देहश्च । अनपहृतेत्यादि वर्ण्यमानवयोऽवस्थाभिप्रायेणोक्तम् । छाया कान्तिः
आतपप्रतिपक्षजातिश्च । सति छत्रे विच्छाद्यत्वं न भवतीति विरोधः । साधु-
ष्विति । साधूनां सेवामित्येकेण प्रसादायोग्यत्वम् । प्रसन्नौ प्रसादवन्तौ, सुरा
अपि प्रसन्ना । मधु माधुर्यम्, मधं च । असेवितप्रसन्नश्च कथं मुखेन मधु क्षरतीति
विरोधः । ऊष्मा स्पर्शः, तापश्च । ऊष्मणा च दाहशक्त्या । वंशा वेणवः । नि-
कटस्थो म्लानीक्रियते । न तु दूरस्थ इति विरोधः । निर्वपणं शमनम् । योग्या
अभ्यासः । अभ्यर्णः प्रत्यासन्नः शब्दः । प्रादुर्भावः ख्यातिः ।

प्रथमं प्रधानभूतम् । प्रायेणेति । क्षुद्राः प्रायेण समवायेषु मन्त्रेष्वनुगुणी-
भूय यथा क्षुद्रा अल्पपरिमाणाः परमाणवः पार्थिवं पृथिव्यादिजातीयं घटादि-
द्रव्यं कुर्वन्ति । कथं समवायेष्वनुगुणीभूयास्तुतस्त्विदानीमाधाराधेयभूतानामिह प्र-
त्ययहेतुः । संयोगः समवायः । यथा तन्तुषु पट इति । कार्यस्य द्रव्यस्यावयविन
आरम्भं प्रतियोगीभावोऽनुगुणत्वम् । मयूरो धूर्तजनयोग्यो हासो वा, शिखण्डी
च । बालिशा धूर्ताः, कुमाराश्च । बालका हि क्रीडारसेन मयूरं नर्तयन्ते । अनु-
प्रविश्य चित्तरञ्जनां कृत्वा, आसाद्य च । प्रकृतिं स्वभावम्, शरीरं च । पल्लवि-
का विट्, किसलयमिव च । मिथ्यादर्शनैरसदागमैः । अलीकवस्तुप्रकाशनैश्च ।

शनैरसद्बुद्धिं जनयन्ति विप्रलम्भकाः । गीतचृत्यहसितैरुन्मत्ततां-
मावहन्त्युपेक्षिता विकारा इव वातिकाः । चातका इव तृष्णावन्तो
न शक्यन्ते प्रहीतुमकुलीनाः । मानसे मीनमिव स्फुरन्तमेवामि-
प्रायं गृह्णन्ति जालिकाः । यमपट्टिका इवाम्बरे चित्रमालिखन्त्यु-
द्गीतकाः । शल्यं हृदये निक्षिपन्त्यतिमार्गणाः । यतः सर्वैर्दोषा-
भिषङ्गैरसंगतौ बहुधोपधाभिः परीक्षितौ शुची विनीतौ विक्रान्ता-
वभिरूपौ मालवराजपुत्रौ भ्रातरौ भुजाविव मे शरीरादव्यति-
रिक्तौ कुमारगुप्तमाधवगुप्तावस्माभिर्भवतोरनुचरत्वार्थमिमौ निर्दि-
ष्टौ । अनयोरुपरि भवद्भ्यामपि नान्यपरिजनसमवृत्तिभ्यां भवि-
तव्यम्, इत्युक्त्वा तयोराल्लानाय प्रतीहारमादिदेश ।

नचिराद्वारदेशनिहितलोचनौ राज्यवर्धनद्वयौ प्रतीहारेण सह
प्रविशन्तम्, अग्रतो ज्येष्ठमष्टादशवर्षवयसं नात्युष्टं नातिखर्वमति-
गुरुमिः पदन्यासैरनेकनरपतिसंचरणचलां निश्चलीकुर्वाणमिवो-
र्वीमनवरताभ्यस्तलङ्घनघनोपचयकठिनमांसमेदुरादूरद्वयान्निष्पतते-
वानुस्त्वणजानुप्रन्थिप्रसूतेन तनुतरंजङ्गाकाण्डयुगलेन भासमानम्,
उल्लिखितपार्श्वप्रकाशितक्रशिन्ना मन्दरमिव सुरासुररमसभ्रमि-

असतीमशोभनां बुद्धिम्, असत्यविद्यमाने च बुद्धिः । विप्रलम्भकाः प्रतारकाः ।
वातिका धूर्ताः, वातोत्थिताश्च । तृष्णा धनगर्वा पिपासा च । प्रहीतुमावर्जितुम्,
अवष्टुभ्यु च । अकुलीना अकुलोद्गताः । कौ भूमौ न निलीनाश्चाकाशचारित्वम् ।
मानसे चित्ते, सरोमेदे च । स्फुरन्तमुत्पद्यमानम् । अनुत्पन्नामिभवमिति यावत् ।
सति कार्ये हि सर्वे एवामिप्रायं लक्षयति । एतेऽत्र प्रागेव । अन्यत्र च चलन्तम् ।
जालिकाः कौसुतिकाः, कैवर्तिकाश्च । यमपट्टिका गृहीतपटलिखितसपरिवारधर्मरा-
जाः । अम्बर आकाशे, वस्त्रे चाम्बरे । चित्रमालिखन्तीति । असंभाव्यमाना-
नर्थानारभन्त इति यावत् । अन्यत्र चित्रमालेख्यम् । उद्गीतकादुच्चरित्वादुच्चैर्गी-
तं येषां ते च । शल्यमिव शल्यं पीडां, फलिकां च । अतिमार्गणा अतिक्रम्य ये
संश्रयन्ते, अन्यथा महामागिनोऽस्य वक्तुरनुचितेयमुक्तिः स्यात् । तेनानुरूपसं-
भवमविच्छिन्नं च मार्गमतिमार्गणम्, मार्गणाः शराश्च । हृदये शल्यं फलिका-
मर्पयन्ति । अभिपन्नः संपर्कः । उपधा मूल्यस्य धर्मादिविषयः परीक्षणोपायः ।
उक्तं च—‘उपेक्षाधीयते यस्मादुपधेति ततः स्मृता । उपाय उपधा द्वेया तथा
मृत्सान्परीक्षयेत् ॥’ इति । विक्रान्तौ शूरा । अभिरूपौ सुन्दरौ ।

नचिरादित्यादौ राज्यवर्धनद्वयौ प्रतीहारेण सह प्रविशन्तमग्रतो ज्येष्ठं कुमार-
गुप्तं पृष्ठतश्च तस्य कनीयासं नीतिमत्त्वं प्रकाशितम् । खर्वं वामनम् । मेदुरात्पु-
ष्टात् । अनुस्त्वणोऽनुदतः । उल्लिखितमिवोल्लिखितं तनुकृतम् । रुधिरगभेदस्तस्यैयं

तवासुकिक्वणक्षीणेन मध्येन लक्ष्यमाणम्, अतिविस्तीर्णेनोरसा
स्वामिसंभावनानामपरिमितानामवकाशमिव प्रयच्छन्तम्, प्रल-
म्बमानस्य मुजयुगलस्य निभृतललितैर्विक्षेपैरतिदुस्तरं तरन्तमिव
यौवनोदधिम्, वामकरकटकमाणिक्यमरीचिमञ्जरीजालिन्या स-
मुद्भिद्यमानप्रतापानलशिखापल्लवयेव चापकिणलेखयाङ्कितपीवरप्र-
कोष्ठम्, आलोहिनीमुखांसतटावलम्बिनीमल्लप्रहणव्रतविधृतां रौर-
वीमिव त्वचं कर्णाभरणमणेः प्रभां विभ्राणम्, उत्कोटिकेयूरपत्र-
भङ्गपुत्रिकाप्रतिविम्बगर्भकपोलं मुखं चन्द्रमसमिव हृदयस्थितरो-
हिणीकमुद्रहन्तम्, अचपलस्तिमिततारकेणाधोमुखेन चक्षुषा शि-
क्षयन्तमिव लक्ष्मीलाभोत्तानितमुखानि पङ्कजवनानि विनयम्,
स्वाम्यनुरागमिवाम्लातकमुत्तंसीकृतं शिरसा धारयन्तम्,
निर्दयया कङ्कणभङ्गभीतसकलकार्मुकार्पितामिव नम्रतां प्रकाश-
यन्तम्, शैशव एव निर्जितैरिन्द्रियैरिभिरिव संयतैः शोभमानम्,
प्रणयिनीमिव विश्वासभूमिं कुलपुत्रतामनुवर्तमानम्, तेजस्विन-
मपि शीलेनाह्लादकेन सवितारमिव शशिनान्तर्गतेन विराजमानम्,
अचलानामपि कायकार्कश्येन गन्धनमिवाचरन्तम्, दर्शनक्रीत-
मानन्दहस्ते विक्रीणानमिव जनं सौभाग्येन कुमारगुप्तम्, पृष्ठत-
स्तस्य कनीयांसमतिप्रांशुतया गौरतया च मनःशिलाशैलमिव
संचरन्तम्, अनुल्वणमालतीकुसुमशेखरनिभेन निर्जिगमिषता गु-
रुणा शिरसि चुम्बितमिव यशसा परस्परविरुद्धयोर्विनययौवन-
योश्चिरात्प्रथमसंगमचिह्नमिव भ्रूसंगतकेन कथयन्तम्, अतिधी-
रतया हृदयनिहितां स्वामिभक्तिमिव निश्चलां दृष्टिं धारयन्तम्,
अच्छाच्छचन्दनरसानुलेपशीतलं संनिहितहारोपधानं वक्षःस्थ-

रौरवी ताम् । अम्लातकं पुष्पभेदम्, करण्डिकापुष्पभेदं वा । उत्तंसीकृतं शेखरतां
नीतम् । शीलेनाप्यन्तर्गतेन । एतेन चास्या दाम्भिकलक्ष्यम् । गन्धनं मर्दनम्,
उद्वाहनं वा । दृष्टमेव जनं वक्ष्यनेव सर्वं करोतीति दर्शनक्रीतता । क्रीतमावर्जि-
तम् । पुनश्चानन्दोत्पादनद्वारेणानन्दवन्तं तच्छरणं करोतीति । तत्र विक्रियोत्प्रे-
क्षा—यन्तु वस्तु केनचिदर्थेन क्रीतं तदप्यन्यस्य विक्रीयत इत्युक्तम् । विक्री-
णानमिति । गौरतयेतीत्यंभूतलक्षणे तृतीया । शेखरस्यानुल्वणत्वं विनयं वक्ति ।
गुरुणा भूयिष्ठेन । चुम्बितमधिष्ठितम् । गुरुणा च पित्रा निर्गच्छता पुनः शिरसि
चुम्बते । भ्रूसंगतकं विनयम्, उपधानं गण्डकम् । विशालं प्रशस्तम् । विशाले

लमनन्तसामन्तसंक्रान्तिश्रान्तायाः श्रियो विशालं शशिमणिशि-
लापट्टशयनमिव विभ्राणम्, चक्षुः कुरङ्गकैर्घोणावंशं वराहैः
स्कन्धपीठं महिषैः प्रकोष्ठवन्धं व्याघ्रैः पराक्रमं केसरिभिर्गमनं
मतङ्गजैर्मृगयाक्षपितशेषैर्भीतैस्तकोचमिव दत्तं दर्शयन्तं माधवगुप्तं
दृष्टशतुः ।

प्रविश्य च दूरादेव चतुर्भिरङ्गैरुत्तमाङ्गेन च गां स्पृशन्तौ
नमश्चक्रतुः । स्निग्धनरेन्द्रदृष्टिनिर्दिष्टासुचितां भूमिं भेजाते । मुहूर्तं
च स्थित्वा भूपतिरादिदेश तौ—‘अद्यप्रभृति भवन्त्यां कुमाराव-
नुवर्तनीयौ’ इति । ‘यथाज्ञापयति देवः’ इति मेदिनीदोलायमान-
मौलिभ्यामुत्थाय राज्यवर्धनद्वयं प्रणेमतुः । तौ च पितरम् ।
ततश्चारभ्य क्षणमपि निमेषोन्मेषाविव चक्षुर्गोचरादनपयान्तावु-
च्छ्वासनिःश्वासाविव नक्तं दिवसमिमुखस्थितौ भुजाविव सततपा-
र्यवर्तिनौ कुमारयोस्तौ बभूवतुः ।

अथ राज्यश्रीरपि नृत्यगीतादिषु विदग्धासु सखीषु सकलासु
कलासु च प्रतिदिवसमुपचीयमानपरिचया शनैः शनैरवर्धत ।
परिमितैरेव दिवसैर्यौवनमारुरोह । निपेतुरेकस्यां तस्यां शरा इव
लक्ष्यमुवि भूभुजां सर्वेषां दृष्टयः । दूतप्रेषणादिभिश्च तां यथाचिरे
राजानः ।

कदाचित्तु राजान्तःपुरप्रासादस्थितो बाह्यकक्ष्यावस्थितेन पुरु-
षेण स्वप्रस्तावागतं गीयमानामार्यामशृणोत्—

‘उद्वेगमहावर्ते पातयति पयोधरोन्नमनकाले ।

सरिदिव तदमनुवर्षं विवर्धमाना सुता पितरम् ॥ ५ ॥’

तां च श्रुत्वा पार्श्वस्थितां महादेवीमुत्सारितपरिजनो जगाद—

‘देवि, तरुणीभूता वत्सा राज्यश्रीः । एतदीया गुणवत्तेव क्षण-
मपि हृदयान्नापयाति मे चिन्ता । यौवनारम्भ एव च कन्य-
कानामिन्धनीभवन्ति पितरः संतापानलस्य । हृदयमन्धकारयति
मे दिवसमिव पयोधरोन्नतिरस्याः । केनापि कृता धन्या नामि-
चाज्ञानि प्रसार्यन्ते । शीतलस्वाच्चाङ्गनिर्वृतिः । घोणा नासिका एव स्पष्टत्वाद्दं-
शकम् । उत्कोचमिवेति । दण्डमित्यर्थः ।

चतुर्भिरङ्गैरिति । जातभ्यां हस्ताभ्यां चोत्तमाङ्गेन भूमिम् । तौ च । पि-

मता मे स्थितिरियं यदङ्गसंभूतान्यङ्गलालितान्यपरित्याज्यान्यपत्य-
कान्यकाण्ड एवागत्यासंस्तुतैर्नीयन्ते । एतानि तानि खल्वङ्ग-
नस्थानानि संसारस्य । सेयं सर्वाभिभाविनी शोकाग्नेर्दाहशक्ति-
र्यदपत्यत्वे समाने जातायां दुहितरि दूयन्ते सन्तः । एतदर्थं
जन्मकाल एव कन्यकाभ्यः प्रयच्छन्ति सलिलमश्रुमिः साधवः ।
एतद्भयादकृतदारपरिग्रहाः परिहृतगृहवसतयः शून्यान्यरण्या-
न्यधिशेरेते मुनयः । को हि नाम सहते विरहमपत्यानाम् । यथा
यथा समापतन्ति दूता वराणां वराकी लज्जमानेव चिन्ता तथा
तथा नितरां प्रविशति मे हृदयम् । किं क्रियते । तथापि गृहगतै-
रनुगन्तव्या एव लोकवृत्तयः । प्रायेण च सत्स्वप्यन्येषु वरगुणेष्व-
मिजनमेवानुरुध्यन्ते धीमन्तः । धरणीधराणां च मूर्ध्नि स्थितो माहे-
श्वरः पादन्यास इव सकलमुवननमस्कृतो मौखरी वंशः तन्नापि
तिलकभूतस्यावन्तिवर्मणः सूनुरग्रजो ग्रहवर्मा नाम ग्रहपतिरिव
गां गतः पितुरन्यूनो गुणैरेनां प्रार्थयते । यदि भवत्या अपि
मतिरनुमन्यते ततस्तस्मै दातुमिच्छामि' इत्युक्तवति भर्तरि दुहि-
तृस्नेहकातरतरहृदया साश्रुलोचना महादेवी प्रत्युवाच—'आर्य-
पुत्र, संवर्धनमात्रोपयोगिन्यो धात्रीनिर्विशेषा भवन्ति खलु मातरः
कन्यकानाम् । दाने तु प्रमाणमासां पितरः । केवलं कृपाकृतविशेषः
सुदूरेण तनयस्नेहादतिरिच्यते दुहितृस्नेहः । यथा यावज्जीवमावयो-
रार्तिता प्रतिपद्यते तथार्यपुत्र एव जानाति' इति ।

राजा तु जातनिश्चयो दुहितृदानं प्रति समाहूय सुतावपि
विंदितार्थावकार्षीत् । शोभने च दिवसे ग्रहवर्मणा कन्यां प्रार्थ-
यितुं प्रेषितस्य पूर्वागतस्यैव प्रधानदूतपुरुषस्य करे सर्वराजकुलस-
तरमिति । तौ च राज्यवर्धनहर्षौ लब्धानुचरावभिवन्दनाय पितरं प्रणेतु-
रित्यर्थः ।

विदग्धासु प्रवीणासु, ग्राम्यासु च ।

उद्वेगो मानसी पीडा तस्यावर्तनमावर्तौ जलभ्रमणम् । तत्र पयोधरशब्दः
स्तनमेघयोः । अनुवर्ष वर्षे, प्रावृषि च । असंस्तुतैरपरिचितैः । दौःशील्यं चि-
ह्नम् । वराकी तपस्विनी । अभिजनं कुलम् । सकलेत्यादि साधारणम् ।

आर्तिता मनःपीडात्वम् ।

जातमुदीत्यादावेवं राजकुलमासीदिति संबन्धः । ग्रामीणा ग्राम्याः । राजादौ-

मक्षं दुहितृदानजलमपातयत् । जातमुदि कृतार्थे गते च तस्मि-
 न्नासन्नेषु च विवाहदिवसेषूहामदीयमानताम्बूलपटवासकुसुमप्र-
 साधितसर्वलोकम्, सकलदेशादिश्यमानशिल्पिसार्थागमनम्; अ-
 चनिपालपुरुषगृहीतसमग्रग्रामीणानीयमानोपकरणसंभारम्, राज-
 दौवारिकोपनीयमानानेकनृपोपायनम्, उपनिमन्त्रितागतवन्धुव-
 र्गसंवर्गणन्यग्रराजवल्लभम्, लब्धमधुमदप्रचण्डचर्मकारकरपुटो-
 ह्मालितकोणपटुविषट्ठनरणन्मङ्गलपटहम्, पिष्टपञ्चाङ्गुलमण्ड्य-
 मानोत्पलमुसलशिलाद्युपकरणम्, अशेषाशामुखाविर्भूतचारण-
 परम्परापूर्वमाणप्रकोष्ठप्रतिष्ठाप्यमानेन्द्राणीदैवतम्, सितकुसुमवि-
 लेपनवसनसत्कृतैः सूत्रधारैरादीयमानविवाहवेदीसूत्रपातम्, उ-
 त्कूर्चककरैश्च सुधाकर्परस्कन्धैरधिरोहिणीसमारूढैर्धवैर्धवलीक्रि-
 यमाणप्रासादप्रतोलीप्राकारशिखरम्, क्षुण्णक्षाल्यमानकुसुम्भक-
 संभाराम्भःप्लवपूररज्यमानजनपादपल्लवम्, निरूप्यमाणयौतकयो-
 ग्यमातङ्गतुरङ्गतरङ्गिताङ्गनम्, गणनामियुक्तगणकगणगृह्यमाणल-
 भगुणम्, गन्धोदकवाहिकरमुखप्रणालीपूर्वमाणक्रीडावापीसमू-
 हम्, हेमकारचक्रप्रक्रान्तहाटकघटनटाङ्कारवाचालितालिन्दकम्,
 उत्थापितामिनवभित्तिपात्यमानवहलवालुकाकण्ठकालेपाकुलालेप-
 कलोकम्, चतुरचित्रकरचक्रवाललिख्यमानमङ्गल्यालेख्यम्, लेप्य-
 कारकदम्बकक्रियमाणमृण्मयमीनकूर्ममकरनारिकेलकदलीपूगवृक्ष-
 कम्, क्षितिपालैश्च स्वयमावद्धकक्षैः स्वाम्यर्पितकर्मशोभासंपाद-
 नाकुलैः सिन्दूरकुट्टिमभूमीश्च मसृणयद्भिर्विनिहितसरसातर्पण-
 हस्तान्विन्यस्तालक्तकपाटलांश्च चूताशोकपल्लवलाञ्छितशिखरानु-
 द्वाहवितर्दिकास्तम्भानुत्तम्भयद्भिः प्रारब्धविविधन्यापारम्, आ-
 सूर्योदयाच्च प्रविष्टाभिः सतीभिः सुभगाभिः सुरुपाभिः सुवेशा-

चारिका कृताः । संवर्गणमावर्तनम् । पिष्टमातर्पणम् । चारणाः कुशीलवाः । प्रको-
 ष्ठं वहिर्द्वारम् । सूत्रधारैः स्थपतिभिः । अधिरोहिणी निःश्रेणिः । धवैः पुरुषैः ।
 क्षुण्णशूर्णितः । कुसुम्भकं पद्मकम् । प्लवः पूरः । यौतकं सुदायः । प्रणालं वाप्या-
 दिपूरणार्थं मकरमुखं कुर्वन्ति । लभो मेघादिः । अलिन्दो वहिर्द्वारकोष्ठः । क-
 ण्ठकाः कणाः । आवद्धकक्षैः कृतोद्योगैः । मसृणयद्भिर्बिह्वलीकुर्वद्भिः । आतर्पणं
 पिष्टम् । उत्तम्भयद्भिर्बुध्वाकुर्वद्भिः । गोत्रं नाम । दिग्धा उपलिप्ताः । शीतलम-
 यकम् । धाराजिरे धारवम् । अभिन्नपुटो वंशादिमयश्चतुष्कोणः पाटलाकृतिर्जाल-

मिरविधवामिः सिन्दूररजोराजिराजितललाटाभिर्वधूवरगोत्रप्रह-
णगर्भाणि श्रुतिसुभगानि मङ्गलानि गायन्तीभिर्बहुविधवर्णकादि-
ग्धाङ्गुलीभिर्ग्रीवासूत्राणि च चित्रयन्तीभिश्चित्रपत्रलतालेख्यकुश-
लाभिः कलशांश्च धवलितान्शीतलशाराशिरश्रेणीश्च मण्डय-
न्तीभिरभिन्नपुटकर्पासतूलपल्लवांश्च वैवाहिककङ्कणोर्णासूत्रसंनाहांश्च
रञ्जयन्तीभिर्वलाशनाघृतघनीकृतकुङ्कुमकल्कमिश्रितांश्चाङ्गरागांला-
वण्यविशेषकृन्ति च मुखालेपनानि कल्पयन्तीभिः कक्कोलमिश्राः
सजातीफलाः स्फुरत्स्फीतस्फाटिककर्पूरशकलसचितान्तराला लव-
ङ्गमाला रचयन्तीभिः समन्तात्सामन्तसीमन्तिनीभिर्व्याप्तम्, बहु-
विधभक्तिनिर्माणनिपुणपुराणपौरपुरंध्रिबध्यमानैर्वद्वैश्चाचारचतुरा-
न्तःपुरजरतीजनितपूजाराजमानरजकरञ्जमानै रक्तैश्चोभयपदान्त-
लम्पपरिजनप्रेङ्खोलितैश्छायासु शोष्यमाणैः शुष्कैश्च कुटिलक्रमरू-
पक्रियमाणपल्लवपरभागरैपरैरारब्धकुङ्कुमपङ्कस्थासकच्छुरणैरपरैरुद्बु-
जमुजिब्यभज्यमानभङ्गुरोत्तरीयैः क्षौमैश्च वादरैश्च दुकूलैश्च ला-
लातन्तुजैश्चांशुकैश्च नेत्रैश्च निर्मोकनिभैरकठोररम्भागर्मकोमलै-
र्निःश्वासहार्यैः स्पर्शानुमेयैर्वासोभिः सर्वतः स्फुरद्भिरिन्द्रायुधसहस्रै-
रिव संछादितम्, उज्ज्वलनिचोलकावगुण्ठ्यमानहंसकुलैश्च शयनी-
यैस्तारामुक्ताफलोपचीयमानैश्च कञ्चुकैरनेकोपयोगपाट्यमानैश्चाप-
रिमितैः पट्टपटीसहस्रैरभिनवरागकोमलदुकूलराजमानैश्च पटवि-
तानैः स्तवरकनिबह्निरन्तरच्छाद्यमानसमस्तपटलैश्च मण्डपैरुच्चि-
त्रनेत्रपटवेष्ट्यमानैश्च स्तम्भैरुज्ज्वलं रमणीयं चौत्सुक्यदं च मङ्गल्यं
चासीद्राजकुलम् ।

देवी तु यशोवती विवाहोत्सवपर्याकुलहृदया हृदयेन भर्तारि,
कुतूहलेन जामातरि, स्नेहेन दुहितरि, उपचारेण निमन्त्रितस्त्रीषु,
आदेशेन परिजने, शरीरेण संचरणे, चक्षुषा कृताकृतप्रत्यवेक्षणेषु,

कैः कियते । तच्छिद्धान्तरपूरणाय कर्पासतूलपल्लवा रज्यन्ते । कङ्कणः प्रतिसरः ।
बलाशना पुष्पाख्यौषधिः तत्पत्रं घृतं रक्षार्यं कियते । स्फाटिककर्पूराख्यः कर्पू-
रभेदः भक्तिर्विच्छित्तिः । कुटिलः क्रमो येषां तैः । मुजिब्यैश्चेदैः । भज्यमा-
नत्वं मुष्टिदानम् । क्षौमैः क्षुमाविकारैः । वादरैः कार्पासैः । लालातन्तुजैः कौशेयैः ।
नेत्रैः पृष्ठैः (?) । निचोलकैर्वस्तरूपकविशेषैः । स्तवरकं वक्त्रभेदः । वितानकं करकम् ।
पटलं छादयम् । उज्ज्वलं भाजिष्णु ।

आनन्देन महोत्सवे, एकापि बहुधा विभक्तेष्वामवत् । भूपतिरप्यु-
पर्युपरि विसर्जितोद्भवाभीजनितजामातृजोषः सत्यप्याज्ञासंपादनद-
क्षे मुखेक्षणपरे परिजने समं पुत्राभ्यां दुहितृक्षेहविश्रुतः सर्वं
स्वयमकरोत् ।

एवं च तस्मिन्नाविधवामय इव भवति राजकुले, मङ्गलमय इव
जायमाने जीवलोके, चारणमयेष्विव लक्ष्यमाणेषु दिङ्मुखेषु, पटह-
मय इव कृतेऽन्तरिक्षे, भूषणमय इव भ्रमति परिजने, बान्धव-
मय इव दृश्यमाने सर्गे, निर्वृत्तिमय इवोपलक्ष्यमाणे काले, ल-
क्ष्मीमय इव विजृम्भमाणे महोत्सवे, निधान इव सुखस्य फल इव
जन्मनः परिणाम इव पुण्यस्य यौवन इव विभूतेर्यौवराज्य इव
प्रीतेः सिद्धिकाल इव मनोरथस्य वर्तमाने, गण्यमान इव जनाङ्गु-
लीभिः, आलोक्यमान इव मार्गध्वजैः, प्रत्युद्गम्यमान इव मङ्ग-
ल्यवाद्यप्रतिशब्दैः, आहूयमान इव मौहूर्तिकैः, आकृष्यमाण इव
मनोरथैः, परिष्वज्यमान इव वधूसखीहृदयैराजगाम विवाहदिव-
सः । प्रातरेव प्रतीहारैः, समुत्सारितनिखिलानिवद्धलोकं विविक्त-
मक्रियत राजकुलम् ।

अयं प्रतीहारः प्रविश्य नृपसमीपम् 'देव, जामातुरन्तिकात्ता-
म्बूलदायकः पारिजातकनामा संप्राप्तः' इत्यभिधाय स्वाकारं युवा-
नमदर्शयत् । राजा तु तं दूरादेव जामातृबहुमानादर्शितादरः
'बालक, कञ्चित्कुशली ग्रहवर्मा' इति पप्रच्छ । असौ तु समाकर्ण-
तनराधिपश्चनिर्घोषमानः कतिचित्पदान्युपसृत्य प्रसार्य च बाहू
सेवाचतुरश्रिं वसुंधरायां निधाय मूर्धानमुत्थाय 'देव, कुशली
यथाज्ञापयस्वर्चयति च देवं नमस्कारेण' इति व्यज्ञापयत् । आग-
तजामातृनिवेदनागतं च तं ज्ञात्वा कृतसत्कारं राजा 'यामिन्याः
प्रथमे यामे विवाहकालायकृतो यथा भवति दोषः' इति संदिश्य
प्रतीपं प्राहिणोत् ।

उद्भवाम्युद्भवार्था । केचिद्द्वामीद्वयमन्ये वैसरीमन्ये शुर्वीमाहुः । जोषः सुखम् ।
एवमित्यादावस्मिन्सत्याजगाम विवाहदिवस इति संबन्धः । निधान इव
सुखस्येसादौ वर्तमान इत्यनेन संगतिः । मौहूर्तिकैर्गणकैः । अनिवस्यो बाह्यः ।
यथा न भवति दोष इत्यत्र तथा कार्यमित्यर्थोऽन्यम् ।

अथ सकलकमलवनलक्ष्मीं वधूमुख इव संचार्य समवसिते वा-
सरे विवाहदिवसश्रियः पादपल्लव इव रज्यमाने सवितरि, वधूव-
रानुरागलघूकृतप्रेमलज्जितेष्विव विघटमानेषु चक्रवाकमिश्रुनेषु, सौ-
भाग्यध्वज इव रक्तांशुकमुकुमारवपुषि नमसि स्फुरति संध्यारा-
गे, कपोतकण्ठकर्तुरे वरयात्रागमनरजसीव कलुषयति दिङ्मुखानि
तिमिरे, लभ्रसंपादनसज्ज इवोज्जिहाने ज्योतिर्गणे, विवाहमङ्गलक-
लश इवोदयशिखरिणा समुत्क्षिप्यमाणे वर्धमानधवलच्छाये तारा-
धिपमण्डले, वधूवदनलावण्यज्योत्स्नापरिपीततमसि प्रदोषे वृथोदि-
तमुपहसत्स्विव रजनिकरमुत्तानितमुखेषु कुमुदवनेष्वाजगाम मुहु-
र्मुहुर्ललासितस्फारस्फुरितारुणचामरैर्मनोरथैरिवोत्थितरागाग्रपल्लवैः
पुरोधावमानैः पादातैरुत्कर्णकटकहयप्रतिहेषितदीयमानस्वागतैरिव
वाजिनां वृन्दैश्चापूरितदिग्भागश्चलकर्णचामराणां चामीकरमयसर्वो-
पकरणानां वर्णकलन्विनां वलिनां घण्टाटाङ्कारिणां करिणां घटाभिः
घटयन्निव पुनरिन्दूदयविलीनमन्धकारं, नक्षत्रमालामण्डितमुखीं
करिणीं निशाकर इव पौरंदरीं दिशमारूढः, प्रकटितविविधविह-
गविरुतैस्तालावचरचारणैः पुरःसरैर्बालो वसन्त इवोपवनैः क्रि-
यमाणकोलाहलो गन्धतैलावसेकमुगन्धिना दीपिकाचक्रवालस्या-
लोकेन कुङ्कुमपटवासधूलिपटलेनेव पिञ्जरीकुर्वन्सकलं लोकमुत्फु-
ल्लमलिकामुण्डमालामध्याध्यासितकुसुमशेखरेण शिरसा हसन्निव
सपरिवेषक्षपाकरं कौमुदीप्रदोषमात्मरूपनिर्जितमकरकेतुकरापह-
तेन कार्मुकेणेव कौमुमेन दाग्रा विरचितवैकक्ष्यकविलासः कुसुम-
सौरभगर्वभ्रान्तभ्रमरकुलकलप्रलापसुभगः पारिजात इव जातः श्रि-
या सह पुनरवतारितो मेदिनीं नववधूवदनावलोकनकुतूहलेनेव
कृष्यमाणहृदयः पतन्निव मुखेन प्रत्यासन्नलभो ग्रहवर्मा ।

अथेत्यादावेतस्मिन्नेतस्मिन्सत्याजगामेति संबन्धः । कपोतैस्साधारणम् ।
कर्तुर आपाण्डुरे । रजसीवेति । रजोऽपि मुखानि कलुषयति । लभेत्यादि
साधारणम् । उज्जिहान उद्धृच्छति । ज्योतिर्गणैस्सारानिकरैः, गणकैश्च । वर्धमा-
नेत्यादि संध्यारागरहितत्वात् । वर्धमानं वरावः । तेन च धवलच्छायम् । तदि
मङ्गोललिप्तं विवाहे कियत इत्याचारः । स्फारः स्फोटकः । पुरो धावमानैरिति
साधारणम् । पादातैः पदातिसमूहैः ।

राजा तु तमुपद्वारमागतं चरणाभ्यामेव राजचक्रानुगम्यमानः
ससुतः प्रत्युज्जगाम । अवतीर्णं च तं कृतनमस्कारं मन्मथमिव
माधवः प्रसारितमुजो गाढमालिलिङ्ग । यथाक्रमं परिष्वक्तराज्य-
वर्धनहर्षं च हस्ते गृहीत्वाभ्यन्तरं निन्ये । स्वनिर्विशेषासनदाना-
दिना चैनमुपचारेणोपचचार ।

न चिराच्च गम्भीरनामा नृपतेः प्रणयी विद्वान्द्विजन्मा ग्रहव-
र्माणमुवाच—‘तात, त्वां प्राप्य चिरात्खलु राजश्रिया घटितौ ते-
जोमयौ सकलजगद्गीयमानबुधकर्णानन्दकारिगुणगणौ सोमसूर्यवं-
शाविव पुष्पभूतिमुखरवंशौ । प्रथममेव कौस्तुभमणिरिव गुणैः
स्थितोऽसि हृदये देवस्य । इदानीं तु शशीव शिरसा परमेश्वरे-
णासि बोढव्यो जातः’ इति ।

एवं वदत्येव तस्मिन्नुपमुपसृत्य मौहूर्तिकाः ‘देव, समासीदति
लभवेला । ब्रजतु जामाता कौतुकगृहम्’ इत्युचुः । अथ नरेन्द्रेण
‘उत्तिष्ठ । गच्छ’ इति गदितो ग्रहवर्मा प्रविश्यान्तःपुरं जामातु-
दर्शनकुतूहलिनीनां स्त्रीणां पतितानि लोचनसहस्राणि विकचनी-
लकुवलयवनानीव लङ्घयन्नाससाद कौतुकगृहद्वारम् । निवारितप-
रिजनश्च प्रविवेश ।

अथ तत्र कतिपयात्प्रियसखीस्वजनप्रमदाप्रायपरिवाराम्, अ-
रुणांशुकावगुण्ठितमुखीं प्रभातसंध्यामिव स्वप्रभया निष्प्रमान्प्रदी-
पकान्कुर्वाणाम्, अतिसौकुमार्यशङ्कितेनेव यौवनेन नातिनिर्भरमु-
पगूढाम्, साध्वसनिरुध्यमानहृदयदेशदुःखमुक्तैर्निश्चृतायतैः श्वसि-
तैरपयान्तं कुमारभावमिवानुशोचन्तीम्, अत्युत्कम्पिनीं पतन-
मियेव त्रपया निष्पन्दं धार्यमाणाम्, हस्तं तामरसप्रतिपक्षमास-
न्नग्रहणं शशिनमिव रोहिणीं भयवेपमानमानसामवलोकयन्तीम्,

राजश्रिया नृपतिलक्ष्म्यापि । घटितौ । योजितौ, मुक्तौ च । बुधकर्णौ पण्डि-
तश्रोत्रे, सोमसूर्यसूत्रं च । गुणैस्तुक्वैः, तन्तुभिश्च । हृदये चेतसि, वक्षसि च ।
देवस्य राज्ञः, विष्णोश्च । परमेश्वरेण राज्ञा, हरेण च ।

कौतुकगृहं विवाहमङ्गलवेदम् ।

अथेत्यादौ तत्र वधूमपश्यदिति-संबन्धः । अरुणांशुकं लोहितं वस्त्रम् । अरु-
णस्यास्पाद्यवोऽंशुकाः । निश्चृतैर्गुणैः । प्रतिपक्षस्तुल्यः, शत्रुश्च । ग्रहणं हस्तस्य
स्वीकारः, शशिनश्च ग्रहणं समासन्नं भवति । चन्द्रमन्तं सौरमण्डलान्ये । प्रभा-

चन्दनधवलतनुलतां ज्योत्स्नादानसंचितलावण्यात्कुमुदिनीगर्भादिव
प्रसूताम्, कुसुमामोदनिर्हारिणीं वसन्तहृदयादिव निर्गताम्,
निःश्वासपरिमलाकृष्टमधुकरकुलां मलयमारुतादिवोत्पन्नाम्, कृत-
कंदर्पानुसरणां रतिमिव पुनर्जाताम्, प्रभालावण्यमदसौरभमा-
धुर्यैः कौस्तुभशशिमदिरापारिजातामृतप्रभवैः सर्वरत्नगुणैरपरामिव
सुरासुररुषा रत्नाकरेण कल्पितां श्रियं स्निग्धेन बालिकालोकेच
सितसिन्धुवारकुसुममञ्जरीभिरिव मुक्तादीधितिभिः कल्पितकर्णा-
वतंसाम्, कर्णाभरणमरकतप्रभाहरितशाद्वलेन कपोलस्थलीतलेन
विनोदयन्तीमिव हारिणीं लोचनच्छायाम्, अधोमुखं वरकौतुका-
लोकनाकुलं मुहुर्मुहुः कृतमुखोन्नमनप्रयत्नं सखीजनं हृदयं च नि-
र्भर्त्सयन्तीं वधूमपश्यत् ।

प्रविशन्तमेव तं हृदयचौरं वध्वा समर्पितं जग्राह कंदर्पः ।
परिहासस्मेरमुखीभिश्च नारीभिः कौतुकगृहे यद्यत्कार्यते जामा-
ता तत्तत्सर्वमतिपेशलं चकार । कृतपरिणयानुरूपवेशपरिग्रहां गृ-
हीत्वा करे वधूं निर्जगाम । जगाम च नवसुधाघवलां निमन्त्रि-
तागतैस्तुषारशैलोपत्यकामिव त्र्यम्बकाम्बिकाविवाहाद्वैभूभृद्भिः
परिवृताम्, सेकसुकुमारयवाङ्कुरदन्तुरैः पञ्चास्यैः कलशैः कोमल-
वर्णिकाविचित्रैरमित्रमुखैश्च मङ्गल्यफलहस्ताभिरञ्जलिकारिकाभि-
रुद्भासितपर्यन्ताम्, उपाध्यायोपधीयमानेन्धनधूमायमानाभिसंधु-
क्षणाक्षणिकोपद्रष्टृद्विजाम्, उपकृशानुनिहितानुपहतहरितकुशाम्,
संनिहितदृढजिनाज्यसुक्समित्पूलीनिवहाम्, नूतनसूर्पार्पितश्या-
मलशमीपलाशमिश्रलाजहासिनीं वेदीम् । आरुरोह च तां दिव-
मिव सज्योत्स्नः शशी । समुत्ससर्प च वेलिदारुणशिखापल्लवस्य

दीनां कौस्तुभादिभिर्यथासंख्यम् । बालिका कर्मिका, कौमारी च । विनोदयन्तीं
प्रथयन्तीम् । हारिणीं रम्याम्, मार्गी च । मृगलोचनच्छायां नीलशाद्वलेन स्था-
लीतले क्रीडति । कौतुकालोकनाकुलं द्वयमपि साधारणम् ।

वध्वा राज्यधिया । अथ वेदी जगामेति संबन्धः । उपत्यकाग्रेः समासभा
भूः । भूसूत्रपः, गिरिश्च । वर्णिका खटिका । अमित्रमुखै रूप्यमयैः, शत्रुमुखैश्च
अञ्जलिकारिकाभिरुन्मयप्रतिमाभिः, सालभञ्जिकाभिर्वा । अक्षणिको व्यग्रः । उ-
पद्रष्टा साक्षी । उपदेश्य इति केचित् । सुगोमभाण्डम् । वेलिता बलिताः ।
शिखा उदाल, शिखाप्राणि च । पल्लवाः आन्ताः, किमलयाणि च । शिखिनो व-

शिखिनः कुसुमायुध इव रतिद्वितीयो रक्ताशोकस्य समीपम् । हुते च हुतमुजि दक्षिणावर्तप्रवृत्ताभिर्बधूवदनविलोकनकुतूहलिनीभिरिव ज्वालाभिरेव सह प्रदक्षिणं वभ्राम । पाल्यमाने च लाजाञ्जलौ नखमयू-स्वधवलिततनुरदृष्टपूर्ववधूवररूपविस्मयस्मेर इवाद्दृश्यत विभावसुः ।

अत्रान्तरे स्वच्छकपोलोदरसंक्रान्तमनलप्रतिबिम्बमिव निर्वापयन्ती स्थूलमुक्ताफलविमलवाष्पविन्दुसंदोहदर्शितदुर्दिना निर्वदनविकारं रुरोद वधूः । उदश्रुविलोचनानां च बान्धववधूनामुदपादि महानाक्रन्दः । परिसमापितवैवाहिकक्रियाकलापस्तु जामाता वध्वा समं प्रणनाम श्वशुरौ । प्रविवेश च द्वारपक्षलिखितरतिप्रीतिदैवतं प्रणयिभिरिव प्रथमप्रविष्टैरलिकुलैः कृतकोलाहलम्, अलिकुलपक्षपवनप्रेङ्खोलितैः कर्णोत्पलप्रहारभयप्रकम्पितैरिव मङ्गलप्रदीपैः प्रकाशितम्, एकदेशलिखितस्तवकितरक्ताशोकतरुतलमाजाधिज्यचापेन तिर्यक्कूणितनेत्रत्रिभागेण शरमृजुकुर्वता कामदेवेनाधिष्ठितम्, एकपार्श्वन्यस्तेन काञ्चनाचामरुकेणेतर्पार्श्ववर्तिन्या च दान्तशफररुक्धारिण्या कनकपुत्रिकया साक्षालक्ष्म्येवोदण्डपुण्डरीकहस्तया सनाथेन सोपधानेन स्वास्तीर्णेन शयनेन शोभमानम्, शयनशिरोभागस्थितेन च कृतकुमुदशोभेन कुसुमायुधसाहायकायागतेन शशिनेव निद्राफलशेन राजतेन विराजमानं वासगृहम् ।

तत्र च ह्रीताया नववधूकायाः पराङ्मुखप्रसुप्ताया मणिभित्ति-दुर्गेषु मुखप्रतिविम्बानि प्रथमालापार्कणनकौतुकागतगृहदेवताननानीव मणिगवाक्षकेषु वीक्षमाणः क्षणदां निन्ये । स्थित्वा च श्वशुरकुले शीलेनामृतमिव श्वश्रूहृदये वर्षन्नमिनवामिनवोपचारैरपुनरुक्तान्यानन्दमयानि दश दिनानि स्थित्वा दत्त्वा राजदौवारिकमिव राजकुले रणरणकं यौतुकनिवेदितानीव शम्बलान्या-

क्षस्यापि । उक्तं च—‘अग्निः शिखीति च प्रोक्तः शिखी वृक्षो निगद्यते । वह्नि-गक्ष शिखी प्रोक्तः क्वचित्स्यात्कुक्कुटः शिखी ॥’ इति च ।

निर्वापयन्ती गमयन्ती । प्रविवेशेत्यादौ जामाता वासगृहमिति संबन्धः । पक्षः पार्श्वम् । कूणितः संकोचितः ।

क्षणदां रात्रिम् । दश दिनानि स्थित्वेति संगतिः । यौतुकं मुद्रायः ।

इति धीधरविचरिते हर्षचरितसंकेते चतुर्थोऽध्यायः ।

वाय हृदयानि सर्वलोकस्य कथं कथमपि विसर्जितो नृपेण बध्वा
सह स्वदेशमगमदिति ।

इति श्रीवाणभट्टकृतौ हर्षचरिते चक्रवर्तिजन्मवर्णनं नाम
चतुर्थ उच्छ्वासः ।

पञ्चम उच्छ्वासः ।

नियतिर्विधाय पुंसां प्रथमं सुखमुपरि दारुणं दुःखम् ।

कृत्वा लोकं तरला तडिदिव वर्षं निपातयति ॥ १ ॥

पातयति महापुरुषान्सममेव बहूननादरेणैव ।

परिवर्तमान एकः कालः शैलानिवानन्तः ॥ २ ॥

अथ कदाचिद्राजा राज्यवर्धनं कवचहरमाहूय हूणान्हुन्तुं हरि-
णानिव हरिर्हरिणेशकिशोरमपरिमितबलानुयातं चिरंतनैरमात्यैरनु-
रक्तैश्च महासामन्तैः कृत्वा सामिसरमुत्तरापथं प्राहिणोत् ।

प्रयान्तं च तं देवो हर्षः कतिचित्प्रयाणकानि तुरङ्गमैरनुवत्रा-
ज । प्रविष्टे च कैलासप्रभाभासिनीं ककुभं भ्रातरि वर्तमानो नवे
वयसि विक्रमरसानुरोधिनि केसरिशरभशार्दूलवराहवहुलेषु तुषार-
शैलोपकण्ठेषूत्कण्ठमानवनदेवताकटाक्षांशुशारितशरीरकान्तिः क्री-
डन्मृगयां मृगलोचनः कतिपयान्यहानि वहिरेव व्यलम्बत । चकार
चाकर्णान्ताकृष्टकार्मुकनिर्गतभासुरमल्लवर्षी खल्पीयोमिरेव दिवसै-
र्निःश्वापदान्यरण्यानि ।

एकदा तु वासतेय्यास्तुरीये यामे प्रत्युपस्येव स्वप्ने चटुलज्वा-
लापुञ्जपिञ्जरीकृतसकलककुभा दुर्निवारेण दबहुतभुजा दह्यमानं
केसरिणमद्राक्षीत् । तस्मिन्नेव च दावदहने समुत्सृज्य शावकानु-
त्प्लुत्य चात्मानं पातयन्तीं सिंहीमपश्यत् । आसीच्चास्य चेतसि—
'लोकै हि लोहेभ्यः कठिनतराः खलु स्नेहमया बन्धनपाशाः,
यदाकृष्टास्तिर्यञ्चोऽप्येवमाचरन्ति' इति । प्रबुद्धस्य चास्य मुहुर्मु-

नियतीत्यादि । नियतिर्देवम् । लोकं जनम् । तडिद्विद्युत् । तडिदपि तर-
लालोकं कृत्वा वर्षं निपातयति ॥ १ ॥

अनन्तः पर्यन्तरहितः शेषमद्वारकश्च ॥ २ ॥ आर्यायुगलेनानेन भाविनी
राजविपत्तिः सूचिता ।

कवचहर इति वयसि निलम् । बलं सैन्यम्, सामर्थ्यं च । सामिसरं
ससहायम् ।

केसरिणः सिंहाः । अष्टपादाः प्राणिविशेषाः शरभाः । शार्दूला व्याघ्राः ।
वराहाः सूकराः । क्रिडन्मृगयामिति । 'कालमावाध्वगन्तव्याः कर्मसंज्ञा
श्चकर्मणाम्' इति भावार्थरूपाया मृगयायाः कर्मभावः ।

वासतेयी रात्रिः । तुरीये चतुर्थेऽहनि । संवत्स्रमानं आस्यमाणम् । ललितं व्यासम् ।

हुर्दक्षिणेतरमक्षि पस्पन्दे । गात्रेषु चाकस्मादेव वेपथुर्विपप्रये ।
निर्निमित्तमेवान्तर्वन्धनस्थानाच्चालेव हृदयम् । अकारणादेव
चाजायत गरीयसी दुःखासिका । किमिदमिति च समुत्पन्नवि-
विधविकल्पविमथितमतिरपगतधृतिश्चिन्तावनसितवदनः स्तिमि-
ततारकेण चक्षुषा समुद्रिद्यमानस्थलकमलिनीवनामिव चकार
चकोरेक्षणः क्षणं क्षोणीम् । अहि च तस्मिञ्शून्येनैव च चेतसा
चिक्रीड मृगयाम् । आरोहति च हरितहये मध्यमहो भवनमाग-
ल्योभयतो मन्दमन्दं संवाह्यमानतनुतालवृन्तः क्षितितलवितता-
मतिशिशिरमलयजरसलवलुलितवपुषमिन्दुधवल्लोपधानधारिणीं वे-
त्रपट्टिकामधिशयानः साशङ्क एव तस्थौ ।

अथ दूरादेव लेखगर्भया नीलीरागमेचकरुचा चीरचीरिकया
रचितमुण्डमालकम्, श्रमातपाभ्यामारोप्यमाणकायकालिमानम्,
अन्तर्गतेन शोकशिखिनाङ्गारतामिव नीयमानम्, अतित्वरागम-
नद्रुततरपदोद्भूयमानधूलिराजिव्याजेन राजवार्ताश्रवणकुतूहलिन्या
मेदिन्येवानुगन्धमानम्, अभिमुखपवनप्रेङ्खत्प्रविततोत्तरीयपटप्रा-
न्तवीज्यमानोभयपार्श्वमतित्वरया कृतपक्षमिवाशु परापतन्तम्,
प्रेर्यमाणमिव पृष्ठतः स्वान्यादेशेन कृष्यमाणमिव पुरस्ता-
दायतैः श्रमश्वासमोक्षैः स्विद्यललाटतटघटमानप्रतिधिम्वकेन
कार्यकौतुकादपह्नियमाणलेखमिव भास्वता संभ्रमभ्रष्टैरिवेन्द्रियैः
शून्यीकृतशरीरम्, लेखार्पितप्रयोजनगौरवादिव समेपि वर्त्मनि
शून्यहृदयतया स्खलन्तम्, कालमेषशकलमिव पतिष्यतो दुर्वा-
र्तावज्रस्य, धूमपल्लवमिव ज्वलिष्यतः शोकज्वलनस्य, बीजमिव
फलिष्यतो दुष्कृतशालेरनिमित्तभूतदीर्घाश्वगं कुरङ्गकनामानमा-
यान्तमद्राक्षीत् ।

दृष्ट्वा च पूर्वनिमित्तपरम्पराविर्भावितमीतिरमिद्यत हृदयेन ।
कुरङ्गकस्तु कृतप्रणामः समुपसृत्य प्रथममाननलभं विषादमु-
पनिन्ये, पञ्चालेखम् । तं च देवो हर्षः स्वयमेवादायावाचयत् ।
लेखार्थेनैव च समं गृहीत्वा हृदयेन संतापमवग्रहरूपोऽभ्यधात्—

अथेत्यादौ दूरादेव कुरङ्गकनामानमप्यगमापतन्तमद्राक्षीदिति संबन्धः । नीली
नामौषधिः । वह्निं कण्ठसमानो मेचकः । आरोप्यमाणः क्रियमाणः । इन्द्रियै-
रिति । शून्यत्वं तेषां जडत्वात् । पल्लवं खण्डम् ।

‘कुरङ्गक, किं मान्द्यं तातस्य’ इति । स चक्षुषा बाष्पजलबिन्दु-
 मिर्मुखेन च खञ्जाक्षरैः क्षरन्निर्युगपदाचक्षे—‘देव, दाहज्वरो
 महान्’ इति । तच्चाकर्ण्य सहसा सहस्रधेवास्य हृदयं पफाल ।
 कृताचमनश्च जनयितुरायुष्कामोऽपरिमितमणिकनकरजतजातमा-
 त्मपरिवर्द्धमशेषं ब्राह्मणसादकरोत् । अमुक्त एवोच्चाल । ‘दा-
 पय वाजिनः पर्याणम्’ इति च पुरः स्थितं शिरः कृपाणं विभ्राणं
 वभाण युवानम् । वेपमानहृदयश्च ससंभ्रमप्रधावितपरिवर्धकोप-
 नीतमारुह्य तुरङ्गमेकाक्येव प्रावर्तत ।

अकाण्डप्रयाणसंज्ञाशङ्कश्रुभितं तु संभ्रमात्सज्जीभूतमुद्भूतमु-
 खरखुररवभरितसकलमुवनविवरमागत्यागत्य सर्वाभ्यो दिग्भ्यो
 धावमानमश्वीयमदौकत । प्रस्थितस्य चास्य प्रदक्षिणेतरं प्रयान्तो
 विनाशमुपस्थितं राजसिंहस्य हरिणाः प्रकटयावभूवुः । अशिशि-
 ररश्मिमण्डलामिमुखश्च हृदयमवदारयन्निव दावशुष्के दारुणि
 दारुणं रराण वायसः । कञ्जलमय इव बहुदिवसमुपचितबहलमल-
 पटलमलिनिततनुरमिमुखमाजगाम शिखिपिच्छलाञ्छनो नम्राटकः ।
 दुर्निमित्तैरनभिनन्द्यमानगमनश्च नितरामशङ्कत । हृदयेन पितृस्ने-
 हाहितम्रदिग्भा च तत्तदुपेक्षमाणस्तुरङ्गमस्कन्धवद्वलक्ष्यं चक्षुरवि-
 चलं दधानो दुःखमवसितहसितसंकथस्तूष्णींभूतेन भूपाललोकेना-
 नुगम्यमानो बहुयोजनसंपिण्डितमध्वानमेकेनैवाहा समलङ्घयत् ।

उपलब्धनेरेन्द्रमान्द्यवार्ताविषण्ण इव नष्टतेजस्यधोमुखीभवति
 भगवति भानुमति भण्डिप्रमुखेन प्रणयिना राजपुत्रलोकेन बहुशो
 विज्ञाप्यमानोऽपि नाहारमकरोत् । पुरःप्रवृत्तप्रतीहारगृह्यमाणग्रामी-
 णपरम्पराप्रकटितप्रगुणवर्त्मा च बहन्नेव निन्ये निशाम् ।

पफाल पुस्फोट । जातेति शब्दः प्रकारे । परिवर्हो भोजनादिपरिच्छेदः ।
 ब्राह्मणसाद्ब्राह्मणाधीनम् । न मुक्तमस्येत्युक्तः । शिरोदेशे स्थापितः कृपाणः ।
 परिवर्धकोऽक्षपालः प्रावर्ततेत्यर्थान्नन्तुम् ।

अश्वीयमश्वसमूहः । सिंहशब्दः प्रशंसायाम् । हरिणा इति । युगादि स्वैरं
 चरन्तः सिंहस्य विनाशमभावं सूचयन्ति । नम्राट्को नम्रक्षपणकः । तुरङ्गमेति
 चक्षुर्विशेषणम् । दुःखेन समवसिता निवृत्ता संकथा कथनं यस्य सः । संपि-
 ण्डितं संकलितम् ।

प्रगुणं स्पष्टम् । बहुप्रविधान्ति गच्छन् ।

अन्यस्मिन्नहनि मध्यंदिने विगतजयशब्दम्, अस्तमिततूर्यनाद-
मुपसंहृतगीतम्, उत्सारितोत्सवम्, अप्रगीतचारणम्, अप्रसारि-
तापणपण्यम्, स्थानस्थानेषु पवनयलकुटिलाभिः कोटिहोमधूमले-
खाभिरुलसन्तीभिर्धूममहिषविषाणकोटिभिरिवोल्लिख्यमानम्, कृ-
तान्तपाशवागुराभिरिव वेक्ष्यमानम्, उपरि कालमहिपालंकारका-
लायसकिङ्किणीभिरिव कटु कणन्तीभिर्दिवसम्, वायसमण्डलीभि-
र्भ्रमन्तीभिरावेद्यमानप्रत्यासन्नाशुभम्, कचित्प्रतिशायितस्निग्ध-
वान्धवाराध्यमानाहिर्बुध्रम्, कचिद्दीपिकादह्यमानकुलपुत्रकप्रसा-
द्यमानमातृमण्डलम्, कचिन्मुण्डोपहाराहरणोद्यतद्रविडप्रार्थ्यमा-
नामर्दकम्, कचिदान्ध्रोद्विज्यमाणबाहुवप्रोपयाच्यमानचण्डिकम्,
अन्यत्र शिरोविधृतविलीयमानगुग्गुलुविकलनवसेवकानुनीयमान-
महाकालम्, अपरत्र निशितशस्त्रीनिकृत्तात्ममांसहोमप्रसक्ताप्तवर्गम्,
अपरत्र प्रकाशनरपतिकुमारकक्रियमाणमहामांसविक्रयप्रक्रमम्,
उपहतमिव श्मशानपांशुभिरमङ्गलैरिव परिगृहीतम्, यातुधा-
नैरिव विध्वस्तम्, कलिकालेनेव कवलितम्, पापपटलैरिव संछा-
दितम्, अधर्मविक्षेपैरिव लुण्ठितम्, अनिलताधिकारैरिवाक्रान्तम्,
नियतिविलासैरिवात्मीकृतम्, शून्यमिव सुप्तमिव मुषितमिव वि-
लक्षितमिव छलितमिव मूर्छितमिव स्कन्धावारं समाससाद् ।

प्रविशन्नेव च विपणिवर्त्मनि कुतूहलाकुलबहलवालकपंरिधृतमू-
र्ध्वयष्टिविष्कम्भवितते वामहस्तवर्तिनि भीषणमहिषाधिरूढप्रेतना-
थसनाथे चित्रवति पटे परलोकव्यतिकरमितरकरकलितेन शर-
काण्डेन कथयन्तं यमपट्टिकं ददर्श । तेनैव च गीयमानं श्लोकम-
शृणोत्—

‘मातापितृसहस्राणि पुत्रदारशतानि च ।

युगे युगे व्यतीतानि कस्य ते कस्य वा भवान्॥३॥’ इति’

अन्यस्मिन्निष्ठादौ स्कन्धावारं समाससादेति संबन्धः । आपणेषु हस्तेषु पण्यं
विक्रेयं वस्तु । कालो यमः । कालायसं लोहजातिभेदः । किङ्किण्यः सूक्ष्मच-
ण्डिकाः । प्रतिशायिता उपोषिताः । अहिर्बुध्रो हरः । मुण्डं शिरः । प्रविष्टा
आन्ध्राश्च जनपदभेदाः । आमर्दको वेतालः । रौद्रदेवताभेद इत्यन्ये ।

विष्कम्भोऽवष्टम्भः । वितताः प्रसारिताः । व्यतिकरो वृत्तान्तः । यमपट्टेन
लीनति यमपट्टिकः । सन्दं मन्दमित्यादौ राजकुलं विवेक्षेति संबन्धः । अमृत-

तेन चाधिकतरमवदीर्यमाणहृदयः क्रमेण राजद्वारं प्रतिविद्धसकल-
 लोकप्रवेशं ययौ । तुरगादवतीर्णश्चाभ्यन्तराभिष्क्रामन्तमप्रसन्नमु-
 खरागं मुक्तमिवेन्द्रियैः सुषेणनामानं वैद्यकुमारमद्राक्षीत् । कृतन-
 मस्कारं चाप्राक्षीत्—‘सुषेण, अस्ति तातस्य विशेषो न वा’
 इति । सोऽब्रवीत्—‘नास्तीदानीं यदि भवेत्कुमारं दृष्ट्वा’ इति ।
 मन्दं मन्दं द्वारपालैः प्रणम्यमानश्च दीयमानसर्वस्वम्, पूज्यमान-
 कुलदेवतम्, प्रारब्धामृतचरुपचनक्रियम्, क्रियमाणषडाहुतिहोमम्,
 द्रव्यमानपृषदाज्यलवलिप्तप्रचलदूर्वापल्लवम्, पठ्यमानमहामयूरीप्रव-
 र्त्यमानगृहशान्तिनिर्वर्त्यमानभूतरक्षावलिविधानम्, प्रयतविप्रप्रस्तु-
 तसंहिताजपं जप्यमानरुद्रैकादशीशब्दायमानशिवगृहम्, अतिशु-
 चिशैवसंपाद्यमानविरूपाक्षक्षीरकलशसहस्ररूपनम्, अजिरोपविष्टै-
 श्चानासादितस्वामिदर्शनदूयमानमानसैरभ्यन्तरनिष्पतितनिकटवर्ति-
 परिजननिवेद्यमानवार्तैर्वार्ताभूतज्ञानभोजनशयनैरुज्जितात्मसंस्कार-
 मलिनवेशैर्लिखितैरिव निश्चलैर्नरपतिभिर्नीयमाननन्दिवं दुःखदी-
 नवदनेन च प्रघणेषु बद्धमण्डलेनोपांशुव्याहृतैः केनचिच्चिकित्सक-
 दोषानुद्भावयता, केनचिदसाध्यव्याधिलक्षणपदानि पठता, केन-
 चिदुःखप्रानावेदयता, केनचित्पिशाचवार्ता विवृण्वता, केनचित्का-
 र्तान्तिकादेशान्प्रकाशयता, केनचिदुपलिङ्गानि गायता, अन्ये-
 नानित्यतां भावयता, संसारं चापवदता, कलिकालविलसितानि
 च निन्दता, दैवं चोपालभमानेनापरेण धर्माय कुप्यता, राजकुल-
 देवताश्चाधिक्षिपता, अपरेण छिष्टकुलपुत्रकभाग्यानि गर्हयता,
 बाह्यपरिजनेन कथ्यमानकष्टपार्थिवावस्थं राजकुलं विवेश ।

अविरलवाष्पपयःपरिप्लुतलोचनेन पितृपरिजनेन वीक्ष्यमाणो
 विविधौषधिद्रव्यद्रवगन्धगर्भमुत्कथतां काथानां सर्पिषां तैलानां च
 पच्यमानानां गन्धमाजिघ्रन्वाप तृतीयं कक्ष्यान्तरम् ।

चरुः शान्त्यर्थं चरुः । ‘प्रजापतये स्वाहा’ इति षण्णां देवतानां नाम गृहीत्वा
 षण्णामेवाहुतीनां प्रक्षेपः षडाहुतिहोम उच्यते । दधिघृते एकीकृत्य पृषदाज्यम् ।
 ‘पृषदाज्यं सदध्याज्ये’ इति कोशः । महामायूरी बौद्धविद्या । शैवमन्त्र इति
 केचित् । संहिता वेदपाठः संहितारूपः । रुद्रैकादशी शिवमन्त्रः । वार्तात आगतं
 वार्ताभूतम् । प्रबनो बहिर्द्वारैकदेशः । कार्तान्तिको दैवज्ञः । उपलिङ्गान्युत्पाताः ।
 अपवदता निन्दता ।

तत्र चातिनिःशब्दे गृहावग्रहणीग्राहिवहुवेत्रिणि, त्रिगुणतिर-
स्करिणीतिरोहितसुवीथीपथे, पिहितपक्षद्वारेके, परिहृतकवाटरदिते,
घटितगवाक्षरक्षितमरुति, दूयमानपरिचारके, चरणताडनस्वनत्सो-
पानप्रकुपितप्रतीहारे, निभृतसंज्ञानिर्दिश्यमानसकलकर्मणि, नाति-
निकटोपविष्टकङ्कटिनि, कोणस्थिताह्वानचकिताचमनवाहिनि, च-
न्द्रशालिकालीनमूकमौललोके, महाधिविधुरवान्धवाङ्गनावर्गगृही-
तप्रच्छन्नप्रग्रीवके, संजवनपुञ्जितोद्विग्नपरिजने, प्रविष्टकतिपयप्रण-
यिनि, गर्भीरज्वरारम्भभीतभिषजि, दुर्भनायमानमन्त्रिणि, मन्दा-
यमानपुरोधसि, सीदत्सुहृदि, निद्राणविपश्चिन्ति, संतप्ताप्तसामन्ते,
विचित्तचामरग्राहिणि, दुःखक्षामशिरोरक्षिणि, क्षीयमाणप्रसादवि-
त्तमनोरथसंपदि, स्वामिभक्तिपरित्यक्ताहारहीयमानबलविकलबल-
भमूयति, क्षितितलपतितसकलरजनीजागरूकराजपुत्रकुमारके कु-
लक्रमागतकुलपुत्रनिबहोद्यमानशुचिशोकसंकुचितकञ्चुकिनि, नि-
रानन्दवन्दिनि, निःश्वसन्निराशासन्नसेवके, निःसृतताम्वूलधूसरा-
धरवारयोषिति, विलक्ष्यवैद्योपदिश्यमानपथ्याहरणावहितपौरोगवे,
अनुजीविपीयमानोच्चषकधारावारिविनोद्यमानास्यशोषरुजि, राजा-
मिलाषभोज्यमानबहुभुजि, भेषजसामग्रीसंपादनव्यग्रसमग्रव्यव-
हारिणि, मुहुर्मुहुराद्वयमानतोयकर्मोन्तिकानुमितधोरातुरवृषि, तु-
षारपरिकरितकरकशिशिरीक्रियमाणोदधिति, श्वेतार्द्रकर्पटार्पितक-
र्पूरपरागशीतलीकृतशलाके, नाशयानपङ्कलिप्यमाननवमाण्डगतग-
ण्डूषग्रहणमस्तुनि, तिम्यत्कोमलकमलिनीपलाशप्रावृतमृदुसृणाल-
के, सनालनीलोत्पलपूलीसनाथसलिलपानभाजनभुवि, धारानिपा-

ब्रवो रसः ।

तत्रेत्यादौ तत्र चैवंविधे धवलगृहे स्थितमीदृशं पितरमद्राक्षीदिति संबन्धः ।
गृहावग्रहणी देहलीद्वारारम्भवेशः । वेत्रिणो द्वाःस्थाः । तिरस्करिणी जवनिका ।
सुवीथी धवलगृहस्याभ्यन्तरीकृता । 'प्रच्छन्नमन्तद्वारं यत्पक्षद्वारं तदुच्यते' ।
घटितो रक्षितः । निभृतं गुप्तम् । आचमनवाही पानीयहारकः । चन्द्रशालिका
धवलगृहस्योपरि प्रासादिका । 'आधिर्ना मानसीपीडा' । 'संजवनं चतुःशाला' ।
विपश्चित्पण्डितः । आप्ता आश्वस्ताः । प्रसादेन विताः प्रख्याताः प्रसादविताः ।
जागरूका जागरणशीलाः । विलक्षो लज्जितः । पौरोगवो महानसाध्यक्षः । उच-
षकमपगतपानभाजनम् । भेषजमौषधम् । तोयकर्मोन्तिका तोयकर्मशाला ।
करको ^{प्रजलमाण्डम्} । शलाका ^{पाषाणकणिकाः} । सुतप्रसूतः ^{गण्डूषः} । निर्वाप्यमाणं

तनिर्वाण्यमाणकथितान्मसि, पटुपाटलशर्करामोदमुचि, मञ्चकाश्रि-
 तसिकतिलकर्करीविश्रान्तान्तरचक्षुषि, सरलशेखलवलयितगलद्रोल-
 यन्त्रके, गल्बर्कशालाजिरोल्लासितलाजसक्तुनिपीतमसारपारीपरिगृ-
 हीतकर्कशर्करे, शिशिरौषधरसचूर्णावकीर्णस्फटिकशुक्तिशङ्खसंचये,
 संचितप्रचुरप्राचीनामलकमातुलुङ्गद्राक्षादाडिमादिफले, प्रतिप्राहि-
 तविप्रविप्रकीर्यमाणशान्त्युदकविप्रुषि, प्रेक्ष्यापेक्ष्यमाणललाटलेपोप-
 दिग्घट्टपदि धवलगृहे स्थितम्, परलोकविजयाय नीराज्यमानमिव
 ज्वरज्वलनेनानवरतपरिवर्तनैस्तरङ्गिणि शयनीये शेषमिव विपो-
 ष्मणा क्षीरोदन्वति विचेष्टमानम्, मुक्ताफलवालुकाधूलिधवलितं
 जलधिमिव क्षयकाले शुष्यन्तम्, कालेन कैलासमिव दशानने-
 नोद्ध्रियमाणम्, अविरतचन्दनचर्चापराणां परिचारकाणामत्युष्णा-
 वयवस्पर्शमस्मीभूतोदरैरिव धवलैः करैः स्पृश्यमानं लोकान्तरप्र-
 स्थितम्, स्थास्तुना स्वयशसैव चन्दनानुलेपनच्छलेनापृच्छय-
 मानम्, अविच्छिन्नदीयमानकमलकुमुदेन्दीवरदलम्, कालकटा-
 क्षपतनशवलमिव शरीरमुद्वहन्तम्, निविडदुकूलपट्टनिपीडितकेशा-
 न्तकथ्यमानकष्टवेदनानुबन्धं मूर्धानं धारयन्तम्, दुर्धरवेदनोन्नम-
 न्नीलशिराजालककरालेन च कालाङ्गुलिलिख्यमानलेखाख्यातभरणा-
 वधिदिवससंख्यानेनेव ललाटफलकेन भयमुपजनयन्तम्, आसन्न-
 यमदर्शनोद्वेगादिव च किञ्चिदन्तःप्रविष्टतारकम्, शुष्यदशनपङ्क्ति-
 प्रसृतधूसरदीधितितरङ्गिणीं मृगतृष्णिकामिवोष्णां निश्वासपरम्प-
 रामुद्वहन्तम्, अत्युष्णनिश्वासदग्धयेव श्यामायमानया रसनया
 निवेद्यमानदारुणसंनिपातारम्भम्, उरःस्थलस्थापितमणिमौक्तिक-
 हारचन्दनचन्द्रकान्तम्, कृतान्तदूतदर्शनयोग्यमिवात्मानं कुर्वाण-
 म्, अङ्गमङ्गवलनोत्क्षिप्तमुजयुगलम्, पर्यस्तहस्तनखमयूखैर्धारागृ-
 ह्मिव तापशान्तये रचयन्तम्, नेदिष्ठसलिलमणिकुट्टिमादशोदरेषु
 निपतद्भिः प्रतिविम्बैरपि संतापातिशयमिव कथयन्तम्, स्पृशन्तीं
 प्रणयिनीमिव विश्वासभूर्मिमूर्छां बहु मन्यमानम्, अन्तकाह्वाना-

शीतलीक्रियमाणम्। पाटला शर्कराविशेषः । मञ्चक आधारभेदः । कर्करी वारिधानी-
 गोलयन्त्रकं बहुच्छिद्रं जलमाण्डम् । उल्लासिता विस्तारिताः । प्रतिप्राहिताः
 प्रतिग्रहं प्राहिताः । प्रेक्ष्या दासी । कालेन यमेन, कृष्णेन च । दशाननो व्याधिः,
 राक्षसश्च । अपृच्छयमानं ज्योत्स्नियमाणम् । रसना जिह्वा । नेदिष्ठमन्तिकतमम् ।

क्षरैरिव समयमिषगृष्टैररिष्टैराविष्टम्, महाप्रस्थानकाले स्वसंता-
पसंतानमाप्तहृदयेषु संचारयन्तम्, अरतिपरिगृहीतमीर्ष्येव छायाया
मुच्यमानम्, उद्योगमिवोपद्रवाणाम्, सर्वास्त्रमोक्षमिव क्षामतायाः,
हस्तीकृतं विहस्ततया, विषयीकृतं वैषम्येण, क्षेत्रीकृतं क्षयेण, गो-
चरीकृतं ग्लान्या, दष्टं दुःखासिकया, आत्मीकृतमस्वास्थ्येन,
विधेयीकृतं व्याधिना, क्रोडीकृतं कालेन, लक्ष्मीकृतं दक्षिणाशया,
पीतमिव पीडाभिः, जग्धमिव जागरेण, निगीर्णमिव वैषम्येन,
ग्रासीकृतं गात्रभङ्गेन, ह्रियमाणमिव विपद्भिः, वण्ट्यमानमिव वेद-
नाभिः, लुण्ठ्यमानमिव दुःखैः, आदित्सितं दैवेन, निरूपितं निय-
त्या, घातमनित्यत्वेन, अभिभूयमानमभावेन, परिकलितं परासुतया,
दत्तावकाशं छेशस्य, निवासं वैमनस्यस्य, समीपे कालस्य, अन्ति-
केऽन्त्योच्छ्वासस्य, मुखे महाप्रयासस्य, द्वारि दीर्घनिद्रायाः, जिह्वामे
जीवितेशस्य वर्तमानम्, विरलं वाचि, चलितं चेतसि, विह्वलं
वपुषि, क्षीणमायुषि, प्रचुरं प्रलापे, संततं श्वसिते, जितं जृम्भि-
काभिः, पराधीनमाधिभिः, अनुबद्धमनुबन्धिकाभिः, पार्श्वोपतिष्ठ-
यानवरतरोदनोच्छ्वन्ननयनया गृहीतचामरिकयापि निश्चसितैरेव
वीजयन्त्या विविधौषधिधूलिधूसरितशरीरया मुहुर्मुहुः 'आर्यपुत्र,
स्वपिषि' इति व्याहरन्त्या देव्या यशोवत्या शिरसि वक्षसि च
स्पृश्यमानं पितरमद्राक्षीत् ।

दृष्ट्वा च प्रथमदुःखसंपातमध्यमानमतिराशङ्कित इव भागवे-
येभ्यः समभवत् । अन्तकपुरवर्तिनमेव च पितरममन्यत । निरा-
कृत इव चान्तःकरणेन क्षणमासीत् । अवधूतश्च धैर्येण, क्षेत्रीकृतः
क्षोभेण, रिक्तीकृतो रत्या, विषयीकृतो विपादेन, पावकमयमिव ह-
ृदयमुद्वहन्, विषमविदूषितानीव मुह्यन्तीन्द्रियाणि विभ्राणः, त-
मसा रसातलमपि विशेषयन्, शून्यत्वेनाकाशमप्यतिशयानो नावि-
न्दत कर्तव्यम् । पस्पर्शं च हृदयेन मियमुत्तमाङ्गेन च गाम् ।

अवनिपतिस्तु दूरादेव दृष्ट्वातिदयितं तनयं तदवस्थोऽपि निर्भर-

अरिष्टैर्दुर्लक्षणेः । अरतिरेकत्रानवस्थितिः । छाया कान्तिः । विहस्तो क्षमः ।
लक्ष्मीकृतम् । आघ्रातमित्यर्थः । वण्ट्यमानं भागीक्रियमाणम् । जीवितेशो यमः ।
अनुबन्धिका गात्रसंधिपीडा ।

आगधेवेशो देवेभ्यः । अन्तःकरणेन मनसा ।

सोहावर्जितः प्रधावमानो मनसा प्रसार्य भुजौ 'पद्मेहि' इत्याह्व-
यञ्शरीरार्धेन शयनादुदगात् । ससंभ्रममुपसृतं चैनं विनयावन्म-
मुन्नमय्य बलादुरसि निवेश्य, विशन्निव प्रेम्णा निशाकरमण्डल-
मध्यम्, मज्जन्निवामृतमये महासरसि, स्नानिव महति हरिचन्दन-
रसप्रस्रवणे, अभिषिच्यमान इव तुषाराद्रिद्रवेण, पीडयन्नङ्गैरङ्गानि,
कपोलेन कपोलमवघट्टयन्, निमीलयन्पक्षमाप्रग्रथिताजस्त्रासवि-
स्त्राविणी विलोचने विस्मृतज्वरसंज्वरः सुचिरमालिलिङ्ग कथं
कथमपि चिराद्विमुक्तमुपसृत्य कृतनमस्कारं प्रणतजननीकमुपागत-
मासीनं च शयनान्तिके पिवन्निव विगतनिमेषनिश्चलेन चक्षुषा
व्यलोकयत् । पस्पर्शं च पुनः पुनर्वैपथ्यमता पाणितलेन क्षयक्षाम-
कण्ठश्च कृच्छ्रादिवावादीत्—'वत्स, कृशोऽसि' इति । भण्डि-
स्त्वकथयत्—'देव, तृतीयमहः कृताहारस्यास्याद्य' इति ।

तच्छ्रुत्वा बाष्पवेगगृह्यमाणाक्षरं कथं कथमप्यायतं निःश्वस्यो-
वाच—'वत्स, जानामि त्वां पितृप्रियमतिमृदुहृदयम् । ईदृशेषु
विधुरयति'धीमतोऽपि धियम् । अतिदुर्धरो वान्धवस्नेहः सर्वप्रमा-
यी । अतो नार्हस्यात्मानं शुचिं दातुम् । उदामदाहज्वरदग्धोऽपि
दृष्टे खल्वहमधिकतरमनेनायुष्मदाधिना । निशितमिव शस्त्रं तक्ष्णो-
ति मां त्वदीयस्तनिमा । सुखं च राज्यं च वंशश्च प्राणाश्च त्वयि
मे स्थिताः । यथा मम तथा सर्वासां प्रजानाम् । त्वद्विधानां पीडाः
पीडयन्ति सकलमेव भुवनतलम् । न ह्यल्पपुण्यभाजां वंशमलङ्कु-
र्वन्ति भवादृशाः फलमस्यानेकजन्मान्तरोपार्जितस्याकलुषस्य कर्म-
णः । करतलगतमिव कथयन्ति चतुर्णामप्यर्णवानामाधिपत्यं ते ल-
क्षणानि । त्वज्जन्मनैव कृतार्थोऽस्मि । निरमिलाषोऽस्मि जीवि-
तव्ये । मिषगनुरोधः पाययति मामौषधम् । अपि च सर्वप्रजापु-
ण्यैः सकलभुवनतलपरिपालनार्थमुत्पत्स्यमानानां भवादृशां जन्म-
ग्रहणोपायः पितरौ । प्रजाभिस्तु बन्धुमन्तो राजानः, न ज्ञातिभिः ।
तदुत्तिष्ठ । कुरु पुनरेव सर्वाः क्रियाः । कृताहरे च त्वय्यहमपि
स्वयमुपयोक्ष्ये पथ्यम्' इत्येवमभिहितस्य चास्य घक्षयन्निव
हृदयमतितरां शोकानलः संदुधुक्षे । क्षणमात्रं च स्थित्वा पित्रा

प्रस्रवणे निम्ने । प्रवो रसः । संज्वरः संतापः ।

सूची प्रकाशः ।

पुनराहारार्थमादिश्यमानो धवलगृहादवततार । चकार च चेतसि—
‘अकाण्डे खल्वयं समुपस्थितो महाप्रलयो व्यभ्र इव वज्रपातः ।
सामान्योऽपि तावच्छोकः, सोच्छ्वासं मरणम्, अनुपदिष्टौषधी
महाव्याधिः, अमस्मीकरणोऽग्निप्रवेशः, अनुपरतस्यैव नरकवासः,
निर्व्योतिरङ्गारवर्षमशकलीकरणं क्रकचदारणमत्रणो वज्रसूचीपा-
तः । किमुत विशेषाश्रितः । किमत्र करवाणि’ इति ।

राजपुरुषेणाधिष्ठितश्च गत्वा स्वधाम धूममयानिव कृताश्रुपा-
तान्, अग्निमयानिव जनितहृदयदाहान् विपमयानिव दत्तमू-
र्छावेगान्, महापातकमयानिवोत्पादितघृणान्, क्षारमयानिवानी-
तवेदनान्, कतिचित्क्वलानगृह्णात् । आचमंश्च चामरग्राहिण-
मादिदेश—‘विज्ञायागच्छ कथमास्ते तातः’ इति गत्वा च प्र-
तिनिवृत्य च ‘देव, तथैव’ इति विज्ञापितस्तेनागृहीतताम्यूल ए-
वोत्ताम्यता मनसास्तामिलाषिणि सवितरि सर्वानाहूयोपह्वरे वैद्याः
किमस्मिन्नेवंविधे विधेयमधुनेति विषण्णहृदयः पप्रच्छ । ते तु
व्यज्ञापयन्—‘देव, धैर्यमलम्बस्व । कतिपयैरेव वासरैः पुनः
त्वां प्रकृतिमापन्नं स्वस्थं श्रोष्यसि पितरम्’ इति ।

तेषां तु भिषजां मध्ये पौनर्वसवो युवाष्टादशवर्षदेशीयस्तस्मि-
न्नेव राजकुले कुलक्रमागतो गतः पारमष्टाङ्गस्यायुर्वेदस्य भूभुजा
सुतनिर्विशेषं लालितः प्रकृत्यैवातिपटीयस्या प्रज्ञया यथावद्विज्ञाता
व्याधिस्वरूपाणां रसायनो नाम वैद्यकुमारकः सास्रस्तूष्णीमधो-
मुखोऽभूत् । पृष्ठश्च राजसूनुना—‘सखे रसायन, कथय तत्त्वं
यद्यसाध्विव पश्यसि’ इति । सोऽब्रवीत्—‘देव, श्वः प्रभाते
यथावस्थितमावेदयितास्मि’ इति ।

अत्रैव चान्तरे भवनकलिनीपालः कोकमाश्वासयन्नपरवक्त्र-
मुच्चैरपठत्—

‘विहग कुरु दृढं मनः स्वयं त्यज शुचमास्त्व विवेकवर्त्मनि ।

सह कमलसरोजिनीश्रिया श्रयति सुमेरुशिरो विरोचनः ॥४॥’

धूममयानिवेति । धूमः किलाशु मोचयति घृणा जुगुप्सा । उपह्वरे
रहसि । त्वां प्रकृतिममन्दत्वम्, अव्यक्तरूपत्वं च । पृथिव्यादिषु वा लयस्वस्थं
व्याधिविनिर्मुक्तम्, स्वर्गस्थं च । यतः—‘जातस्य हि भ्रुवो मृत्युर्भुवं जन्म
मृतस्य च । तस्मादपराधार्थेऽर्थे न त्वं शोचितुमर्हसि ॥’ इत्युक्तम् ।

तच्चाकर्ण्य बाङ्गिमित्तज्ञः पितरि सुतरां जीविताशां शिथिलीचकार ।
 गतेषु च मिश्रुषु क्षतधृतिः क्षपामुखे क्षितिपालसमीपमेव पुनरा-
 रुरोह । तत्र च—‘दाहो महान् । आहर हारान्हरिणि, मणिद-
 र्पणान्मे देहे देहि वैदेहि, हिमलवैर्लिम्प ललाटं लीलावति, घनसा-
 रक्षोदधूलीर्निधेहि धवलाक्षि, निक्षिप चक्षुषि चन्द्रकान्तं कान्ति-
 मति, कपोले कलय कुवलयं कलावति, चन्दनचर्चा रचय चारु-
 मते, पाटय पटमारुतं पाटलिके, मन्दय दाहमिन्दुमति, अर-
 विन्दैर्जनय जलार्द्रया मुदं मदिरावति, समुपनय मृणालानि मा-
 लति, तरलय तालवृन्तमावन्तिके, मूर्धनं धावमानं वधान बन्धु-
 मति, कंधरां धारय धारणिके, उरसि सशीकरं करं कुरु कुरङ्गव-
 ति, संवाहय बाहू बलाहिके, पीडय पादौ पद्मावति, गृहाण गा-
 ढमङ्गमनङ्गसेने, का वेला विलासवति नैति निद्रा, कथाः कथय
 कुमुद्वति’ इत्येवंप्रायान्पितुरालापाननवरतमाकर्णयन्दूयमानहृदयो
 दुःखदीर्घां जाग्रदेव निशामनैषीत् ।

उपसि चावतीर्य राजद्वारदेशोपसर्पिणा परिवर्धकेनोपस्थापि-
 तेऽपि तुरङ्गे चरणाभ्यामेवाजगाम स्वमन्दिरम् । तत्र च त्वरमाणो
 आतुरागमनार्थमुपर्युपरि क्षिप्रपातिनो दीर्घाध्वगान्प्रजविनश्चोष्ट्रा-
 लान्प्राहिणोत् । प्रक्षालितवदनश्च परिजनोपनीतमपि प्रतिकर्म ना-
 ग्रहीत् । अग्रतः स्थितानां राजपुत्रयूनां विमनसां ‘रसायनो र-
 सायनः’ इति जल्पितमन्यक्तमश्रौषीत् । पर्यपृच्छच्च तान्—‘भ-
 द्राः, किं रसायन’ इति । पृष्टाश्च ते सर्वे सममेव तूष्णीवभूवुः
 भूयोभूयश्चानुवध्यमाना दुःखेन कथंकथमप्याचक्षिरे—‘देव,
 पावकं प्रविष्टः’ इति । तच्च श्रुत्वा मुष्ट इवान्तस्तापेन सद्यो विव-

पुनर्वसोरपत्यं पौनर्वसवः । पुनर्वसुना मुनिना प्रोक्तमायुर्वेदमधीते पौनर्वसव
 इति । अष्टाङ्गमिति । उक्तं च—‘कायबालप्रहोर्ध्वाङ्गशल्यदंष्ट्रजरावृषान् ।

अष्टावङ्गानि तस्याहृदिकित्सा तेषु संधिता ॥’ इति । आयुर्वेदस्य वैद्यशास्त्रस्य ।

कोकथकवाकः । विरोचनो रविः । तत्र चेत्यादौ तत्र च क्षितिपालसमीप
 इत्यादीन्धृत्यकलापानाकर्णयन्निशामनैषीदिति संबन्धः । घनसारः कर्पूरः ।
 पाटय पटं कुरु । कंधरां ग्रीवाम् । संवाहय मदय । कुमुद्वतीत्यादयः शब्दत्वा-
 स्साधवः ।

परिवर्धकोऽथपालः । प्रतिकर्म प्रसाधनम् । कार्तस्वरां हेम । तदपि ज्वल-

र्णतामगात् । उत्पाट्यमानमिव च न शशाक शोकान्धं धारयितुं हृदयम् । आसीद्वास्य चेतसि कामं स्वयं न भवति न तु श्रावय-
त्यप्रियं वचनमरतिकरमितर इवाभिजातो जनः । कृच्छ्रे च यथा-
नेनानुष्ठितमुज्ज्वलीकृतमधिकतरं ज्वलनप्रवेशेन कल्याणप्रकृति का-
र्तस्वरमिव कौलपुत्रमस्येति । पुनश्चाचिन्तयत्—‘समुचितमेवाथवा
स्नेहस्येदम् । किमस्य तातो न तातः, किंवाम्बा न जननी, वयं न भ्रा-
तरः । अन्यस्मिन्नपि तावत्स्वामिनि दुर्लभीभवति भवन्त्यसवो ध्रि-
यमाणा हि हेतवो लोके किमुतामृतमयेऽनुजीविनां निर्व्याजवान्ध-
वेऽवन्ध्यप्रसादे सुगृहीतनाम्नि ताते । संप्रति सांप्रतमाचरितमनेना-
त्मानं ददता । किं वास्याकल्पमवस्थितस्य स्थेयसो यशोमयस्य द-
ह्यते । पतितः स केवलं दहने । दग्धास्तु वयम् । धन्यः खल्वसाव-
ग्रणीः पुण्यभाजाम् । अपुण्यमाकित्वदमेव राजकुलं कुलपुत्रेण यत्ता-
दृशा वियुक्तम् । अपि च ममापि कः खल्वेतेषां प्राणानां कार्या-
तिभारः कृतशेषो वा, का वा व्यापृतता, येन नाद्यापि निष्ठुराः प्रा-
णाः प्रतिष्ठन्ते । को वान्तरायो हृदयस्य येन सहस्रधा न दलती-
ति । दुःखार्तश्च न जगाम राजसद्व्य । समुत्ससर्ज च सर्वकार्या-
णि । शयनीये निपत्य उत्तरीयवाससा सोत्तमाङ्गमात्मानमवगु-
ण्ठयातिष्ठत् ।

इत्थंभूते च देवे हर्षे राजनि च तदवस्थे सर्वस्य लोकस्य क-
पोलेषु कीलिता इव कराः, लोचनेषु लेप्यमय्य इवाश्रुमुतयः,
नासाग्रेषु ग्रथिता इव दृष्टयः, कर्णेपूत्कीर्णा इव रुदितध्वनयः,
जिह्वासु सहजानीव हाकष्टानि, लपनेषु पल्लवितानीव श्वसितानि,
अधरेषु लिखितानीव परिदेवितपदानि, हृदयेषु निधानीकृतानीव
दुःखान्यभवन् । उष्णाश्रुदाहभीतेव नामजत नेत्रोदराणि निद्रा ।
निःश्वासततिविधुता इव व्यलीयन्त हासाः । निरवशेषदग्धेव च
संतापेन न प्रावर्तत वाणी । कथास्वपि नाश्रूयन्त परिहासाः ।
कागमन्निति नाज्ञायन्त गीतगोष्ठयः । जन्मान्तरातीतानीव नास्म-
र्यन्त लास्यानि । स्वप्नेऽपि नागृह्यन्त प्रसाधनानि । वार्तापि नाल-

नप्रवेशेनाधिकतरमुज्ज्वलम् । सांप्रतं युक्तम् । अतिशयेन स्थिरं स्थेयस्तस्य ।

भ्यतोपभोगानाम् । नामापि नाकीर्त्यताहारस्य । खपुष्पप्रतिमान्या-
सन्नापानमण्डलानि । लोकान्तरमिवानीयन्त वन्दिवाचः । युगा-
न्तर इवावर्तन्त निर्वृतयः । पुनरिवादद्यत शोकाग्निना मकरकेतुः ।
दिवापि नामुच्यन्त शयनानि । शनैः शनैश्च महापुरुषविनिपात-
पिशुनाः समं समन्तात्समुदभवन्मुवने भूयांसो भूपतेरभावाय भ-
यमुत्पादयन्तो भूतानां महोत्पाताः ।

तथा हि दोलायमानसकलकुलाचलचक्रवाला पत्या सार्धं गन्तु-
कामेव प्रथममचलद्वरित्री । धन्वन्तरेरिवान्तरे तस्मिन्स्मरन्तः प-
रस्परास्फालनवाचालवीचयो विजुघूर्णिरिऽर्णवाः । भूसृदभावभी-
तानां विततशिखीकलापविकटकुटिलाः केशपाशा इवोर्ध्वावभूवुर्धू-
मकेतवः ककुभाम् । धूमकेतुकरालितदिब्युखं दिक्पालारब्धायुष्का-
महोमधूमधूममिवाभवद्भुवनम् । भ्रष्टभासि तप्तकालायसकुम्भवध्रु-
णि भानुमण्डले मयंकरकवन्धकायव्याजेन कोऽपि प्रार्थिवप्राणि-
तार्थी पुरुषोपहारमिवोपजहार । ज्वलितपरिवेशमण्डलाभोगभास्व-
रो जिघृक्षाजृम्भमाणस्वर्मानुभयादुपरचिताग्निप्राकार इव प्रत्यदृश्य-
त श्वेतभानुः । अवनिपतिप्रतापप्रसाधिताः प्रथमतरकृतपावकप्रवेशा
इवादद्यन्तानुरक्ता दिशः । सुतशोणितशीकरासारारुणिततनुर-
नुमरणाय प्रावृतपाटलांशुकपटेवाद्दृश्यत वसुधावधूः । नराधिप-
विनाशसंभ्रमभीतैर्लोकपालैरिव कालायसकवाटपुटैरकालकालमेघ-
पटलैरुच्यन्त दिग्द्वाराणि । प्रेतपतिप्रयाणप्रहृताः पटवः पटहा
इवारटन्तो हृदयस्फोटनाः पस्फायिरे निघातानां घोरा घननिर्घोषाः ।
निकटीभवद्यममहिषखुरपुटोद्भूता इव शुमणिधाम धूसरीचक्रुः क्र-
मेलककचकपिलाः पांशुवृष्टयः । विसरविराविणीनामुन्मुखीनां
शिखिनो ज्वालाः प्रतिच्छलन्त्य इव पतन्तीरुल्का नभसो ववाशिरे
शिवानां राजयः । राजधामनि धूमायमानकवरीविभागविभावित-
विकाराः प्रकीर्णकेशपाशप्रकाशितशोका इव प्राकाशन्त प्रतिमाः
कुलदेवतानाम् । उपसिंहासनमाकुलं कालरात्रिविधूयमानवृजिनवे-

शिखी मयूरोऽपि । धूमकेतव उत्पातशंसिनः, अमयश्च । करालितानि भी-
षणीकृतानि, व्याप्तानि च । वध्रु कपिशम् । श्वेतभानुश्चन्द्रः । प्रसाधिता आव-
र्जिताः, भूषिताश्च । कचाः केशाः । शिवानां मृगादीनाम् । कवरीशब्देनात्र
कनकलक्ष्मणो । व्याकोशी परैराह्वयः । दिग्द्वाराणां प्राकाशनाम् ।

जीवन्धविभ्रमं विभ्राणं वभ्राम भ्रामरं पटलम् । अटतामन्तःपुर-
स्थोपरि क्षणमपि न शशाम व्याक्रोशी वायसानाम् । श्वेतातपत्र-
मण्डलमध्याब्जीवितमिव राज्यस्य सरसपिशितपिण्डलोहितं चञ्च-
च्चक्षुरुच्चैरुच्चखान खण्डं माणिक्यस्य कूजञ्जरद्रुध्रो महोत्पातदू-
यमानश्च कथमपि निनाय निशाम् ।

अन्यस्मिन्नहनि समीपमस्य राजकुलातद्गुगतिवशविशीर्यमाणा-
लंकारझांकारिणी विजयघोषणेव विषादस्याकुलचरणचलत्तुलाको-
टिकणितवाचालितामिरुद्रीवाभिः, किं किमिति पृच्छमानेव दू-
रादेव भवनहंसीभिः, स्खलितविशालश्रोणिशिञ्जानरशनानुरावि-
णीभिश्च बाष्पान्धा समुपदिश्यमानमार्गेव गृहसारसीभिः, अट्ट-
कवाटपट्टसंघट्टस्फुटितललाटपट्टरुधिरपटलेन पटान्तेनेव रक्तांशुक-
स्य मुखमाच्छाद्य प्ररुदती, संतापवलविलीनकनकवलयरसधाराभि-
व वेत्तलतामुत्सृजन्ती, मुखमरुत्तरङ्गितामुत्तरीयांशुकपटी स्फुरन्ती
फणिनीव निर्मोकमञ्जरीमाकर्षन्ती, नम्रांसलंसिनानिलविलोलेन
नीलतमेन तमालचीरचीवरेणेव शोकोचितेन धम्मिल्लरचनारहितेन
शिरोरुहसंचयेन चञ्चता प्रावृतकुचा, कुचताडनपीडया समुच्छूना
ताम्रश्यामतलं मुहुर्मुहुरत्युष्णाश्रुप्रमार्जनप्रदग्धमिव करकिशलयं
धुनाना, चक्षुर्निर्झरे शीर्यति स्नपयन्तीव शोकाग्निप्रवेशाय स्वकपो-
लतलप्रतिबिम्बितमासन्नलोकं लोललोचनप्रवृत्तैस्तरलैस्तरकांशुभिः
श्यामायमानमात्मदुःखेन दिवसमपि दहन्तीव 'क कुमारः क कु-
मारः' इति पुरुषं पृच्छन्ती, वेलेति, नाम्ना यशोवत्याः प्रतीहार्या
जगाम । विषण्णलोकलोचनप्रत्युद्गता चोपसृत्य कुट्टिमन्यस्तद्वस्तयु-
गला गलन्तीभिः सिञ्चन्तीव शुष्यन्तं दशनदीधितिधाराभिराधूस-
रमधरमधोमुखी विज्ञापितवती—'देव, परित्रायस्व परित्रायस्व ।
जीवत्येव भर्तारि किमप्यध्यवसितं देव्या' इति ।

ततस्तदपरमाकर्ण्य च्युत इव सत्त्वेन, द्रुत इव दुःखेन, आचा-
न्त इव चिन्तया, तुलित इव तापेन, अङ्गीकृत इवातङ्केनाप्रतिप-
त्तिरासीत् । आसीच्चास्य चेतसि—प्रतिपन्नसंज्ञस्य बहुशोऽपि ह-

अन्यस्मिन्नित्यादौ समीपस्था यशोवत्याः प्रतीहार्याजगामेति संबन्धः ।
तुलाकोटिर्नूपुरम् चीरचीवरं वृक्षत्वक्, चीरवासः ।
अप्रतिपत्तिः किं कर्तव्यतामूलः । इत्येवमिति । अतःक्रोशो इत्या । तत्रे-

म्विना स्फुटितहृदयविगलितरुधिरधाराशङ्कां कुर्वतीम्, तिर्यकुटिलकुण्डलकोटिकण्टकाकृष्टतन्तुना हारेण वलितेन सितांशुकपाशेनेव कण्ठमुत्पीडयन्तीम्, सरसकुङ्कुमाङ्गरागतया कवलितामिव दिधक्षता चितार्चिष्मता चितानलार्चनाकुसुमैरिव धवलधवलैरश्रुविन्दुमिरंशुकोत्सङ्गमापूरयन्तीम्, गृहदेवतामन्त्रणबलिमिव बलयैर्विगलद्भिः पदे पदे विकिरन्तीमाप्रपदीनाम्, कण्ठे गुणकुसुममालायमदोलामिवारूढाम्, अन्तर्गुञ्जन्मधुकरमुखरेणामन्वयमाणलोचनोत्पलामिव कर्णोत्पलेन प्रदक्षिणीक्रियमाणमिव मणिनूपुरवन्धुमिर्यद्भ्रमण्डलं भ्रमद्भिर्मवनहंसैः संनिहितप्राणसमं मरणाय चित्तमिव चित्रफलकमविचलं धारयन्तीम्, अर्चावद्धोद्धूयमानधवलपुष्पदामकाम्, पतिव्रतापताकामिव पतिप्रासयष्टिमिष्टामुपगूहमानाम्, बन्धोरिव निजचारित्रधवलस्य नृपातपत्रस्य पुरो नेत्रोदकमुत्सृजन्तीम्, पत्युः पादपतनसमुद्रमदभ्यधिकवाष्पान्मः प्रवाहप्रतिरुद्धदृशः कथमपि प्रतिपन्नादेशान्सचिवान्संदिशन्तीम्, अनुनयनिर्वर्तितविधुरवृद्धवन्धुवर्गवर्धमानध्वनिमिर्गुहाक्रन्दैराकृष्यमाणश्रवणाम्, भर्तृभाषितनिमैः पञ्जरसिंहवृंहितैर्ह्रियमाणहृदयाम्, धात्र्या भर्तृमकल्या च निजया प्रसाधिताम्, जरत्या मूर्च्छया च संस्तुतया धार्यमाणाम्, सख्या पीडया च व्यसनसंगतया समालिङ्गिताम्, परिजनेन संतापेन च गृहीतसर्वावयवेन परीताम्, कुलपुत्रैरुच्छसितैश्च महत्तरैरधिष्ठिताम्, कञ्चुकिमिर्दुःखैश्चातिवृद्धैरनुगताम्, भूपालवल्गुमान्मौलेयकानपि सास्त्रमालोकयन्तीम्, सपत्नीनामपि पादयोः पतन्तीम्, चित्रपुत्रिका अप्यामन्त्रयमाणाम्, गृहपतत्रिणामप्यश्लिं पुरस्तादुपरचयन्तीम्, पशून्प्यापृच्छयमानाम्, भवनपादपानपि परिष्वजमानां मातरं ददर्श ।

दूरादेव च वाष्पायमाणदृष्टिरभ्यधात्—‘अम्ब, त्वमपि मां मन्दपुण्यं त्यजसि । प्रसीद । निवर्तस्व’ इत्यभिदधान एव च सखेहमिव नूपुरमणिमरीचिमिश्रुन्व्यमानचूडश्ररणयोन्यपतत् । देवी तु यशोवती तथा तिष्ठति पादनिहितशिरसि विमनसि क-

आपृच्छयमाना ज्योत्कारयन्ती ।

वाष्पायमाणा वाष्पमुद्रमन्ती । देवी वाष्पोत्पतनं धारयितुं न शक्नोति सं-

वन्तः । वाष्पोत्पतनमश्रुप्रवाहम् ।

पुनरायतं निश्चस्थावादीत्—‘वत्स, नासि न प्रियो निर्गुणो वा परित्यागाहो वा । स्तन्येनैव सह त्वया पीतं मे हृदयम् । अस्मि-
 श्च समये प्रभूतप्रमुप्रसादान्तरिता त्वां न पश्यति दृष्टिः । अपि
 च पुत्रक, पुरुषान्तरविलोकनव्यसनिनी राज्योपकरणमकरुणा वा
 नास्मि लक्ष्मीः क्षमा वा । कुलकलत्रमस्मि चारित्र्यघना धर्मधवले
 कुले जाता । किं विस्मृतोऽसि मां समरशतशौण्डस्य पुरुषप्रका-
 ण्डस्य केसरिण इव केसरिणीं गृहिणीम् । वीरजा वीरजाया वीर-
 जननी च मादृशी पराक्रमक्रीता कथमन्यथा कुर्यात् । एवंविधेन
 पित्रा ते भरतभगीरथनाभागनिभेन नरेन्द्रवृन्दारकेण गृहीतः पा-
 णिः । आसेवितः सेवासंभ्रान्तानन्तसामन्तसीमन्तिनीसमावर्जित-
 जाम्बूनदघटामिवेकः शिरसा । लब्धो मनोरथदुर्लभो महादेवी-
 पट्टवन्धसत्कारलामो ललाटेन । आपीतौ युष्मद्विधैः पुत्रैरमित्रकल-
 त्रवन्दीवृन्दविधूयमानचामरमरुचलचीनांशुकधरौ पयोधरौ । सप-
 नीनां शिरःसु निहितं नमन्निखिलकटककुटुम्बिनीकिरीटमाणिक्य-
 मालार्चितं चरणयुगलकम् । एवं कृतार्थसर्वावयवा किमपरमपेक्षे
 क्षीणपुण्या । मर्तुमविधवैव वाञ्छामि । न च शक्नोमि दग्धस्य
 भर्तुरार्यपुत्रविरहिता रतिरिव निरर्थकान्प्रलापान्कर्तुम् । पितुश्च ते
 पादधूलिरिव प्रथमं गगनगमनमावेदयन्ती बहुमता भविष्यामि
 शूरानुरागिणीनां सुराङ्गनानाम् । प्रत्यग्रदृष्टदारुणदुःखदग्धायाश्च
 मे किं धक्ष्यति धूमध्वजः । मरणाच्च मे जीवितमेवासिन्समये
 साहसम् । अतिशीतलः पतिशोकानलादक्षयस्नेहेन्धनादस्मादनलः ।
 कैलासकल्पे प्रवसति जीवेश्वरे जरत्तृणकणिकालघीयसि जीविते
 लोभ इति क घटते । अपि च जीवन्तीमपि मां नरपतिमरणावधी-
 रणमहापातकिनीं न स्पृक्ष्यन्ति पुत्र, पुत्रराज्यसुखानि । दुःखद-
 ग्धानां च भूतिरमङ्गला चाप्रशस्ता च निरुपयोगा च भवति ।
 वत्स, विश्वस्तानां यशसा स्थातुमिच्छामि लोके न वपुषा । तद-
 हमेव त्वां तावत्तात, प्रसादयामि न पुनर्मनोरथप्रातिकूल्येन कद-
 र्थनीयास्मि ।’ इत्युक्त्वा पादयोरपतत् ।

जाम्बूनदं सुवर्णम् । पादधूलिरिवेति । सापि प्रथमगतागमनमावेदयति ।
 धक्ष्यति भस्मीकरिष्यति । धूमध्वजोऽग्निः भूतिः समृद्धिः मत्स्य च ।
 विश्वस्तानां विधवानाम् ।

स तु ससंभ्रममपनीय चरणयुगलमवनमिततनुरुभयकरविधु-
तवपुषमवनिगतशिरसमुदनमयन्मातरम् । दुर्निवारतां च शुचः
समवधार्य कुल्योषिदुचितां च तामेव श्रेयसीं मन्यमानः क्रियां
कृतनिश्चयां च तां ज्ञात्वा तूष्णीमधोमुखोऽभवत् ।

अमिनन्दति हि स्नेहकातरापि कुलीनता देशकालानुरूपम् ।
देव्यपि यशोवती परिष्वज्य समाग्राय च शिरसि निर्गत्य चरणा-
भ्यामेव चान्तःपुरात्पौराक्रन्दनिर्भराभिरुध्यमानेव दिग्भिः स-
रस्वतीतीरं ययौ । तत्र च स्त्रीस्वभावकातरैर्दृष्टिपातैः प्रविकसित-
रक्तपङ्कजपुञ्जरिवार्चयित्वा भगवन्तं भानुमन्तमिव मूर्तिरैन्दवी
चित्रभानुं प्राविशत् । इतरोऽपि मातृमरणविह्वलो बन्धुवर्गपरिवृतः
पितुः पार्श्वं प्रायात् । अपश्यच्च स्वल्पावशेषप्राणवृत्तिं परिवर्त्यमा-
नतारकं तारकराजमिवास्तमभिलषन्तं जनयितारम् । असह्यशो-
कोद्रेकामिद्वुतश्च त्याजितः स्नेहे धैर्यम् । आरुण्यास्य सकलदु-
र्मदमहीपालमौलिमालालालितौ पादपद्मावन्तस्तापान्मुखचन्द्रमिव
द्रवीभवन्तं दशनव्योत्क्लाजालमिव जलतामापद्यमानं लोचनलाव-
ण्यमिव विलीयमानं मुखसुधारसमिव स्यन्दमानम् । अच्छाच्छम-
शुस्रोतसां संतानं महामेघमयविलोचन इव वर्षन्नितरवद्विमुक्तारा-
वश्चिरं सरोद ।

राजा तु तमुपरुध्यमानदृष्टिरविरतरुदितशब्दाश्रितश्रवणः प्रत्य-
मिज्ञाय शनैः शनैरवादीत्—‘पुत्र, नार्हस्येवं भवितुम् । भवद्विधा
न ह्यमहासत्त्वाः । महासत्त्वता हि प्रथममवलम्बनं लोकस्य पञ्चा-
द्राजवीजिता । सत्त्ववतां चाग्रणीः सर्वातिशयाश्रितः क भवान्,
क वैकुण्ठ्यम् । ‘कुलप्रदीपोऽसि’ इति दिवसकरसदृशतेजसस्ते लघू-
करणमिव । ‘पुरुषसिंहोऽसि’ इति शौर्यपटुप्रज्ञोपबृंहितपराक्रमस्य
निन्देव । ‘क्षितिरियं तव’ इति लक्षणाख्यातचक्रवर्तिपदस्य पुन-
रुक्तमिव । ‘गृह्यतां श्रीः’ इति स्वयमेव भिया गृहीतस्य विपरी-
तमिव । ‘अध्यास्यतामयं लोकः’ इत्युभयलोकविजिगीषोरपुष्कल-
मिव । ‘स्त्रीक्रियतां कोषः’ इति शशिकरनिकरनिर्मलयशःसंचयै-

अमावस्यायामिन्दुर्भानुमन्तं प्रविशतीति प्रसिद्धम् । चित्रभानुममिमम् । तारक-
राजं चन्द्रम् । असह्येत्यादौ चिरं सरोदेति संबन्धः । उद्रेक आधिक्यम् ।

कामिनिवेशिनो निरुपयोगमिव । 'आत्मीक्रियतां राजकम्' इति गुणगणात्मीकृतजगतो गतार्थमिव । 'उह्यतां राज्यभारः' इति भुवनत्रयभारोचितस्यानुचितनियोग इव । 'प्रजाः परिरक्ष्यन्ताम्' इति दीर्घदोर्दण्डार्गलितदिङ्मुखस्यानुवाद इव । 'परिजनः परिपाल्यताम्' इति लोकपालोपमस्यानुषङ्गिकमिव । 'शस्त्राभ्यासः कार्यः' इति धनुर्गुणकिणकलङ्ककालीकृतप्रकोष्ठस्य किमादिश्यते । 'निग्राह्यतां चापलम्' इति नूतनतरवयसि निगृहीतेन्द्रियस्य निरवकाशेव मे वाणी । 'निरवशेषतां शत्रवो नेयाः' इति सहजस्य तेजस एवेयं चिन्ता । इत्येवं वदन्नेवापुनरुन्मीलनाय निमिमील राजसिंहो लोचने ।

अस्मिन्नेवान्तरे पूषाप्यायुषेव तेजसा व्ययुज्यत । ततश्च लज्जमान इव नरपतिजीवितापहरणजनितादात्मापराधादधोमुखः समभवत् । भूपालाभावशोकशिखिनेवान्तस्ताप्यमानस्ताम्रतां प्रपेदे । मन्दं मन्दमप्रियप्रभार्थमिव लौकिकीं स्थितिमनुवर्तमानोऽवातरदिवः । दित्सुरिव जनेशाय जलाञ्जलिमपरजलनिधिसमीपमुपसर्प । सद्योदत्तजलाञ्जलिर्दुःखदहनदग्धमिव करसहस्रमालोहितमधत्त ।

एवं च महानराधिपनिधननिधीयमानविपुलवैराग्य इव शान्तवपुषि, विशति गिरिगुहागह्वरं गमस्त्रिमालिनि, समुपोह्यमानमहाजनाश्रुदुर्दिनार्द्राङ्कित इव निर्वात्यातपे, रोदनताम्रसकललोकलोचनरुचेव लोहितायति जगति, उष्णायमानानेकनरनिश्वाससंतापमुष्ट इव च नीलायमाने दिवसे, नृपानुगमनप्रचलितयेव लक्ष्म्या मुच्यमानासु कमलिनीषु, पतिशुचेव परिवृतच्छायायां श्यामायमानायां सुवि कुलपुत्रेष्विव परित्यक्तकलत्रेषु, कृतकरुणप्रलापेषु वनान्तानाश्रयत्सु दुःखितेषु चक्रवाकेषु, छत्रभङ्गभीतेष्विव निगूढ-

बीजिता राजान्वयिता । कुलप्रदीपोऽसीत्यादौ पूर्ववदाक्षेपाभ्यूहः । आनुषङ्गिक प्रस्तावागतम् । अपुनरुन्मीलनाय पुनरप्रबोधनाय निमिमील प्रत्यपद्यत प्रातः । पूष्ण आत्मजो यमः ।

एवं चेत्यादावस्मिन्सति नरेन्द्रो हुताशनसत्क्रियया यद्यः शेषतामनीयतेति संवन्धः । गमस्तीन्द्रमीन्मलते धारयतीति गमस्त्रिमाली सूर्यस्त्रिमिन् । समुपोह्यमानं वर्धमानम् । निर्वात्य शाम्यति सति यद्धारार्द्राङ्कितः । सोऽवश्यं निर्वाति शीतलीभवति । छायातपप्रतिपक्षजातिः, कान्तिश्च । श्यामा रात्रिः, नायिका च । वनं तोयम्, विपिनं च । छत्रभङ्गो राजदण्डः, पञ्चाणां च छत्राकारतामेदः ।

ता, वध्नातु वैधन्यवेणीं वरमनुष्यता, समाश्रयतु राजश्रीराश्रमप-
दम्, परिधत्तां धवले वाससी वसुमती, वहतु वल्कले विलासिता,
तपस्यतु तपोवनेषु तेजस्विता, प्रावृणोतु चीवरे वीरता, क गम्यतां
पुनस्तस्य कृते कृतज्ञतया, क पुनः प्राप्स्यति तादृशान्महापुरु-
षनिर्माणपरमाणून्परमेष्ठी, शून्याः संवृत्ता दश दिशो गुणानाम्,
जगज्जातमन्धकारं धर्मस्य, निष्फलमधुना जन्म शक्नोपजीविनाम् ।
तातेन विना कुतस्त्या दिवसमसमसमररससमारब्धकलहकथाकण्ट-
कितसुभटकपोलमित्तयो वारिगोष्ठयः । अपि नाम स्वप्ने अपि दृश्येत
दीर्घरक्तनयनं पुनस्तन्मुखसरोजम्, जन्मान्तरेऽपि पुनः परिष्व-
ज्येत तल्लोहस्तम्भाभ्यधिकगरिमगर्भं भुजयुगलम् । लोकान्तरेऽपि
पुत्रेत्यालपतः श्रूयेत सा सुधारसमुद्गिरन्ती मथ्यमानक्षीरसागरो-
द्धारगम्भीरा भारतीति । एतानि चान्यानि च चिन्तयत एवास्व
कथमपि सा क्षयमियाय यामिनी ।

ततः शुचेव मुक्तकण्ठमारुह्य कृकवाककुलेषु गृहगिरितरु-
शिखरेभ्यः पातयत्स्वात्मानं मन्दिरमयूरेषु परित्यक्तनिवासेषु च व-
नाय प्रस्थितेषु पत्ररथेषु सद्यस्तनूभूते ताम्यति तमसि मन्दीभूता-
त्मस्नेहेष्वभावमभिलषत्सु प्रदीपेषु, स्फुरदरुणवल्कलप्रावृतवपुषि प्र-
ब्रज्यामिव प्रतिपन्ने नमसि, प्रभातसमयेन समुत्तीर्यमाणासु पार्थि-
वास्थिशकलकलास्त्रिव कलविङ्ककंधराधूसरासु तारकासु, भूयुद्धा-
तुगर्मकुम्भधारिषु विविधसरःसरितीर्थभिमुखेषु प्रस्थितेषु वनक-
रिकुलेषु, शावशुचिसिक्थपटलपाण्डुरे, पिण्ड इवापरपयोनिधिपुलि-
नपरिसरे, पात्यमाने शशिनि, क्रमेण नृपचितानलधूमविसरधूसरी-
कृततेजसीव, नरपतिशोकपावकदाहकिणकलङ्ककालीकृतचेतसीव,
प्रोषितसमस्तान्तःपुरपुरंघ्रिमुखचन्द्रवृन्दोद्वेगविद्राणवपुषीव, प्रथ-
मास्तमितरोहिणीरणरणकविमनसीव चास्तमुपगते राजनिकरे, रा-
जतीव देवे दिवमारुढे सवितरि, परिवृत्ते राज्य इव रजनीप्रबन्धे,

क्रान्तो वर्षशतजीवी नरो भवतीति प्राहुः । जीवलोकः संसारः । खिलीभूतानि
शून्यानि । लोकयात्रा व्यवहारः । प्रावृणोतु परिदधातु । कलहो रणः ।

ततः शुचेत्यादौ चचाल स्नानाय देवो हर्ष इति संबन्धः । शुचेवेति । गृहे
गिर्यादौ योज्यम् । जेहः प्रेम, तैलं च । अरुणो रविसारथिः, लोहितं चारुणम् ।
कलविङ्कको नाम चद्रकः । भूयुद्गिरिः राजा च । पातवो लघून्यस्त्रीनि, गैरिकाषा-

प्रबुद्धराजहंसमण्डलप्रबोध्यमानः पङ्कजाकर इव चचाल देवो हर्षः ।
 ततश्च नूपुररवविराममूकमन्दमन्दिरहंसेषु, शोकाकुलकतिपयकञ्चु-
 किमात्रावशेषेषु शुद्धान्तेषु, पतितयूथप इव वनगजयूथे, कदन्या-
 न्तरवर्तिनि पितृपरिजने, विषादिन्युपरिरुदग्निषादिनि च स्तम्भनि-
 षण्णे, निष्पन्दमन्दे राजकुञ्जरे, मन्दुरापालकाक्रन्दकथिते चाजि-
 रमाजि, राजवाजिनि विश्रान्तजयशब्दकलकले च शून्ये च महा-
 स्थानमण्डपे दृष्टमानदृष्टिर्निर्जगाम राजकुलात् । अगाध सरस्व-
 तीतीरं तस्यां स्नात्वा पित्रे ददाबुदकम् । अपक्वातश्चानिष्पीडित-
 मौलिरेव परिधायोद्गमनीयदुकूलवाससी निश्वासपरो निरातपत्रो
 निरुत्सारणः समुपनीतेऽपि सप्तौ चरणाभ्यामेव नासाग्रासक्तेन
 रक्ततामरसताम्रेण चक्षुषा हृदयावशेषस्यापि पितुर्दाहशङ्कया शो-
 कामिमिव उद्गिरन्नताम्यूलस्यापि सुचिरप्रक्षालितस्य कल्पतरुकि-
 सलयस्येव स्वभावपाटलस्याधरस्याधरपल्लवस्य प्रमया मांसरुधिरक-
 वलानिव हृदयामिषातादुद्गमन्नुष्णनिश्वासमोक्षैर्मवनमाजगाम ।

राजवल्लभास्तु मृत्वाः सुहृदः सचिवाश्च तस्मिन्नेवाहनि निर्गत्य
 म्रियं पुत्रदारमुत्सृज्योद्वाष्पैर्वन्धुभिर्वार्यमाणा अपि बहुनृपगुणगण-
 हृतहृदयाः केचिदात्मानं भृगुषु वबन्धुः, केचित्तत्रैव तीर्थेषु तस्थुः,
 केचिदनशनैरास्तीर्णतृणकुशा व्यथमानमानसाः शुचमसमामशम-
 यन्, केचिच्छलभा इव वैश्वानरं शोकवेगविवशा विविशुः, के-
 चिद्धारुणदुःखदहनदृष्टमानहृदया गृहीतवाचस्तुषारशिखरिणं शरणं
 ययुः, केचिद्विन्ध्योपत्यकासु वनकरिकुलकरशीकरासारसिच्यमा-
 नतनवः पल्लवशयनशयिनः संतापमशमयन्, केचित्संनिहितानपि
 विषयानुत्सृज्य सेवाविमुखाः परिच्छिन्नैः पिण्डकैरटवीमुवः शून्या
 जगृहुः, केचित्पचनाशना धर्मघना धमद्वमनयो मुनयो बभूवुः, के-

च । कुम्भो कपाटौ, घटश्च कुम्भः । शावे धूसरे शवसंबन्धिनि च । सिक्थं
 मकम्, मधूच्छिष्टं च । 'राजहंसास्तु ते चञ्चुचरणैर्लोहितैः सिताः' । राजहंसा
 इव राजानः, हंसाश्च । ततश्चेत्यादावस्मिन्सति दृष्टमानदृष्टिर्निर्जगाम राजकुला-
 दिति संबन्धः । निषादी हस्तिपकः । अपक्वातेत्यादौ भवनमाजगामेति संबन्धः
 अपक्वातो मृत्स्नातः मौल्यः केशाः । 'तत्स्यादुद्गमनीयं यदौतयोर्वल्लयो-
 र्युगम् । सप्तौ ह्ये ।

चिद्रहीतकाषायाः कापिलं मतमधिजगिरे गिरिषु, केचिदाचोटितचू-
डामणिषु शिरःसु शरणीकृतधूर्जटयो जटा जघटिरे । अपरे परिपा-
टलप्रलम्बचीवराम्बरसंवीताः स्वान्यनुरागमुज्ज्वलं चक्रुः । अन्ये
तपोवनहरिणजिह्वाञ्चलोल्लिखमानमूर्तयो जरां ययुः । अपरे पुनःपा-
णिपल्लवप्रसृष्टैराताम्ररागैर्नयनपुटैः कमण्डलुभिश्च वारि वहन्तो
गृहीतव्रता मुण्डा विचेरुः ।

देवमपि हर्षं तदवस्थं पितृशोकविह्वलीकृतम्, श्रियं शाप इति,
महीं महापातकमिति, राज्यं रोग इति, भोगान्मुजङ्गा इति, नि-
लयं निरय इति, बन्धुं बन्धनमिति, जीवितमयश इति, देहं द्रोह
इति, कल्यतां कलङ्क इति, आयुरपुण्यफलमिति, आहारं विष-
मिति, विषममृतमिति, चन्दनं दहन इति, कामं क्रकच इति, हृ-
दयस्फोटनमभ्युदय इति च मन्यमानम्, सर्वासु क्रियासु विमु-
क्खम्, पितृपितामहपरिग्रहागताश्रिरंतनाः कुलपुत्राः, वंशक्रमाहि-
तगौरवाश्च ग्राह्यगिरो गुरवः, श्रुतिस्मृतीतिहासविशारदाश्च जर-
द्विजातयः, श्रुताभिजनशीलशालिनो मूर्धाभिषिक्ताश्चामात्या रा-
जानो, यथावदधिगतात्मतत्त्वाश्च संस्तुता मस्करिणः, समदुःखसु-
खाश्च मुनयः, संसारासारत्वकथनकुशलब्रह्मवादिनः, शोकापन-
यननिपुणाश्च पौराणिकाः पर्यवारयन् ।

अस्वतन्त्रीकृतश्च तैर्मनसापि नालभत शोकमनुप्रचरितुम् । अ-
नुनीयमानश्च कथं कथमप्याहारादिकासु क्रियास्वामिमुख्यमभजत ।
आतृगतहृदयश्चाचिन्तयत्—अपि नाम तातस्य मरणं महाप्रलयस-
दृशमिदमुपश्रुत्य आर्यो बाष्पजलज्ञातो न गृहीयाद्वल्कले । नाभयेद्वा
राजर्विरागमपदम् । न विशेषेद्वा पुरुषसिंहो गिरिगुहम् । अक्षस-
लिलनिर्भरभरितनयननलिनयुगलो वा पश्येदनाथां पृथिवीम् । प्र-
थमव्यसनविषमविह्वलः स्मरेदात्मानं वा पुरुषोत्तमः । अति-
अनेन काश्यं लक्ष्यते । अधिजगिरे अध्येषत । आचोटित उस्त्रातः । धूर्जटिः
शिवः । वारि अश्रु, उदकं च ।

देवमिच्छादौ देवमपि हर्षमेवंविधा जनाः पर्यवारयन्निति संबन्धः । कल्यता-
मरोगिताम् । ग्राह्यगिरि आदेयवाचः । अध्यात्ममात्मज्ञानम् । तत्त्वमितिकर्तव्य-
ता । मस्करिणः परित्राजकाः ।

सनामयः सनोत्राः । सौत्रानुप्रवणं शरीरवाधादि । बाष्पजलज्ञातो न गृही

त्यतया जनितवैराग्यो वा न निराकुर्यादुपसर्पन्तीं राज्यलक्ष्मीम् ।
 वारुणदुःखदहनप्रज्वलितदेहो वा प्रतिपद्येतामिवेकम् । इहागतो
 वा राजभिरभिधीयमानो न पराचीनतामाचरेत् । अतिपितृपक्ष-
 पाती खल्वार्यः । सर्वदा तातश्लाघया मामभिधत्ते—‘तात हर्ष, क-
 स्यचिदभूद्भविष्यति वा पुनः काञ्चनतालतरुप्रांशु कायप्रमाणमि-
 दम् । ईदृक्च दिवसकरप्रीत्या दिवसमुन्मुखविकसितं मुखमहाक-
 मलम् । एतौ च वज्रस्तम्भमाखरौ भुजकाण्डौ । एते च हसित-
 मवालसहलघरविभ्रमा विलासाः कोऽन्यो मानी विक्रान्तो वदान्यो
 वा’ इति । एतानि चान्यानि च चिन्तयन्दर्शनोत्सुकहृदयो भ्रा-
 तुरागमनमुदीक्षमाणः कथं कथमप्यतिष्ठदिति ।

इति श्रीबाणभट्टकृतौ हर्षचरिते महाराजमरणवर्णनं
 नाम पञ्चम उच्छ्वासः ।

याद्वल्कल इति प्रतीपमानता बोद्धव्या । अत्र च सर्वत्र नेत्याद्यङ्गायाम् । पुरुषो-
 त्तमो हर्षः, हरिरपि । पराचीनता पराङ्मुखत्वम्, अनाजुकूल्यं वा । मुखकमलस्य
 दिवसकरप्रीतिः प्रतापित्वम् । वदान्यो दाता ॥

इति श्रीवाङ्मयकविरचिते हर्षचरितसंकेते पञ्चम उच्छ्वासः ॥

उच्चित्योचित्य मुवि प्रहितनिगूढात्मदूतनीतानाम् ।

विजिगीपुरिव कृतान्तः शूराणां संग्रहं कुरुते ॥ १ ॥

विस्रब्धघातदोषः स्ववधाय खलस्य वीरकोपकरः ।

नवतरुमङ्गध्वनिरिव हरिनिद्रातस्करः करिणः ॥ २ ॥

अथ प्रथमप्रेतपिण्डमुजि मुक्ते द्विजन्मनि, गतेषूद्वेजनीयेष्वशौचदिवसेषु, चक्षुर्दाहदायिनि दीयमाने द्विजेभ्यः शयनासनचामरातपत्रामत्रपत्रशस्त्रादिके नृपनिकटोपकरणकलापे, नीतेषु तीर्थस्थानानि सह जनहृदयैः कीकसेषु, कल्पितशोकशल्ये सुधानिचयचित्ते चित्ताचैत्यचिह्ने, वनाय विसर्जिते महाजिजिते राजगजेन्द्रे, क्रमेण च मन्देष्वाक्रन्देषु, विरलीभवत्सु च विलापेषु, विश्रान्त्यत्यश्रुणि, शिथिलीभवत्सु श्रसितेषु, अविस्पष्टेषु हाकष्टाक्षरेषु, उत्सार्यमाणासु च व्यसनशय्यासु, उपदेशश्रवणक्षमेषु श्रोत्रेषु, अनुरोधावधानयोग्येषु हृदयेषु, गणनीयेषु नृपगुणेषु, प्रदेशवृत्तितामाश्रयति शोके, कृतेषु कविरुदितकेषु, जाते च स्वप्नावशेषदर्शने हृदयावशेषस्थाने, चित्तावशेषाकृतौ काव्यावशेषनान्नि नरनाथे देवो हर्षः कदाचिदुत्सृष्टव्यापारः पुञ्जीभूतवृद्धवन्धुवर्गाग्रेसरेणावनतमूकमुखेन महाजनेन

उच्चित्येति । कृतान्तोऽन्तकः शूराणां संग्रहं कुरुते । किं कृत्वा । उच्चित्योचित्य यथा प्रधानं प्रहितनिगूढाः स्वभावप्रच्छन्ना यमदूता यमकिंकरास्तैर्नीतानां विजिगीपुर्यथान्निगूढान्विष्यात्मदूतानां शूराणां संग्रहं कुरुते । अनेनोच्छ्वासार्थः संगृहीतः । तथा हि कृतोऽन्तो विनाशो येन स शशाङ्कनामा गौडाधिपतिः । शूराणां राज्यवर्धनानुचराणां प्रधानराजपुत्राणां तत्सहिताणां संग्रहमकरोत् । कथम् । उच्चित्योचित्यान्विष्यान्विष्य । कीदृशानाम् । प्रहितनिगूढात्मदूतानाम् । तथाहि तेन शशाङ्केन विश्वासार्थं दूतमुखेन कन्याप्रदानमुक्त्वा प्रलोभितो राज्यवर्धनः स्वगृहे सानुचरो भुज्जान एव छद्मना व्यापादितः ॥ १ ॥

अत एव चाह—विस्रब्धेत्यादि । खलोऽत्र गौडापसदः शशाङ्कः । वीरस्य हर्षः ॥ २ ॥

अथ प्रथमेत्यादावस्मिन्नस्मिन्सति देवो हर्षो मौलेन महाजनेनात्मानं सकलं वेष्ट्यमानमद्राक्षीदिति संवन्धः । भोजनं मुक्तं तदस्यास्तीति । 'अर्शभादिभ्योऽच्' । अमत्राणि पात्राणि । पत्राणि । बाहूनानि । कीकसेष्वस्त्रिषु । चित्तायां चैत्यचिह्नस्वमाकारं चिह्नम्, श्मशानदेवगृहं वा । कविरुदितकेषु दुःखोद्दीपनकालेषु । लोकोत्तरो जनसमूहः । मन्त्र्यः शोकः ।

मौलेनाकाल आत्मानं वेष्टमानमद्राक्षीत् । दृष्ट्वा चाकरोन्मनसि—
‘किमन्यदार्यमागतमावेदयत्ययं शोकपराभूतो लोकाकारः’ इति । वेप-
मानहृदयश्च पप्रच्छ प्रविशन्तमधिकतरप्रचारमन्यतमं पुरुषम् ‘अङ्ग,
कथय । किमार्यः प्राप्तः’ इति । स मन्दमब्रवीत्—‘देव, यथादिशसि
द्वारि’ इति श्रुत्वा च सोदर्यलोहनिहितनिरतिशयमन्युष्टदूकृतमनाः
कथमपि न ववाम बाष्पवारिप्रवाहोत्पीडेन सह जीवितम् ।

अनन्तरं च द्वारपालमुक्तेन प्रथमप्रविष्टेन परिजनेनेवाक्रन्देन
कथ्यमानम्, दूरदृतागमनमुषितबाहुल्येन विच्छिन्नच्छत्रधारेण
लम्बिताम्बरवाहिना भ्रष्टभृङ्गारग्राहिणा च्युताचमनधारिणा ता-
म्यत्ताम्बूलिकेन खञ्जत्वङ्गग्राहिणा कतिपयप्रकाशदासेरकप्रायेण
बहुवासरान्तरितज्ञानभोजनशयनश्यामक्षामवपुषा परिजनेन परि-
वृतम्, अविरलमार्गधूलिधूसरितशरीरतया शरणीकृतमिवाशरणया
क्रमागतया वसुंधरया हूणनिर्जयसमरशरव्रणवद्धपट्टकैर्दार्ढ्यधवलैः
समासन्नरान्यलक्ष्मीकटाक्षपातैरिव शवलीकृतकायम्, अवनिपति-
प्राणपरित्राणार्थमिव च शोकहृतमुजि हृतमांसैरतिकृशैरवयवैरावे-
द्यमानदुःखमारम्, अपगतचूडामणिनि मलिनाकुलकुन्तले शेख-
रशून्ये शिरसि शुचमारूढां मूर्तिमतीमिव दधानम्, आतपगलि-
तस्वेदराजिना रुदतेव पितृपादपतनोत्कण्ठितेन ललाटपट्टेन लक्ष्य-
माणम्, प्रथीयसा बाष्पपयःप्रवाहेनाभिमतपतिमरणमूर्च्छिता-
मिव महीमनवरतं सिञ्चन्तम्, अनन्तसंतताश्रुप्रवाहनिपतननि-
व्रीकृताविव दुःखक्षामौ कपोलानुद्वहन्तम्, अत्युष्णमुखमारुत-
मार्गगतेन द्रवतेव गलितताम्बूलरागेणाधरविम्बेनोपलक्षितम्, प-
वित्तिकामात्मावशेषेन्द्रनीलिकांशुश्यामायमानमचिरश्रुतपितृमरण-
महाशोकाग्निदग्धमिव श्रवणप्रदेशमुद्वहन्तम्, अस्फुटामिव्य-
क्तव्यञ्जनेनाप्यधोमुखस्तिमितनयननीलतारकमयूखमालाखचितेन
शोकप्ररूढश्मश्रुश्यामलेनेव मुखशशिना लक्ष्यमाणम्, केसरिण-
मिव महाभूयद्विनिपातविह्वलनिरवलम्बनम्, दिवसमिव तेजःप-
तिपतनपरिम्लानश्रियं श्यामीभूतम्, नन्दनमिव भग्नकल्पपादपं

अनन्तरमित्यादौ प्रविशन्तं ज्येष्ठं भ्रातरमद्राक्षीदिति संबन्धः । परिजनेनापि
प्रथमप्रविष्टेन द्वारपालप्रमुक्तेन च । आचमनं पतद्ब्रह्मः । प्रकाशां अतुरङ्गत्वाभि-
धीयमानाः । दासेरका दासीसुताः । शेखर आपीडः । अधरविम्बेनापीटीत्यभूतल-

विच्छायम्, दिग्भावमिव प्रोषितदिकुञ्जरशून्यम्, गिरिमिव गुरु-
वज्रपातदारितं कम्पमानम्, क्रीतमिव क्रशिक्षा, किंफरीकृतमिव
कारुण्येन, दासीकृतमिव दौर्मनस्येन, शिष्यीकृतमिव शोचितव्येन
आत्मीकृतमिवाधिना, मूकीकृतमिव मौनेन, पिष्टमिव पीडया,
स्विन्नमिव संतापेन, उच्चितमिव चिन्तया, लुप्तमिव विलापेन, धृतमि-
व वैराग्येण, प्रख्यातमिव प्रतिसंख्यानेन, अवज्ञातमिव प्रज्ञया,
दूरीकृतमिव दुरभिभवत्वेन, अवोध्येन वृद्धवुद्धीनाम्, असाध्येन
साधुभाषितानाम्, अगम्येन गुरुगिराम्, अशक्येन शास्त्रशक्ती-
नाम्, अपथेन प्रज्ञाप्रयत्नानाम्, अगोचरेण सुहृदनुरोधानाम्, अ-
विषयेण विषयोपभोगानाम्, अभूमिभूतेन कालक्रमोपचयानां शो-
केन कवलीकृतं ज्येष्ठं भ्रातरमपश्यत् । आवेगोद्गतकृत्स्नलोहोत्क-
लिकाकलापोत्क्षिप्यमाणकाय इव च परवशः समुदगात् ।

अथ दूरादेव दृष्ट्वा देवो राज्यवर्धनश्चिरकालकलितं वाष्पवेगं
मुमुक्षुः सुदूरप्रसारितेन संकल्पयन्निव सर्वदुःखानि दीर्घेण दोर्द-
ण्डद्वयेन गृहीत्वा कण्ठे मुक्तकण्ठं पुनःपतितक्षौमे क्षामे वक्षसि
पुनः कण्ठे पुनः स्कन्धभागे पुनः कपोलोदरे निधाय तथा तथा
रुरोद यथा सर्पबन्धनानीवोदपाट्यन्त हृदयानि । स्मृतनृपतिना
राजवल्लभेनापि प्रतिशब्दनिभेन निर्भरमिवारुद्यत । सुचिराच्च कथं
कथमपि निर्वृष्टनयनजलः पर्जन्य इव शरदि स्वयमेवोपशशाम ।
उपविष्टश्च परिजनोपनीतेन तोयेन तत्करनखमयूखपुञ्जतया महा-
जलप्लवजायमानफेनलेखमिव पुनः पुनः प्रसृष्टमपि पद्माप्रसंगल-
द्विन्दुवृन्दमन्दोन्मेषमुषितदर्शनं कथं कथमपि चक्षुरक्षालयत् । ता-
म्यूलिकोपस्थापितेन च वाससा चन्द्रातपशकलेनेवोष्णोष्णवाष्प-
दग्धं वदनमुन्मूर्ज । तूष्णीमेव च चिरं स्थित्वोत्थाय स्नानभू-
मिमगात् । तस्यां च स्थित्वा विभूषं वित्तस्तव्यस्तकुन्तलं मौलिमना-

क्षणे तृतीया । अभिव्यञ्जनं स्मश्रु । भूसम्राजा, गिरिश्च । तेजःपतिर्नृपतिः, सूर्यश्च ।
श्यामः कृष्णः, श्यामा च रात्रिः । कल्पपादपो राजापि । छाया कान्तिः, आत-
पामावध । प्रत्याख्यातं लक्षम् । प्रतिसंख्यानेन विवेककुशलया बुद्ध्या ।

कलितं धृतम् । बन्धनं लामम् । पर्जन्य इन्द्रः । 'पर्जन्यौ रसदग्नेन्द्रौ' इत्युक्तेः ।
स हि मेघान्वर्षति । विप्रस्ता ऊर्ध्वं क्षिप्ताः । निर्गता इत्यन्ये । व्यस्ता विक्षिप्ताः ।
कुन्तलाः केशाः । उक्तं च—'चिकुरः कुन्तलो बालः कचः केशः शिरोरुहः' ।

दराग्निष्पीड्य सावशेषमन्युस्फुरितेन जिजीविषतेव जलघातसुम-
गमात्मानमपि चुचुम्बिषतेवाधारेण क्षालितस्य चक्षुषः श्वेतिम्ना च
शारदशशिकरविकसितविशदकुमुदवनदलावलिबलिविक्षेपैरिव दि-
ग्देवतार्चनकर्म कुर्वाणश्चतुःशालवितर्दिकायां नीचापाश्रयविनि-
हितैकोपवर्हायां पर्यङ्किकायां निपत्य जोषमास्थात् ।

देवोऽपि हर्षस्तथैव ज्ञात्वा धरणितलनिहितकुथाप्रसारितमूर्ते-
रदूर एवास्य तूष्णीमेव समवातिष्ठत । दृष्ट्वा दृष्ट्वा दूयमानमानस-
मग्रजन्मानं समस्फुटदिवास्य सहस्रधा हृदयम् । औरसदर्शनं हि
यौवनं शोकस्य । लोकस्य तु नरपतिमरणदिवसादपि दारुणः स
वभूव दिवसः । सर्वस्मिन्नेव नगरे न केनचिदपाचि न केनचिद-
ज्ञायि नाभोजि सर्वज्ञ सर्वेणारोदि । केवलमनेन क्रमेणातिचक्राम
दिवसः । स च प्रत्यप्रत्वष्टृदृक्कृतष्टतनुरिव वहद्बहलरुधिररसमांस-
च्छविरपरपारावारपयसि ममज्ज मञ्जिष्ठाकणोऽरुणसारथिः । मु-
कुलायमानकमलिनीकोषविकलं चकाण चञ्चरीककुलं कमलसरसि ।
संविधविरहव्याधिविधुरवधूवाध्यमानं वबन्ध वन्धाविव विबुद्धव-
न्धूकभासि भास्वति साक्षां दृशं चक्रवाकचक्रवालम् । संचरन्त्याः
समधुकररवं कैरवाकरं कलहंसरमणीरमणीयं माणिक्यकाञ्चीकिङ्कि-
णीजालमिवाचकाण श्रियः । प्रकटकलङ्कमुदयमानं विशङ्कटविपाणो-
त्कीर्णपङ्कसंकरशंकरशङ्करशङ्करकुदकूटसंकाशमकाशताकाशे श-
शाङ्कमण्डलम् ।

अस्यां च वेलायामनतिक्रमणवचनैरुपसृत्य प्रधानसामन्तैर्विज्ञा-
प्यमानः कथं कथमप्यमुक्त । प्रभातायां च शर्वर्यां सर्वेषु प्रविष्टेषु
राजसु समीपस्थितं हर्षदेवमुवाच—‘तात, भूमिरसि गुरुनियो-

इति । ‘चूडा किरीटं केशाश्च संयता मौलयस्त्रयः’ इत्युक्तम् । अत्र तूपचारान्मौलि-
शब्देन शिर उच्यते । वितर्दिका वेदिका । उपवर्हणमुपधानम् । जोषं तूष्णीम् ।
क्रुयो वर्णकंवलः । औरसो भ्राता । त्वष्टा विश्वकर्मा । तस्य दृढदलेदनशस्त्रम् ।
तेन तनुकृता तनुर्यस्य सः । पुरा खमर्तुतेजोविसरोद्भिन्ना सूर्यभार्ययावमानितः
सूर्यस्त्वध्वरमवोचन्मम तेजस्तनुं कुरु । तेनाप्यारोप्य चक्रभ्रमं टङ्केनासौ त्वष्टेति
वार्ता । अपरः पश्चिमः । पारावारः समुद्रः चकाण जुगुज । चञ्चरीका भ्रमराः ।
‘कादम्बः कलहंसः स्यात्’ । आचकाण चुकूज । कैरवाकरं संचरन्त्याः श्रियः की-
ङ्किणीजालमिव चक्रजेत्युपेक्षा । विशङ्कटो विशालः । शङ्करो दान्तः ।

गानाम् । शैशव एवाग्राहि गुणवत्पताकेव भवता तातस्य चित्त-
वृत्तिः । यतो भवन्तमेवंविधं विधेयं विधिविधानोपनतनैर्घृण्यमिदं
किमपि विमणिषति मे हृदयम् । नावलम्बनीया बालभावसुलभा
प्रेमविलोमा वामता । वैधेय इव मा कृथाः प्रत्यूहमीहितेऽस्मिन् ।
न खलु न जानासि लोकवृत्तम् । लोकतयत्नातरि माघतरि मृते
किं कृतं पुरुकुत्सेन भ्रूलतादिष्टाष्टादशद्वीपे दिलीपे वा रघुणा म-
हासुरसमरमध्याध्यासिततन्निदशरथे दशरथे वा रामेण गोष्पदीकृ-
तचतुरदन्वदन्ते दुष्यन्ते वा भरतेन । तिष्ठन्तु तावदेते तातेनैव
शतसमधिकाध्वरधूमविसरधूसरितवासववयसि सुगृहीतनाम्नि त-
त्प्रभवति परासुतां गते पितरि किं नाकारि राज्यम् । यं च किल
शोकः समभिभवति तं कापुरुषमाचक्षते शास्त्रविदः । स्त्रियो हि
विषयः शुचाम् । तथापि किं करोमि । स्वभावस्य सेयं कापुरुषता वा
कौणं वा यदेवमास्पदं पितृशोकहुतमुजो जातोस्मि । मम हि भूयति
पर्यस्ते निरवशेषतः प्रस्रवणानीव क्षुतान्यश्रूण्यस्तमिते महति तेजस्य-
न्धकारीभूतदशाशस्य प्रनष्टः प्रज्ञानलोकः प्रज्वलितं हृदयम्, आत्म-
दाहभीत इव स्वप्नेऽपि नोपसर्पति विवेकः, बलीयसा संतापेन जा-
तुषमिव विलीनमखिलं धैर्यम्, पदे पदे दिग्धरोपाहतेव हरिणी मुह्य-
ति मतिः, पुरुषद्वेषिणीव दूरत एव भ्रमन्ती परिहरति स्मृतिः, अन्धे-
व तातेनैव सह गता धृतिः, वार्धुषिकप्रयुक्तानीव वित्तानि प्रतिदिव-
सं वर्धन्ते दुःखानि, शोकानलधूमसंमारसंभूताम्भोधरभरितमिव
वर्धति नयनवारिधाराविसरं शरीरम् । सर्वः पञ्चजनः पञ्चत्वमु-
परतः प्रयाति वित्तथमेतद्वदति बालो लोकः । ततो हुताशनतामे-
व केवलमापन्नो येनैवं वहति माम् । इदमसांपरायिकमिव हृद-

भातुं प्रवृत्ता प्रभाता तस्याम् । नियोग आदेशः । विधेयमायत्तम् । विमणि-
षति कथयितुमिच्छति । विलोमानुकूलता । वामता प्रतिकूलता । वैधेयो मूर्खः ।
धूमेन मलिनीक्रियते । कौणे क्षीत्वे । परासुता मरणम् । मम हीसादिवाक्यद्वये
श्लेषो व्याख्येयः । प्रस्रवणानि निर्झराः । जतुनो विकारो जातुषम् । 'अपुजतुनोः
पुक्' । पदे शब्दे, क्रमे च । दिग्धो विपलितः शरः । उक्तं च—'वाणे विषाक्ते
दिग्धलितकौ' इति । मेरुर्महीधरवद्रोपशब्दः प्रशंसार्थः । नृज्या जीवति वार्धु-
षिकः वणिक्पुद्गेर्धुषीभावः । पञ्चजनः पञ्चमहाभूतानि, मनुष्यश्च । उक्तं च—
'स्युः पुसांसः पञ्चजनाः पुरुषाः पुरुषा नराः' इति । पञ्चत्वं मरणम् । वित्तथ

यमवष्टभ्य व्युत्थितः शोको दुर्निवारः वाडव इव वारिराशिम्,
 पविरिव पर्वतम्, क्षय इव क्षपाकरम्, राडुरिव रविम्, दहति दा-
 रयति तनूकरोति कवलयति । न शक्नोति मे हृदयं तादृशस्य सु-
 मेरुकल्पस्य महापुरुषस्य विनिपातमश्रुमिरेव केवलैरतिवाहयितुम् ।
 राज्ये विष इव चकोरस्य मे विरक्तं चक्षुः । बहुमृतपटावगुण्ठनां
 रञ्जितरङ्गां जनंगमानामिव वंशवाह्यामनार्यां श्रियं त्यक्तुमभिलषति
 मे मनः । क्षणमपि दग्धगृहे शकुलिरिव न पारयामि स्थातुम् । सो-
 ऽहमिच्छामि मनसि वाससीव सुलभं स्नेहमलमिदममलैः शिखरि-
 शिखरप्रस्रवणस्वच्छस्रोतोऽम्बुमिः क्षालयितुमाश्रमपदे । यतस्त्वम-
 न्तरितयौवनसुखामनभिमतामपि जरामिव पूरुराज्ञया गुरोर्गृहाण
 मे राज्यचिन्ताम् । त्यक्तसकलबालक्रीडेन हरिणेव दीयतामुरो ल-
 क्ष्म्यै । परित्यक्तं मया शस्त्रम् ।' इत्येवमभिधाय खड्गग्राहिणो ह-
 स्तादादाय निजं निर्बिंशमुत्ससर्ज धरण्याम् ।

अथ तच्छ्रुत्वा निशितशिखेन शूलेनेवाहतः प्रविदीर्णहृदयो
 देवो हर्षः समचिन्तयत्—किं नु खलु मामन्तरेणार्यः केनचि-
 दसहिष्णुना किञ्चिद्वाहितः क्रुपितः स्यात् । उत्तानया दिशा परी-
 क्षितुकामो माम् । उत शोकजन्मा चेतसः समाक्षेपोऽयमस्य । आहो-
 स्विदार्य एवायं न भवति किं वार्येणान्यदेवामिहितमन्यदेवाश्रावि

मिति । पञ्चसु पृथिव्यादिषु लयात्पुरुषस्ताद्रूप्यं प्रतिपद्यत इत्यलीकम् । यतस्तत्
 इत्याद्यभिमात्रप्रतिबद्धकायदर्शनादित्यर्थः । आपत्कष्टम् । क्लेश इत्यर्थः । संपरायः
 सङ्ग्रामः । तस्मै यन्न भवति तदसांपरायिकम् । समयं यः किल भीतः स कथं व्यु-
 त्थितं निवारयेत् । वाडव इत्यादयो दहतीत्यादिभिर्यथाक्रमं योज्याः । पविर्वज्रः ।
 कल्पतेऽस्मादमीष्टार्थ इति कल्पः । चकोरः क्रकचः । तस्य विषे दृष्टे अक्षिणी विर-
 ज्येते । मृतस्य पटः । अवगुण्ठनं मस्तकाच्छादनम् । रङ्गः समाजः । जनंगमध-
 ण्डालः । उक्तं च—'चण्डालप्लवमातङ्गदिवाकीर्तिजनंगमाः । निषादश्चपचावन्ते-
 वासिचण्डालपुङ्गवाः ॥' इति । वंशोऽभिजननम् । प्रबन्धो वेणुश्च । वाह्या वहि-
 भूताः, वहनीया च । शकुलिर्गृहचटिका । गृहशारिकेत्यन्ये । स्नेहः प्रेम, तैलादिश्च ।
 यतस्त्वमिति । पुरा ययातिः शुक्रदुहितरं देवयानीमवमन्य देवयान्या दासीभूतां
 शर्मिष्ठासकृन्मिथ्याकामयानेन शुकेण जरां यास्यसीति शप्तः प्राप्तजरादुःखो
 विषयलम्पटोऽन्यपुत्रैरगृहीतां जरां पूरौ स्वपुत्रे कृताभ्युपगमे संक्रमयांभूवेति
 वार्ता । जराप्यन्तरितयौवनसुखाऽनभिमता च । गुरोर्ययातेरपि मामन्तरेण मां
 विना, मय्यसंनिहित इत्यर्थः ।

मया शोकशून्येन भवणेन्द्रियेण । आर्यस्य वान्यदेव विधक्षितम-
न्यदेवापतितं मुखेन । अथवा सकलवंशविनाशाय निपातनोपायो-
ऽयं विधेः मम वा निखिलपुण्यपरिक्षयोपक्षेपः । कर्मणामननुकूल-
समग्रहचक्रवालविलसितं वा । अथवा तातविनाशनिःशङ्ककलि-
कालक्रिडितं येनायं यःकश्चिदिव यत्किञ्चनकारिणं मामपुष्पभूति-
वंशसंभूतमिव, अताततनयमिव, अनात्मानुजमिव, अभक्तमिव, दृ-
ष्टदोषमिव, श्रोत्रियमिव सुरापाने, सद्रूपमिव स्वामिद्रोहे, सज्जन-
मिव नीचोपसर्पणे, सुकलत्रमिव व्यभिचारे, अतिदुष्करे कर्मणि स-
मादिष्टवान् । तदेतत्तावदनुरूपं यच्छौर्योन्मादमदिरोन्मत्तसमस्तसा-
मन्तमण्डलसमुद्रमथनमन्दरे तादृशि पितरि मृते तपोवनं वा ग-
म्यते वल्कलानि वा गृह्यन्ते तपांसि वा सेव्यन्ते । या तु मयि
राज्याज्ञा सा दग्धेऽपि दाहकारिणी मय्यवग्रहगल्पिते धन्वनी-
वाङ्गारवृष्टिः । तदसदृशमिदमार्यस्य । यद्यपि च विमुरनभिमानः,
द्विजातिरनेषणः, मुनिररोषणः, कपिरचपलः, कविरमत्सरः, व-
णिगतस्करः, प्रियजानिरकुहनः, साधुरदरिद्रः, द्रविणवानखलः,
कीनाशोऽनक्षिगतिः, मृगयुरर्हिसः, पाराशरी ब्राह्मण्यः, सेवकः
मुखी, कितवः कृतज्ञः, परिव्राडभिष्टुः, नृशंसः प्रियवाक्, अमात्यः
सत्यवादी, राजसूनुर्दुर्विनीतश्च जगति दुर्लभः, तथापि ममार्ये
एवाचार्यः । को हि नाम तद्विधे निपतिते राजगन्धकुक्षरे जनयितरि
ईदृशे च विफलीकृतविशालशिलास्तम्भोरुमुजे भूमुजि भ्रातरि ल-
क्कराज्ये ज्यायसि नववयसि तपोवनं गच्छति सकललोकलोचन-
जलपातापवित्रं मृद्गोलकं वसुधामिधानं धनमदखेलनिखिलखलमु-
खविकारलक्षणाख्यायमाननीचाचरणां श्रीसंज्ञिकां सुमदकुटुम्ब-
कर्मकुम्भदासीं चण्डालोऽपि कामयेत । कथमिव संभावितमत्य-
न्तमनुचितमिदमार्येण । किमुपलक्षितमनवदातमिदं मयि । किं
वास्य चेतसश्च्युतः सौमित्रिर्विस्मृता वा वृकोदरप्रमृतयः । अनपे-

श्रोत्रियो वेदपारगः । धन्वनि मरौ । धन्वन्यपि दग्धे राज्याज्ञापि दाहकारिणी ।
अनेषणो निरमिलाषः । प्रिया जाया यस्य । 'जायाया निह' । कुहना ईर्ष्या, शङ्का वा ।
कीनाशः क्षुद्रः । उक्तं च—'कृतान्ते पुंसि कीनाशः क्षुद्रकार्षिकयोस्त्रिषु' । अ-
नक्षिगतः प्रियः । मृगयुर्व्याधः । पाराशरी मिष्टुः । कितवो द्यूतकृत । गोप्यो
दासः । राजसूनुर्दुर्विनीतश्चेत्येतत्प्रस्तावेन तदुक्तम् । खेलाः सविलासाः । अनव-

क्षितमक्तजना स्वार्थैकनिष्पादननिष्ठुरा नासीदियमार्यस्येदृशी प्रम-
विष्णुता । अपि चार्ये तपोवनं गते जिजीविषुः को हि नाम महीं
मनसापि ध्यायेत् । कुलिशशिखरखरनखरप्रचयप्रचण्डचपेटापाटि-
तमत्तमातङ्गोत्तमाङ्गमदच्छटाच्छुरितचारुकेसरभारभास्वरमुखे के-
सरिणि वनविहाराय विनिर्गते निवासं गिरिगुहां कः पाति पृष्ठतः ।
प्रतापसहाया हि सत्त्ववन्तः । कश्चपलां लक्ष्मीं प्रत्यनुरोधोऽयमार्य-
स्य यदिमपि न चीरान्तरितकुचा कुशकुसुमसमित्पलाशपूलिकां
बहन्ती तत्रैव तपोवने वनमृगीव नीयते जराजालिनी । किंवा म-
मानेन वृथा बहुधा विकल्पितेन तूष्णीमेवार्थमनुगमिष्यामि । गु-
रुवचनातिक्रमकृतं च किल्बिषमेतत्तपोवने तप एवापास्यति । इत्य-
वधार्य मनसा प्रथमतः गतस्तपोवनमधोमुखस्तूष्णीमवातिष्ठत ।

अत्रान्तरे पूर्वादिष्टेनैव रुदता वल्ककर्मान्तिकेन समुपस्थापितेषु
वल्कलेषु निर्दयकरतलताडनमित्येव कापि गते हृदये रटति राज-
क्षौणे तारमब्रह्मण्यमूर्ध्वदोष्णि विरुदति, विप्रजने पादप्रणतिपरे,
फूत्कुर्वति पौरवृन्दे, विद्राति विद्रुतचेतसि चिरंतने परिजने, प-
रिजनावलम्बिते वेपमानवपुषि, पर्याकुलवाससि, शोकगद्गदवच-
सि, गलितनयनपयसि, निवारणोद्यतमनसि, वर्षायसि विशति व-
न्धुवर्गे, निराशेषु नखलिखितमणिकुट्टिमेष्ववाङ्मुखेषु, निश्चसत्सु
सामन्तेषु, सवालवृद्धासु तपोवनाय प्रस्थितासु सर्वासु प्रजासु स-
हसैव प्रविश्य शोकविह्वलः प्रक्षरितनयनसलिलो राज्यश्रियः प-
रिचारकः संवादको नाम प्रज्ञाततमो विमुक्ताक्रन्दः सदस्यात्मान-
मपातयत् ।

अथ संभ्रान्तो भ्राता सह स्वयं देवो राज्यवर्धनस्तं पर्यपृच्छ-
त्—‘भद्र, भण भण किमस्मद्व्यसनमव्यवसायवर्धनवद्धवृत्तिः, अ-
वनिपतिमरणमुदितमन्तिः, अधृतिकरमपरमधिकतरमितिः समुप-
दातं निर्मलम् । सौमित्रिर्लक्ष्मणः । वृकोदरो भीमसेनः । प्रचयः समूहः । चपेटा
करतलाघातः । वनमृग्यपि कुशादि बहति । जालिनी मायिनी ।

अत्रेत्यादौ संवादको नाम सदस्यात्मानमपातयदिति संबन्धः । कर्मान्तिकोऽधि-
कृतः । करतलताडनेति । हृदये वा । क्षौणे क्षीसमूहे । ‘अब्रह्मण्यमवध्योक्षौ’
(१) फूत्करणमुक्षामरोदनध्वनिः । विद्रातिः क्रुतिसतः । गते प्राप्ते । वर्षायसि वृद्धतरे ।
कारणां बन्धने । किंवदन्ती लोकवाता ।

नयति विधिः' इति । स कथं कथमप्यकथयत्—'देव, पिशाचानामिव नीचात्मनां चरितानि छिद्रप्रहारीणि प्रायशो भवन्ति । यतो यस्मिन्नहन्यवनिपतिरुपरत इत्यभूद्वार्ता तस्मिन्नेव देवो ग्रहवर्मा दुरात्मना मालवराजेन जीवलोकमात्मनः सुकृतेन सह त्याजितः । भर्तृदारिकापि राज्यश्रीः कालायसनिगडयुगलचुम्बितचरणा चौराङ्गनेव संयता कान्यकुब्जे कारायां निक्षिप्ता । किंवदन्ती च यथा किलानायकं साधनं मत्वा जिघृक्षुः सुदुर्मतिरेतामपि भुवमाजिगमिषति ।' इति विज्ञापिते प्रभुः प्रभवतीति ।

ततश्च तादृशमनुप्रेक्षणीयमसंभावितमाकस्मिकमपरं व्यतिकरमाकर्ण्यश्रुतपूर्वत्वात्परिभवस्य, परपरिभवासहिष्णुतया च स्वभावस्य, दर्पवहुलतया च नवयौवनस्य, वीरक्षेत्रसंभवत्वाच्च जन्मनः, कृपामूमिभूतायाश्च स्वसुः, स्नेहात्स तादृशोऽपि वद्वमूलोऽप्यत्यन्तगुरुरेकपद एवास्य ननाश शोकावेगः । विवेश च सहस्रकेसरीव गिरिगुहागृहं गम्भीरं हृदयं भयंकरः कोपावेगः । केशिनिषूदशङ्काकुलकालियकुलभङ्गुरभूमङ्गतरङ्गिणी श्यामायमानायमस्त्रसेव प्रथीयसि ललाटपट्टे भीषणा भ्रुकुटिरुदभिद्यत । दर्पात्पराभृशन्नखकिरणसलिलनिर्झरैः समरभारसंभावनाभिषेकमिव चकार दिङ्गागकुम्भकूटविकटस्य बाहुशिखरकोषस्य वामः पाणिपल्लवः । संगलत्स्वेदसलिलपूरितोदरो निर्मूलं मालवोन्मूलनाय गृहीतकेश इव दुर्मदश्रीकचग्रहोत्कण्ठयेव च कम्पमानः पुनरपि समुत्सर्प भीषणं कृपाणं पाणिरपरः । शस्त्रग्रहणमुदितराजलक्ष्मीक्रियमाणदिष्टवृद्धिविधुतसिन्दूरधूलिरिव कपिलः कपोलयोरदृश्यत रोपरागः । समासन्नसकलमहीपालचूडामणिचक्राक्रमणजाताहंकार इव च समारुरोह वाममूरदण्डमुत्तानितश्चरणो दक्षिणः । निष्ठुराङ्गुष्ठकवणनिष्ठयूतधूमलेखो निर्वीरोर्वीकरणाय विमुक्तशिख इव लिलेख मणिकुट्टिमितरः पादपद्मः । दर्पस्फुटितसरसत्रणोच्छलितरुधि-

केशिनिषूदनः कृष्णः । यमस्त्रसा यमुना । सापि कालियकुला सतरङ्गा, श्यामायमाना च । पराभृशन्नखिलयोद्बाहुशिखरमेव । कोशो दिव्यम् । 'कोशोऽस्त्री कुक्कले खड्गपिधानेऽर्थोऽथ दिव्ययोः' इति कोशकारः । पाणिः सलिलपूरितोदरो भवति । कचाः केशाः । यच्च कामी कामिनीकचग्रहणं प्रत्युत्कण्ठते स कम्पते स्वेदवांश्च भवति । दिष्टमानन्दः । विमुक्त इति । वीराः किल रोषेण

रच्छटावसेकैः शोकविषप्रसुप्तं प्रबोधयन्निव पराक्रममनुजमवा-
दीत्—‘आयुष्मन्, इदं राजकुलम्, अमी बान्धवाः, परिजनोऽयम्,
इयं भूमिः भूपतिभुजपरिषपालिताश्चैताः प्रजाः, गतोऽहमद्यैव
मालवराजकुलप्रलयाय । इदमेव तावद्वल्कलग्रहणमिदमेव तपः शो-
कापगमोपायश्चायमेव यदत्यन्ताविनीतारिनिग्रहः । सोऽयं कुरङ्गकैः
कचग्रहः केसरिणः, मेकैः करपातः कालसर्पस्य, वत्सकैर्वन्दि-
ग्रहो व्याघ्रस्य, अलगदैर्गैलग्रहो गरुडस्य, दारुभिर्दाहादेशो दह-
नस्य, तिमिरैस्तिरस्कारो रवेः, यो मालवैः परिभवः पुष्पभूति-
वंशस्य । अन्तरितस्तापो मे महीयसा मन्युना । तिष्ठन्तु सर्व एव
राजानः करिणश्च त्वयैव सार्धम् । अयमेको मण्डिरयुतमात्रेण
तुरङ्गमाणामनुयातु माम् ।’ इत्यभिधाय चानन्तरमेव प्रयाणपट-
हमादिदेश ।

तं च तथा समादिशन्तमाकर्ण्य जामिजामावृष्टान्तविज्ञानप्र-
कोपाधानदूयमाने मनसि निवर्तनादेशेन दूरप्ररूढप्रणयपीड इव
प्रोवाच देवो हर्षः—‘कमिव दोषं पश्यत्यार्यो ममानुगमनेन । यदि
वाल इति नितरां तर्हि न त्याज्योऽस्मि । रक्षणीय इति भवद्भुजप-
खरं रक्षास्थानम्, अशक्त इति क परीक्षितोऽस्मि, संवर्धनीय
इति वियोगस्तनूकरोति, अक्लेशसह इति क्षीपक्षे निक्षिप्तोऽस्मि,
सुखमनुभवत्विति त्वयैव सह तत्प्रयाति महानध्वनः क्लेश इति
विरहोऽविषह्यतरः, कलत्रं रक्षत्विति श्रीस्ते निक्षिप्तेऽधिवसति,
पृष्ठतस्तिष्ठत्विति तिष्ठत्येव प्रतापः, राजकमनधिष्ठितमिति तत्सु-
वद्धमार्यगुणैः, न बाह्यः सहायो महत्त इति व्यतिरिक्तमिव मां
गणयति प्रलघुपरिकरः, प्रयासीति पादरजसि कोऽतिभारः, द्वयो-
र्गमनमसांप्रतमिति मामनुगृहाण गमनाज्ञया, कातरो भ्रातृस्नेह
इति सदृशो दोषः । का चेयमात्मंभरिता भुजस्य ते यदेकाकी
क्षिरोदफेनपटलपाण्डुरममृतमिव यशः पिपासति । अवञ्चितपूर्वो-

क्लेशसंयमनमा परिभवप्रतीकारं न कुर्वते । मेको मण्डूकः । करपातवपेटादानम् ।
अलगदैर्गैलग्रहैः । जामिः स्वस्त्युल्लेखः ।

जामिर्मणिनी । न बाह्य इति । किल य एव त्वं स एवाहमिति । कोऽसौ
सहायोऽस्य । आत्मंभरिता स्वार्यमात्रपरता ।

ऽस्मि प्रसादेषु । तत्प्रसीदत्वार्थो नयतु मामपि' इत्यभिधाय क्षि-
तितलविनिहितमौलिः पादयोरपतत् ।

तमुत्थाप्य पुनरग्रजो जगाद—'तात, किमेवमतिमहारम्मपरि-
ग्रहणेन गरिमाणमारोप्यते वलादतिलवीयानप्यहितः । हरिणार्थ-
मतिह्वेपणः सिंहसंभारः । तृणानामुपरि कति कवचयन्त्याशुशु-
णयः । अपि च तवाष्टादशद्वीपाष्टमङ्गलकमालिनी मेदिन्यस्त्येव
विक्रमस्य विषयः । नहि कुलशैलनिवहवाहिनो वायवः संनह-
न्यतितरले तूलराशौ । न सुमेरुवप्रप्रणयप्रगल्भा वा दिक्करिणः
परिणमन्त्यणीयसि वल्मीके । प्रहीष्यसि सकलपृथ्वीपतिप्रलयो-
त्पातमहाधूमकेतुं मांधातेव चारुचामीकरपल्लतालंकाराङ्गकायं
कार्मुकं ककुभां विजये । मम तु दुर्निवारायामस्यां विपक्षक्षपण-
क्षुधि क्षुमितायां क्षम्यतामयमेकाकिनः कोपकवल एकः । तिष्ठतु
भवान् ।' इत्यभिधाय च तस्मिन्नेव वासरे निर्जगामाभ्यमित्रम् ।

अथ तथागते आतरि, उपरते च पितरि, प्रोषितजीविते च
जामातरि, मृतायां च मातरि, संयतायां च स्वसरि, स्वयूथभ्रष्ट
इव वन्यः करी देवो हर्षः कथं कथमप्येकाकी कालं तमनैषीत् ।
अतिक्रान्तेषु बहुषु वासरेषु कदाचित्तयैव आतृगमनदुःखासि-
कया दत्तप्रजागरस्त्रिभागशेषायां त्रियामायां यामिकेन गीयमा-
नामिमामार्या शुभाव—

‘द्वीपोपगीतगुणमपि समुपार्जितरत्नराशिसारमपि ।

पोतं पवन इव विधिः पुरुषमकाण्डे निपातयति ॥ ३ ॥

तां च श्रुत्वा सुतरामनित्यताभावनया दूयमानहृदयः प्रक्षीणभू-
यिष्ठायां क्षपायां क्षणमिव निद्रामलमत स्वप्ने चाभ्रंलिहं लो-
हस्तम्भं भज्यमानमपश्यत् । उत्कम्पमानहृदयश्च पुनः प्रत्यदु-
ध्यत । अचिन्तयच्च—‘किं नु खलु मामेवममी सततमनुवभ्रन्ति

अतिह्वेपणोऽत्यन्तलज्जाकारी । कवचयन्ति संनहन्ति । आशुशुक्ष्णयोऽभयः ।
अष्टमङ्गलकं कङ्कणमित्यन्ये । तूलं कार्पासः । परिणमन्ति तटाघातक्रीडां न कुर्वन्ति ।
अणीयस्यतिस्त्रल्ये । वल्मीके पिपीलिकोत्खाते मृत्स्थले । अभ्यमित्रं शत्रुसंमुखम् ।

यामिकेन जागरानिशुकेन । रत्नराशिर्मणिसमूहः, अन्विष्ट । तस्य साराः श्रे-
ष्ठरत्नानि । पोतं यानपात्रम् । निपातयति व्यापादयति । अत्युन्नतमभ्रंलिहं
नभःसुशुभम् । मधुः प्रधानमतः । राहोरविकलकायवन्धनं कवचयोगात् । कव-

प्रमृष्टे विनुस्तूल इति तूलशब्दः पुंसि ।

दुःखप्राः । स्फुरति च दिवानिशमकल्याणाख्यानविचक्षणमद-
क्षिणमक्षि । सुदारुणाश्चाक्षुद्रक्षितिपक्षयमाचक्षाणाः क्षणमपि न
शान्म्यन्ति पुनरुत्पाताः । प्रत्यहं राहुरविकलकायबन्ध इव क-
बन्धवति ब्रभ्रविम्बे घटमानो विभाव्यते । तपःकरणकालकवलि-
तानिव धूसरितसमग्रमहानुद्गिरन्ति धूमोद्गारान्सप्तर्षयः । दिने
दिने दारुणा दिशां दाहा दृश्यन्ते । दिग्दाहभस्मकणनिकर इव
निपतति नभस्तलात्तारागणः । तारापातशुचैव निष्प्रभः शशी ।
निशि निशि इतस्ततः प्रज्वलिताभिरुल्कामिरुग्रं ग्रहयुद्धमिव वि-
यति विलोकयन्ति विलोलतारकाः ककुभः । राश्यसंचारसूचकः
संचारयतीव क्ष्मां कापि वहद्ब्रह्मरजःपटलकलिलशर्कराशकलसू-
त्कारी मारुतः । न कुशलमिव पश्यामि लग्नस्य । अस्मिन्नस्मद्वंशे
करिण इव करीरं कोमलमपि कलयतः कृतान्तस्य कः परिपन्थी ।
सर्वथा स्वस्ति भवत्वार्याय ।' इति चिन्तयित्वा च अन्तर्भिन्नभ्रा-
तृस्नेहकातरं द्रवदिव हृदयं कथं कथमपि संस्तभ्योत्थाय यथाक्रि-
यमाणं क्रियाकलापमकरोत् ।

आस्थानगतश्च सहसैव प्रविशन्तम्, अनुप्रविशता विषण्णव-
दनेन लोकेनानुगम्यमानम्, असह्यदुःखोष्णनिश्वासधूमरक्ततन्तु-
नेव मलिनेन पटेन प्रावृतवपुषम्, जीवितधारणलज्जयेवावनतमु-
खम्, नासावंशस्याग्रे ग्रथितदृष्टिम्, दुःखदूरप्ररुदरोम्णा मूकेनापि
मुखेन स्वामिव्यसनमविच्छिन्नैरश्रुभिन्दुभिर्विज्ञापयन्तं कुन्तलं नाम
वृहदश्ववारम्, राश्यवर्धनस्य प्रसादभूमिमभिजाततमं ददर्श ।
दृष्ट्वा च जाताशङ्कश्चक्षुषि सलिलेन, मुखशशिनि श्वसितेन, हृदये
हुताशेन, उत्सङ्गे मुवा, दारुणाप्रियश्रवणसमये सममिव सर्वेष्वङ्गे-
ष्वगृह्यत लोकपालैः । तस्माच्च हेलानिर्जितमालवानीकमपि गौ-
डाधिपेन मिथ्योपचारोपचितविश्वासं मुक्तशस्त्रमेकाकिनं विश्र-
ब्धं स्वभवन एव भ्रातरं व्यापादितमश्रौषीत् ।

न्वदर्शनं चोत्पातसूचकम् । विलोलतारका इति । ग्रीणां च युद्धदर्शनवशा-
दक्ष्णोश्च लोलत्वं भवति । कलिलानि व्याप्तानि । वंशो वेणुरपि । करीरो वंशा-
ङ्कुरः । अपिशब्दः कृतान्तस्येत्यतः परं योज्यः । परिपन्थी रोधकः । परिपूर्वप-
र्मायः परिपन्थ्यशब्दोऽस्तीति ज्ञापितम् ।

श्रुत्वा च महातेजस्वी प्रचण्डकोपपावकप्रसरपरिचीयमानशो-
कावेगः सहसैव प्रजज्वाल । ततश्चामर्षविधुतशिरःशीर्यमाणशि-
खामणिशकलाङ्गारकितमिव रोषाग्निमुद्रमन्ननवरतस्फुरितेन पिव-
न्निव सर्वतेजस्विनामायूंषि रोपनिर्मुग्धेन दशनच्छदेन लोहिताय-
मानलोचनालोकविक्षेपैर्दिग्दाहानिव दर्शयन्रोषानलेनाप्यसहसह-
जशौर्योष्मदहनदह्यमानेनेव वितन्यमानस्वेदसलिलशीकरासारदु-
र्दिनः, स्वावयवैरप्यदृष्टपूर्वप्रकोपभीतैरिव कम्पमानैरुपेतः' हर
इव कृतमैरवाकारः, हरिरिव प्रकटितनरसिंहरूपः, सूर्यकान्तशैल
इवापरतेजःप्रसरदर्शनप्रज्वलितः, क्षयदिवस इवोदितद्वादशदि-
नकरदुर्निरीक्ष्यमूर्तिः, महोत्पातमारुत इव सकलभूभृत्कम्पकारी,
विन्ध्य इव विवर्धमानविग्रहोत्सेधः, महाशीविष इव दुर्नरेन्द्रा-
भिभवरोपितः, पारीक्षित इव सर्वभोगिदहनोद्यतः, वृकोदर इव
रिपुधिरवृषितः, सुरगज इव प्रतिपक्षवारणप्रधावितः पूर्वागम
इव पौरुषस्य, उन्माद इव मदस्य, आवेग इवावलेपस्य, तारुण्या-
वतार इव तेजसः, सर्वोद्योग इव दर्पस्य, युगागम इव यौवनो-
ष्मणः, राज्याभिषेक इव रणरसस्य, नीराजनदिवस इवासहिष्णु-
तायाः परां भीषणतामयासीत् ।

अवादीच्च गौडाधिपमपहाय कस्तादृशं महापुरुषं तत्क्षण एव
निर्व्याजमुजवीर्यनिर्जितसमस्तराजकं मुक्तशस्त्रं कलशयोनिमिव
कृष्णवर्त्मप्रसूतिरीदृशेन सर्वलोकविगर्हितेन मृत्युना शमयेदार्यम् ।
अनार्यं च तं मुक्त्वा भागीरथीकेनपटलपाण्डुराः केषां मनःसु

अप्रियेति । अप्रियग्रहणकाले च दुःखं सर्वाङ्गेषु गृह्यते ।

अत इत्यादौ परां भीषणतामयासीदिति संबन्धः । निर्मुग्धेन वक्त्रीकृतेन ।
दह्यमानेनेति । दाहमीतेन च सलिलकणा वितन्यन्ते । मैरवो भीषणोऽपि ।
प्रशस्तो नरो नरसिंहः । इत्थं च—'स्युत्तरपदे व्याघ्रपुंगववर्धमकुंजराः । सिंह-
शार्दूलनागाद्याः पुंसि श्रेष्ठार्थगोचराः ॥' इति । नृसिंहरूपी च हरिरिति । तेजो-
ऽक्षमता, आतपस्य दिनकरवत्तैश्च दुर्निरीक्षणः । भूयतो राजानोपि, गिरयश्च ।
वर्धमानेन देवेन । उत्सेध औन्नत्यं यस्य । नरेन्द्रो मन्त्रहः, राजापि । परीक्षिति
दग्धे जनमेजयः पितृपरिभवेन सर्पसन्ने भोगिनां क्षयार्थमयजदिति वार्ता ।
भोगिनो राजानः । वृकोदरो भीमसेनः । वारणं निषेधः, हस्ती च वारणः ।
अवलेपस्य दर्पस्य । नीराजनं शान्तिकर्मविशेषः ।

कलशयोनिं शोणाचार्यम् । कृष्णवर्त्मप्रसूतिः पापमार्गप्रवर्तकः । दृष्टद्युम्ना-

सरःसु राजहंसा इव परशुरामपराक्रमस्मृतिकृतो न कुर्युरार्यशौ-
 र्यगुणाः पक्षपातम् । कथमिवात्युग्रस्यास्यार्यजीवितहरणे निदाघर-
 वेरिव कमलाकरसलिलशोषणेऽनपेक्षितप्रीतयः प्रसृताः कराः ।
 कां नु गतिं गमिष्यति, कां वा योनिं प्रवेक्ष्यति, कस्मिन्वा नरके
 निपतिष्यति । श्वपाकोऽपि क इदमाचरेत् । नामापि गृह्णतोऽस्य
 पापकारिणः पापमलेन लिप्यत इव मै जिह्वा । किं वाङ्गीकृत्य
 कार्यमार्यस्तेन क्षुद्रेणानुप्रविश्य विगतघृणेन घुणेनेव सकलमुवना-
 ह्लादनचतुरश्रन्दनस्तम्भः क्षयमुपनीतः । नूनं नानेन मूढेन मधु-
 रसास्वादलुब्धेन मध्विवार्यजीवितमाकर्षता भावी दृष्टः शिलीमु-
 खसंपातोपद्रवः । निजगृहदूषणं जालमार्गप्रदीपकेन कज्जलमि-
 वातिमलिनं केवलमयशः संचितं गौडाधमेन । नत्वाश्वेवास्तमुप-
 गतवत्यपि त्रिमुवनचूडामणौ सवितरि वेधसादिष्टः सत्पथश-
 त्रोरन्धकारस्य निग्रहाय ग्रहषण्डविहारैकहरिणाधिपः शशी ।
 विनयविधायिनि भग्नेऽपि चाङ्कुशे विद्यत एव व्यालवा-
 रणस्य विनयाय सकलमत्तमातङ्गकुम्भस्थलस्थिरशिरोभागभिदुरः
 खरतरः केसरिनखरः । तादृशाः कुवैकटिका इव तेजस्विर-
 त्तविनाशकाः कस्य न वध्याः । केदानीं यास्यति दुर्बुद्धिः ।
 इत्येतदभिदधत एवास्य पितुरपि मित्रं सेनापतिः समग्रविग्रह-
 प्राग्रहरो हरितालशैलावदातदेहः परिणतप्रगुणसालप्रकाण्डप्रकाशः,
 प्रांशुरतिशौर्योष्मणेव परिपाकमागतो गतभूयिष्ठे वयसि वर्तमानः,
 बहुशरशयनसुप्तोत्थितोऽपि हसन्निव शान्तनवमतिदीर्घेणायुषा
 दुरभिवशरीरतया जरयापि भीतभीतयेव प्रकटितप्रकम्पया परा-

भिजातः । कृष्णवर्त्मा वह्निः । भागीरथीत्यादि परशुराम इत्यादि च हंसानामपि
 विशेषणम् । रामेण हि हंसमार्गः कैलासे कृत इति हंसास्तत्कीर्तिं स्मारयन्ति ।
 पक्षपातं मेहम्, पक्षैर्गमनं च । अत्युग्रस्यातिक्रूरस्य, अतिचण्डस्य च । अन्नार्यस्य
 कमलाकरेणोपमा । लक्ष्मीयात्रादिगुणयुक्तत्वात् । करा हस्ताः, रश्मयश्च । क्षुद्रेण
 क्रूरेण, परिचितपरिपणेन च । अनुप्रविश्य विश्वासं नीत्वान्तर्भूय च । घुणेन काष्ठ-
 कुमिणा । शिलीमुखाः शराः, भ्रमराश्च । जालस्य कुसुतेर्मार्गं दीपयति यस्तेन
 गवाक्षमार्गेण यः प्रदीपः स यथा कज्जलं संचिनुते नत्वाञ्च इत्यप्रस्तुतप्रशंसा बो-
 दव्या । विशेषेण हरणं विहारो विच्छायाकरणं गमनं च । षण्डे हि सिंहो गमनं
 करोति । व्यालवारणस्य दुष्टदन्तिनः । स्थिरो दृढः शिरोभागो यस्य । यं प्राप्तैव
 तस्य स्वयं विदारणं भवतीत्यर्थः । वैकटिको रत्नबन्धकः ।

मृष्टः कथमपि सारमयेषु शिरोरुहेषु शशिकरनिकरसितसरलशि-
रोरुहसटालां सैहीमिव निष्कपटपराक्रमरसरचितां संक्रान्तो जीव-
न्नेव जातिम्, अपरस्वामिमुखदर्शनमहापातकपरिजिहीर्षयेव भ्रूयुग-
लेन बलितशिथिलप्रलम्बचर्मणा स्थगितदृष्टिः, धवलस्थूलगुल्फापि-
च्छप्रच्छादितकपोलभागभास्वरेण वमन्निव विक्रमकालमकालेऽपि
विकाशिकाशकाननविशदं शरदारम्भं भीमेन मुखेन, मृतमपि हृदय-
स्थितं स्वामिनमिव सितचामरेण वीजयन्नाभिलम्बेन कूर्चकलापेन
परिणामेऽपि धौतासिधाराजलपानतृषितैरिव विवृतवदनैर्वृद्धिर्त्रि-
णविदरैर्विषमितविशालवक्षाः, निशितशस्त्रटङ्ककोटिकुट्टितबहुवृद्ध-
णाक्षरपङ्क्तिनिरन्तरतया च सकलसमरविजयपर्वगणनामिव कुर्वन्पू-
र्वपर्वत इव पादचारी, विविधवीररसवृत्तान्तरामणीयकेन महाभा-
रतमपि लङ्घयन्निव, प्रतिपक्षक्षपणातिनिर्वन्धेन परशुराममपि शिक्ष-
यन्निव अभ्रमणेनानादरश्रीसमाकर्षणविभ्रमेण मन्दरमपि मन्द-
यन्निव, वाहिनीनायकमर्यादानुवर्तनेनाम्भोधिमप्यभिमवन्निव,
स्थैर्यकार्कश्योन्नतिभिरचलानपि ह्येयन्निव, सहजप्रचण्डतेजःप्रसर-
परिस्फुरणेन सवितारमपि तृणीकुर्वन्निव, ईश्वरमारोद्धहनवृष्टपृष्ठ-
तया हरवृषभमपि हसन्निव, अरणिरमर्षाग्नेः, ऐश्वर्यं शौर्यस्य-
मदो मदस्य, विसर्पो दर्पस्य, हृदयं हठस्य, जीवितं जिगीषुतायाः,
उच्छ्वसितमुत्साहस्य, अङ्कुशो दुर्मदानाम्, नागदमनो दुष्टभोगि-
नाम्, विरामो वरमनुष्यतायाः, कुलगुरुर्वीरगोष्ठीनाम्, तुला शौ-
र्यशालिनाम्, सीमान्तदृष्ट्या शस्त्रग्रामस्य, निर्बोढा प्रौढवादानाम्,

इत्येवमादौ सेनापतिः सिंहनादनामा संनिधावेव समुपविष्टो विज्ञापितवानिति
संबन्धः । विग्रहाः संग्रमास्तेषु प्राग्रहरोऽग्रेसरः । प्रगुणं स्पष्टम् । काण्डं स्कंधः ।
शान्तनवं भीष्मम् । बल्योऽस्य सन्ति बलिनम् । गुञ्जोत्तरोष्ठोपरि रोमराजिः ।
विक्रमकालमिति । शरदारम्भविशेषणम् । तत्र शत्रुषु जययात्रा विधेयेति ।
कूर्चकलापः श्मश्रुः । परिणामे वृद्धत्वे । तृषितोऽपि जलं पातुं विवृतवदनो भव-
ति । विदारैः स्फोटैः । शस्त्राण्येव टङ्काः । छेदनभाण्डानि कुण्ठितानि छेदः ।
पूर्ववृत्तान्तः पूर्वप्रशस्तिः । अवभ्रमणं समुद्रयात्रा, जले परिवर्तनपि । ताम्भो-
ऽनादरेण यत्कस्मीसमाकर्षणं तदर्थं यो विविधो भ्रमस्तेन । वाहिनी सेना, नदी च ।
स्थैर्यं व्यवसायादचलनमपि । कार्कश्यं परविषयं निर्दयत्वमपि । उन्नतिरभिमा-
नोऽपि । तेजो क्षमा, धर्मश्च ईश्वरो हरोऽपि । कार्येषु क्षुण्णो लोकेषु वृष्टपृष्ट

संस्तम्भयिता भग्नानाम्, पारगः प्रतिज्ञायाः, मर्मज्ञो महाविग्रहा-
णाम्, आघोषणापटहः समरार्थिनाम्, संनिधावेव समुपविष्टः
सिंहनादनामा स्वरेणैव दुन्दुमिघोषगम्भीरेण सुमदानां समररस-
मानयन्विज्ञापितवान्—‘देव, न कचित्कृताश्रयया मलिनया म-
लिनतराः कोकिलया काका इव कापुरुषा हतलक्ष्म्या विग्रलभ्य-
मानमात्मानं न चेतयन्ते । श्रियो हि दोषान्धतादयः कामला
विकाराः । छत्तच्छायान्तरितरवयो विस्मरन्त्यन्यं तेजस्विनं जड-
धियः । किं वा करोतु वराकः येनातिभीरुतया निस्पपराङ्मुखेन
नतु दृष्टान्येव सर्वातिशायिशौर्यातिशयश्चयथुकदिलकपोमृपुलकप-
ल्लवितकोपानलानि कुपितानां तेजस्विनां मुखानि । नासौ तपस्वी
जानात्येवं यथाविचारा इव विप्रकृताः सद्यः सकलकुलप्रलयमुपह-
रन्ति मनस्विनः । जलेऽपि ज्वलन्ति ताडितास्तेजस्विनः । सक-
लवीरगोष्ठीबाह्यस्य तस्यैवेदमुचितमनुत्तारनिरयनिपातनिपुणं कर्म ।
मनीस्विनां हि प्रघनप्रधानघने धनुषि ध्रियमाणे सति च कमलाक-
लहंसीकेलिकुवलयकानने कृपाणे कृपणोपायाः पयोधिमथनप्रभृत-
योऽपि श्रीसमुत्थानस्य किं पुनरीदृशाः । येषां च धात्रा धरित्री
त्रातुं नियुक्ताः स्वयमसमर्था इव कुलिशकर्कशभुजपरिघप्रहरणहे-
तोरद्विरन्ति गिरयोऽपि लोहानि ते कथमिव बाहुशालिनो मन-
सापि विमलयशोवान्धवा ध्यायेयुरकार्यम् । सर्वप्रहामिभवभास्व-
राणां हि सुमटकराणामप्रतो दिग्ग्रहणै पङ्गवः पतङ्गकराः । महा-

उच्यते । नागदमनो गजमर्दनः, गरुडश्च । भोगिनो राजानः, सर्पाश्च । यथा
आघोषणापटहः समरार्थिनामुत्साहं जनयति तथासावपीत्यर्थः ।

देवेत्यादौ कापुरुषाहतलक्ष्म्या विग्रलभ्यमानं वक्ष्यमानमात्मानं न चेतयन्त
इति योजना । न कचित्कृताश्रयया सर्वत्र चाश्रयत्वात्कस्मात्तान्तलक्ष्मीर्विप्रलभत
इत्याह—श्रियो हि दोषान्धतादयो विकारास्ते हि कामलाः कमलसंवन्धिनः । कमलानां
दोषायां रात्रौ । अन्धता संकोचः । तन्निवासश्च लक्ष्म्या अपि । स विकारश्चान्यं
विग्रलभते । रागादयस्तैरन्धतेवान्धतासत्कार्यानालोचनम् । अथ च पाण्डू रोग-
भेदः । तेन शङ्खादौ पीतत्वादिज्ञानं तद्विकाराश्च राज्यन्धतादयो दोषा भवन्ति ।
सर्वातिशायिना शौर्यातिशयेन श्वयथुर्बलां तानि । ततो विशेषणसमासः । विप्रकृता
उपभृताः । विप्रैर्द्विजैः कृताः । जले निजेऽपि ताडिता आहता वैशुताश्च तेजस्वि-
नोऽप्योऽपि गोष्ठी बाह्यश्च न जानाति धर्मं वृद्धासेवितत्वात् । प्रघनं रणः । जि-

महिषशृङ्गतरङ्गभङ्गभङ्गुरभीषणान्तराला लोकप्रवादमात्रेण दक्षि-
णाशा परमार्थतोभटभ्रुकुटिरधिवासो यमस्य । चित्रं च यदुन्मु-
क्तसिंहनादानां सहसा साहसरसरोमाञ्चकण्टकनिकरेण सह न
निर्यान्ति सदाः शूराणां रणेपु । द्वयमेव च चतुःसागरसंभूतस्य
भूतिसंभारस्य भाजनं प्रतिपक्षदाहि दारुणं वडवामुखं वा महापु-
रुषहृदयं वा । तेजस्विनः सकलाननवाप्य पयोराशिसहजस्य कुतो
निवृत्तिरुष्मणः । वृथाविततविपुलफणाभारो मुजङ्गानां भर्ता वि-
भर्ति यो भोगेन मृत्पिण्डमेव केवलम् । अप्रतिहतशासनाक्रान्त्यु-
पभोगसुखरसं तु रसायां दिक्कुञ्जरकरभारभास्वरप्रकोष्ठा वीरवा-
हव एव जानन्ति । रविरिवोन्मुखपद्माकरगृहीतपादपल्लवः सुखे-
नाखण्डिततेजा दिवसान्नयति शूरः । कातरस्य तु शशिन इव
हरिणहृदयस्य पाण्डुरपृष्ठस्य कुतो द्विरात्रमपि निश्चला लक्ष्मीः ।
अपरिमितयशःप्रकरवर्षा विकासी वीररसः । पुरःप्रवृत्तप्रत्तीपप्र-
हताः पन्थानः पौरुषस्य । शब्दविद्रुतद्विषन्ति भवन्ति द्वाराणि
दर्पस्य । शस्त्रालोकप्रकाशिताः शून्या दिशः शौर्यस्य । रिपुरुधिर-
शीकरासारेण भूरिव श्रीरप्यनुरज्यते । बहुनरपतिमुकुटमणिशि-
लाशाणकोणकषणेन चरणनखराजिरिव राजताप्युज्ज्वलीभवति ।
अनवरतशस्त्राभ्यासेन करतलानीव रिपुमुखानि श्यामीभवन्ति ।
विविधघ्नणवद्वपट्टकशतैः शरीरमिव यशोऽपि धवलीभवति । क-
वचिपु रिपूरःकवाटेषु पात्यमानाः पावकशिखामिव भ्रियमपि
वमन्ति निष्ठुरा निखिंशप्रहाराः । यस्माहितहतस्वजनो मनस्वि-
जनो द्विषद्योषिदुरस्ताडनेन कथयति हृदयदुःखम् । परुषासिल-
तानिपातवनेनोच्छ्वसिति निरुच्छ्वसितशत्रुशरीराश्रुधारापातेन रो-

रयो लोहान्युद्गिरन्ति गिरिभ्य एव लोहोत्पत्तेः । सर्वस्य वस्तुनो ग्रहोपहरणम् ।
ग्रहाश्चन्द्राद्याः । पतङ्गः सूर्यः । महामहिषशृङ्गयोत्तरङ्गवङ्गुरा ये भङ्गास्त्वभीष-
णमन्तरालं यस्याः सा । अन्यत्र महामहिषशृङ्गतुल्या । भूतिर्मत्सापि । तेजस्विनो
वडवामेरपि । मुखेन शोभनाकाशेनापि । शूरो रविरपि । हरिणहृदयस्याल्पसत्त्व-
स्यापि पाण्डुरपृष्ठस्य वैशभापया निर्लज्जस्यापि । द्विरात्रमपीति पौर्णमास्यामेव
शशिनः सातिशयं शोभायुक्तत्वात् । लक्ष्मीः धीः, कान्तिश्च । शून्या अनावृताः ।
अनुरज्यतेऽनुरक्ता भवति, उपलिप्ता च भवति । उज्ज्वला रम्या, निर्मला च ।
श्यामानि कृष्णानि, विच्छायाति च । श्रेयान्प्रशंसनीयः । शिशिरभयवोऽप्यग्नि-

दिति विपक्षवचिताचक्षुषा ददाति जलं स श्रेयान्नेतरः । न च स्व-
 प्रदृष्टनष्टेष्विव क्षणिकेषु शरीरेषु निवर्तन्ति बन्धुबुद्धिं प्रबुद्धाः ।
स्थायिनि यशसि शरीरधीर्वीराणाम् । अनवरतप्रज्वलिततेजःप्रस-
 रमास्वरस्वभावं च मणिप्रदीपमिव कलुषः कज्जलमलो न स्पृश-
 त्येव तेजस्विनं शोकः । स त्वं सत्त्ववतामग्रणीः प्राग्रहरः प्राज्ञानां
 प्रथमः समर्थानां प्रष्टोऽभिजातानामग्रेसरस्तेजस्विनामादिरसहि-
 ष्णूनाम् । एताश्च सततसंनिहितधूमायमानकोपाग्रयः सुलभासि-
 धारातोयवृत्तयो विकटबाहुवनच्छायोपगूढा धीरताया निवासशि-
 शिरभूमयः स्वायत्ताः सुभटानामुरःकवाटमित्तयः । यतः किं गौ-
 डाधिपेनैकेन । तथा कुरु यथा नान्योऽपि कश्चिदाचरत्येवं भूयः ।
 सर्वोर्वीश्रद्धाकामुकानामलीकविजिगीषूणां संचारय चामराण्य-
 न्तःपुरपुरंध्रिनिश्चितैः । उच्छिन्धि रुधिरगन्धान्धगृध्रमण्डल-
 च्छादनैश्छत्रच्छायाव्यसनानि । अपाकुरु कदुष्णशोणितोदकस्त्रेदैः
 कुलक्ष्मीकुलटाकटाक्षचक्षुरागरोगान् । उपशमय निशितशरशिरा-
 वेधैरकार्यशौर्यश्रयथून् । उन्मूलय लोहनिगडापीडमालामलमहौ-
 षदैः पादपीठदोहदुर्ललितपादपटुमान्द्यानि । क्षपय तीक्ष्णाज्ञा-
 क्षरक्षारपातैर्जयशब्दश्रवणकर्णकण्डूः । अपनय चरणनखमरीचि-
 चन्दनचर्चाललाटलेपैरनमितस्तिमितमस्तकस्तम्भविकारान् । उद्ध-
 र करदानसंदेशसंदेशैर्द्रविणदर्पोष्मायमाणदुःशीललीलाशल्यानि ।
 भिन्धि मणिपादपीठदीधितिप्रदीपिकामिः शुष्कसुभटाटोपभ्रुकु-
 टिवन्धान्धकारान् । जय चरणलङ्घनलाघवगलितशिरोगौरवारो-
 ग्यैर्मिथ्यामिमानमहासंनिपातान् । मृदय सततसेवाञ्जलिमुकुलि-
 तकरसंपुटोष्ममिरिष्वसनगुणकिणकार्कश्यानि । येनैव ते गतः
 पिता पितामहः प्रपितामहो वा तमेव मा हासीस्त्रिभुवनस्पृहणीयं
 पन्थानम् । अपहाय कुपुरुषोचितां शुचं प्रतिपद्यस्व कुलक्रमागतां
 केसरीव कुरङ्गीं राजलक्ष्मीम् । देव, देवभूयं गते नरेन्द्रे दुष्टगौ-
 ङमुजङ्गजगधजीविते च राज्यवर्धने वृत्तेऽस्मिन्महाप्रलये धरणी-
 तोयच्छायायुक्ता भवन्ति । स्वेदैश्च नयनव्याध्युपग्रमो जायते । एवं निशितशर-
 सिरावेधैरित्यादि बोद्धव्यम् । संदेशः शल्याम्बनम् । सतताञ्जलिबन्धात्करयोरुष्मसं-
 भवः । इष्वसनं धनुः देवभूयं देवत्वम् । शेषोऽवशिष्टः, शेषमष्टारकश्च । ललाटंत-
 पानिति प्रचण्डतोका । कस्मापपादत्वं चित्रचरणत्वम् । राजन्यकं क्षत्रियसमूहः ।

धारणायाधुना त्वं शेषः । समाश्वासय अशरणाः प्रजाः । इमा-
पतीनां शिरःसु शरत्सवितेव ललाटंतपान्प्रयच्छ पादन्यासान् ।
अहितानामभिनवसेवादीक्षादुःखसंतप्तश्वासधूममण्डलैर्नखंपचैः प्र-
चलितचूडामणिचक्रवालवालातपैश्चायाहि कल्माषपादताम् । अपि
च हृते पितर्येकाकी तपस्वी मृगैः सह संवर्धितः सहजब्राह्मण्य-
मार्दवसुकुमारमनाः कृतनिश्चयश्चण्डचापवनाटनिटांकारनादनिर्म-
दीकृतदिग्गजं गुञ्ज्याजालजनितजगज्ज्वरं समग्रमुद्यतमेकैर्विश-
तिकृत्वः कृत्तवंशमुत्खातवान् राजन्यकं परशुरामः । किं पुनर्नै-
सर्गिककायकार्कश्यकुलिशायमानमानसो मानिनां मूर्धन्यो देवः ।
तद्यैव कृतप्रतिज्ञो गृहाण गौडाधमजीवितध्वस्तये जीवितसंकल-
नाकुलकालाकाण्डदण्डयात्राचिह्नध्वजं धनुः । न ह्ययमरातिरक्त-
चन्दनचर्चाशिशिरोपचारमन्तरेण शाम्यति परिभवानलपच्यमा-
नदेहस्य देवस्य दुःखदाहज्वरः सुदारुणः । निकारसंतापशान्त्यु-
पायपरिक्षये हि हिडिम्बाचुम्बनास्वादितमिव रिपुरुधिरामृतमम-
न्दरोपायमपायि पवनात्मजेन । जामदग्नयेन च शाम्यन्मन्युशि-
खिशिखासंज्वरसुखायमानस्पर्शशीतलेषु क्षत्रियक्षतजह्मदेवस्त्राधि ।'
इत्युक्त्वा व्यरंसीत् ।

देवस्तु हर्षस्तं प्रत्यवादीत्—‘करणीयमेवेदमभिहितं मान्येन ।
इतरथा हि मे गृहीतमुवि भोगिनाथेऽपि दायाददृष्टिरीर्ष्यालोभु-
जस्य । उपरि गच्छतीच्छति निग्रहाय प्रहगणेऽपि भ्रूलता चलि-
तुम् । अनमत्सुशैलेष्वपि कचग्रहमभिलषति दातुं करः । तेजो-
दुर्विदग्धानर्ककरानपि चामराणि ग्राहयितुमीदृते हृदयम् । राज-
शब्दरुषा मृगराजानामपि शिरांसि बाञ्छति पादः पादपीठीक-
र्तुम् । स्वच्छन्दलोकपालस्वेच्छागृहीतानामाक्षेपादेशाय दिशामपि
स्फुरत्यधरः किं पुनरीदृशे दुर्जाते जाते जातामर्षनिर्भरे च मनसि
नास्त्येवावकाशः शोकक्रियाकरणस्य । अपि च हृदयविषमशल्ये

रामो मार्गवः । नैसर्गिकः स्वाभाविकः । मूर्धन्यो मुख्यः । परिभवो विकारः ।
हिडिम्बा राक्षसी । पवनात्मजेन भीमसेनेन । क्षतजह्मदेषु रक्ततडाकेषु ।

इतरथापीत्यन्यथा यदीदृशं दुर्जातं जातं नाभूत्तदादावेवमद्भुतं भुजस्य भोगिना-
थेऽपि दायाददृष्टिः । किं पुनरीदृशे दुर्जाते व्यसने जाते संपन्ने शत्रुवृद्धिर्भवेदिति

मुसल्ये जीवति जाल्मे जगद्विगर्हिते गौडाधिपाधमचण्डाले जिह्वेभि
 शुष्काधरपुटः पोटेव प्रतिकारशून्यं शुचा सूक्तर्तुम् । अकृतरिपुव-
 लावलाविलोललोचनोदकदुर्दिनस्य मे कुतः करयुगलस्य जलाञ्ज-
 लिदानम् । अदृष्टगौडाधमचिताधूममण्डलस्य वा चक्षुषः स्वल्पम-
 प्यश्रुसलिलम् । श्रूयतां मे प्रतिज्ञा । शपाम्यार्यस्यैव पादपांशु-
 स्पर्शेन यदि परिगणितैरेव वासरैः सकलचापलदुर्ललितनरपति-
 चरणरणरणायमाननिगडां निर्गौडां न करोमि मेदिनीं ततस्तनून-
 पाति पीतसर्पिषि पतङ्ग इव पातकी पातयाम्यात्मानम् ।' इत्यु-
 क्त्वा च महासंधिविग्रहाधिकृतमवन्तिमन्तिकस्थमादिदेश—'लि-
 ख्यताम् । आ रविरथचक्रचीत्कारचकितचारणमिथुनमुक्तसानोरुद-
 याचलात्, आ त्रिकूटकटककुट्टाकटङ्कलिखितकाकुत्स्थलङ्कालुण्ठन-
 व्यतिकरात्सुवेलात्, आ वारुणीमदस्खलितवरुणवरनारीनूपुररव-
 मुखरकुहरकुक्षेरस्तगिरेः, आ गुह्यकगेहिनीपरिमलसुगन्धिगन्धपा-
 षाणवासितगुहागृहाश्च गन्धमादनात्, सर्वेषां राज्ञां सज्जीक्रियन्तां
 कराः करदानाय शस्त्रप्रहणाय वा, गृह्यन्तां दिशश्चामराणि वा,
 नमन्तु शिरांसि धनुंषि वा, कर्णपूरीक्रियन्तामाज्ञा मौन्यो वा, शे-
 खरीभवन्तु पादरजांसि शिरस्त्राणि वा, घटन्तामञ्जलयः करिघ-
 टावन्धा वा, मुच्यन्तां भूमय इषवो वा, समालम्ब्यन्तां वेत्रयष्टयः
 कुन्तयष्टयो वा, सुदृष्टः क्रियतामात्मा मच्चरणनखेषु कृपाणदर्पणेषु
 वा । परागतोऽहम् । पङ्कोरिव मे कुतो निवृत्तिस्तावद्यावन्न कृतः
 सर्वद्वीपान्तरसंचारी सकलनरपतिमुकुटमणिशिलालोकमयः पाद-
 लेपः ।' इति कृतनिश्चयश्च मुक्तास्थानो विसर्जितराजलोकः स्नाना-
 रम्भाकाङ्क्षी सभामत्याक्षीत् । उत्थाय च स्वस्थवन्निःशेषमाह्निकम-
 कार्षीत् । अमलञ्च दर्पप्रसर इव श्रुतप्रतिज्ञस्य शान्त्यदुष्मा दिव-
 सस्मिमुवनस्य ।

ततश्च निजाधिकारापहारभीत इव भगवत्यपि कापि गते गत-

मुसल्यः । तस्मिन् जाल्मे पापिष्ठे । पोटा नपुंसकम् । निगडो बन्धनशृङ्खला ।
 तनूनपादद्विः । चारणा गन्धर्वाः । काकुत्स्थो रामः । वारुणी सुरा । कुक्षिवेदिः ।
 गुह्यका यक्षाः । पङ्कोर्गतिविकलस्य । ऊष्मा औष्ण्यम् ।

ततश्चैलादौ प्रदोषास्थाने नातिचिरं तस्याविति संबन्धः । यत्र अपि शिली-

तेजस्यहिमभासि, तामरसवनेष्वपि निगूढशिलीमुखालापेषु त्रासा-
दिव संकुचत्सु, विहगगणेष्वपि समुपसंहृतनिजपक्षविक्षेपनिश्चलेषु
मियेवाप्रकटीभवत्सु भुवनव्यापिनीं संध्यां प्रतिज्ञामिव मानयति
नतशिरसि घटिनाञ्जलिवने जने सकले, स्वपदच्युतिचकितदि-
क्पालदीयमानाभ्रंलिहलोहप्राकारवल्यास्त्रिव वहलतिमिरमालाति-
रोधीयमानासु दिक्षु प्रदोषास्थाने नातिचिरं तस्यौ । नमन्नृप-
लोकलोलांशुकपवनकम्पितशैलैर्दीपिकाचक्रवालैरपि प्रणम्यमान इव
प्राहिणोल्लोकं प्रतिपिद्धपरिजनप्रवेशश्च शयनगृहं प्राविशत् । उ-
त्तानश्च मुमोचाङ्गानि शयनतले । दीपद्वितीयं च तमभिसर इव
लब्धावसरस्तरसा भ्रातृशोको जग्राह । जीवन्तमिव हृदये निमी-
लितलोचनो ददर्शाप्रजम् । उपर्युपरि भ्रातृजीवितान्वेषिण इव
प्रसस्रुः श्वासाः । धवलांशुकपटान्तेनेव चाश्रुजलप्लवेन मुखमा-
च्छाद्य निःशब्दमतिचिरं रुरोद । चकार च चेतसि कथं नामाकृ-
तेस्तादृश्या युक्तः परिणामोऽयमीदृशः । पृथुशिलासंघातकर्कश-
कायवन्धात्तातादचलादिव लोहधातुः कठिनतर आसीदर्थः ।
कथं चास्य मे हतहृदयस्वार्थविरहे सकृदपि युक्तमुच्छ्वसितुम् । इयं
सा प्रीतिर्मक्तिरनुवृत्तिर्वा । वालिशोऽपि कः संभावयेदार्थमरणे
मज्जीवितम् । तत्तादृशमैक्यमेकपद एव कापि गतम् अयन्नेनैव
हतविधिना पृथक्कृतोऽस्मि । दग्धरोषान्तरितशुचा सुचिरं रुदितमपि
न मुक्तकण्ठं गतघृणेन मया । सर्वथा लूतातन्तुच्छटाच्छिदुरास्तु-
च्छाः प्रीतयः प्राणिनाम् । लोकयात्रामातन्यनिबन्धना वान्धवता यतो-
ऽहमपि नाम पर इवार्थे स्वर्गस्थे स्वस्थ इवासे । किंच दैवहतकेन
फलमासादितमीदृशि परस्परप्रीतिवन्धनिर्बृतहृदये सुखमाजि भ्रातृ-
मिथुने विघटिते । तथा चन्द्रमया इव जगदाह्लादिनो लोकान्तरी-
भूतस्य लग्नचिताग्रय इवार्थस्य त एव वहन्ति गुणाः । इत्येतानि
चान्यानि च हृदयेन पर्यदेवन्त । प्रभातायां च शर्वर्यां प्रातरेव
प्रतीहारमादिदेशाशेषगजसाधनैधिकृतं स्कन्दगुप्तं द्रष्टुमिच्छामीति ।

मुखाः सहागा अपि पक्षाः । अभिसराब्धोराः । लूता तन्तुच्छटा जालकार-
सूत्रजालम् । लोकयात्रा लोकाचारः । किं फलमासादितं न किंचिदित्यर्थः
पर्यदेवगच्छामीति ।

नृपवंशदीर्घं नासावंशं दधानः, अतिस्निग्धमधुरधवलविशालतया पीतक्षीरोदेनेव पिवन्नीक्षणयुग्मायामेन दिशामायामं मेरुतटादपि विकटविपुलालिकः, सततमविच्छिन्नच्छन्नच्छायाप्ररूढिवशादिव नितान्तायतनीलकोमलच्छविमुभगेन स्वभावमङ्गुरेण कुन्तलवाल-वल्लरीवेदितविलासिना लुनन्निव, लुप्तालोकानर्ककरान्वर्वरकेणारि-पक्षपरिक्षयपरित्यक्तकार्मुककर्मापि सकलदिगन्तश्रूयमाणगुरुगुणध्व-निः, आत्मस्थसमस्तमत्तमातङ्गसाधनोऽप्यस्पृष्टो मदेन भूतिमान-पि स्नेहमयः, पार्थिवोऽपि गुणमयः कारिणामिव दानवतामुपरि-स्थितः, स्वामितामिव स्पृहणीयां श्रुत्यतामप्यपरिभूतामुद्वहन्नेकम-र्तृभक्तिनिश्चलां कुलाङ्गनामिवानन्यगम्यां प्रभुप्रसादभूमिमारूढः, निष्कारणबान्धवो विदग्धानाम्, अभृतभृत्यो भजताम्, अक्रीत-दासो विदुषाम्, स्कन्दगुप्तो विवेश राजकुलम् । दूरादेव चोभय-करकमलावलम्बितं स्पृशन्मौलिना महीतलं नमस्कारमकरोत् ।

उपविष्टं नातिनिकटे तं तदा जगाद देवो हर्षः—‘श्रुतो वि-स्तर एवास्यार्थव्यतिकरस्यास्मधिकीर्षितस्य च । अतः शीघ्रं प्रवे-श्यन्तां प्रचारनिर्गतानि गजसाधनानि । न क्षाम्यत्यतिस्वल्पम-प्यार्यपरिभवपीडापावकः प्रयाणविलम्बम् ।’ इत्येवमभिहितश्च प्र-णम्य व्यज्ञापयत्—‘कृतमवधारयतु स्वामी समाविष्टं किंतु स्वल्पं विज्ञाप्यमस्ति मर्तृभक्तः । तदाकर्णयतु देवः । देवेन हि पुष्पभूति-वंशसंभूतस्याजात्यस्य सहजस्य तेजसो दिक्किरकरप्रलम्बस्य बाहु-युगललस्यासाधारणस्य च सोदरस्नेहस्य सर्वं सदृशमुपक्रान्तम् । काकोदराभिधानाः कृपणाः कृमयोऽपि न मृष्यन्ति विकारं कि-

क्षायै । चर्मपुटः कर्मकृतो हस्त्याकारः । कटभङ्गः प्रत्यग्रम् । गोघूमादियवसं-घास इत्यर्थः । निगमा वणिक्पथाः । कटका हस्तिपटनियुक्तः, अग्रेसरा वेत्रिण इत्यन्ये । गुणाः शौर्याद्याः, मौर्वा च गुणः । मदो गर्वः । भूतिः संपत्, भस्म च पार्थिवो राजा, पृथिव्यारब्धश्च । गुणास्तन्तवोऽपि नहि घटः पटो भव-तीति विरोधः । दानं मदः, नितरणं च ।

प्रचारो भक्षणम् । गजसाधनानि करिसैन्यानि अभिषङ्गा अभिमवाः । प्रति-ग्राममिति । उपक्रान्तं निदर्शयितुमाह—यथेति । अत्र कथा-नागसेननामा पद्मावल्यां राजा मन्थिनमर्धराज्यहरमपाकर्तुं शारिकासमक्षं मन्त्रमकरोत् । स चापि मन्त्री शारिकामुखाद्विज्ञाय विस्रम्भपूर्वकं तं दण्डेनावधीदिति । भावस्त्वां च श्रुतवर्मा पूर्ववन्नुपस्थितमाग्रे राजाबुध्यात् । सनेन च गूढमन्त्रेण यज्ञा-

मुत भवादृशास्तेजसां राशयः । केवलं देवराज्यवर्धनोदन्तेन कि-
यदपि दृष्टमेव देवेन दुर्जनदौरात्म्यम् । ईदृशाः खलु लोकस्वभा-
वाः प्रतिग्रामं प्रतिनगरं प्रतिदेशं प्रतिद्वीपं प्रतिदिशं च भिन्ना
वेशाश्चाकाराश्चाहाराश्च व्यवहाराश्च जनपदानाम् । तदियमात्म-
देशाचारोचिता स्वभावसरलहृदयजा त्यज्यतां सर्वविश्वासिता ।
प्रमाददोषाभिषङ्गेषु श्रुतबहुवार्त एव प्रतिदिनं देवः । यथा नाग-
कुलजन्मनः सारिकाश्रावितमन्त्रस्यासीन्नाशो नागसेनस्य पद्मा-
वत्याम् । शुकश्रुतरहस्यस्य च श्रीरशीर्यत श्रुतवर्मणः श्रावस्त्याम् ।
स्वप्रायमानस्य च मन्त्रमेदोऽभून्मृत्यवे मृत्तिकावत्यां सुवर्णचूडस्य ।
चूडामणिलभलेखप्रतिबिम्बवाचिताक्षरा च चारुचामीकरचामर-
प्राहिणी यमतां ययौ यवनेश्वरस्य । लोभवहुलं च बहुलनिशि
निधानमुत्खनन्तमुत्खातखड्गप्रमाथिनी ममन्थ माथुरं बृहद्रथं वि-
दूरथवरूथिनी । नागवनविहारशीलं च मायामातङ्गाङ्गाभिर्गता
महासेनसैनिका वत्सपतिं न्ययंसिपुः । अतिदयितलास्यस्य च
शैलूषमध्यमध्यास्य मूर्धानमसिलतया मृणालमिवालुनादप्रिमित्रा-
त्मजस्य सुमित्रस्य मित्रदेवः । प्रियतन्त्रीवाद्यसालावूवीणाभ्य-
न्तरशुषिरनिहितनिशिततरवारयो गान्धर्वच्छात्रच्छद्मानः चि-
च्छिदुरश्मकेश्वरस्य शरभस्य शिरो रिपुपुरुषाः । प्रज्ञादुर्वलं च

ज्ञाव्यमित्युक्तम् । मृत्तिकावत्यां सुवर्णचूडो नाम राजा कंचिद्विस्मन्मपूर्वकं जि-
घृक्षन्मश्रितवांसदेव तस्मै विललास । ततस्तत्पूर्वं तत्प्रयुक्तेन विश्वासिना शिरो-
रक्षकेन खस्त्रामिप्रयुक्तेन व्यम्पादित इति । अनेन च कुलस्वभावाद्यपरीक्ष्य न
कार्यो मृत्य इत्युक्तम् । यवनेश्वरः केनचिच्छत्रुणासाद्य व्यापादितुमिष्टः । खसुह-
दा शत्रुदीर्घं लेखेन बोधितः लेखपृष्ठे च तेन लिखितम् स्वयं वाचयितव्यो
लेख इति । ततो यवनेश्वरस्य स्वयं वाचयतश्चूडामणिप्रतिबिम्बितान्यक्षराणि
वाचयित्वा तत्प्रहीता चामरप्राहिणी प्रभवे निवेद्य तदाज्ञया तं जघानेति । अनेन
सूक्ष्मोपि रहस्यमेदहेतु रक्षणीय इत्युक्तम् । विदूरथप्रयुक्तेन नरेन्द्रवृन्दप्रतारितो
बृहद्रथो नाम राजा लोभवशात्खन्धवादे कृष्णनिशिप्रवृत्तस्तत्तेनया प्रहृत इति ।
अतः प्रवर्तितव्यमित्युक्तम् । महासेनो नामोज्जयिनीपतिः खड्गहितरं वासवदत्ता-
ख्यामुदयनाथ दित्सुः कपटजं नागं वीथ्यां प्रसज्य छद्मप्रहितैः शरैर्नाम गुणान्प्रख्या-
प्योदयनं लोभितवान् । सोप्यविचार्यैव गजप्रहप्राहिकया कतिपयात्तपरिवारो
घोषवर्ती वीणामादाय तत्र गतः कपटकुञ्जरान्तर्गतैर्महासेनसैनिकैः संयत इति ।
अतो नास्यपरिवारैः संवीक्ष्य च विलम्बैर्भाव्यमित्युक्तम् । सुमित्रो राजा मित्र-
व्यसनी बीजनपरिवार इव नटजने विलम्बो मित्रदेवेन नटनमाश्रित इति ।

बलदर्शनव्यपदेशदर्शिताशेषसैन्यः सेनानीरनार्यो मौर्यं बृहद्रथं
पिपेप पुष्पमित्रः स्वामिनम् । आश्रयंकुतूहली च चण्डीपतिर्दण्डो-
पनतयवननिर्मितेन नभस्तलयायिना यत्रयानेनानीयत कापि ।
काकवर्णः शैशुनारिश्च नगरोपकण्ठे कण्ठे निचकृते निक्षिप्तेन ।
अतिस्त्रीसङ्गरतमनङ्गपरवशं शुङ्गममालो वसुदेवो देवभूतिदासी-
दुहित्रा देवीव्यञ्जनया वीतजीवितमकारयत् । असुरविवरव्यस-
निनं, चापजहुरपरिमितरमणीमणिनूपुरक्षणगङ्गाहादरम्यया मागधं
गोधनगिरिसुरुङ्गया स्वविषयं मेकलाधिपमग्निः । महाकालमहे
च महामांसविक्रयवाद्वातूलं वेतालस्तालजङ्घो जघान जघन्यजं
प्रद्योतस्य पौणकिं कुमारं कुमारसेनम् । रसायनरसामिनिवेशि-
नश्च वैद्यव्यञ्जनाः सुबहुपुरुषान्तरप्रकाशितौषधगुणा गणपतेर्विदे-
हराजसुतस्य राजयक्षमाणमजनयन् । स्त्रीविश्रासिनश्च महादेवी-
गृहगूढमितिभाग्भ्राता भद्रसेनस्याभवन्मृत्यवे कालिङ्गस्य वीर-
सेनः । मातृशयनीयतूलिकातलनिषण्णश्च तनयोऽन्यं तनयमभिवे-
क्तुकामस्य दध्नस्य करुषाधिपतेरभवन्मृत्यवे । उत्सारकरुचिं च
रहसि ससचिवमेव दूरीचकार चकोरनाथं शूद्रकदूतश्चन्द्रकेतुं
जीवितात् । मृगयासक्तस्य च मग्नतो गण्डकानुदण्डनद्वलनलव-
ननिलीनाश्च चम्पाधिपचमूचरभटाश्चामुण्डीपतेराचेमुः प्राणा-
न्पुष्करस्य । वन्दिरागपरं च परप्रयुक्ता जयशब्दमुखरमुखा मङ्गा
मौखरिं मूर्खं क्षत्रवर्माणमुदखनन् । अरिपुरे च परकलत्रकामुकं

स च योगचूर्णावचूर्णितस्तिरोहितो बभूवेति । अतो व्यसनिभिः प्रकृतलोकवि-
श्वसिभिश्च न भाव्यमित्युक्तम् । शरमोऽतिशयितान्वाद्यवतः प्रवेशमदादिति ।
गूढायुधै रिपुपुरुषैर्हत इति । अतो मनागपि व्यसनं वर्जनीयमित्युक्तम् । अका-
र्यमत्र परदारागमनादि । तरवारिरेकधारः खड्गः । प्रहेल्लादि मृष्टा कथा । अनेन
च मृत्युबलदर्शनमसंनद्धैर्न कार्यमित्युक्तम् । मार्यमिति गोत्रनाम । काकवर्णो
यवनान्विजित्य तैश्च खपुरुषानुपायनीकृत्य यत्रयानैस्तद्वतै परदारादीन्गच्छन्त्य-
वनैरात्मदेशं प्रापय्य निहत इति । अतः शत्रुप्राप्त्येषु मृत्युषु न विश्वसनीयमि-
त्युक्तम् । देवीव्यञ्जनया महिषीव्याजया । मेकलाधिपमग्निभिर्वातिकच्छन्नाभिरहि-
विवरं साधितम् । तपसास्माभिरित्युक्त्वा मागधो गुहाद्वारप्रतिद्वारैर्वद्धोऽभूत् ।
गोधनगिरिः सूर्याख्यः पर्वतः खरं गाविवरम् । मेकलो विन्ध्याग्निः । मह उ-
त्सवः । वातूलं व्यसनोन्मत्तप्रायम् । जघन्यजं कनीयांसम् । पुण्ड्रो गोत्रविशेषः ।
क्षत्रभक्तः पौणकिः । वैद्यकं व्यञ्जयन्ति प्रकाशयन्तीति वैद्यव्यञ्जनाः । राजय-

कामिनीवेशगुप्तश्च चन्द्रगुप्तः शकपतिमशातयदिति । प्रमत्तानां प्रमदाकृताः प्रमादाः श्रुतिविषयमागता एव देवस्य । यथा मधु-
मोदितं मधुरकसंल्लितैर्लजैः सुप्रभा पुत्रराज्यार्थं महासेनं काशि-
राजानं जघान । व्याजजनितकदर्पदर्पा च दर्पणेन क्षुरधारापर्यन्ते-
नायोध्याधिपतिं परंतपं रत्नवती जारूथम्, विषचूर्णचुम्बितमकर-
न्देन च कर्णेन्दीवरेण देवकी देव नुरक्ता देवसेनं सौह्यम्, यो-
गपरागविरसवर्षिणा च मणिनूपुरेण वल्लभा सपत्नीरुषा वैरन्त्यं
रन्तिदेवम्, वेणीनिगूढेन च शस्त्रेण बिन्दुमती वृष्णिं विदूरथम्,
रसदिग्धमध्येन च मेखलामणिना हंसवती सौवीरं वीरसेनम्,
अदृश्यागदलिप्तवदना च विषवारुणीगण्डूषपायनेन पौरवी पौर-
वेश्वरं सोमकम् ।' इत्युक्त्वा विरराम स्वाम्यादेशसंपादनाय च
निर्जगाम ।

देवोऽपि हर्षः सकलराज्यस्थितीश्चकार । ततश्च तथा कृतप्र-
तिज्ञे प्रयाणं विजयाय दिशां समादिशति देवे हर्षे गतायुषां प्र-
तिसामन्तानामुदवसितेषु बहुरूपाण्युपलिङ्गानि वितेनिरे । तथा
ह्यविप्रकृष्टाः कालदूतदृष्टय इवेतस्ततश्चेरुश्चटुलाः कृष्णशारश्रे-
ण्यः । प्रचलितलक्ष्मीनूपुरप्रणादप्रतिभा मधुसरघासंघातझंकारा
जह्वादिरेऽजिरे । विवृतविकृतवदनविवरविस्तृतवह्निविसरा वासरे-
ऽपि विरसं विरेसुश्चिरमशिवार्थमशिवाः शिवाः । शवपिशितप्ररु-
ढप्रणयेव कपिपोतकपोलकपिलपक्षतयः काननकपोताः पेतुः ।
आमन्त्रयमाणा इव दधुरकालकुसुमानि सममुपवनतरवः । तर-

क्षमाणं क्षयरोगम् । दध्राख्यस्य करुषाधिपतेः । पितृस्त्रनयो मृत्यवेऽभवदिति ।
प्राक्तनक्रियया संगतिः । गण्डकाः खड्गाद्याः प्राणिनः । चामुण्डीति नगरीनाम ।
आचेमुरमक्षयन् । शकानामाचार्यः शकाधिपतिः । चन्द्रगुप्तम्रातृजायां ध्रुवदेवी
प्रार्थयमानश्चन्द्रगुप्तेन ध्रुवदेवीवेषधारिणा स्त्रीवेषजनपरिवृतेन रहसि व्यापादित
इति । मधुरकं विषम् । परंतपं प्रतापवन्तम् । जारूथ्यमिति जघानेति । प्राक्त-
न्येव क्रियोत्तरत्र च । चूर्णो विषक्षोदः । मकरन्दः पुष्परसः । देवरः कनीया-
न्म्राता भर्तुः । योगपरागोऽभिचारचूर्णम् । वैरन्ती नाम नगरी । रसदिग्धं वि-
पोपलितम् । अगदो विषहरप्रव्यसमूहः । वारुणी सुरा ।

उदवसितेषु गुहेषु । उपलिङ्गान्यनिमित्तानि । सरघा मधुमक्षिकाः । कानन-
कपोता गृध्राः । व्यघटन्त आसन् । स्तम्बकरिं वदस्तम्बम्, पक्षं वा । हरयो
हयाः । अकाणीहृष्वान । कौलेयकाः श्वानः । आट वज्राम । कोटवी नभा

लकरतलप्रहारप्रहतपयोधरा रुद्रदुः प्रसभं सभाशालभञ्जिकाः । द-
 दशुरासन्नकचप्रहमयोद्भ्रान्तोत्तमाङ्गमिवात्मानं कवन्धमादशोदरेषु
 योधाः । चूडामणिषु चक्रशङ्ककमललक्ष्माणः प्रादुरभवन्पादन्यासा
 राजमहिषीणाम् । चेटीचामराण्यकस्मादधावन्त पाणिपल्लवात् ।
 प्रणयकलहेऽपि दत्तपृष्ठाश्रिरमभवन्मटाः पराङ्मुखा मानिनी-
 नाम्, करिकपोलेषु व्यधटन्त मधुलिहां मधुमदिरापानगोष्ठयः ।
 समाघ्रातयममहिषगन्धा इव तान्यन्तः स्तम्बकरिमपि हरयो ह-
 रितं नवयवसं न चेरुः । चलवल्यावलीवाचालवालिकातालिका-
 तोद्यलालिता अपि न ननृतुर्मन्दा मन्दिरमयूराः । निशि निशि
 रजनिकरहरिणनिहितनयन इवोन्मुखस्तारमुपतोरणमकारणमका-
 णीत्कौलेयकगणः । गणयन्तीव गतायुषस्तर्जनतरलया तर्जन्या
 दिवसमाट वाटकेषु कोटवी । कुट्टिमेषु कुटिलहरिणसुरवेणीतर-
 झिण्यः शष्पराजयोऽजायन्त । जनितवेणीवन्धानि निरञ्जनरोच-
 नारोचीषि चषकमधुनि मुखकमलप्रतिबिम्बान्यदृश्यन्त मटी-
 नाम् । समासन्नात्मापहारचकिता इव चकम्पिरे भूमयः । बध्या-
 लंकाररक्तचन्दनरसच्छटा इवालक्ष्यन्त शूराणां पतिताः शरीरेषु
 विकसितवन्धूककुसुमशोणितशोचिषः शोणितवृष्टयः । पर्यम्नीकु-
 र्वाणा इव विनश्वरी श्रियमविरलस्फुरत्स्फुलिङ्गाङ्गारोद्गारदग्धतारा-
 गणा गणशः पतन्तः प्रञ्चलन्तो न व्यरंसिषुरुल्कादण्डाः । प्रथ-
 ममेव प्रतिहारीवापहरन्ती प्रतिभवनं चामरातपत्रव्यजनानि प-
 रुषा वभ्राम वात्येति ।

इति श्रीबाणभट्टकृतौ हर्षचरिते राजप्रतिज्ञावर्णनं नाम षष्ठ उच्छ्वासः ।

ली । शष्पं बालवृणम् । बन्धूकं बन्धुजीवः । अपरिगतामि परिगतामि कुर्वाणाः ।
 अमौ समन्तात्क्षिपन्तः । व्यरंसिषुर्निववृत्तिरे ॥

इति श्रीशंकरकविरचिते हर्षचरितसंकेते षष्ठ उच्छ्वासः ।

सप्तम उच्छ्वासः ।

✓ अङ्गनवेदी वसुधा कुल्या जलधिः स्थली च पातालम् ।

वल्मीकश्च सुमेरुः कृतप्रतिज्ञस्य वीरस्य ॥ १ ॥

धृतधनुषि बाहुशालिनि शैला न नमन्ति यत्तदाश्चर्यम् ।

रिपुसंज्ञकेषु गणना कैव वराकेषु काकेषु ॥ २ ॥

अथ व्यतीतेषु च केषुचिद्विसेषु मौहूर्तिकमण्डलेन शतशः
सुगणिते सुप्रशस्तेऽहनि दत्ते चतसृणामपि दिशां विजययोग्ये
दण्डयात्रालभे सलिलमोक्षविशारदैः शारदैरिवाम्भोधरैः काल-
धौतैः शातकौम्भैश्च कुम्भैः स्नात्वा विरचय्य परमया भक्त्या भग-
वतो नीललोहितस्यार्चामुदर्विषं हुत्वा प्रदक्षिणावर्तशिखाकलाप-
माशुशुक्षणिं दत्त्वा द्विजेभ्यो रत्नवन्ति राजतानि जातरूपमयानि
च सहस्रशस्तिलपात्राणि कनकपत्रलतालंकृतशफभृङ्गशिखरा गा-
आर्बुदशः समुपविश्य विततव्याघ्रचर्मणि भद्रासने विलिप्य प्रथ-
मविलिप्तायुधो निजयशोधवलेनाचरणतश्चन्दनेन शरीरं परिधाय
राजहंसमिश्रुनलक्ष्मणी सदृशे दुकूले परमेश्वरचिह्नभूतां शशिक-
लामिव कल्पयित्वा सितकुसुममुण्डमालिकां शिरसि नीत्वा क-
र्णामरणमरकतमयूखमिव कर्णगोचरतां गोरोचनाच्छुरितमभिनवं
दूर्वापल्लवं विन्यस्य सह शासनवलयेन गमनमङ्गलप्रतिसरं प्रकोष्ठे
परिपूजितप्रदृष्टपुरोहितकरप्रकीर्यमाणशान्तिसलिलसीकरनिकरा-
भ्युक्षितशिराः संप्रेष्य महार्हाणि वाहनानि बहुरत्नालोकलितक-
कुम्भि च भूषणानि भूसुजां संविभज्य क्लिष्टकार्पटिककुलपुत्रलो-

अङ्गनेत्यादिनोद्योगितां सूचयति । शरा हि स्वशौर्यमात्रेणावर्जितत्रिभुवनाधि-
पत्या ननु तेषां सामान्यन्तरप्रयोजनम् । तथा चाह—कृतप्रयत्नस्य वीरस्य सर्वा-
भूरङ्गनवेदीत्यनायासेनाक्रमणादनेनेदमति प्रतिक्षिप्तम् । कदाचित्कश्चिद्रूपादभि-
मानान्मोहाद्वेत्यं हर्षेण प्रतिज्ञातमन्यथा । गिरिगुहादौ पलायितं हर्षः कथं परि-
भवेत् । कथं च बहुपालितामुर्वीमेको जयेदिति । तत्र । यतोऽङ्गनवेदीत्यादि ।

नन्वेवमपि तत्तुल्यो वीरो न भवेदित्याह—धृतेत्यादि ।

अथेत्यादौ भवनाभिर्जगामेति संबन्धः । मौहूर्तिका गणकाः । दण्डश्चतुरङ्गबलम् ।
तस्य यात्रा गमनम् । तत्र लभो मेषादिस्तस्मिन् । विशारदैः प्रवीणैः, शूकैश्च । काल-
धौतैः कालवशेन धौतैश्च । शातकौम्भैः सौवर्णैः । नीललोहितोऽसितरक्तः । आशु-
शुक्षणिममिम् । राजां लोप्यम् । जातरूपं सुवर्णम् । पत्रलता पत्रमयः । शफाः

कमोचितैः प्रसाददानैश्च विमुच्य बन्धनानि नियुज्य तत्कालस्मरणस्फुरणेन कथितात्मानमिव चाष्टादशद्वीपजेतव्याधिकारे दक्षिणं मुजस्तम्भमहमहमिकया सेवकैरिव सुनिमित्तैरपि समग्रैरप्रतो भवद्भिः प्रमुदितप्रजाजन्यमानजयशब्दकोलाहलो हिरण्यगर्भ इव ब्रह्माण्डात्कृतयुगकरणाय भवनाभिर्जगाम ।

नातिदूरे च नगरादुपसरस्वति निर्मिते महति तृणमये, समुत्तम्भिततुङ्गतोरणे, वेदीविनिहितपल्लवललामहेमकलशे, वद्धवनमालादग्नि, धवलध्वजमालिनि, भ्रमच्छुक्लवाससि पठद्विजन्मनि, मन्दिरे प्रस्थानमकरोत् । तत्रस्थस्य चास्य ग्रामाक्षपटलिकः सकलकरणपरिकरः 'करोतु देवो दिवसग्रहणमद्यैवावन्ध्यशासनः शासनानाम्' इत्यभिधाय वृषाङ्कामभिनवघटितां हाटकमयीं मुद्रामुपनिन्ये । जग्राह च तां राजा । समुपस्थापिते च प्रथमत एव मृत्पिण्डे परिभ्रश्य करकमलादधोमुखी महीतले पपात मुद्रा । मन्दाश्यानपङ्कपटले मृदुमृदि सरस्वतीतीरे स्फुटं व्यराजन्त राजयो वर्णानाम् । अमङ्गलाशङ्किनि च विधीदति परिजने नरपतिरकरोन्मनस्येतत्—'तत्त्वदर्शिन्यो हि भवन्त्यविदग्धानां धियः । तथाहि । एकशासनमुद्राङ्का भूर्भवतो भविष्यतीति निवेदितमपि निमित्तेनान्यथा गृह्णन्ति ग्राम्याः ।' इत्यभिनन्द्य मनसा महानिमित्तं तत्सीरसहस्रसंमितसीमां ग्रामाणां शतमदाद्विजेभ्यः । निनाय च तत्र तं दिवसम् । प्रतिपन्नायां शर्वर्या संमानितसर्वराजलोकः सुष्वाप ।

अथ गलति तृतीये यामे सुप्तसमस्तसत्त्वनिःशब्दे दिक्कुञ्जरज्जम्भमाणगम्भीरध्वनिरताड्यत प्रयाणपटहः । अग्रतः स्थित्वा च सुहूर्तमिव पुनः प्रयाणक्रोशसंख्यापकाः स्पष्टमष्टावदीयन्त प्रहाराः पटहे पटीयांसः ।

चूराः । अर्बुदं दशकोटयः । नृपासनं मद्रासनम् । सिंहासनं तु तद्वेममिति । परमेश्वरो राजा, हरश्च । शासनवलयेन मुद्राकटकेन । प्रतिसरं कङ्कणम् ।

ललामं चिह्नम् । 'ललामं पुच्छपुण्ड्राभभूषा प्राधान्यकेतुषु' । वनमाला पुष्पपत्रप्रतियोजिता स्रक् । अक्षाणां भूतानाम् । पटले समूहे । नियुक्तोऽक्षपटलिकः । ग्रामाणामक्षपटलिकः । करणिल्लेख्यम् । कायस्य इत्यन्ये । मुद्रा वालिका । मन्दाश्यानमीषच्छुष्कम् । एकशासनमुद्रैवाङ्के यस्याः सा । सीरं हल्म् । संमितं परिच्छिन्नम् । अष्टक्रोशा अथ गन्तव्यमिति प्रायेण क्रोशसंख्यापकाः ।

ततो रटपटहे, नन्दभ्रान्दीके, गुञ्जत्कुञ्जे, कूजत्काहले, शब्दा-
यमानशङ्खे, क्रमोपचीयमानकटककलकले, परिजनोत्थापनव्यापृ-
तव्यवहारिणि, द्रुतद्रुघनघातघट्यमानकोणिकाकीलकोलाहलकलि-
तककुभि, बलाधिकृतबध्यमानपाटीपतिपेटके, जनज्वलितोल्कास-
हस्रालोकलुप्यमानत्रियामातमसि, यामचेटीचरणचलनोत्थाप्यमा-
नकामिमिथुने, कटुककटुकनिर्देशनश्यन्निद्रोन्मिषन्निषादिनि, प्रबु-
द्धहास्तिकशून्यीक्रियमाणशय्यागृहे, सुप्तोत्थिताश्वीयविधूयमानसटे,
रटत्कटकमुखरखनित्रखन्यमानक्षौणीपाशे, समुत्कील्यमानकील-
शिञ्जानहिञ्जीरे, उपनीयमाननिगडतालकलरवोत्तालतुरङ्गतरङ्गय-
माणसुरपुटे, लेशिकमुच्यमानमदस्यन्दिदन्तिसंदानशृङ्खलाखनख-
ननिनादनिर्भरभरितदशदिशि, घासपूलकप्रहारप्रमृष्टपांसुलकरिपृ-
ष्ठप्रसार्यमाणप्रस्फोटितचर्मणि, गृहचिन्तकचेटकसंवेष्टमानपटकु-
टीकाण्डपटमण्डपपरिवस्त्रावितानके, कीलकलापापूर्यमाणचिपिटच-
र्मपुटे, संभाण्डायमानभाण्डागारिणि, भाण्डागारवहनवाह्यमानव-
हुनालीवाहिके, निषादिनिश्चलानेकानेकपारोप्यमाणकोशकलसपी-
डापीडसंकटायमानसामन्तौकसि, दूरगतदक्षदासेरकक्षिप्रप्रक्षिप्य-
माणोपकरणसंभारभ्रियमाणदुष्टदन्तिनि, तिर्यगानमज्जाघनिकरकु-
च्छाकृष्टलम्बमानपरतन्त्रतुन्दिलचुन्दीजनजनिजनिजहासे, पीड्य-
मानशारशारिवरत्तागुणग्राहितगात्रविहारबृंहद्बहुबृहदुन्मदकरिणि,
करिघटाघटमानघण्टाटांकारक्रियमाणकर्णज्वरे, पृष्ठप्रतिष्ठाप्यमान-

तत इत्यादावेवंविधे प्रयाणसमये राजभिरापुपूरे राजद्वारमिति संबन्धः । नान्दी
मङ्गलपटहः । गुजासंज्ञः शङ्खमेवो यत्पृष्ठे जटु परिकल्पितं भवति । 'सन्ना' इति यस्य
प्रसिद्धिः । शङ्खश्च मुण्डशङ्ख इति प्रसिद्धः । द्रुघनोऽयस्त्राडनभाण्डम् । कोणिकाः पट-
हकुट्यादिकेषु याः कालिकाः । पाटी बहुपरिवारपुरुषगृहीतो निवासभूभागः, कुल-
पुत्रकसमूह इत्यन्ये । पेटकं तत्समूहः 'पाटीपति' इति पाठे 'पाटीपतयः' । प्रतिनि-
यतस्वस्थानपरिरक्षिणः । उल्का दीपिका । यामचेटी प्रहरजागरणनियुक्ता । त-
त्क्षणं चरणचरणं पादेषु स्पर्शः । कन्दुकानां हस्तिपकयोक्ताणाम् । यः कन्दुको
रक्षः । निर्देश आज्ञा निषादिनां हस्त्यारोहणाम् । हास्तिकं हस्तिमूहः । अश्वी-
यमश्ववृन्दम् । क्षौणीपाशो भूम्या निबन्धनम् । समुत्कील्यमानान्युत्खन्यमानानि
हिञ्जीरे लौही शृङ्खला । निगडार्थं तालकं तालपत्रं निगडतालकम् । लौह एवाश्व-
बन्धनविशेष इत्यन्ये । तरङ्गयमाणाः कुटिलीक्रियमाणाः । लेशिका घासिकाः ।
संदानशृङ्खला बन्धनादकः । प्रस्फोटितं विपूरितम् । प्रमृष्टं शोषितम् । पटकुट्या-

कण्ठालककदर्थितकूजत्करभे, अमिजातराजपुत्रप्रेष्यमाणकुप्रयुक्ता-
कुलकुलीनकुलपुत्रकलत्रवाहने, गमनवेलाविप्रलब्धवारणाधोरणा-
न्विष्यमाणनवसेवके, प्रसादवित्तपत्तिनीयमाननरपतिवह्नमवारवा-
जिनि, चारुचारभटसैन्यन्यस्यमाननासीरमण्डलाढम्बरस्थूलस्वा-
सके, स्थानपालपर्याणलम्बमानलवणकलायीकिङ्किणीनालीसनाथ-
संकलिततलसारके, कुण्डलीकृतावरक्षिणी जालजटिलवह्नमपालाश्व-
घटानिवेश्यमानशास्त्रामृगे, परिवर्धकाकृष्यमाणार्धजग्धप्रामातृक-
योग्याशनप्रारोहके, व्याक्रोशीजृम्भमाणघासिकघोषे, गमनसंभ्रम-
भ्रमदुत्तुण्डतरुणतुरङ्गमतन्यमानानेकमन्दुराविमर्दे, सज्जीकृतकरे-
णुकारोहाह्वानसत्वरसुन्दरीदीयमानमुखालेपने, चलितमातङ्गतुरङ्ग-
प्रधावितप्राकृतप्रातिवेश्यकलोकलुण्ठ्यमाननिर्घाससस्यसंचये, संच-
रश्चेलचक्राक्रान्तचक्रीवति, चक्रचीत्कारिगङ्गीगणगृहमाणप्रहृतवर्त्म-
नि, अकाण्डदीयमानभाण्डभरितानडुहि, निकटघासलामलुभ्यह्म-
न्वमानप्रथमप्रसार्यमाणसारसौरभेये, प्रमुखप्रवर्त्यमानमहासामन्त-
महानसे, पुरःप्रधावद्वजवाहिनि, प्रियशतोपलभ्यमानासंकटकुटीर-
क्रान्तरालनिःसरणे, करिचरणदलितमठिकोत्थितलोकलोष्टहन्यमा-

दयः स्कन्धावासरणिकामेदाः । तथा च पटैः कुटी सूक्ष्मगृहम् । काण्डपटकं
काण्डैः पटैश्च गृहम् । परिवक्षा तिरस्करिणी । वितानको रक्तकः । त्रिपिटो
हस्तः । चर्मपुटश्चर्मप्रसेवकः । संमाण्डायमानो भाण्डानि समाचिन्वन् । 'डात्स-
माचयने' इति णिच् संवाह्यमाणाः । प्राप्यमाणाः । नाली बाहिकः । करिणां वा-
सप्रहणवियुक्तो हस्तिपको मेठाख्यः । चुन्दी कुटनी । शारिर्मजरी । हस्तिपर्याण-
मित्यर्थः । तत्स्थैः पीड्यमानदाममिर्प्राहितेन गात्रविहारेण देहकम्पेन बृंहन्तः श-
ब्दायमानाः करिणो यत्र तस्मिन् । प्रसादेन वित्ताः पत्तयः । वारोऽवसरः ।
'निवहावसरौ वारः' इत्यमरसिंहः । तत्र बाजिनो ये सेवकानां प्रत्यवसरं विसृ-
ज्यन्ते । 'वर' इति पाठः । चारुचारभटसैन्येन त्रस्यमाना आत्मान एव क्रिय-
माणाः नासीरेण कूर्परेण । मण्डलाढम्बरार्थः स्थूलाः स्थासकाश्चन्द्रका यत्र ।
अन्ये नासीरमप्रेसरमाहुः स्थानपालानां पर्याणेषु लम्बमाना लवणकलायी कि-
ङ्किणी । नालीसनाथा संकलिता तलसारिका यत्र । स्थानपाला अश्वपालाः । अ-
श्वभाण्डागारिका इत्यन्ये । लवणकालायी मृगाकृतिरश्वानां दारुमयी क्रियते ।
किङ्किण्यः सूक्ष्मघण्टाः । नाली प्रधानार्थं वैणवी नाडिरुच्यते । तलसारिकोऽश्वमु-
क्षपट्टिकोर्णादिसूत्रमयी । उरःपट्टिकेत्यन्ये । कुण्डलीकृतैरवरक्षणीजालैर्जटिला
वह्नमपाला बाहु तासु भवतासु निवेश्यमानाः शास्त्रामृगा यासु । अवरक्ष्यश्वव-
न्धनरज्जुः । वह्नमपालोऽश्वपालः । अन्ये तु यो बलवान् । महाकारो हनोप-

नमेण्ठक्रियमाणासन्नसाक्षिणि, संचट्टविघट्टमानव्याघ्रपल्लीपलायमान-
 नक्षुद्रकुटुम्बके, कलकलोपद्रवद्रवद्रविणवलीवर्दविद्राणवणिजि, पु-
 रःसरदीपिकालोकविरलायमानलोकोत्पीडप्रस्थितान्तःपुरकरिणीक-
 दम्बके, हयारोहाहूयमानलम्बितशुनि, सरभसचरणनिपतननिश्च-
 लगमनसुखायमानखक्खटस्तूयमानतुङ्गतुङ्गणगुणे, स्रस्तवेसरविसं-
 वादिसीददाक्षिणात्यसादिनि, रजोजग्धजगति, प्रयाणसमये, प्रति-
 दिशमागच्छद्भिर्गजवधूसमारूढैराधोरणैरुर्ध्वध्रियमाणहेमपत्रभङ्ग-
 शारशङ्खैः, अन्तरासनासीनान्तरङ्गगृहीतासिमिः, ताम्बूलिकवि-
 धूयमानचामरपल्लवैः, पश्चिमासनिकापितमस्त्राभरणमिन्दिपालपू-
 लिकैः, पत्रलताकुटिलकलधौतनलकपल्लवितपर्याणैः, पर्याणपक्ष-
 कपरिक्षेपपट्टिकावन्धनिश्चलपट्टोपधानस्थिरावधानैः, प्रचलपादफ-
 लिकास्फालनस्फायमानपदवन्धमणिशिलाशब्दैः, उच्चित्रनेत्रमुकुमा-
 रस्वस्थगगनस्थगितजङ्घाकाण्डैश्च कार्दमिकपटकल्माषितपिशङ्गपि-
 ङ्गैः, अलिनीलमसृणसतुलासमुत्पादितसितसमायोगपरभागैश्चा-
 वदातदेहविराजमानराजावर्तमेचकैः, कञ्चुकैश्चोपचितचीनचोलकै-
 श्च तारमुक्तास्तवकितस्तवरकवारवाणैश्च नानाकषायकर्तुरकूर्पास-

करणम् । यवसतण्डुलादि वहति स वल्लभपालोऽश्वपाल इत्याहुः । शास्त्राभृगो
 वानरः । रक्षार्थमश्वानां परिवर्धकोऽश्वपालः । प्रौढिको योग्याशनार्थं प्रसेवको यो
 बुक्कण इति प्रसिद्धः । व्याक्रोधी परस्परान्नानम् । उचुण्डा उत्प्रोधाः । मुखालेपनं
 सिन्दुरादिना करेणकार्थमेव प्रातिवेशिकलोकाः प्रत्यासन्ननिवासा जनाः । नि-
 र्यासो भुक्तशेषो घासः । चेलं वल्लम्, बालको वा चेलः । चक्रीवान्गर्दभः, उग्रो
 वा । गन्त्री शकटिका गृह्यमाणमधिष्ठीयमानम् । प्रहतं क्षुण्णम् । सर्वसेवितमि-
 त्यर्थः । लम्बमानो गर्दभदासः, वणिजां कर्मकरो वा । सारसौरमेयी वलवानन-
 दान् । प्रमुखेऽग्रे । महासनं सुपकारशाला । कुटीरं मठिका, खल्पगृहम् । मेठो
 जागरिकः । व्याघ्रपल्ली तृणकुटीमेदः । क्षुद्रमल्पम् । कुटुम्बकं परिवारः । वि-
 द्राणाः सशोकाः । लम्बिताः पश्चात्स्वचिताः । खक्खटा वृद्धाः । तुङ्गा उच्चाः,
 तद्देशजो वा अश्वस्तं गतः । विसंवादो परिशीलनम् । दक्षिणापथे वेसरा न स-
 न्तीत्यदृष्टदेशाः । सादिनोऽश्वारोहाः । वस्त्राभरणं तृणमेदः । मिन्दिपालः शरमेदः ।
 तोमर इत्यन्ये । पक्षकः प्रान्तः, पार्श्वं वा । परिक्षेपो वेष्टनम् । पादफलिका उभय-
 पार्श्वयोः पर्याणे या क्रियते । आशुल्फं पादत्राणमित्यन्ये आस्फालनं चालनम्
 स्फायमानो वर्षमानः । पादवन्धः पादकटकः । नेत्रं पटविशेषः । स्वस्थानं
 स्वस्थानेति यस्याः प्रसिद्धिः । कार्दमिकं कर्दमेन रक्तम् । कल्माषिताः शबलिताः ।
 पिशङ्गा लोहिताः । पिङ्गा जङ्घिका । अन्ये जङ्घालेयाहुः । सतुला अर्धजङ्घिका इत्यन्ये ।

कैश्च शुकपिच्छच्छायाच्छादनकैश्च व्यायामोलुप्तमार्धप्रदेशप्रविष्ट-
चारुशस्त्रैश्च गतिवशवेलितहारलतागललोलकुण्डलोन्मोचनप्रधावि-
तपरिजनैः, चामीकरपत्राङ्कुरकर्णपूरकविषट्मानवाचालवालपाशै-
श्चोष्णीषपट्टावष्टब्धकर्णोत्पलनालैश्च कुङ्कुमरागकोमलोत्तरीयान्तरि-
तोत्तमाङ्गैश्च चूडामणिखण्डखचितक्षौमचोलैश्च मायूरपत्न्यायमाणशे-
खरषट्पदपटलैश्च मार्गागतशारिकशारिवाहवेगदण्डैः, पुनश्चाश्वा-
मरकिर्मीरकार्दरङ्गचर्ममण्डलमण्डनोद्गीयमानचटुलडामरचारमट-
भरितभुवनान्तरैः, आस्कन्दत्काम्बोजवाजिशतशिखानजातरूपा-
यानरवमुखरितदिङ्मुखैश्च निर्दयग्रहतलम्बापटहशतपटुरवधिरी-
कृतश्रवणविवरैः, उद्बोध्यमाणनामभिः, उन्मुखपादातप्रतिपाल्य-
मानाज्ञापातै राजभिरापुपूरे राजद्वारम् ।

उदिते च भगवति दिनकृति राज्ञः समायोगग्रहणसमयशंसी
सखान संज्ञाशङ्खो मुहुर्मुहुः । अथ नचिरादिव प्रथमप्रयाण एव दि-
ग्विजयाय दिग्गजसमागममिव गमनविलोलकर्णतालदोलाविला-
सैः कुर्वाणया करेणुकयोद्धमानः, वैदूर्यदण्डविकटेनोपरि प्रत्युप्त-
पद्मरागखण्डखचिततया सूर्योदयदर्शनकोपादिव लोहितायतया

अर्धजङ्घालेखाहुः । समायोगो व्यापृतकेषु प्रसिद्धः । परभागो वर्णस्य वर्णान्तरेण
शोभातिशयः । राजावर्तः कुण्ठपाषाणः । मेचको वह्निकण्ठवर्णः । 'कञ्चुको वा-
रबाणोऽस्त्री' । अपचितं परिहितम्, पूजितं वा । 'चायू पूजानिधामनयोः' इ-
त्यस्यापचितत्वेति निपातनाद्रूपम् । ताराः शुद्धाः । स्वकिताः संजातपुष्पनिकुर-
म्बाकाराः । स्वरको बलभेदः । वारबाणः कञ्चुकः । कर्पूरः कपोतकण्ठवर्णः ।
कूर्पासकाञ्चोलकाः । पिच्छानि पक्षाः । आच्छादनमुत्तरीयम् । उल्लुप्तखनूकृतः
शस्तं पट्टिकाठोरः । कटिसूत्रमित्यर्थः । वेङ्किताश्चालिताः । कर्णाभरणभेदो बाल-
पाशः । कोमलं संछायम् । अन्तरितमाच्छादितम् । खोलः शिरस्त्रम् । मायूरप-
त्रायमानम् । वेगदण्डस्वरूपो हस्ती । किर्मीराणि शबलानि । कार्दरङ्गकानि
कार्दरङ्गदेशोद्भवानि । बहुषुवर्णसूत्ररचितानि चर्मणि । स्फोटकाः सिग्धवर्ण-
मांसस्फाराणि कार्दरङ्गचर्मणि जामरा उद्गटाः । चारमटाः शूराः । आस्कन्द-
न्तश्चलन्तः । काम्बोजा बाह्वीकदेशजाः । आयानमश्वभूषणम् । लम्बापटहाः
पटहभेदाः । तमिला इति प्रसिद्धाः ।

संज्ञा संकेतः । अथेसादौ दिग्विजयाय निर्जगाम नरपतिरिति संबन्धः । म-
ङ्गलातपत्रेण कञ्चुकेन । नतुप्रेक्षते द्वितीय इव भोगिनामीश इति योजना । यद्वा
मङ्गलातपत्रेणेति इत्थंभूतलक्षणे तृतीया । अम्बरं वस्त्रम्, नमश्च । विलसमानो-
र्धिसात्कुर्वन् । मुद्रया हि ससिन्दूरया विलम्बयेत् । परिक्षिपन्वेष्टयान् । अग्रजो

ध्रियमाणेन मङ्गलातपत्रेण कदलीगर्भाभ्यधिकमृदिन्ना नवनेत्रनि-
र्मितेन द्वितीय इव भोगिनामधिपतिरङ्गलभेन कञ्चुकेनामृतमथन-
दिवस इव क्षीरोदफेनपटलधवलाम्बरवाही, बाल एव पारिजात-
पादप इवाखण्डलभूमिमारुढः, विधूयमानचामरमरुद्विधूतकर्णपूर-
कुसुममञ्जरीरजसा सकलमुवनवशीकरणचूर्णेनैव दिशश्छुरयन्नमि-
मुखचूडामणिघटमानपाटलप्रतिबिम्बमुदयमानं सवितारमपि पिव-
न्निव तेजसा बहलताम्बूलसिन्दूरच्छुरितया विलभमान इव द्वीपा-
न्तराण्योष्ठमुद्रयालुरागस्य स्फुरन्महाहारमरीचिचक्रवालानि चाम-
राणीव दिशोऽपि ग्राहयन्, राजकेक्षणोत्क्षिप्तत्रिभागया त्रीनपि लो-
कान्करदानायाज्ञापयन्निव सविभ्रमं भ्रूलतया द्राघीयसा बाहुप्रा-
कारेण परिक्षिपन्निव ^{रिरक्षया} सप्तापि सागरमहाखातानखिलमिव
क्षीरोदमाधुर्यमादायोद्गतया लक्ष्म्या समुपगूढः, गाढममृतमय इव
पीयमानः, कुतूहलोत्तानकटकलोकलोचनसहस्रैः स्नेहाद्रेशु राज्ञां
हृदयेषु गुणगौरवेण मज्जन्निव, लिम्पन्निव, सौभाग्यद्रवेण, द्रष्टृणा-
ममरपतिरिवाग्रजवधकलङ्कप्रक्षालनाकुलः, पृथुरिव पृथिवीपरिशो-
धनावधानसंकलितसकलमहीभृत्समुत्सारणः, पुरःसरैरालोककार-
कैः सहस्रसंख्यैरर्क इव किरणैरधिकारचातुर्यचञ्चलचरणैर्व्यव-
स्थास्थापननिष्ठुरैः भयपलायमानलोकोत्पीडान्तरिता दशापि दिशो
ग्राहयद्भिरिव, चलितकदलिकासंपातपीतप्रचारं पवनमपि विनये
स्थापयद्भिरिव, द्रुतचरणोद्भूतधूलिपटलावधूतान्दिनकरकिरणान-
प्युत्सारयद्भिरिव, कनकवेत्रलतालोकविक्षिप्यमाणं दिनमपि दूरी-
कुर्वद्भिरिव, दण्डिमिरितस्ततः समुत्सार्यमानजनसमूहो निर्जगाम
नरपतिः ।

अवनमति च विनयमितवपुषि, भयचकितमनसि, चलनशि-
थिलमणिकनकमुकुटकिरणनिकरुचिरशिरसि, विलुलितकुसुमशे-

ज्येष्ठः, राज्यवर्धनः, द्विजश्च । पुरा प्रह्वणः किल सुतोऽसुरपक्षपाती त्रिशिरास्त-
ज्जाता च इन्द्रस्तौ तपस्यन्तौ शकेण हताविति । महीभृतो राजानः, पर्वताश्च ।
पृथुना ह्यप्रयो भूमिमास्तीर्य स्थिताश्चापकोट्या समुत्सार्यन्ते प्रक्षिप्ताः । लोक इ-
त्येवं ये वदन्ति ते आलोककारकाः । तैरन्यत्रालोकः प्रकाशः पुरःसरैः सहस्र-
संख्यैरिति च साधारणम् दिशो ग्राहयद्भिः पर्यन्तेषु च त्रिसर्जयद्भिः ।

खररजसि राजचक्रं, प्रभामुचां चूडामणीनामवाञ्छस्तिर्यञ्च उद-
ञ्चञ्च चञ्चन्तो मरीचयश्चापराशय इव सुशकुनसंपादनाय चेलुः ।
मेघायमानरेणुमेदुरं मन्दिरशिखण्डिन इव खसुड्डीयमानाः कोमल-
कल्पपादपपल्लवचन्दनमालाकलापा इवावध्यन्त दिग्द्वारेषु दिक्पा-
लैः प्रणम्यमानश्च नेत्रविभागैश्च कटाक्षैश्च समप्रेक्षितैर्भ्रूवञ्चितैश्चा-
र्धस्मितैश्च परिहासैश्च छेकालापैश्च कुशलप्रभैश्च प्रतिप्रणामैश्चोन्मत्त-
भ्रूविक्षितैश्चाज्ञादानैश्चाक्रीडन्निव मानमयान्प्राणान्प्रणयदानैः प्र-
वीराणां वीरो यथानुरूपं विवभाज राजकम् ।

अथ प्रस्थिते राजनि कलकलत्रस्तदिङ्गागशूत्काररव इवेतस्त-
स्तस्तार तारतरस्तूर्याणां प्रतिध्वनिराशातटेपु । दिग्गजेभ्यः प्रकु-
पितानां त्रिप्रस्रुतानां करिणां मदप्रस्रवणवीथीभिरलिङ्गलकालीभिः
कालिन्दीवेणिकासहस्राणीव सस्यन्दिरे । सिन्दूरेणुराशिभिररु-
णायमानविन्वे रवावस्तमयसमयं शशङ्किरे शकुनयः । करिणां षट्-
पदकोलाहलमांसलैः कर्णतालनिखनैस्तिरोदधिरे दुन्दुमिध्वनयः ।
दोघूयमानश्च सचराचरमाचचाम चामरसंघातो विश्वम् । अश्वीय-
श्वासनिक्षिप्तैः शिथिन्दे सिन्धुवारदामशुचिमिर्निरन्तरमन्तरिक्षं फे-
नपिण्डैः । पिण्डीभूततगरस्तवकपाण्डुराणि पपुरिव परस्परसंघट्ट-
नष्टाष्टदिशं दिवसमुच्चचामीकरदण्डान्यातपत्रवनानि । रजोरज-
नीनिमीलितो मुकुटमणिशिलावलीवालातपेन विचकास वासरः ।
राजतैर्हिरण्यैश्च मण्डनकमाण्डमण्डलैर्हार्दमानैर्हरितीकृताः परि-
ह्लादा हरितो वधिरतां दधुः । अरिप्रतापानलनिर्मूलनायेव मदो-
ष्मशीकरैः शिशेकिरे करिणः ककुभां चक्रम् । चक्षुषामुन्मेषं सु-
मुपुस्तडिञ्चलानि चूडामणीनामचौषि । स्वयमपि विसिसिये बला-
नां भूपालः सर्वतो विक्षिप्तचक्षुश्चाद्राक्षीदावासस्थानसकाशात्प्रतिष्ठ-

प्रसृताः । कटाक्षैरपाङ्गदृष्टैः भ्रूवञ्चितैर्भ्रूचलितैः । 'भ्रूवाञ्चितैः' इति पाठे उक्तै-
कभ्रूविक्षितैरित्यर्थः । छेकालापैर्वैक्रोक्तिभिः । छेकान्तरान्तरा वा ।

तस्तारेति । विस्तृतोऽभवत् । त्रिप्रस्रुतानां त्रिषु गण्डादिषु मदमुच्चात् । शकु-
नयोऽत्र चक्रवाकाः । मण्डनकमायानम् । 'स्याङ्गाण्डमश्वाभरणे' । अवोक्षजो हरि-
कुम्भमुबोऽगस्त्यस्य । ह्लावितमुवनं स्कन्धावारम्, नर्मदाप्रवाहं च । पूर्वं कार्तवीर्ये-
णान्तःपुरैः सह रेवातीरे विहरता तत्स्रोतो भुजसहस्रेणोभयतो वृत्ता लक्षकमभूत् ।
प्रसरतैत्येवमादिप्रवर्तमानानेकसंघातपनमिति स्कन्धावारविशेषणमातातेतिमा-

मानं स्कन्धावारम्, अधोक्षजकुक्षेरिव युगादौ निष्पतन्तं जीवलोक-
म, अम्भोनिधिमिव कुम्भभुवो वदनात्प्लावितभुवनमुद्भवन्तम्, अर्जु-
नबाहुदण्डसहस्रसंपिण्डितोन्मुक्तमिव सहस्रधा प्रवर्तमानं प्रवाहं
नर्मदायाः । 'प्रसर तात । भाव, किं विलम्बसे । त्वङ्गति तुरङ्गमः ।
भद्र, भग्नचरण इव संचरसि यावदमी पुरःसराः सरमसमुपरि पत-
न्ति । बाह्वयसि किमुष्ट्रम् । न पश्यसि निर्दय, निःशूकशिशुं शयानम् ।
वत्स रामिल, रजसि यथा न नश्यसि न पश्यसि । गलति शक्तुप्रसे-
वकः । किमेवमित्त्वर, त्वरसे । सौरमेय, सरणिमपहाय ह्यमध्यं धा-
वसि । धीवरि, विशसि । गन्तुकामा मातङ्गि, मातङ्गमार्गम् । अङ्ग,
गलति तिरश्चीना चणकगोणी । गणयसि न मामारटन्तम् । अवटमत-
टेनावतरसि । मुखमास्त्व स्रैरिणि । सौवीरक, कुम्भो भग्नः । मन्थरक,
खादिष्यसि गतः सन्निक्षुम् । उक्षाणं प्रसादय । कियच्चिरं चिनोषि
चेट, वदराणि । दूरं गन्तव्यम् । किमद्यैव विद्रासि द्रोणक, द्राघीयसी
दण्डयात्रा विनैकेन निष्ठुरकेण निष्क्रेयमस्माकम् । अग्रतः पन्थाः
स्थपुटक । स्थावरक, यथा न भनक्षि फाणितस्थालीं गरीयान्गण्डक-
तण्डुलभारको न निर्वहति दम्यः । दासक, माषीणाममुतो द्रागदात्रे-
ण मुखघासपूलकं लुनीहि । को जानाति यवसगतं गतानाम् । धव,
वारय बलीवर्दान् । बाहीकरक्षितं क्षेत्रमिदम् । लम्बिता शकटी ।
शाकरं घुरंघरं घुरि घवलं नियुङ्क्ष्व । यक्षपालित, प्रमदाः पिनक्षि ।
अक्षिणी किं ते स्फुटिते । हत हस्तिपक रे, दीव्यसि करिकरदण्डे ।
समद, संमर्दकर्म स्खलसि । भ्रातर्भाव विधुरबन्धो, उद्धर पङ्काद-
नद्धाहम् । इत एहि माणवक, घनेमघटासंघट्टसंकटे नास्ति निस्त-
रणम् ।' इत्येवमादिप्रवर्तमानानेकसंलापं क्वचित्स्वेच्छामृदितोदाम-

वेति च । मान्यामन्त्रणम् । लसति गलति । प्रसेवको भस्माभरणमित्यन्ये । इत्वरो
गमनशीलः । सौरमेयो दान्तः । अङ्गेति इष्टामन्त्रणम् । अवटं श्वभ्रम् । अतटेनामा-
गेंण । स्रैरिणि स्वतन्त्रे । 'खादीरेरिणोः' इति वृद्धिः । सौवीरिकं काजिकम् । विद्रा-
सि लङ्घसि । 'निष्ठा' श्लेषः । स्थपुटो निम्नोन्नतः, विभ्रम इत्यन्ये । फाणितमिक्षुवि-
कारः, गुण इति प्रसिद्धः । दम्यो दान्तः माषाणां भवनं क्षेत्रम् । 'धान्यानां भवने
क्षेत्रे खम्' । किञ्चिन्मात्रं बुभुक्षानिबृत्तये । घासो मुखघासः । यवसं घासः । उक्तं च
'शर्षं बालवृणं घासो यवसम्' इति । धवः पुरुषः । बाहीकः काष्ठकः, परिपालक इ-
त्यन्ये, गोरक्षक इति चान्ये । लम्बिता मार्गमाक्रान्तुं न शक्नोति । शाकरं शूद्रम् ।

सत्यधासविधससुखसंपन्नानुपुष्टैः केलिकलैः किलकिलायमानैर्मण्ड-
वण्ठवठरलम्बनलेशिकलुण्ठकचेटचाटचण्डालमण्डलैराण्डीरैः स्तु-
यमानम्, कचिदसहायैः क्लेशार्जितकुग्रामकुटुम्बिसंपादितसीदस्तौ-
रमेयशम्बलसंवाहनायासावेगागतसंयोगैः स्वयंगृहीतगृहोपस्करणैः
‘इयमेका कथंचिदण्डयात्रा यातु । यातु पातालतलं तृष्णाभूतेरभव-
निः । भवतु शिवम् । सेवा करोतु । स्वस्ति सर्वदुःखकूटाय कटकाय’
इति दुर्विधकुलपुत्रकैर्निन्द्यमानम्, कचिदतितीक्ष्णसलिलस्रोतःपा-
तिनौगतैरिव प्रथितैरिव पङ्क्तिभूतैर्जनैरतिष्ठतम्, द्रवद्भिः कृष्णकठि-
नस्कन्धगुरुलगुडैर्गृहीतसौवर्णपादपीठीकरङ्ककलशपतद्वाहावप्रादैः
प्रत्यासन्नपार्थिवोपकरणग्रहणगर्वदुर्वारैः सर्वमेव बहिः कारयद्भि-
र्भूपतिभृतकभारिकैर्महानसोपकरणवाहिभिश्च बद्धवराहवध्रवाध्रीण-
सैलम्बमानहरिणचटुकचटकजूटजटिलैः शिशुशशकशकपत्रवेत्रा-
ग्रसंग्रहसंग्राहिभिः शुक्लकर्पटप्रावृतमुखैकदेशदत्तार्द्रमुद्रागुप्तगोरस-
भाण्डैस्तलकतापकतापिकाहस्तकताग्रचरुकटाहसंकटपिटकभारिकैः

मदोऽर्थात्संपन्नः । खेच्छयानायासेन । मृदितानि क्षुण्णानि । उदामानि प्रभूतानि ।
सस्यानि । तथा धासो यवसम् । तथा विधसो मृत्वाद्युपयुक्तशेवममम्, परस्पर-
लुण्ठनं वातैः मुखेन संपन्नं यदन्नं तेन सुपुष्टैः । केलिकलाः प्रहसनाः, बहुभाषिणो
वा मेण्डा हस्तिजागरिकाः । वण्ठा अकृतविवाहाः । तरुणा ये दण्डमादाय हस्ति-
नां दर्पमाकर्षयन्ति, पत्तय इत्यन्ये । वठरा मूर्खाः । लम्बना गर्दभदासाः । लेशि-
का जनपरिचारकाः । लुण्ठकाश्चौराः । चेटा दासाः । शाटा धूर्ताः । चण्डाला
अश्वपालाः । आण्डीराः प्रगल्भाः । यद्वा राण्डीराः रण्डापुत्राः । संपादितो दत्तः ।
सीदन्नसमर्थो यः सौरमेयस्तेन शम्बलसंवाहनाय य आयासो योगस्तेन । गतसंयो-
गैरुपन्नचित्तक्षोभैरिति समासः । अभवनिरिति । आक्रोशे ‘नव्यनिः’ । दुर्विधा दरि-
द्राः । वृद्धाः स्थविराः । कुलपुत्राः कुलक्रमागताः सेवकास्तैर्निन्द्यमानमिति स्क-
न्धावारविशेषणम् । कचिच्च भूधृम्भारिकैर्महानसोपकरणवाहिभिश्च समुत्सार्यमाण-
पुरोवर्तिजनमिति स्कन्धावारविशेषणम् । अतितीक्ष्णं वेगवत् । ग्रन्थिर्विषयते येषां
तैः । करकस्ताम्बूलाधारः । पतद्ग्रहो निष्ठीवनपात्रम् । अवप्राहः ज्ञानघ्रोणी । बहिःकार-
यद्भिर्निरस्यद्भिः । महानसा सुपकारशाला । वराहवध्रं सूकरचर्म । सूकरपाठेतिप्रसि-
द्धम् । वाध्रीणसा यक्षियादृक्कागविशेषाः । हरिणानां चटुकाः पूर्वभागाः । जूटः संघः ।
वेत्राग्राणि वंशाङ्कुराः । तलकोऽग्निशकटिका । तापकोऽपूपादिकरणस्थानम् । तापिका
काकपालिका । यत्र तैलादिना भक्ष्याः पच्यन्ते । हस्तकः शूलम् । पिटका भाण्डानि ।

समुत्सार्यमाणपुरोवर्तिजनम्, कचित् 'क्षेशोऽस्माकम् । फलकाले-
 ऽन्य एव विटाः समुपस्थास्यन्ते' इति मुखरैः पदे पदे पततां दुर्ब-
 लवलीवर्दानां नियुक्तैः खेटने खेटचेटकैः खेद्यमानासंविभक्तकुलपु-
 त्रलोकम्, कचिन्नरपतिदर्शनकुतूहलादुभयतः प्रजवितप्रधावितग्रा-
 मेयकजनपदम्, मार्गग्रामनिर्गतैराग्रहारिकजालमैः पुरःसरजरन्मह-
 त्तरोत्तम्भिताम्भःकुम्भैरुपायनीकृतदधिगुडखण्डकुसुमकरण्डैर्घटित-
 पेटकैः सरमसं समुत्सर्पद्भिः प्रकुपितप्रचण्डदण्डवित्रासनविद्वुतै-
 र्दूरगतैरपि स्खलद्भिरपि पतद्भिरपि नरेन्द्रनिहितदृष्टिभिरसतोऽपि
 पूर्वभोगपतिदोषानुद्भावयद्भिरतिक्रान्तायुक्तकशतानि च शंसद्भि-
 श्चिरंतनचाटापराधांश्चामिदधानैरुद्धूयमानधूलिपटलम्, कचिदेका-
 न्तप्रवृत्ताश्चवारचक्रचव्यमाणागामिगौडविमृग्यमाणसस्यसंरक्षणम्,
 अपरैरादिष्टपरिपालकपुरुषपरितुष्टैः 'धर्मः प्रत्यक्षो देवः' इति
 स्तुतीरातन्वद्भिरपरैर्ल्यमाननिष्पन्नसस्यप्रकटितविषादैः क्षेत्रशुचा
 सकुटुम्बैरेव निर्गतैः प्ररूढप्राणच्छेदैः परितापत्याजितभयैः 'क
 राजा । कुतो राजा । कीदृशो वा राजा' इति प्रारब्धनरनाथनि-
 न्दम्, शशकैश्च पदे पदे प्रजविप्रचण्डदण्डपाणिपेटकानुबद्धैर्गिरिगु-
 डकैरिव हन्यमानैरितस्ततः संचरद्भिरपरैर्युगपत्परापतितमहा-
 जनप्रसैस्त्रिलशो विलुप्यमानैरनेकजन्तुजङ्घान्तरालनिःसरणकुंश-
 लिभिः कुटिलिकाव्यंसितसादिबहुश्रमिः पतल्लोष्टलगुडकोणकुठा-
 रकीलकुहालखनित्रदात्रयष्टिभिरपि निःसरद्भिरायुधो बलात्कृतकल-
 कलम्, अन्यत्र संघशो घासिकैर्नुसधूलीधूसरितघासजालजालकि-
 तजघनैश्च पुराणपर्याणैकदेशदोलायमानदात्रैश्च शीर्णोर्णाशकलशि-

विटा धूर्ताः । समुपस्थास्यन्ति षौकयिष्यन्ति । पततां स्खलताम् । स्खलने प्रे-
 रणे । नियुक्तैः स्थापितैः । असंविभक्ता अकृतविभागाः । ग्रामे भवा ग्रामेयकाः ।
 'ग्रामाद्यन्वजोः' । आग्रहारिकजालमैर्युग्यमाणसस्यसंरक्षणमिति संगतिः । जाल्मा
 मूर्द्धाः । उत्तम्भिता ऊर्ध्वाकृताः । अम्भःकुम्भा जलपूर्णकलशाः । खण्ड इक्षुवि-
 कारः । समुपसर्पद्भिर्बौकमानैः । वित्रासनं मयोत्पादनम् । आयुक्तका व्यापृतकाः ।
 चाटा धूर्ताः । अपरैराग्रहारिजालमैरुपलक्षितमपरैः । प्रारब्धनरनाथनिन्दमिति
 योजना । निष्पन्नानि पक्वानि । सकुटुम्बैः सदारैः । शशकैः कृतकलकलमित्यन्वयः ।
 अनुबद्धा अनुसृताः । गिरिगुडकैर्लोष्टैः । कुटिलिकया वक्रगमनेन । व्यंसिता व-
 श्रिताः । सादिनामश्ववाराणाम् । बहवःश्वानो यैः । कोणो वादनमाण्डम् । अन्यत्र घा-
 सिकैः उद्धूयमानधूलिपटलमिति संबन्धः । संघशो बहुशः । घातो नियुक्ता घा-

थिलमलिनमलकुथैश्च प्रभुप्रसादीकृतपाटितपटच्चरचलचोलकधारि-
भिश्च धावमानैरुद्धूयमानधूलिपटलम्, कचिदेकान्तप्रवृत्ताश्ववारच-
क्रचर्व्यमाणागामिगौडविग्रहम्, कचित्पङ्किलप्रदेशपूरणादेशाकुलस-
कल्लोकल्लयमानतृणपूलकम्, कचित्तलवर्तिवेत्रिवेत्रवित्रास्यमान-
शाखिशिखरगतविक्रोशद्विवादिब्राह्मणम्, कचित्कुलुण्ठकपाशविवे-
द्यमानग्रामीणग्रामाकृष्टकौलेयकम्, कचिदन्योन्यविभवस्पर्धोद्गुर-
राजपुत्रवाह्यमानवाजिसंघट्टमण्डितम्, अनेकवृत्तान्ततया कौतुक-
जननम्, प्रलयजलधिमिव जगद्भासग्रहणाय प्रवृत्तम्, पातालमिव
महाभोगिनां गुप्तये समुत्पादितम्, कैलासमिव परमेश्वरवसतये
सृष्टम्, दृश्यमानसकलप्राणिपर्यायं चतुर्युगसर्गकोशमिव प्रजापती-
नां क्लेशबहुलमपि तपःकरणमिव क्रमकारिणं कल्याणानाम्
एवं च वीक्षमाणः कटकं जगाम ।

आसन्नवर्तिनां च तत्रभवताम् 'मांधात्रा प्रवर्तिताः पन्थानो दि-
ग्विजयाय अप्रतिहतरथरंहसा रघुणा लघुनैव कालेनाकारि ककु-
भां प्रसादनम् । शरासनद्वितीयः करदीचकार चक्रं क्रमागतभुज-
वलाभिजनधनमदावलिप्तानां भूभुजां पाण्डुः । पाण्डवः सव्यसाची
चीनविषयमतिक्रभ्य राजसूयसंपदे क्रुध्यद्रन्धर्वधनुष्कोटिटांकारकू-
जितकुञ्जं हेमकूटपर्वतं पराजेष्ट । संकल्पान्तरितो विजयस्तरस्वि-
नाम् । सहिमहिमवद्वयवहितोऽप्युवाह बाहुबलव्यतिकरकातरः करं
कौरवेश्वरस्य किङ्कर इवाकृती हुमः । नातिजिगीषवः खलु पूर्वं
येनाल्प एव भूभागे भूयांसो भगवत्तदन्तवक्रक्राथकर्णकौरवशिशु-
पालसाल्वजरासंधसिन्धुराजप्रभृतयोऽभवन्भूपतयः । संतुष्टो राजा

सिकाः । घासजालं घाससंघातः । एकदेशः पश्चिमा दिक् । 'मलकुथैः' इति पाठः ।
मलकुथा मलपट्टी । छविरित्यर्थः । अंसो परिवासं इत्यन्ये । पटच्चरं जीर्णवस्त्रम् ।
कुलुण्ठकाः । शुनावन्धनलघुडाः । उद्धुरा उद्धामप्रसराः । जगतो ग्रहणं स्वीकरणम्,
स्वावनं च । भोगिनो भोगवन्तः, सर्पाः । परमेश्वरो हरोऽपि । परितः समन्ता-
दायः आगमनं पर्यायः ।

आसन्नेत्यादौ पार्थिवसुतानामित्येवंप्रायानालापाव्यश्वभेवाससादावासमिति सं-
वन्धः । तत्रभवता पूज्येन । सव्यसाची अर्जुनः । पराजेष्ट जिगाय । तरस्विनां पराक-
मवताम् । कौरवेश्वरो दुर्योधनः । अकृतोऽकृतार्थः । इमाव्यः किन्नरराजः । सिन्धु-

युधिष्ठिरो यो ह्यसह्य समीप एव धनंजयजयजनितजगत्कम्पः
 किंपुरुषाणां राज्यम् । अलसश्चण्डकोशो यो न प्राविक्षत्कमां जित्वा
 स्त्रीराज्यम् । हसीय एवान्तरं तुषारगिरिगन्धमादनयोः । उत्सा-
 हिनः किष्कुतुरुष्कविषयाः । प्रादेशः पारसीकदेशः । शशपदं श-
 कस्थानम् । अदृश्यमानप्रतिप्रहारे पारियात्रे यात्रैव शिथिला ।
शौर्यशुल्कः सुलभो दक्षिणापथः । दक्षिणार्णवकल्लोलानिलचलित-
चन्दनलतासौरभसुन्दरीकृतदरीमन्दिरादूर्ध्वरादत्रेर्नेदीयसि मलयो
मलयलग्न एव च महेन्द्रः । इत्येवंप्रायानुद्योगद्योतकानामालाप-
 न्पार्थिवकुमाराणां बाहुशालिनां शृण्वन्नेवाससादावासम् । मन्दि-
 रद्वारि चोभयतः सवहुमानं भ्रूलताभ्यां विसर्जितराजलोकः प्र-
 विश्य चावततार बाह्यास्थानमण्डपस्थापितमासनमाचक्राम । प्रा-
 स्तसमायोगश्च क्षणमासिष्ट ।

अथ तत्र प्रतीहारः पृथ्वीपृष्ठप्रतिष्ठापितपाणिपल्लवो विज्ञापित-
 वान्—‘देव, प्राग्ज्योतिषेश्वरेण कुमारेण प्रहितो हंसवेगनामा दू-
 तोऽन्तरङ्गस्तोरणमध्यास्ते’ इति । राजा तु ‘तमाशु प्रवेशय’
 इति सादरमादिदेश । अथ दक्षतया क्षितिपालादराच्च प्रतीहारः
 स्वयमेव निरगात् । अनन्तरं च हंसवेगः सविनयमाकृत्यैव नयनान-
 न्दसंपादनसुभगामोगभद्रया समुलङ्घ्यमानगुणगरिमा प्रभूतप्राभृ-
 तभृतां पुरुषाणां समूहेन महतानुगम्यमानः प्रविवेश राजमन्दि-
 रम् । आरादेव पञ्चाङ्गालिङ्गिताङ्गनः प्रणाममकरोत् । ‘एवोहि’
 इति सवहुमानमाहूतश्च प्रधावितोऽपसृतः पादपीठलुठितललाट-
 लेखो न्यस्तहस्तः पृष्ठे पार्थिवेनोपसृत्य भूयो नमश्चक्रे । स्निग्धनरे-
 न्द्रदृष्ट्या निर्दिष्टमविप्रकृष्टं स प्रदेशमध्यास्त । ततो राजा तिरश्चीं
 तनुमीषदिव दधानश्चामरग्राहिणीमन्तरालवर्तिनीं समुत्सार्य संमुखी-
 नस्तं सप्रभ्रयं पप्रच्छ—‘हंसवेग, श्रीमान्कञ्चित्कुशली कुमारः’

नाथो जयप्रथः । हसीयो हस्ततरम् । साङ्गुष्ठया प्रदेशिन्या प्रादेशः । ‘प्रादेशता-
 ल्लोकर्णतर्जन्यादियुते तते । अङ्गुष्ठे सकनिष्ठे स्याद्वितस्त्रिर्द्वादशाङ्गुलम् ॥’ इत्यम-
 रसिंहः । शौर्यकृतः शुल्कः पणो यत्र स शौर्यशुल्कः । अतिशयेनान्तिकं नेदीयः ।
 ‘अन्तिकबाह्योर्नेदीयौ’ इति ।

इति । स तमन्ववादीत्—‘अद्य कुशली येनैवं स्नेहलपितया सौ-
हार्दद्रवार्द्रया सगौरवं गिरा पृच्छति देवः’ इति ।

स्थित्वा च सुहृत्तमिव पुनः स चतुरमुवाच—‘चतुरम्भोधि-
भोगभूतिभाजनभूतस्य देवस्य सद्भावगर्भमपहाय हृदयमेकमन्यद-
नुरूपं प्राशृतमेव दुर्लभं लोकं तथाप्यस्मत्स्वामिना संदेशमशून्यतां
नयता पूर्वजोपार्जितं वारुणातपन्नमाभोगाख्यमनुरूपस्थानन्यासेन
कृतार्थीकृतमेतत् । अस्य च कुतूहलकृन्ति बहूनि आश्चर्याणि दृ-
श्यन्ते । प्रतिदिवसं प्रविशति शैत्यहेतोश्छायायाः किरणसहस्रा-
देकैकः सोमस्य रश्मिरस्मिन् । अस्मिन्प्रविष्टे प्रध्यानानन्तरं स्वा-
दवो दन्तवीणोपदेशाचार्याश्च्योतन्ति चन्द्रमासामम्भसां मणिशला-
काभ्यो यावदिच्छमच्छां धाराः । प्रचेता इव यश्चतुर्णामर्णवानामधि-
पतिर्भूतो भावी वा तमनुगृह्णाति च्छायया नेतरम् । इदं च न सप्ता-
र्चिर्देहति, न पृषद्वधो हरति, नोदकमार्द्रयति, न रजांसि मलिनय-
न्ति, न जरा जर्जरयति । एतत्तावदनुगृह्णातु दृशा देवः संदेशम-
पि विस्त्रब्धं श्रोष्यति ।’ इत्येवमभिधाय विवृत्यात्मीयं पुरुषमभ्य-
धात्—‘उत्तिष्ठ । दर्शय देवस्य’ इति ।

स वचनानन्तरमुत्थाय पुमानूर्ध्वोच्चकार तद्वौतदुकूलकल्पिताच्च
निचोलकादकोषीत् । आकृष्यमाण एव च यस्मिन्नतिसितमहसि सर-
भसमहासीव हरेण रसातलादुदलासीव शेषफणिफणाफलकमण्ड-
लेन, अस्थायीव चक्रीभूयान्तरिक्षे क्षीरोदेन, अघटीव गगनाङ्गने
गोष्ठीबन्धः शारदेन बलाहकव्यूहेन, विश्रान्तमिव विततपक्षतिना-
वियति पितामहविमानहंसयूथेन, अत्रिनेत्रनिर्गतस्य घवलघामम-
ण्डलमनोहरो दृष्ट इव जनेन जन्मदिवसः कुमुदबन्धोः, प्रत्यक्षी-
कृत इवोद्गमनक्षणो नारायणनाभिपुण्डरीकस्य, आहितेव कौमुदी-
प्रदोषदर्शनानन्दतृप्तिरक्षणाम्, उदमाङ्गीदिव मन्दाकिनीपुलिनम-

भोगः पालनम् । शीतोद्भवो दन्तानामन्योन्याघातो दन्तवीणा । सप्ताचिरभिः ।
पृषद्वधो वायुः । विवृत्य स्थित्वा ।

निचोलकादाच्छादनप्रसेवकात् । अकोषीभिष्कासितवान् । उदलास्युल्लसि-
तम् । अस्थायि स्थितम् । अघटि घटितम् । विश्रान्तं व्यश्रमत । उद्गमनक्षण उ-
त्पत्तिरसमयः । उदमाङ्गीद्वन्द्वम् । परिवर्तितः स्वरूपः कृतः ।

ण्डलं महदम्बरोदरे, परिवर्तित इव दिवसः पौर्णमासीनिशया म-
न्दमन्दमिन्दूदयसंदेहहूयमानमानसैर्विघटितं घटमानचञ्चुच्युतमृ-
णालकोटिमिरासन्नक्रमलिनीचक्रवाकमिथुनैः, शरज्जलधरपटलाश-
ङ्कासंकोचितकेकारवमूकमुखपुटैः पराङ्मुखीभूतं भवनशिखण्डि-
मण्डलैः, प्रबुद्धमावद्धचन्द्रानन्दोद्दामोद्दलदलपुटाट्टहासविशदं कुमु-
दषण्डैः ।

चित्रीयमाणचेताश्च सराजको राजा दण्डानुसाराधिरोहिण्या
दृष्ट्या सादरमैक्षिष्ट तत्तिलकमिव त्रिभुवनस्य, शैशवमिव श्वेतद्वी-
पस्य, अंशावतारमिव शरदिन्दोः, हृदयमिव धर्मस्य, निवेशमिव
शशिलोकस्य, दन्तमण्डलधवलं मुखमिव चक्रवर्तित्वस्य, मौक्तिक-
जालपरिकरसितं सीमन्तचक्रमिव दिवः, वहलज्योत्स्नाशुद्धोदर-
मैन्दवमिव परिवेशवल्यं शौक्यहसितशङ्खश्रीकं श्रवणमण्डलमिव
निश्चलतां गतमैरावतस्य, श्वेतगङ्गावर्तपाण्डुरं पदमिव त्रिभुवन-
वन्दनीयं त्रिविक्रमस्य, प्रचेतसश्चूडामणिमरीचिशिखामिरिव श्लि-
ष्टाभिर्मानसविसतन्तुमयीभिश्चामरिकावलीभिर्विरचितपरिवेशम्,
उपरि चक्रवर्तिलक्ष्मीनूपुरस्वनश्रवणदोहदनिश्चलेनेव लक्ष्मणा वि-
ततपत्रेण हंसेन सनाथीकृतशिखरम्, स्पर्शवता च प्रभावस्तम्भि-
तेन मन्दाकिनीमृणालेन मुकुलितफणेन वासुकिनेव नीतेन द-
ण्डतां द्योतमानम्, धवलान्ना क्षालयदिव नक्षत्रपथम्, प्रभाप्रवा-
हप्रथिन्ना प्रावृण्वदिव दिवसम्, समुच्छ्रायेणाधःकुर्वदिव दि-
वम्, उपरिस्थितमिव सर्वमङ्गलानाम्, श्वेतमण्डपमिव श्रियः,
स्तवकमिव ब्रह्मस्तम्बस्य, नाभिमण्डलमिव ज्योत्स्नायाः, विशदं
हासमिव कीर्तैः, केनराशिमिव खङ्गधाराजलानाम्, यशःपटलमिव
शौर्यशालितायाः, त्रैलोक्याद्भुतं महच्छत्रम् ।

दृष्टे च तस्मिन्राज्ञा प्रथमे शेषमपि प्राभृतं प्रकाशयांचक्रुः
क्रमेण कार्माः । तद्यथा परार्ध्यरत्नांशुशोणीकृतदिग्भागान्, म-

निवेशं स्थानम् । दन्तमण्डलकं दशनकृतं चक्रवालम्, दशनसमूहश्च । मुखमा-
रम्भः, वक्रं च । परिकरं परिवेष्टनम् । परिवेशवल्यं परिधिकटकम् । 'स्यादाव-
तोऽम्भसां भ्रमः' । आवर्तनमावर्तः । प्रावृण्वदाच्छादयत् ।

गदत्रप्रभृतिख्यातपार्थिवपरागतानाहतलक्षणानलंकारान्, प्रभालेपि-
नां च चूडामणीनां समुत्कर्षान्, क्षीरोदधेधवलताहेतूनिव हा-
रान्, अनेकरागरुचिरवेत्रकरण्डकुण्डलीकृतानि शरच्चन्द्रमरीचि-
रुचि शौचक्षमाणि क्षौमाणि कुशलशिल्पिलोकोल्लिखितानां च श-
क्तिशङ्खगल्वर्कप्रमुखानां पानभाजनानां निचयान्, निचोलकर-
क्षितरुचां च रुचिरकाञ्चनपद्मभङ्गमङ्कुराणामतिबन्धुरपरिवेशानां
कार्दरङ्गचर्मणां संभारान्, भूर्जत्वक्कोमलाः स्पर्शवतीः जातीपट्टि-
काः चित्तपटानां च अदीयसां समूरुकोपधानादीन्विकारान्, प्रि-
यङ्गुप्रसवपिङ्गलत्वञ्चि चासनानि वेत्रमयान्यगुरुवल्कलकल्पितसंच-
यानि च सुभाषितभाञ्चि पुस्तकानि, परिणतपाटलपटोलत्विषि च
तरुणहारीतहरिन्ति क्षीरक्षारीणि च पूगानां पल्लवलम्बीनि सर-
सानि फलानि, सहकारलतारसानां च कृष्णागरुतैलस्य च कुपि-
तकपिकपोलकपिलकापोतिकापलाशकोशीकवचिताङ्गीः स्ववीयसी-
वैणवीर्नाडीश्च पट्टसूत्रप्रसेवकार्पितांश्च भिन्नाञ्जनकृष्णस्य कृष्णागु-
रुणः, गुरुपरितापमुषश्च गोशीर्षचन्दनस्य, तुषारशिलाशकलशि-
शिरस्वच्छसितस्य च कर्पूरस्य, कस्तूरिकाकोशकानां च पक्कफल-
जूटजटिलानां च कक्कोलपल्लवानाम्, लवङ्गपुष्पमञ्जरीणां जातीफ-
लस्तवकानां च राशीन्, अतिमधुरमधुरसामोदनिर्हारिणीश्चोलक-
कलशीः सितासितस्य च चामरजातस्य निचयान्, अवलम्बमा-
नतूलिकालावुकांश्च लिखितानालेख्यफलकसंपुटान्, कुतूहलकृन्ति
कनकशृङ्खलानियमितप्रीवाणां किंनराणां च वनमानुषाणां च जी-
वञ्जीवकानां च जलमानुषाणां च मिथुनानि, परिमलामोदितक-
कुम्भश्च कस्तूरिकाकुरङ्गान्, गेहपरिसरणपरिचिताश्च चमरीः, चा-

कृतलक्षणाहतलक्षणौ' इति । समुत्कर्षानतिशयान् । गल्वर्को मसराख्यो मणिभेदः,
चन्द्रकान्त इत्यन्ये । शौचो धावनम् । कार्दरङ्गचर्मणां कार्दरङ्गदेशमवानां
स्फेटकानाम् । जातीपट्टिकाः श्रेष्ठानि जवनप्रन्यनानि । संचयाः पत्रसमूहाः । पटो-
लस्तिककः, ओषधिभेदः । उक्तं च—'अथ कुलकं पटोलस्तिककः पटुः' इति ।
कापोतिका ओषधिभेदः । गोशीर्षचन्दनस्य चन्दनभेदस्य । कोशका नामयः ।
अतिमधुरं मधुरसाया इवामोदानि हरन्ति मुचन्ति यास्याः । मधुरसा प्राक्षा । उक्तं
च—'मृदीका गोस्तनी प्राक्षा माध्वी मधुरसति च' इति । अन्ये मधुरसं भकरन्दप्र

मीकररसचित्रवेत्रपञ्चरान्तर्गतांश्च सवहुसुभाषितजल्पाकजिह्वांश्च
शुकशारिकाप्रभृतीन्पक्षिणः, प्रवालपञ्चरगतांश्च चकोरान्,
जलहस्तिनामुदप्रकुम्भमुक्ताफलदामदन्तुराणि च दन्तकाण्ड-
कुण्डलानि ।

राजा तु छत्रदर्शनात्प्रहृष्टहृदयः प्रथमप्रयाणे शोभननिमित्त-
मिति मनसा जग्राह । हंसवेगं च प्रीयमाणो वभाषे—‘भद्र, स-
कलरत्नधान्नः परमेश्वरशिरोधारणार्हस्यास्य महातपत्रस्य महार्णवा-
दिव कुमुदवान्धवस्य कुमारालाभो न विस्मयाय । बालविद्याः खलु
महतामुपकृतयः’ इति । अपनीते च तस्मात्प्रदेशात्प्राभृतसंभारे
क्षणमिव स्थित्वा ‘हंसवेग, विश्रम्यताम्’ इति प्रतीहारभवनं विसर्ज-
यांबभूव । स्वयमप्युत्थाय स्नात्वा मङ्गलाकाङ्क्षी प्राबुधः प्रावि-
शदामोगस्य छायां ।

अथ विशत एवास्य छायाजन्मना जडिन्ना चूडामणितामनीय-
तेव शशिबिम्बमम्बुबिन्दुमुचश्चुम्बुरिव चन्द्रकान्तमणयो लला-
टतटं कर्पूरेणैव इव व्यलीयन्त लोचनयुगले गलत्तुहिनकणनिक-
रकृतनीहारा हारा इवावध्यन्तः हरिचन्दनरसासारेणैवापाति संत-
तमुरसि कुमुदमयमिव हृदयमभवदतिशिशिरमन्तर्हितहिमशि-
लेव विलीयमाना व्यलिम्पदङ्गानि । जातविस्मयश्चाकरोन्मनसि
एकमजयं संगतमपहाय कास्त्यन्यां प्रतिकौशलिकेति । आहार-
काले च हंसवेगाय धवलकर्पटप्रावृतधौतनालिकेरपरिगृहीतं वि-
लिप्तशेषं चन्दनमङ्गस्पृष्टे च वाससी शरत्तारकाकारतारमुक्तास्तव-
कितपदं परिवेशं नाम कटिसूत्रमतिमहार्द्रपद्मरागालोकलोहिती-
कृतदिवसं च तरङ्गकं नाम कर्णाभरणं प्रभूतं च भोज्यजातं
प्राहिणोत् । एवंप्रायेण च क्रमेण जगाम दिवसः ।

ततः कटकस्थबलबह्वलधूलिधूसरितवपुर्गुमाली मलीमसम-
ङ्गमिव क्षालयितुमपरजलनिधिमवातरत् । आमोगातपत्रप्रदानवा-

माहुः । उल्लङ्घः शुगन्धिफलविशेषरसः । आसवभेद इत्यन्ये । तूलिका कर्जिका ।

अथा चित्रं क्रियते । अलङ्घ्यसुम्न्यः । प्रवालं विद्रुमः । उक्तं च—‘अथ

विद्रुमः । पुंसि प्रवालः पुंनपुंसकम्’ इति । ‘नीहारो सिद्धिका चाय’ ।

कटक इत्यथादीनां सर्वेषां संनिवेशदेशः । तत्स्थं बलं सैन्यम् । तगरं पिण्डी-

तमिव निवेदयितुं वरुणाय वारुणीं दिशमयासीत् । मुकुलायमा-
नसकलकमलवना प्रमुख एव वद्धसेवाञ्जलिपुटेव सद्मीपा मूर-
भूद्वूपतेः । नृपानुरागमय इव निखिलजीवलोकलोकञ्जलिबन्ध-
यन्धुर्जगज्जग्राह संध्यारागः । गौडापराधशङ्किनीव श्यामतां प्रपेदे
दिक्प्राची । प्रचिततिमिरनिवहा निर्वाणान्यनृपप्रतापानलकलापेव
कालिमानमतानीन्मेदिनी । मेदिनीशप्रदोषास्थानपुष्पनिकरमिव
विकचतगररुचिरमवचकरुरुडुनिकरमविरलं ककुभः । स्कन्धावा-
रगन्धगजमदामोदधावितस्येव मार्गो विजयति विरराज रजःपा-
ण्डुरैरावतस्य । कुपितनृपव्याघ्राघ्रातामुपसृष्टामिव पौरुष्यतीं वि-
हाय विहायस्तलमारोह रोहिणीरमणः । प्रयाणवार्ता इव मा-
निनीनां हृदयमेदिन्यो ययुरिन्दुदीधितयो दश दिशः । नवनृप-
दण्डयात्रात्रासातुरा इव तरलितसत्त्ववृत्तयश्चुक्षुभुः पतयो वाहि-
नीनाम् । चिन्तेव भूभृतां हृदयानि विवेश गुहाविवराणि विमु-
क्तसर्वाशातिमिरसंततिः । प्रतिसामन्तचक्षुषामिव ननाश निद्रा
कुमुदवनानाम् ।

अस्यां च वेलायां विततवितानतलवतीं नरेन्द्रो 'यात ताव-
त्' इति विसर्ज्यानुजीविनो हंसवेगमादिष्टवान्—'कथय संदेशम्'
इति । प्रणम्य स कथयितुं प्रास्तावीत्—'देव, पुरा वराहसंपर्कसं-
भूतगर्भया भगवत्या मुवा नरको नाम सूनुरसावि रसातले ।
वीरस्य यस्याभवन्वात्य एव पादप्रणामप्रणयिनश्चूडामणयो लोक-
पालानाम् । यस्य च त्रिभुवनमुजो मुजशौण्डस्य भवनकमलिनीच-
क्रवाकीकोपकुटिलकटाक्षेक्षितोऽपि भयचकितारुणपरिवर्तितरथो ना-
ज्ज्ञया विना रविरस्तमव्राजीत् । यश्च वरुणस्य वहिर्वृत्ति हृदय-

भवनम् । नृपव्याघ्रो राजशार्दूलः, हर्षः । उपसृष्टां सोपद्रवाम् । पौरुष्यतीं ऐंद्रीम् ।
रोहिणीरमणश्चन्द्रः, वृषभश्च । रोहिणी गौः । उक्तं च—'माहेयी सौरभेयी
गौरस्ता माता च शङ्गिणी । अर्जुन्यया रोहिणी स्यादुत्तमा गोषु नैचिकी॥' इति ।
वृषभश्च कुपितव्याघ्राघ्रातामत एव सोपद्रवां दिशं विहाय स्थानान्तरमारोहति ।
मानः प्रियाविषये, अन्यत्र वीरविषये । सत्त्वानि प्राणिनः, धैर्यं च सत्त्वम् । वाहि-
नीनां सेनानाम् । नदीनां च । आशा दिशः, आस्था च । निद्रा संकोचः, स्थापनम् ।
प्रतिग्रहो द्विजदीयमानोऽर्थः, सैन्यपक्षाद्भागम् ।

मिदमातपत्रमहार्षीत् । महात्मनस्तस्यान्वये भगदत्तपुष्पदत्तवज्रद-
त्तप्रभृतिषु व्यतीतेषु बहुषु मेरूपमेषु महत्सु महीपालेषु प्रपौत्रो
महाराजभूतिवर्मणः पौत्रश्चन्द्रमुखवर्मणः पुत्रो देवस्य कैलास-
स्थिरस्थितेः स्थितिवर्मणः सुस्थिरवर्मा नाम महाराजाधिराजो जज्ञे
तेजसां राशिर्मुगाङ्क इति यं जना जगुः । योऽयमजेनेवाजायत स-
हैवाहंकारेण । यश्च बाल एव प्रीत्या द्विजातीनप्रीत्या चारातीन्स-
मग्रान्प्रतिग्रहानग्राहयत् । यत्र चातिदुर्लभं लवणालयसंभूतायाः
परं माधुर्यमभूलक्ष्म्याः । तथा च यो बाहिनीनाथानां शङ्खाञ्जहार
न रत्नानि, पृथिव्याः स्त्रैर्यं जग्राह न करम्, अवनिभृतां गौरवमादत्त
न नैपुर्णम् । तस्य च सुगृहीतनाम्नो देवस्य देव्यां श्यामादेव्यां
भास्करद्युतिर्भास्करवर्मापरनामा तनयः शंतनोर्भागीरथ्यां भीष्म
इव कुमारः समभवत् । अयमस्य च शैशवादारभ्य संकल्पः स्त्रे-
यान्स्थाणुपादारविन्दद्वयादृते नाहमन्यं नमस्कुर्यामिति । ईदृश-
आयं मनोरथस्त्रिभुवनदुर्लभलयाणामन्यतमेन संपद्यते सकलभुव-
नविजयेन वा मृत्युना वा यदि वा प्रचण्डप्रतापञ्चलनदिग्दाहेन
जगत्केकवीरेण देवोपमेन मित्रेण । मैत्री च प्रायः कार्यव्यपेक्षिणी
क्षौणीभूताम् । कार्यं च कीदृशं नाम तद्भवेद्यदुपन्यस्यमानमुपन-
येन्मित्रतां देवम् । देवस्य हि यशांसि संचिचीषतो बहिरङ्गभूतानि
धनानि । बाहावेव च केवले निषण्णस्य शेषावयवानामपि साहा-
यकसंपादनमनोरथो निरवकाशः किमुत बाह्यजनस्य । चतुःसा-
गरग्रामग्रहणघस्मरस्य पृथिव्येकदेशदानोपन्यासेनापि का तुष्टिः ।
अमिरूपकन्याविश्राणनविलोभनमपि लक्ष्मीमुखारविन्ददर्शनदुर्ल-
लितदृष्टेरकिंचित्करम् । एवमघटमानसकलोपायसंपादितपदार्थे-
ऽस्मिन्प्रार्थनामात्रमेव केवलमनुबध्यमानः शृणोतु देवः । प्रा-
ग्ज्योतिर्वेश्वरो हि देवेनैकपिङ्ग इवानङ्गद्विषा, दशरथ इव गौत्र-
मिदा, धनंजय इव पुष्कराक्षेण, वैकर्तन इव दुर्योधनेन, मलय-
निल इव माधवेन, अजर्यं संगतमिच्छति । यदि च देवस्यापि
मैत्रीं यतिहृदयमवगच्छति च पर्यायान्तरितं दास्यमनुतिष्ठन्ति
सुहृद इति ततः किमास्यते समाज्ञाप्यतामनुभवतु विष्णोर्मन्दर-
गिरिरिव विकटकेयूरकोटिमणिविषट्कणितकटकमणिशिलाश-

कलानि गाढोपगूढानि देवस्य कामरूपाधिपतिः । अस्मिन्नातृप्रेर-
नवरतविमललावण्यसौभाग्यमुधानिर्झरिणि मुखशशिनि चिराच्च-
क्षुपी लालयतु प्रागज्योतिषेश्वरश्रीः । नाभिनन्दति चेदेवः प्रणय-
माज्ञापयतु किं कथनीयं मया स्वामिनः' इति ।

विरतवचसि तस्मिन्भूपालः पूर्वोपलब्धैरेव गुरुभिर्गुणैरारोपि-
तबहुमानः कुमारे सुदूरमाभोगातपत्रव्यतिकरेण तु परां कोटि-
मारोपिते प्रेम्णि लज्जमान इव सादरं जगाद—'हंसवेग, कथ-
मिव तादृशि महात्मनि महाभिजने पुण्यराशौ गुणिनां प्राग्रहरे
परोक्षसुहृदि स्निह्यति मद्विषस्यान्यथा स्वप्नेऽपि प्रवर्तत मनः ।
सकलजगदुत्तापनपटवोऽपि शिशिरायन्ते त्रिभुवननयनानन्दकरे
कमलाकरे करास्तिग्मतेजसः । सुबहुगुणगणक्रीताश्च के वयं स-
ख्यस्य । सज्जनमाधुर्याणाममृतदास्यो दश दिशः । एकान्तावदा-
तोत्तानस्वभावसंभृतसादृश्यस्य कुमुदस्य कृते केनाभिहितः शिशिर-
रश्मिः । श्रेयांश्च संकल्पः कुमारस्य । स्वयं बाहुशाली मयि च
समालम्बितशरासने सुहृदि दरादृते कमन्यं नमस्यति । संवर्धिता
मे प्रीतिरमुना संकल्पेन । अवलेपिनि पशावपि केसरिणि बहु-
मानो हृदयस्य किं पुनः सुहृदि । तत्तथा यतेथाः यथा न चिर-
मियमस्मान्क्लेशयति कुमारदर्शनोत्कण्ठा' इति ।

हंसवेगस्तु विज्ञापयांश्चभूव—'देव, किमपरमिदानीं क्लेशयत्य-
भिजातमभिहितं देवेन । सेवाभीरवो हि सन्तः, तत्रापि विशेषे-
णायमहंकारधनो वैष्णवो वंशः । आस्तां तावदस्मत्स्वामिवंशः ।
पश्यतु देवः पुरुषस्य हि सेवां प्रति दुर्जनन्येवातिवृद्धया दुर्गत्या-
वामिमुखीक्रियमाणस्य, कुटुम्बिन्येवासंतुष्टया तृष्णया वा प्रेर्यमा-
णस्य, दुरपत्यैरिव यौवनजनितैर्नानाभिलाषिमिरसत्संकल्पैर्वाकुली-
क्रियमाणस्य, जरत्कुमारीमिव परमार्गणयोग्यामतिमहतीं वा अ-
वस्थां पश्यतः, स्वगृहे दुर्वन्धुमिरिव दुःस्थितैः समग्रैर्ग्रहैर्वा प्रा-
ह्यमाणस्याभियोगं पुरातनैरतिदुस्त्यजैर्भृत्यैरिव मलिनैः कर्ममिर्वा-
नुवर्त्यमानस्य, सकलशरीरसंतापकरं करीषामिमिव दुष्कृतिनः

हस्तिनां युद्धशिखार्यं चर्ममयो हस्ती । प्रतिहारमण्डलेन दौवारिकसमूहेन ।
प्रतिसंहारेण वेष्टनेन मण्डलं यस्य करस्य तत्प्रहारैश्च । निमिषादपक्रोद्धो विमानप-

कृतचित्तस्य संप्रवेष्टुं राजकुलमुपहतसकलेन्द्रियशक्तेरिव मिथ्यैव
 हृदयगतविषयग्रामग्रहणामिलाषस्य, प्रथममेव तोरणतले वन्दन-
 मालाकिशलयस्येव शुष्यतो द्वाररक्षिभिर्निरुद्धस्य, पीडितस्य प्र-
 विशतो द्वारे हरिणस्येवापरैर्हन्यमानस्य, करिकर्मचर्मपुटस्येव मुहु-
 र्मुहुः प्रतिहारमण्डलकरप्रहारैर्निरस्यमानस्य, निधिपादपप्ररोहस्येव
 द्रविणामिलाषादधोमुखीभवतः, दूरममार्गस्याप्यतिविप्रकृष्टविबृ-
 त्तविसर्जितस्योद्वेगं व्रजतः, अकण्टकस्यापि चरणतललम्पस्याकृष्य-
 क्षेपीयः क्षिप्यमाणस्य, अमकरकेतोरप्यकालोपसर्पणप्रकृपितेश्वर-
 दृष्टिदग्धस्य, प्रलयमुपगच्छतः कपेरिव कोपनिर्मर्त्तिसतस्याप्य-
 मित्रमुखरांगस्य, ब्रह्मघ्न इव प्रतिदिवसवन्दनोद्धृष्टशिरःकपालस्य,
 स्पर्शरहितस्याशुभकर्माणि निर्वहतः, त्रिशङ्कोरिवोभयलोकभ्रष्टस्य
 नक्तंदिनमर्वाकिशरसस्तिष्ठतः, वाजिन इव कवलवशेन सुखवा-
 ह्यमात्मानं विदधानस्य, अनशनशायिन इव हृदयस्थापितजीव-
 नाशस्य, शरीरं क्षपयतः शुभ इव निजदारपराङ्मुखस्य, जघन्य-
 कर्मलम्पमात्मानं ताडयतः, प्रेतस्येवानुचितभूमिदीयमानान्नपिण्डस्य,
 बलिभुज इव जिह्वालौल्योपयुक्तपुरुषवर्चसो वृथा विहितायुषो जी-
 वतः, श्मशानपादपानिव पिशाचस्य दग्धभूत्या परुषीकृतान् राज-

ष्टजन्मा । वृक्षाङ्कुरः स च सर्वो निधिप्रभावादधोमुखीभावः । प्रणामः । अमार्ग-
 गत्यायानकस्य च अतिविप्रकृष्टैः प्राकृतैः । पूर्वं विवृतः स्वतश्च लब्धदर्शन एव
 विसर्जितस्यात एवोद्वेगं मन्युं व्रजतः । मार्गणः शरश्चातिविप्रकृष्टं कर्णान्ते विवृतः ।
 सर्जित उद्धतवेगं याति । अमकरकेतोरशङ्कारिणोऽपि । अकालेऽप्रस्ताव उपसर्पणं
 यस्य सः । तथा । अप्रकृपितस्येश्वरस्य हर्षस्य दृष्ट्या दग्धः । ततो विशेषणसमासः ।
 प्रलयः प्रकृष्टो लयो मित्यादिच्छिद्यत्वम्, नाशश्च । सदृशः । कपेलोहितमुक्तत्वात् ।
 प्रतिदिवसेत्यादि । ब्रह्मघ्नो हतब्राह्मणः कपालमहरहर्वन्दते । त्रिशङ्कोरम
 चण्डालभावमास्थितोपि याजयित्वा विश्वामित्रेण स्वर्गमारोपितः कृपितेनेत्रेण
 हुंकारतर्जितः । स च निपित्सुरेव विश्वामित्रप्रभावाद्भुवननवाप्य तत्रैव पूर्वं लम्ब-
 मानोऽद्यापि स्थितः । कवलो प्रासः । सुखेन वाह्यम् । ववयोरैक्यात् । सुखेभ्यो
 बहिर्भूतम्, कृच्छ्रेण व्याप्यं च हृदये स्थापिता जीवने वृत्त्युपाय आशा येन,
 जीवस्य नाशश्च । जघन्यं निकृष्टम्, जघने भवं जघन्यं च सुतम् । अनुचितायाम-
 यंघस्यायां भूमौ । चितायाः पश्चादनुचितम् । बलिभुजः काकस्य । लौल्यं चाप-
 लम्, अभिलाषश्च । उपयुक्तं व्ययीकृतम्, युक्तं च । वर्चस्तेजः, विद्या च । वृथा

बलभानुपसर्पतः, विपरीतजिह्वाजनितमाधुर्यैरोष्ठमात्रप्रकटितरागै
राजशुकालापैः शिशोरिव मुग्धविलोभ्यमानस्य, वेतालस्येव नरे-
न्द्रप्रभावाविष्टस्य न किञ्चिन्नाचरतः, चित्रधनुष इवालीकगुणा-
ध्यारोपणैकक्रियानित्यनम्रस्य निर्वाणतेजसः, संमार्जनीसमुपार्जित-
रजसोऽवकरकूटस्येव निर्माल्यवाहिनः, कफविकारिण इव दिने
दिने कटुकैरुद्देव्यमानस्य, सौगतस्येवार्थशून्यविज्ञप्तिजनितवैराग्यस्य
काषायाण्यमिलषतः, निशास्त्रपि मातृवलिपिण्डस्येव दिक्षु विक्षि-
प्यमाणस्य, अशौचगतस्येव कुशयनजनितसमधिकतरदुःखवृत्तेः, तु-
लायन्त्रस्येव पश्चात्कृतगौरवस्य तोयार्थमपि नमतः, अतिकृपणस्य
शिरसा केवलेनासंतुष्टस्य वचसापि पादौ स्पृशतः, निर्दयवेत्रिवेत्र-
ताडनत्रस्तयेव त्रपया त्यक्तस्य, दैन्यसंकोचितहृदयहृतावकाशयेवा-
होपुरुषिकया परिवर्जितस्य, कुत्सितकर्माङ्गीकरणकुपितयेवोन्नत्या
वियुक्तस्य, धनभद्रया क्लेशानुपार्जयतः, स्ववृद्धिबुद्ध्यावमानं वर्ध-
यतो मूढस्य, सत्यपि विविधकुसुमाधिवाससुरमिणि वने तृष्णाश्व-
लिमुपरचयतः, कुलपुत्रस्यापि कृतागस इव भीतभीतस्य समीप-
मुपसर्पतः, दर्शनीयस्याप्यालेख्यकुसुमस्येव निष्फलजन्मनः, विदु-
षोऽपि वैधेयस्येवापशब्दमुखस्य, शक्तिमतोऽपि श्वित्रिण इव सं-

विहितं कृतमायुर्यस्य, विभ्यः पक्षिभ्य हितमायुर्यस्य, वृथा निष्फलं जीवतः पिशा-
चस्य मूर्खस्य । भूतिः संपत्, भस्म च राजानः शुका इव राजशुकाश्च । राजशु-
कमेदाः । नरेन्द्रो राजा, मन्त्रविच्च । गुण उत्कर्षः, ज्या च गुणः । निर्वाणं प्र-
क्षान्तम्, निर्गतबाणतेजश्च । अवकरकूटो मार्जनीक्षिप्तो रजस्तृणादिसंघातः । उक्तं
च—‘संमार्जनी शोधनी स्यात्संकरोऽवकरस्तथा । क्षिप्तः’ इति । अमाल्यवाहित्वेन
निःश्रीकत्वमुच्यते । कटुकैः प्रतिहारैः, तीक्ष्णैश्च । अर्थशून्यया निष्फलया । विज्ञ-
प्त्या प्रार्थनया कृतोद्वेगस्य । बौद्धानामपि बाह्यवस्तुशून्यानि विज्ञानानि । अशौचं
मृतकादि । कुशयनं कुत्सितशय्या, भूमिश्च कुः । पश्चात्कृतं वर्जितम्, पृष्ठतश्च
कृतम् । गौरवं महत्त्वम् गुरुत्वं च । तोयशब्दो जलोपलक्षणार्थः । तोयं जलं च
पादस्पर्शनं पथोऽपि । त्रपया लज्जया । ‘आहोपुरुषिका दर्पाद्या स्यात्संभावना-
त्मनि’ । स्वमात्मा, धनं च । उक्तं च—‘स्वो जातावात्मनि त्वं त्रिष्वात्मीये त्वो
ज्जियां धने’ इति । अधिवासः सौगन्ध्यम्, भावना च । वनं काननम्, जलं च ।
तृष्णा धनस्पृहा मृगतृष्णा च । विबुधो जानानस्य, पण्डितस्य । वैधेयस्य मूर्खस्य ।
अपगतशब्दं मुखं यस्य, लक्ष्यहीनश्च । शब्दोऽपशब्दः । श्वित्रं कुटुम्बाधिमेदः ।

कोचितकरयुगलस्य, समसमुत्कर्षेषु निरग्निपच्यमानस्य, नीचसमी-
करणेषु निरुच्छ्रासं भ्रियमाणस्य, परिभवैस्तृणीकृतस्य, दुःखानिले-
नानिर्वृतेः ज्वलतः, भक्तस्याप्यभक्तस्य, निरुष्मणः संतापयतो व-
न्धून्, विमानस्याप्यगतिकस्य, च्युतगौरवस्याप्यधस्ताद्गच्छतः, निःस-
त्त्वस्यापि महामांसविक्रयं कुर्वतः, निर्मदस्यास्वतन्त्रवृत्तेः, अयोगिनो
ध्यानवशीकृतात्मनः, शय्योत्थायं प्रणमतो दग्धमुण्डस्य, गोत्रविदू-
षकस्य नक्तंदिनं नृत्यतो मनस्विजनं हासयतः, कुलाङ्गारस्य वंशं
दहतः, नृपशोः तृणेऽपि लब्धे कन्धरामवनमयतः, जठरपरिपूर-
णमात्रप्रयोजनजन्मनो मांसपिण्डस्य गर्भरोगस्य मातुः, अरपुण्यानां
कर्मणामाचरणाद्भुतकस्य किं प्रायश्चित्तम्, का प्रतिपत्तिक्रिया, क-
गतस्य शान्तिः, कीदृशं जीवितम्, कः पुरुषाभिमानः, किं ना-
मानो विलासाः, कीदृशी भोगश्रद्धा, प्रबलपङ्क इव सर्वमधस्ता-
अयति दारुणो दासशब्दः । धिक्कुच्छ्रासितमुपयातु तद्धनं निध-
नमभवनिर्मूतेरस्तु तस्याः नमो भगवन्मत्सेभ्यः सुखेभ्यस्तस्या-
यमञ्जलिरैश्वर्यस्य तिष्ठतु दूर एव सा श्रीः शिवं स परिच्छदः
करोतु यदर्थमुत्तमाङ्गं गां गमिष्यति मुखप्रियरतः स्त्रीवो पूतिमां-
समयः कृमिरगण्यमानो नरकः, पादरजोधूसरोत्तमाङ्गो जङ्गमः
पादपीठः पुंस्कोकिलः काकुक्कणितेषु, शिखी सुखकरकेकासु, स्थू-

समास्तुत्यशीलाः । अनिर्वृतेरप्रतीतेः अनिर्वृतेर्गमनस्यागाभावाच्च । भक्तस्य हितै-
विणः । अभक्तस्यालब्धभागस्य । विरोधः स्पष्टः सर्वत्र । ऊष्मा गर्वोऽपि । वि-
मानस्य विगतमानस्य, व्योमयानस्य च । गतिरुपायोऽपि । गौरवमादरोपि ।
महामांसं स्वकायोपि । मदो गर्वः स्त्रीवता च । अयोगिनो विपरीतदैववतः
दक्षिणेत्येत्यन्ये, अप्राप्तवस्तुस्त्येत्यन्ये, चित्तवृत्तिनिरोधाभाववतश्च । दग्धमुण्डस्या-
तपहतशिरसः, प्रतिभेदश्च दग्धमुण्डः । विदूषको नायकस्य, नर्मसुहृच्च । वंशो
वेणुः । दारुणो दुःसहः, काष्ठस्य च । सर्वमस्त्विति योजना । मुखप्रियेत्यादावेवं-
विधः सेवकोऽपि यदि मर्त्यमध्ये गण्यते तद्राजिलोपि भोगी कथं न भवति ।
मुलादो व्युत्तः कलमः कथं न स्यादिति संबन्धः । तपस्वी वराकोऽपि । सुखे वि-
द्यमानस्य सुखदायिनः । रतः रक्तः । सुख आरम्भे, वदने च । प्रियं रतं मोहनं
यस्य । स्त्रीवोऽशक्तः, शरण्यश्च । पूति दुष्टगन्धम् । अगण्यमानो न गणनार्हः ।
कृत्स्नो नरो नरकः, अगण्यश्च मानो यस्य सोऽगण्यमानो नरको भौमनामा ।
अग्नीच्यादिर्ना । काकुक्कणितम्, मधुरवचनम्, मित्रव्यनिर्वकत्वकथनं निर्व्यापा-

लकूर्मः क्रोडकषणेषु, श्वा नीचचाटुकरणेषु, वेणुर्मूर्च्छनासु, वेश्या-
कायः करणबन्धकेशेषु, पलालं सत्त्वशालिषु, कृकलासः शिरो-
विडम्बनासु, जाह्नक आत्मसंकोचनेषु, प्रतिपादकः पादसंवाह-
नासु, कटुकः करतलताडनेषु, वीणादण्डः कोणाभिघातेषु, व-
राकः सेवकोऽपि, मर्त्यमध्ये राजिलोऽपि वा, भोगी पुलाकोऽपि
वा, कलमः वरं क्षणमपि कृता मानवता मानवता न मतो नम-
तन्नैलोक्याधिराज्योपभोगोऽपि मनस्विनः । तदेवमभिनन्दितास्म-
दीयप्रणयो देवोऽपि दिवसैः कतिपयैरेव परागतः प्राग्व्योतिषे-
श्वर इति करोतु चेतसि' इत्युक्त्वा तूष्णीमभूदचिराच्च नमस्कृत्य
निर्जगाम ।

राजापि रजनीं तां कुमारदर्शनौत्सुक्यस्वीकृतहृदयः समनै-
षीत् । आत्मार्पणं हि महताममूलमन्नमयं वशीकरणम् । प्रभाते
च प्रभूतं प्रतिप्राभृतं प्रधानप्रतिदूताधिष्ठितं दत्त्वा हंसवेगं प्राहि-
णोत् । आत्मनापि ततः प्रभृति प्रयाणकैरनवरतैरभ्यमित्रं प्राव-
र्तत । कदाचित्तु राज्यवर्धनमुज्ज्वलोपार्जितमशेषं मालवराजसाध-
नमादायागतं समीप एवावासितं लेखहारकाङ्गण्डिमशृणोत् ।
श्रुत्वा चामिनवीभूतभ्रातृशोकहुताशनः कातरहृदयो बभूव मू-
र्च्छान्धकारमिव विवेशातिष्ठच्च समुत्सृष्टसकलव्यापारः प्रतीहार-
निवारणनिभृतनिःशब्दपरिजने निजमन्दिरे सराजकपरिवारस्त-
दागमनमुदीक्षमाणो मुहूर्तम् ।

अथ भण्डिरेकेनैव वाजिना कतिपयकुलपुत्रपरिवृतो मलिन-
वासा रिपुशरशल्यपूरितेन, निखातबहुलोदकीलकपरिकररक्षित-

रत्वाच्छोकाद्वा । कृकलासोऽप्यनवरतं शिर उन्नमयन्नास्ते । आशुर्जाह्नकः प्राणि-
मेदः, कूर्म इत्यन्ये । मूर्च्छना मोहः, स्वराणां विशिष्टा स्थितिश्च । करणं शरीरम्,
मन्त्रो वा । कामशालोदितकरणानि । कोणो लघुदण्डः । यथा । शालिषु पलालम-
प्रयोजनं तदसौ । राजिलो ङिण्डिभाख्यो निर्विषः सर्पः । पुलाकः फलदक्षिः ।
शालिः श्यामाकप्रायः । मानवताहंकारिणा, मानवस्य कर्म मानवता पौरुषम् ।
नमतः नेष्टः नमतः प्रणामं कुर्वतः ।

स्फुटनेनेव हृदयेन, हृदयलभैः स्वामिसत्कृतैरिव इमश्चुभिः, शुचं समुपदर्शयन्दूरीकृतव्यायामशिथिलमुजदण्डदोलायमानमङ्गलवल-
यैकशेवालङ्कृतिरनादरोपयुक्ततान्मूलविरलरागेण शोकदहनदह्यमा-
नस्य हृदयस्याङ्गारेणेव, दीर्घनिश्वासवेगनिर्गतेनाधरेण शुष्यता
स्वामिविरहविधृतजीवितापराधवैलक्ष्यादिव, वाष्पवारिपटलेन प-
टेनेव प्रावृतवदनः, विशन्निव दुर्बलीभूतैः स्वाङ्गमपन्नपयाङ्गैः, वम-
न्निव च व्यर्थीभूतमुजोष्माणमायतैर्निश्वासितैः, पातकीव, अपरा-
धीव, द्रोहीव, मुषित इव, छलित इव, यूथपतिपतनविषण्ण इव
वेगदण्डवारणः, सूर्यास्तमयनिःश्रीक इव कमलाकरः, दुर्योधननि-
धनदुर्मना इव द्रौणिः, अपहृतरत्न इव सागरो राजद्वारमाजगाम ।
अवतीर्य च तुरङ्गमादवनतमुखो विवेश राजमन्दिरम् । दूरादेव
च विमुक्ताक्रन्दः पपात पादयोः ॥

अवनिपतिरपि दृष्ट्वा तमुत्थाय विरलैः पदैः प्रत्युद्गम्योत्थाप्य
च गाढमुपगूह्य कण्ठे करुणमतिचिरं रुरोद । शिथीलीभूतमन्यु-
वेगश्च पुरेव पुनरागत्य निजासने निषसाद् । प्रथमप्रक्षालितमुखे
च भण्डौ मुखमक्षालयत् । समतिक्रान्ते च कियत्पि काले भ्रा-
तृमरणवृत्तान्तमप्राक्षीत् । अथाकथयच्च यथावृत्तमखिलं भण्डिः ।
अथ नरपतिस्तमुवाच—‘राज्यश्रीव्यतिकरः कः’ इति । स पुन-
रवादीत्—‘देव, देवभूयं गते देवे राज्यवर्धने गुप्तनाम्ना च गृ-
हीते कुशस्थले देवी राज्यश्रीः परिभ्रश्य बन्धनाद्विन्ध्याटवीं स-
परिवारा प्रविष्टेति लोकतो वार्तामश्रृणवम् । अन्वेषारस्तु तां
प्रति प्रभूताः प्रहिता जना नाद्यापि निवर्तन्ते’ इति । तच्चाकर्ण्य
भूपतिरब्रवीत्—‘किमन्यैरनुपदिभिः यत्र सा तत्र परित्यक्तान्य-
कृत्यः स्वयमहं यास्यामि । भवानपि कटकमादाय प्रवर्ततां गौ-
डामिमुखम् ।’ इत्युक्त्वा चोत्थाय ज्ञानभुवमगात् । कारितशोक-
इमश्चुवपनकर्मणा च प्रतीहारभवनस्नातेन, शारीरकवसनकुसुमा-
ङ्गरागालङ्कारप्रेषणप्रकटितप्रसादेन भण्डिना सार्धममुक्त निनाय
च तेनैव सह वासरम् ।

अथेसाधिराजद्वारं भण्डिराजगामेति संबन्धः । इमश्चुरिति । शोकवशेन
ततो विधिसत्त्वाद्वा ।

अथापरेद्युषस्येव भण्डिर्मूपालमुपसृत्य व्यज्ञापयत्—‘पश्यतु देवः श्रीराज्यवर्धनमुजवलार्जितं साधनं सपरिवर्हं मालवराजस्य’ इति । नरपतिना स ‘एवं क्रियताम्’ इत्यभ्यनुज्ञातो दर्शयां-
वभूव । तद्यथा—अनवरतगलितमदमदिरामोदमुखरमधुकरजूट-
जटिलकरटपट्टपङ्क्तिगण्डान्, गण्डशैलानिव जङ्गमान्, गम्भीरग-
र्जितरवाञ्जलधरानिव महीमवतीर्णानुत्फुल्लसप्तच्छदवनामोदमुचः,
शरदिवसानिव पुञ्जभूतान्, अनेकसहस्रसंख्यान्करिणः चारु-
चामीकरचित्रचामरमण्डलमनोहरांश्च हरिणरंहसो हरीन्, बाला-
तपविसरवर्षिणां च किरणैरनेकेन्द्रायुधीकृतदशदिशामलंकाराणां
विशेषान्, विस्मयकृतः स्मरोन्मादितमालवीकुचपरिमलदुर्ललि-
तांश्च निजज्योत्स्नापूरप्लावितदिगन्तानपि तारान्हारान्, उडुप-
तिपादसंचयशुचीनि निजयशांसीव बालव्यजनानि, जातरूपमय-
नालं च निवासपुण्डरीकमिव श्रियः श्वेतातपत्रम्, अप्सरस इव
बहुसमररससाहसानुरागावतीर्णा वारविलासिनीः, सिंहासनशय-
नासंदीप्रभृतीनि राज्योपकरणानि, कालायसनिगडनिश्चलीकृत-
चरणयुगलं च सकलं मालवराजलोकमशेषांश्च ससंख्यालेख्यप-
त्रान्, सालंकारापीडपीडान् कोषकलशान् । अथालोच्य तत्स-
र्वमवनिपालः स्वीकर्तुं यथाधिकारमादिक्षदध्यक्षान् । अन्यस्मिंश्चा-
हनि ह्यैः स्वसारमन्वेष्टुमुच्चाल विन्ध्याटवीमवाप च परिमितै-
रेव प्रयाणकैस्ताम् ।

अथ प्रविशन्दूरादेव दृष्टमानषष्टिकबुसविसरविसारिविभाव-
सूनां वन्यधान्यबीजधानीनां धूमेन धूसरिमाणमादधानैः, शुष्क-
शाखासंचयरचितगोवाटवेष्टितविकटवटैः, व्यापादितवत्सरूपकरो-
षरचितव्याघ्रयज्ञैः, यञ्जितवनपालहठह्रियमाणपरमामीणकाष्टिक-
कुठारैः, गहनतरुषण्डनिर्मितचामुण्डामण्डपैर्वनप्रदेशैः, प्रकाशमा-
नमटवीप्रायप्रान्ततया कुटुम्बभरणाकुलैः कुडालप्रायकृषिभिः कृषी-
वलैरबलवद्भिरुच्चभागभाषितेन भज्यमानभूरिशालिखलक्षेत्रखण्ड-
लकमल्पावकाशैश्च कापिलैः, कालायसैरिव कृष्णसृत्तिकाकठिनैः,
स्थानस्थानस्थापितस्थाणूत्थितस्थूलपल्लवैः दुरुपगमश्यामाकप्ररुढि-
भिरलम्बुसबहुलैः, अविरहितकोकिलाक्षुपैर्विरलविरलैः केदारैः

कृच्छ्रकृष्यमाणैर्नातिप्रभूतप्रवृत्तगतागताग्रहतमुवमुपक्षेत्रमुपरचितैरु-
 चैर्मन्त्रैश्च सूच्यमानश्चापदोषद्रवं, दिशि दिशि च प्रतिमार्गद्गु-
 मकृतानां पथिकपादप्रस्फोटनधूलिधूसरैर्नवपल्लवैर्लाञ्छितच्छायाणा-
 म्, अटवीसुलभसालकुसुमस्तवकाञ्चितनवखातकूपिकोपकण्ठप्रतिष्ठि-
 तनागस्फुटानामच्छिद्रकटकल्पितकुटीरकाणाम्, कुटिलक्रीटवेणीवे-
 श्यमानशकुशारशरावश्रेणीश्रितानाम्, आव्यगजनजग्धजम्बूफलास्थि-
 शवलसमीपमुवाम्, उद्धूलितधूलीकदम्बस्तवकप्रकरपुलकिनीनाम्,
 कण्टकितकर्करीचक्राक्रान्तकाष्ठमञ्चिकामुषिततृषाम्, तिम्यत्तलशी-
 तलशिकतिलकलशीशमितश्रमाणाम्, आश्यानशैवलश्यामलितालि-
 खरजायमानजलजडिन्नाम्, उदकुम्भाकृष्टपाटलशर्कराशकलशिशि-
 रीकृतदिशाम्, घटमुखघटितकटहारपाटलपुष्पपुटानाम्, शीकरपुल-
 कितपल्लवपूलीपाल्यमानशोष्यसरसशिशुसहकारफलजूटीजटिलस्था-
 णूनाम्, विश्राम्यत्कार्पटिकपेटकपरिपाटीपीयमानपयसामटवीप्रवे-
 शप्रपाणां शैलेन त्याजयन्तमिव भ्रैष्मभूम्भाणं कचिदन्यत्र प्रा-
 ह्यन्तमिवाङ्गारीयदारुसंग्रहदाहिमिः व्योकारैः, सर्वतश्च प्राप्ति-
 वेश्यविषयवासिना समासन्नग्रामगृहस्थापितस्थविरपरिपाल्यमान-
 पायेयस्थगितेन कृतदारुणदारुव्यायामयोग्याङ्गाभ्यङ्गेन स्कन्धा-
 ध्यासितकठोरकुठारकण्ठलम्बमानप्रातराशपुटेन पाटञ्चरप्रत्यवाय-
 प्रतिपन्नपटञ्चरेण कालवेत्रकत्रिगुणत्रततिवलयपाशमथितग्रीवामथि-
 तैः पत्रवीटावृतमुखैः, पीतकूटैरुढवारिणा पुरःसरवलद्वलीवर्द-
 युगसरेण नैकटिककुटुम्बिकलोकेन काष्ठसंग्रहार्थमटवीं प्रविशता
 श्चापदव्यधनव्यवधानवहलीसमारोपितकुटीकृतकूटपाशैश्च गृहीत-
 मृगतन्तुतन्त्रीजालवलयवागुरैः, वहिव्याधैर्विचरद्भिरसावसक्तवीतं-
 सव्यालम्बमानबालपाशिकैश्च संगृहीतग्राहकक्रकरकपिञ्जलादिपञ्च-
 रकैः शाकुनिकैः, संचरद्भिः श्रुतलासकलेशलिप्तलतावधूलद्वालम्प-
 टानां चपेटकैः, पाशकशिशूनामटद्भिः तृणस्तम्बान्तरिततित्तिरि-
 तरलायमानकौलेयककुलचाटुकारैश्च विहगमृगयां मृगयुयुवभिः
 क्रीडद्भिः, परिणतचक्रवाककण्ठकषायरुचां शीघ्रव्यानां बल्कलानां
 कलापान्, नातिचिरोद्धृतानां च धातुत्विषां धातकीकुसुमानां गो-
 पीरगणिताः पिचन्यानां चातसीरागपटुमूलकानां मुष्कलान्संभा-

रान्, भारांश्च मधुनो माक्षिकस्य मयूराङ्गजस्याच्छिष्टमधूच्छिष्टच-
क्रमालानां लम्बमानलामज्जकजूटजटानामपत्वचां खदिरकाष्ठानां
कुष्ठस्य कठोरकेशरिसटाभारवभ्रुणश्च रोध्रस्य भूयसो भारकान्,
लोकेनादाय व्रजता प्रविचितविविधवनफलपूरितपिटकमस्तकामि-
आभ्यर्णग्रामगत्वरीभिस्त्वरमाणामिर्विक्रयचिन्ताव्यग्राभिर्गामेयिका-
भिर्व्याप्तदिगन्तरमितस्ततश्च युक्तशूरशकुरशाकराणां पुराणपांसू-
त्किरकरीषकूटवाहिनीनां धूर्गतधूलिधूसरसैरिभसरोषस्वरसार्यमा-
णानां संक्रीडच्चटुलचक्रचीत्कारिणीनां शकटश्रेणीनां संपातैः, संपाद्य-
मानदुर्वलोर्वीविरुक्षक्षेत्रसंस्कारमारक्षक्षिप्तदान्तवाहकदण्डोड्डीयमा-
नहरिणहेलालङ्घिततुङ्गवैणववृत्तिभिश्च निखातगौरकरङ्कशङ्कशङ्कित-
शशकशकलिततुङ्गशुङ्गैः, प्रयत्नप्रभृतविशङ्कटविटपैर्वाटेरैक्षवैर्वहुभिः
श्यामायमानोपकण्ठमतिविप्रकृष्टान्तरैर्मरकतस्निग्धसुहावाटवेष्टि-
तैः, कार्मुककर्मण्यवंशविटसंकटैः, कण्टकितकरञ्जराजिदुष्प्रवे-
श्यैः, उरुवूकवचावङ्गकसुरससूरणशिमुग्रन्थिपर्णगवेधुकागर्मुदुल्मग-
हनगृहवाटिकैः, निखातोच्चकाष्ठारोपितकाष्ठालुकलताप्रतानविहित-
च्छायैः, परिमण्डलवदरीमण्डपकतलनिखातखादिरकीलवद्धवत्सरु-

मधुनः क्षौद्रस्य । मयूराङ्गजस्य वह्निपिच्छस्य । मधूच्छिष्टं सिक्थकम् । लामज्ज-
कमिति । 'लामज्जकं लघुलयम्' इत्यमरः । उशीरमेद इत्यन्ये । वभ्रुणः कपिलस्य ।
रोध्रस्येति । रोध्रो लोध्रः । शावरकः 'शिल्लकः शिल्लकस्तारः । तिरीटः कानही-
रश्च शिल्लो शावरपादपः' । शकुरास्तरुणाः । शाकरा बलीवर्दाः । 'करीपं शुष्कगो-
मयम् । उक्तं च—'गोविज्ञोमयमस्त्रियाम् । तत्तु शुष्कं करीषोऽस्त्री' इति । सैरिको
हालिकः । संक्रीडत्कूजत् । वृतिर्वाटोपान्ते लताकृतः प्राकारमयः । करङ्कः क-
ङ्कालः । तदुपलक्षिताः शङ्कवः शुङ्गोऽग्रभागः । वृतिरित्यन्ये । प्रभृताः पोषिताः ।
विशङ्कटा विस्तीर्णाः । विटपाः शाखाः । अतिविप्रकृष्टेत्यादि अटवीकुटुम्बिनां
गृहैरुपेतमिति वनग्रामविशेषणम् । सुहा सुधावृक्षः । उक्तं च—'सुक्कसुहा च सु-
धावृक्षः शुभो निर्दिशपत्रकः । समन्तदुग्धी गण्डोरी सेहुण्डो वज्रकन्दकः ॥'
इति । कर्मणि साधुः कर्मण्यः । करजो नक्तमालः । उक्तं च—'करजो नक्तमालः
स्यात्प्रतीतधिरथिल्वकः' इति । उरुवूक एरण्डः । उक्तं च—'उरुवूकस्तथैरण्डो
रुचको वातनाशनः । पद्माङ्गुलो वर्धमानश्चित्रो गन्धर्वपात्तथा ॥' वचा उग्रगन्धाः ।
उक्तं च—'वचोऽग्रगन्धा गोलोमी जाटिलो प्रासलोमशा' इति वज्रको हरित-
कविशेषः । सुरसा भूतघ्नी । उक्तं च—'सुरसा तुलसी द्वः स्यादलसो बहुमजरी ।
अपेती राक्षसो गौरी भूतघ्नी देवदुन्दुभिः' इति । सूरण कन्दविशेषः । शिमुः सौ-

पैः; कथमेपि कुक्कुटरदितानुमीयमानसंनिवेशैरङ्गनाशस्तिस्तम्भतल-
विरचितक्षिप्रपूपिकावापिकैर्विकीर्णवदरपाटलपटलैः, वेणुपोटदल-
नलशरमयवृत्तिविहितमितिभिः, किंशुकरोचनारचितमण्डलमण्ड-
पवल्बजबद्धाङ्गारराशिमिः, शाल्मलिफलतूलसंचयवहुलैः, संनिहि-
तनलशालिशालूकखण्डकुमुदबीजवेणुतण्डुलैः, संगृहीतमालबीजैः,
मसमलनम्लानकाश्मर्यकूटव्याधृतकटैराश्यानराजादनमदनफल-
स्फीतैर्मधूकासवमद्यप्रायैः, कुमुम्भकुम्भगण्डकुसूलैरविरहितराज-
माषत्रपुषकर्कटिकाकूष्माण्डालावुबीजैः, पोष्यमाणवनविडालमा-
लुधाननकुलशालिजातजातकादिभिरटवीकुटुम्बिनां गृहैरुपेतं वन-
ग्रामकं ददर्श तत्रैव चावसदिति ।

इति श्रीवाणभट्टकृतौ हर्षचरिते छत्रलब्धिर्नाम

सप्तम उच्छ्वासः ।

भाजनः । उक्तं च—‘सौभाजनः कृष्णगन्धा मुखमञ्जोऽथ क्षिमुकः’ इति । ग्रन्थिपर्ण
मुस्ताकारः सुगन्धिः कन्दविशेषः । उक्तं च—‘ग्रन्थिपर्णोऽशुकं बर्हिपुष्पं स्थाण्य-
कुन्दुरे’ इति गवेषुका वृणधान्यभेदः । गर्भुल्लतागुल्मः । ‘अप्रकाण्डे स्तम्बगुल्मौ’ इति
काष्ठाळकलता अलावुवल्ली । खल्पावत्सा वत्सरूपा । संनिवेशो रचना अगस्ति-
मुनितरुः । पक्षिपूपिका पक्षाणां वेत्रवलानि माण्डभेदाः । पोटाः शकलः । किंशुकानि
पलाशवृक्षपुष्पाणि । वल्बजास्तृणभेदाः । वन्धकाष्ठा इति प्रसिद्धाः । शाल्मली
रक्तपुष्पा । उक्तं च—‘शाल्मली रक्तपुष्पा च कुक्कुटी स्थिरजीविता । पिच्छि-
ला तूलिनी मोचा कण्डूकाव्या सुपूरिणी ॥’ इति । तूलं कर्पासः । नलशालिः
शालिभेदः । शालूकं पद्ममूलम् । उक्तं च—‘पद्ममूलं तु शालूकं सकिलं तत्किरात-
कम् । शालीनं पद्मकन्दं च जालालूकं निगद्यते ॥’ इति । काश्मर्यः कश्मीरीहीरः ।
‘काश्मीरी मधुमत्यपि । ध्रीपर्णी सबैतोमन्ना गाम्भीरी कृष्णमृत्तिका ॥’ इति ।
कूटाः कुनालानि । राजादनः कपीष्ठः । उक्तं च—‘क्षीरोदकस्तु राजन्यः क्षीरमृत्तः
कपीवृषः । राजादनो दृढस्कन्धः कपीष्ठः प्रियदर्शनः ॥’ इति । मदनो रोधः ।
उक्तं च—‘मदनः शल्यको रोधः गालः पिण्डीतकः फलम् । मसरः करहाटश्च
सुमनोऽतिसुपुष्पकः ॥’ इति । मधूको गुडपुष्पः । उक्तं च—‘गुडपुष्पो रोध्रपुष्पो
मालप्रस्थोऽथ माधवः’ इति । राजमाषो निष्पावः । त्रपुसं लाडुकः । कार्कटि-
कादयः प्रसिद्धाः । मालुधाना मालुकावधाख्याः प्राणिभेदाः, नकुलादयश्च ।

इति श्रीशंकरकविरचिते हर्षचरितसंकेते सप्तम उच्छ्वासः ।

अष्टम उच्छ्वासः ।

सहसा संपादयता मनोरथप्रार्थितानि वस्तुनि ।

दैवेनापि क्रियते भव्यानां पूर्वसेवेव ॥ १ ॥

विद्वज्जनसंपर्को नष्टेष्टज्ञातिदर्शनाभ्युदयः ।

कस्य न सुखाय भवने भवति महारत्नलामश्च ॥ २ ॥

अथापरेद्युत्थाय पार्थिवस्तस्माद्ग्रामकाभिर्गत्स्य विवेश विन्ध्या-
टवीम् । आट च तस्यामितश्चेतश्च सुवहून्दिवसान् । एकदा तु
भूपतेर्भ्रमत एवाटविकसामन्तशरभकेतोः सूनुर्याग्रकेतुर्नाम कु-
तोऽपि कज्जलश्यामलश्यामलतावलयेनाधिललाटमुच्चैः कृतमौलिव-
न्धम्, अन्धकारिणीमकारणमुवा भ्रुकुटिमङ्गेन त्रिशाखेन त्रि-
यामामिव सादृशसहचारिणीं ललाटस्थलीं सदा समुद्रहन्तम्, अ-
वतंसितैकशुकपक्षकप्रमाहरितायमानेन पिनद्धकाचरकाचमणिकर्णि-
केन श्रवणेन शोभमानम्, किञ्चिद्बुद्धस्य प्रविरलपक्ष्मणश्चक्षुषः
सहजेन रागरोचिषा रसायनरसोपयुक्तं तारक्षवं क्षतजमिव क्षर-
न्तम्, अवनाटनासिकम्, चिपिटाघरम्, चिकिनचिबुकम्, अही-
नहनूत्कटकपोलकूटास्थिपर्यन्तमीषदवाप्रग्रीवावन्धम्, स्कन्नस्कन्धा-
र्धभागम्, अनवरतकोदण्डकुण्डलीकरणकर्कशव्यायामविस्तारितेनां-

सहसेत्यादियुगलकेन श्रीहर्षाभ्युदयशिवाकारमित्रराज्यग्रीप्राप्त्येकावलीलामा-
नूचयति । भव्यानां पूर्वसेवा दैवेन शुभसंपादनेन । शुभाभ्यासमावितचिन्ता
भूयोऽपि क्रियत इति प्रतिपाद्यते ।

एकदा त्वित्यादौ व्याग्रकेतुर्नाम कुतोऽपि शवरयुवानमादाय भूपतेरर्थात्समी-
पमाजगामेति संबन्धः । अटव्यां भव आटविकः । श्यामा गन्धप्रियङ्गुः । मौल्यः
केशाः । अन्धकारिणीं कृष्णाम् । त्रिशाखेन त्रिरेखेन । पिनद्धो बद्धः । काचरस्य
कपिलस्य । काचमणेः कर्णिका यत्र तत्तेन । बुद्धिः । उक्तं च—‘स्युः क्लिप्ताक्षे
बुद्धिर्बुद्धिपिप्ताः क्षिप्तेऽक्षिण चाप्यमी’ इति । ‘तरक्षुस्तु मृगादनः’ । आरण्यवेल्लयः ।
तस्येदं तारक्षवम् । तच्च क्वचिद्रसायनेनोपयुज्यते । अवनाटो निम्नः । चिपिटः
स्थूलः, ईषलवध । चिकिनं स्थूलेष्वलम् । चिबुकमधराधः । उक्तं च—‘अध-
स्ताच्चिबुकं गण्डो कपोलौ तत्परा हनुः’ इति । अवाप्रावणता । ग्रीवा कंधरा ।
स्कन्नः शुष्कः, लम्बमानो वा, उन्नतो वा । ‘स्कन्धो भुजशिरोऽसोऽङ्गी’ । अंसलेन
वलवता । उरसा वक्षसा । अजगरः सर्पमेदः । दाधिमाणं दीर्घलम् । वराहः सूकरः ।
नागदमनो विषहर ओषधिमेदः । बाटिका लघुमूलम् । बाटिकाः पुस्त्यः । गोदन्तः

सलेनोरसा हसन्तमिव तदशिलाप्रथिमानम्, विन्ध्यगिरेरजगरगरी-
यसा च मुजयुगलेन लघयन्तम्, तुहिनशैलशालवृमाणां द्राधिमाणम्,
वराहबालवलितबन्धनामिर्नागदमनजूटिकावाटिकामिर्जटिलीकृतपृष्ठे
प्रकोष्ठे प्रतिष्ठां गतं गोदन्तमणिचित्रं त्रापुषं वलयं विभ्राणम्, अ-
तुन्दिलमपि तुण्डिमम्, अहीरमणीचर्मनिर्मितपट्टिकयोश्चित्रचित्रक-
त्वक्कारकितपरिवारया संकुब्जाजिनजालकितया शृङ्गमयमसृणमु-
ष्टिभागभास्वरया पारदरसलेशलितसमस्तमस्तकया कृपाण्या करा-
लितविसंकटकटिप्रदेशम्, प्रथमयौवनोल्लिख्यमानमध्यभागभ्रष्टमां-
समरिताविव स्थवीयसावूरुदण्डौ दधतम्, अच्छमल्लचर्ममयेन भ-
ल्लीप्रायप्रभूतशरभृता श्वलशार्दूलचर्मपटपीडितेनालिकुलकालकम्ब-
ललोम्ना पृष्ठभागमाजा भस्त्राभरणेन पल्लवितमिव काश्यपुपदर्श-
यन्तम्, उत्तरत्रिभागोत्तंसितचापपिच्छचारुशिखरे खदिरजटा-
निर्माणे खरप्राणे प्रचुरमयूरपित्तपत्रलताचित्रितत्वचि त्वचि सार-
गुरुणि वामस्कन्धाध्यासितधनुषि दोषि लम्बमानेनावक्शिरसा
शितशरकृतैकनलकविवरप्रवेशितेतरजङ्गाजनितस्वस्तिकवन्धेन व-
न्धूकलोहितरुधिरराजिरञ्जितघ्राणवर्त्मना वपुर्विततिव्यक्तविभाव्य-
मानकोमलक्रोडरोमशुद्धिमा शशेन शिताटनीशिखाप्रग्रथितग्रीवेण
चापावृत्तचञ्चूत्तानताम्रतालुना तित्तिरिणा वर्णकमुष्टिमिव मृग-
याया दर्शयन्तम्, विषमविषदूषितवदनेन च विवर्णेन कृष्णाहि-
नेव मूलगृहीतेन व्यग्रदक्षिणकराग्रम्, जङ्गममिव गिरितटतमाल-
पादपम्, यन्त्रोल्लिखितमश्मसारस्तम्भमिव भ्रमन्तम्, अञ्जनशिला-
च्छेदमिव चलन्तम्, अयःसारमिव गिरेर्विन्ध्यस्य गलन्तम्, पा-
कलं करिक्कलानाम्, कालपाशं कुरङ्गयूथानाम्, धूमकेतुं मृगरा-
जचक्राणाम्, महानवमीमहं महिषमण्डलानाम्, हृदयमिव हिं-
सायाः, फलमिव पापस्य, कारणमिव कलिकालस्य, कामुकमिव
कालरात्रेः, शबरयुवानमादायाजगाम । दूरे च स्थापयित्वा वि-
ज्ञापयांवभूव—‘देव, सर्वस्यास्य विन्ध्यस्य स्वामी सर्वपल्लीपतीनां

सर्वमेदः । त्रपुणो विकारत्रापुषम् । ‘त्रपुणतुनोः पुष्क’ । अतुन्दिलं कृशोदरम् । तुण्डि-
मं दृढनाभिकम् । ‘तुन्दिवल्लिवाटमः’ । स हि व्यायामवशात्स्वाममभ्य उन्नतनाभि-

प्राग्रहरः शबरसेनापतिर्भूकम्पो नाम । तस्यायं निर्घातनामा स्व-
स्तीयः सकलस्यास्य विन्ध्यकान्तारारण्यस्य पर्णानामप्यभिज्ञः कि-
मुत प्रदेशानाम् । एनं पृच्छतु देवः योग्योऽयमाज्ञां कर्तुम् ।
इति कथिते च निर्घातस्तु क्षितितलनिहितमौलिः प्रणाममकरोदुप-
नित्ये च तित्तिरिणा सह शशोपायनम् । अवनिपतिस्तु संमान-
यन्स्वयमेव तमप्राक्षीत्—‘अङ्ग, अभिज्ञा यूयमस्य सर्वस्योद्देशस्य ।
विहारशीलाश्च दिवसेष्वेतेषु भवन्तः । सेनापतेर्वान्यस्य वा तद-
नुजीविनः कस्यचिदुदाररूपा नार्यागता भवेद्दर्शनगोचरम्’ इति ।

निर्घातस्तु भूपालालापनप्रसादेनात्मानं बहुमन्यमानः प्रणनाम
दर्शितादरं च व्यज्ञापयत्—‘देव, प्रायेणात्र हरिण्योऽपि नापरि-
गताः संचरन्ति सेनापतेः कुत एव नार्यो नाप्येवंरूपा काचिद्-
बला । तथापि देवादेशादिदानीमन्वेषणं प्रति प्रतिदिनमनन्यकृत्यैः
क्रियते यत्नः । इतश्चार्धगव्यूतिमात्र एव मुनिमहिते महति मही-
धरमालामूलरुहि महीरुहां षण्डे पिण्डपाती प्रभूतान्तेवासिपरि-
वृतः पाराशरी दिवाकरमित्रनामा गिरिनदीमाश्रित्य प्रतिवसति
स यदि विन्देद्भार्ताम्’ इति । तच्छ्रुत्वा नरपतिरचिन्तयत्—‘श्रू-
यते हि तत्रभवतः सुगृहीतनान्नः स्वर्गतस्य ग्रहवर्मणो बालमित्रं
मैत्रायणीयस्त्रीं विहाय ब्राह्मणायनो विद्वानुत्पन्नसमाधिः सौगते
मते युवैव काषायाणि गृहीतवान्’ इति । प्रायशश्च जनस्य जन-
यति सुहृदपि दृष्टो भृशमाश्वासम् । अभिगमनीयाश्च गुणाः स-
र्वस्य । कस्य न प्रतीक्ष्यो मुनिभावः । भगवती वैधेयेऽपि धर्म-
गृहिणी गरिमाणमापादयति प्रब्रज्या किं पुनः सकलजनमनोमुषि
विदुषि जने । यतो नः कुतूहलि हृदयमभूत्सततमस्य दर्शनं प्रति
प्रासङ्गिकमेवेदमापतितमतिकल्याणं पश्यामः प्रयत्नप्रार्थितदर्शनं
जनमिति । प्रकाशं चाब्रवीत्—‘अङ्ग, समुपदिश तमुद्देशं यत्रास्ते
स पिण्डपाती’ इति । एवमुक्त्वा च तेनैवोपदिश्यमानवर्त्मा प्रा-
वर्तत गन्तुम् ।

स्तुण्डिभः । अहीरमणी नामा द्विवक्त्रः । चित्रकच्छायया गन्धतोऽप्यपरसर्पत्रासकः ।
पाराशरी मिथुः । विन्देद्भवेत । मैत्रायणीयः शास्त्राया अभ्येता । ‘कृम्यजुः-
सामनामाय त्रयो वेदाश्चयः स्मृताः । ब्राह्मणायनो द्विवक्त्रिष्ठः । समाधिरेका

अथ क्रमेण गच्छत एव तस्य अनवकेशिनः कुब्जालितकर्णिकाराः, प्रचुरचम्पकाः स्फीतफलेग्रहयः, फलभरभरितनमेरवः नीलदलनलदनारिकेलनिकराः, हरिकेसरसरलपरिकराः कोरकनिकुरम्बरोमाश्वितकुरवकराजयः, रक्ताशोकपल्लवलावण्यलिप्यमानदशदिशः, प्रविकसितकेसररजोविसरबध्यमानचारुधूसरिमाणः स्वरजःसिकतिलतिलकतलाः, प्रविचलितहिङ्गवः, प्रचुरपूगफलाः, प्रसवपूगपिङ्गप्रियङ्गवः, परागपिञ्जरितमञ्जरीपुञ्जयमानमधुपमञ्जुशिञ्जाजनिजनमुदः, मदमलमेचकितमुचुकुन्दस्कन्धकाण्डकथ्यमाननिःशङ्ककरिकरटकण्डूतयः, उड्डीयमाननिःशङ्कचटुलकृष्णशारशवसकलशाद्वलमुभगभूमयः, तमःकालतमतमालमालामीलितातपाः, स्तवकदन्तुरितदेवदारवः, तरलताम्बूलीस्तम्बजालकितजम्बूजम्बीरवीथयः, कुसुमरजोधवलधूलीकदम्बचक्रचुम्बितव्योमानः, वहलमधुमोक्षोक्षितक्षितयः, परिमलघटितघ्राणवृत्तयः, कतिपयदिवससूतकुट्टीकुटीकृतकुटजकोटराः, चटकासंचार्यमाणवाचाटचाट-

प्रता । अभिगमनाहं अभिगमनीयाः । प्रतीक्ष्यः पूज्यः । वैधेये मूर्खे । उक्तं च—‘अङ्गे मूर्खे यथाजातमूर्खेवैधेयबालिशः’ इति ।

अथ क्रमेण गच्छत एवास्यैवंविधास्तरवो दर्शनमवतेरिति संबन्धः । अवकेशी निष्कलतरुः । उक्तं च—‘वन्ध्योऽफलोऽवकेशी च कर्णिकारो द्रुमोत्पलः । परिव्याधः’ इति पर्यायः । ‘स्यादवन्ध्यः फलेग्रहः’ । नमेरुस्तरुमेदः । ‘नलदः सल्लकी मांसा नारिकेलस्तु लाङ्गली’ इत्यमरः । हरिकेसरः । उक्तं च—‘वास्येयः केसरो नागकेसरः काष्ठाणाह्वयः’ । सरला देवदारवः । कोरकः कलिका कुरवका ये योषितामालिङ्गनैः पुष्यन्ति । रक्ताशोका ये सालक्तककामिनीचरणहृताः फुलन्ति । केसरा वकुलाः । ये कान्तागण्डूषशीघ्रसेकेन विकसन्ति । तिलकाः क्षुरकाः । ये प्रसादितकामिनीदर्शनमात्रेण कुप्यमिताः संपथन्ते । दिङ्गु रामठम् । उक्तं च—‘सहस्रवेधि जतुकं वाही किं दिङ्गु रामठम्’ इति । पूगः कमुकवृक्षः । प्रसवपूगाः पूगफलसमूहाः । प्रियङ्गुः श्यामालता । ‘श्यामा तु वनिताह्वया । लता गोवर्धनी गुन्ना प्रियङ्गुः फलिनी फली । विष्वक्सेना गन्धफली कारम्भः प्रियकथ सः ॥’ पुञ्जयमानः संहियमाणः । मुचुकुन्दाः पुष्पतरुमेदाः । करदौ गण्डौ । तमालस्तापिच्छः । उक्तं च—‘शकपादपः पारिभद्रकः । भद्रदारु इकिलिमं पीतदारु च दारु च । पूतिकाष्ठं च सप्त स्युर्देवदारुणि’ इति । ताम्बूली नागवल्ली । जम्बू वृक्षमेदः । जम्बीरा दन्तशठाह्वयाः । उक्तं च—‘स्युर्जम्बीरे दन्तशठजम्भजम्बीरजम्भलाः’ इति । ‘समीरणो मरुतकः प्रसवपूगः फणिचकः । जम्बीरे’ इति । धूलीकदम्बाख्या प्रैमिका वृक्ष-

केरक्रियमाणचाटवः, सहचरीचारणचञ्चुरचकोरचञ्चवः, निर्भय-
भूरिसुरुण्डमुज्यमानपाककपिलपीलवः, सदाफलकट्फलफलविश-
सननिःशूकशुकशकुन्तशातितशलाटवः, शैलेयसुकुमारशिलातल-
सुखशयितशशशिशवः, शेफालिकाशिफाविवरविस्रब्धविवर्तमान-
गोघेरराशयः, निरातङ्करङ्कवः, निराकुलनकुलकेलयः, कल-
कोकिलकुलकवलितकलिकोद्रमाः, सहकारारामरोमन्थायमानच-
मूरुयूथाः, यथासुखनिषण्णनीलाण्डजमण्डलाः, निर्विकारवृकवि-
लोक्यमानपोतपीतगवयधेनवः, श्रवणहारिसनीडगिरिनितम्बनि-
र्झरनिनादनिद्रानन्दमन्दायमानकरिकुलकर्णतालदुन्दुभयः, समास-
ञ्जकिञ्जरीगीतरवरसमानरुवः, प्रमुदिततरतरक्षवः, क्षतहरितहरि-
द्राद्रवरज्यमाननववराहपोतपोत्रवलयः, गुञ्जाकुञ्जगुञ्जजाहकाः,
जातीफलकसुप्तशालिजातकवलयः, दशनकुपितकपिपोतपेटकपा-
टितपाटलकीटपुटकाः, लकुचलम्पटगोलाङ्गूलद्वयमानलवलयः,
यद्ववालुकालवालवलयाः, कुटिलकुटावलिबलितवेगगिरिनदिका-
स्रोतसः, निविडशाखाकाण्डलम्बमानक्रमण्डलवः, सूत्रशिक्यासक्त-
रिक्तमिक्षाकपालपल्लवितलतामण्डपाः, निकटकुटीकृतपाटलमुद्राचै-
त्यकमूर्तयः, चीवरास्वररागकषायोदकदूषितोद्देशाः, मेघमया इव
कृतशिखण्डिकुलकोलाहलाः, वेदमया इवापरिमितशाखाभेदगहनाः,
माणिक्यमया इव महानीलतनवः, तिमिरमया इव सकलजनन-

भेदाः । कुटजो गिरिमल्लिका । उक्तं च—‘कुटजो गिरिमल्लिका’ इति । चटकाया
अपत्यानि चाटकेराः । चारणं भोजनम् । चञ्चुरा निपुणाः । सुरुण्डाः पक्षिभेदाः ।
पीलुफलं खंसीकम् । कट्फलः श्रीपर्णाख्यो वृक्षः । उक्तं च—‘श्रीपर्णिका कुमुदिका
कुम्भी कैदर्यकट्फलौ’ इति । विशसनं भेदनम् । निःशूको निर्दयः । शलाटन्यप-
क्वानि फलानि । उक्तं च—‘आमे फले शलाटः स्यात्’ इति । शिलासु भवं शैलेयम् ।
शेफालिका लताभेदः । ‘त्रियां गौघेरगोधारगोघेया गोधिकारमजा’ इति । रङ्कवो
मृगभेदाः । सहकार आम्रः । उक्तं च—‘आम्रधूतो रसालोऽसौ सहकारोऽतिसौ-
रभः’ इति । रोमन्थायमाना उद्दीर्य चर्वन्तः । चमरा मृगविशेषाः नीलाण्डजा
मृगभेदाः । वृका आरण्यस्थानः । पोतः शिशुः । ‘पोतः पाकोऽर्भको डिम्बः पृ-
थुकः शावकः शिशुः’ इति । गवया गोसदृशाः प्राणिभेदाः । ‘तरक्षुस्तु मृगादनः’
हरिद्रा पीतवृक्षः । उक्तं च—‘अथ पीतवृक्षः कालेयकहरिद्रवाः । दावी पंचपचा दाद
हरिद्रा पर्वजनीलपि ॥’ वराहः सूकरः । पोत्रं सूकरसुखम् । गुञ्जा रज्जिका । जाहका

यनमुषः, यामुना इवोर्ध्वीकृतमहाह्लादाः, मरकतमणिश्यामलाः क्री-
डापर्वतका इव वसन्तस्य, अश्वनाचला इव पल्लविताः, तनया इ-
वाटवीजाता विन्ध्यस्य, पातालान्धकारराशय इव मित्त्वा मुवमु-
त्थिताः, प्रतिवेशिका इव वर्षावासराणाम्, अंशावतारा इव कृष्ण-
रात्रीणाम्, इन्द्रनीलमयाः प्रासादा इव वनदेवतानाम्, पुरस्ता-
दर्शनपथमवतेरुस्तरवः ।

ततो नरपतेरभवन्मनस्यदूरवर्तिना खलु भवितव्यं भदन्तेनेति ।
अवतीर्य च गिरिसरिति समुपस्पृश्य युगपद्विश्रामसमयसमुन्मुक्त-
द्वेषाघोषवधिरीकृताटवीगहनामस्मिन्नेव प्रदेशे स्थापयित्वा वाजिसे-
नामवलम्ब्य च तपस्विजनदर्शनोचितं विनयं हृदयेन दक्षिणेन च
हस्तेन माधवगुप्तमंसे विरलैरेव राजभिरनुगम्यमानश्रवणाभ्यामेव
प्रावर्तत गन्तुम् ।

अथ तेषां तरूणां मध्ये नानादेशीयैः स्थानस्थानेषु स्थाणूना-
श्रितैः शिलातलेषूपविष्टैर्लताभवनान्यध्यावसद्भिररण्यानीनिकुञ्जेषु
निलीनैर्विटपच्छायासु निषण्णैस्तरुमूलानि निषेवमाणैर्वीतरागैरा-
र्हतैर्मस्करिभिः श्वेतपटैः पाण्डुरिमिक्षुभिर्भागवतैर्वर्णिभिः केशलु-
च्चनैः कापिलैर्जनैर्लोकायतिकैः काणादैरौपनिषदैरैश्वरकारणि-
कैः कारन्धमिमिर्धर्मशास्त्रिभिः पौराणिकैः साप्ततन्त्रैः शाब्दैः

शालिजातकाश्च प्राणिभेदाः । पाटलाः कीटाः । पुटकाः आलयाः । 'लकुचो लि-
कुचो डडुः' इत्यमरः । गोलाङ्गुलाः कृष्णमुखवानराः । लवलयो लताभेदः । क-
मण्डलुर्मुनिजलभाण्डम् । शिष्यं भिक्षाभाजनम् । जालिका निकटकुटीषु कृताः ।
मुद्रया कृतानामल्पचैत्यानां मूर्तयो येषु । शाखा लताः, कटाद्याश्च । महानीला
अत्यन्तकृष्णाः, महानीलाश्च प्राणिभेदाः । नयनमुषो रम्यत्वात्, प्रकाशनाच्च ।
प्रतिप्रसवकाः प्रतिच्छन्दकाः ।

भदन्त इति सौगतप्रतिमानां पूजावचनमुद्यानमित्यन्ये ।

अथेत्यादौ तरूणां मध्ये दिवाकरमब्राह्मीदिति संबन्धः । नानादेशीयैर्वीतरागैरिति
चार्हतैरित्यादीनां सर्वेषां विशेषणम् । स्थाणूनाश्रितैरित्यादि । तु केषांचित् । 'स्थाणू-
रस्त्री ध्रुवः शङ्कुः' इत्यमरः । 'महारण्यमरण्यानी विस्तारो विटपोऽन्नियाम्' इत्यमरः ।
'मूलं बुध्योऽन्नियामकः । अर्हन्देवता येषां ते आर्हतास्तेनमक्षपणकैः । मस्करिभिः
परिणजकैः । श्वेतपटैः श्वेतोर्णाकम्बलीवासोभिः, नमक्षपणभेदैः । पाण्डुरिमिक्षु-
मित्याकापयैः । मागवतैर्विष्णुभक्तैः । वर्णिभिर्ब्राह्मणैः । केशलुच्चनैर्यथार्थ-

पाञ्चरात्रिकैरन्यैश्च स्वान्स्वान्सिद्धान्ताब्जृण्वद्भिरभियुक्तैश्चिन्त-
यद्भिश्च प्रत्युच्चरद्भिश्च संशयानैश्च निश्चिन्वद्भिश्च व्युत्पादयद्भि-
श्च विवदमानैश्चाभ्यस्यद्भिश्च व्याचक्षाणैश्च शिष्यतां प्रतिपन्नै-
र्दूरादेवावेद्यमानम्, अतिविनीतैः कपिमिरपि चैत्यकर्म कुर्वाणै-
स्त्रिसरणपरैः परमोपासकैः शुक्रैरपि शाक्यशासनकुशलैः कोशं
समुपदिशद्भिः शिक्षापदोपदेशोपशमशालिनीभिः शारिकामिरपि
धर्मदेशनां दर्शयन्तीभिरनवरतश्रवणगृहीतालिकैः कौशिकैरपि
बोधिसत्त्वजातकानि जपद्भिर्जातसौगतशीलशीतलस्वभावैः शा-
दूलैरप्यमांसाशिमिरुपास्यमानम्, आसनोपान्तोपविष्टविस्त्रब्धाने-
ककेसरिशिवकतया मुनिपरमेश्वरम्, अकृत्रिम इव सिंहास-
ने निषण्णम्, उपशममिव पिबद्भिर्वनहरिणैर्जिह्वालताभिरुपलि-
ह्यमानपादपल्लवम्, वामकरतलनिविष्टेन नीवारमभ्रता पारावत-
पोतेन कर्णोत्पलेनेव प्रियां मैत्रीं प्रसादयन्तम्, इतरकरकिसलय-
नखमयूखलेखामिर्जनितजनव्यामोहम्, उद्वीवं मयूरं मरकतम-
णिकरकमिव वारिधाराभिः पूरयन्तम्, इतस्ततः पिपीलकश्रेणीनां
श्यामाकतण्डुलकणान्स्वयमेव किरन्तम्, अरुणेन चीवरपटलेन
अदीयसा संवीतम्, बहलवालातपानुलिप्तमिव पौरन्दरं दिग्भा-
गम्, उल्लिखितपद्मरागप्रभाप्रतिमया रक्तावदातया देहप्रभया पाटली-
कृतानां काषायग्रहणमिव दिशामप्युपदिशन्तम्, अनौद्धत्यादधो-
मुखेन मन्दमुकुलितकुमुदाकरेण स्निग्धधवलप्रसन्नेन चक्षुषा जन-
क्षुण्णक्षुद्रजन्तुजीवनार्थममृतमिव वर्षन्तम्, सर्वशास्त्राक्षरपरमाणु-
भिरिव निर्मितम्, परमसौगतमप्यवलोकितेश्वरम्, अस्खलितमपि

नामभिः । लोकायतिकैश्चार्वाकैः । जैनैर्बौद्धैः । कापिलैः । सांख्यैः । काणादैर्वैशेष-
तार्किकैः । औपनिषदैर्वैदान्तवादिभिः । ऐश्वरकारणिकैर्नैयायिकैः । कारन्धमिभि-
र्चातुवादिभिः पाषण्डमेदैरित्यन्ये । धर्मशास्त्रिभिः स्मृतिज्ञैः । शाब्दैर्वैयाकरणैः ।
पाञ्चरात्रिकैर्वैष्णवभेदैः । सिद्धान्तानागमान् । त्रिसरणेति । त्रयो बुद्धधर्मसं-
घाः । शाक्यो बुद्धः । कोशो बुद्धसिद्धान्तो वसुबंधकृतः । देशना कथनम् ।
बोधिः समाधिः । तत्प्रधानसत्त्वं बुद्धभट्टारकः । तदीयानि जातकानि जीमूतवा-
हनादिजन्मकथाः । मुनिपरमेश्वरम् । मुनीश्वरं बुद्धम् । अपकारिण्यसिप्रीतिर्मैत्री ।
पिपीलकः कीटभेदः । चीवरं मुनिवासः । संवीतमाच्छादितम् । उल्लिखितधरणो-
ल्लिखितः । क्षुद्राः खल्पाः । अवलोकितेश्वरनामा बुद्धविशेषोऽपि । अस्खलितम-
पीति । स्थलितो ह्यन्यत्र लभो भवति सत्त्वभ्रष्टशीलरूपः स्पष्टः ।

तपसि लभम्, आलोकमिव यथावस्थितसकलपदार्थप्रकाशकं दर्श-
नार्थिनाम्, सुगतस्याप्यभिगमनीयमिव, धर्मस्याप्याराधनीयमिव,
प्रसादस्यापि प्रसादनीयमिव, मानस्यापि माननीयमिव, वन्द्यत्वस्यापि
वन्दनीयमिव, जन्म यमस्य, नेमि नियमस्य, तत्त्वं तपसः, शरीरं
शौचस्य, कोशं कुशलस्य, वेदम विश्वासस्य, सद्बुद्धं सद्बुद्धतायाः,
सर्वस्वं सर्वज्ञतायाः, दाक्ष्यं दाक्षिण्यस्य, पारं परानुकम्पायाः,
निर्वृतिं सुखस्य, मध्यमे वयसि वर्तमानं दिवाकरमित्रमद्राक्षीत् ।
अतिप्रज्ञान्तगम्भीराकारारोपितबहुमानश्च सादरं दूरादेव शिरसा
मनसा वचसा च ववन्दे ।

दिवाकरमित्रस्तु मैत्रीमयः प्रकृत्या विशेषतस्तेनापरेणादृष्टपूर्वे-
णामानुषलोकोचितेन सर्वाभिभाविना महानुभावामोगभाजा आ-
जिष्णुना भूपतेरप्राकृतेनाकारविशेषेण तेन चाभिजात्यप्रकाशकेन
गरीयसा प्रश्रयेण चाह्लादितश्चक्षुषि च चेतसि च युगपदप्र-
हीत् । वीरस्वभावोऽपि च संपादितससंभ्रमाभ्युत्थानः संकलय्य
किञ्चिदुद्गमनकेन विलोढं विलम्बमानं वामांसाधीवरपटान्तमुत्क्षि-
प्यानेकामयदानदीक्षादक्षिणो दक्षिणं महापुरुषलक्षणलेखाप्रशस्तं
स्निग्धमधुरया वाचा सगौरवमारोग्यदानेन राजानमन्वप्रहीत् । अ-
भ्यनन्दश्च स्वागतगिरा गुरुमिवाभ्यागतं बहु मन्यमानः स्वेनासने-
नासङ्गमत्रेति निमज्जयांचकार । पार्श्वे स्थितं च शिष्यमब्रवीत्—
'आयुष्मन्, उपानय कमण्डुलुना पादोदकम्' इति । राजा त्वचि-
न्तयत्—'अलोहः खलु संयमनपाशः सौजन्यमभिजातानाम् । स्था-
ने खलु तत्रभवान्गुणानुरागी ग्रहवर्मा बहुशो वर्णितवानस्य गुणा-
न्' इति । प्रकाशं चावभाषे—'भगवन्, दर्शनपुण्यानुगृहीतस्य मम
पुनरुक्त इवायमार्थप्रयुक्तः प्रतिमात्यनुग्रहः । चक्षुष्प्रमाणप्रसाद-
स्वीकृतस्य च परकरणमिवासनादिदानोपचारचेष्टितम् । अतिभू-
मिरेव भवादृशां पुरः संभाषणामृताभिषेकप्रक्षालितसकलवपुषश्च

दिवाकरमित्रस्तु तेन भूपतावाकारविशेषेण प्रश्रयेण च युगपच्चक्षुषि चेतसि
च आह्लादितः आनन्दितः सन्नन्वप्रहीदिति संबन्धः । महानुभावानामुत्तमाना-
म् आभोगं दृष्ट्वा भजत इत्याकारविशेषणम् संकलय्य संयम्य । उद्गमनमुत्थाप-
नम् । आगमनमागतम् । सुखेनागतं स्वागतम् । प्रसन्नार्थं गीस्तया अत्रोपविशेति ।
भूमिप्रतिकान्पातिभूमिः । स्वर्गादिस्थानरूपः । प्रवेशप्रतिः । प्रवेशो ना ।

मे प्रदेशवृत्तिः । पाद्यमप्यपार्थक्यम् । आसतां भवन्तो यथासु-
खम् । आसीनोऽहम्' इत्याभिधाय क्षितावेवोपाविशत् ।

‘अलंकारो हि परमार्थतः प्रभवतां प्रश्रयातिशयः, रत्नादिकस्तु
शिलाभारः’ इत्याकलय्य पुनः पुनरभ्यर्थ्यमानोऽपि यदा न प्रत्यप-
द्यत पार्थिवो वचनं तदा स्वमेवासनं पुनरपि भेजे भदन्तः । भूपति-
मुखनलिननिहितनिमृतनयनयुगलनिगडनिश्चलीकृतहृदयश्च स्थित्वा
कांचित्कालकलां कलिकालकल्मषकालुष्यमिव क्षालयन्नमलाभि-
र्दन्तमयूखमालाभिर्मूलफलाभ्यवहारसंभवमुद्धमन्निव च परिम-
लसुभगं विकचकुसुमपटलपाण्डुरं लतावनमवादीत—‘अद्यप्रभृति
न केवलमयमनिन्द्यो बन्ध्योऽपि प्रकाशितसत्सारः संसारः । किं
नाम नालोक्यते जीवद्भिरद्भुतं येन रूपमचिन्तितोपनतमिदं दृक्प-
थमुपगतम् । एवंविधैरनुमीयन्ते जन्मान्तरावस्थितसुकृतानि हृद-
योत्सवैः । इहापि जन्मनि दत्तमेवास्माकममुना तपःक्षेणेन फल-
मसुलभदर्शनं दर्शयता देवानां प्रियम् । आ वृत्तेः पीतममृतमीक्ष-
णाभ्याम् । जातं निरुत्कण्ठं मानसं निवृत्तिसुखस्य । महद्भिः पु-
ण्यैर्विना न विश्रान्यन्ति सज्जने त्वादृशि दृशः । सुदिवसः स-
यस्मिञ्जातोऽसि । सा सुजाता जननी या सकलजीवलोकजीवि-
तजनकमजनयदायुष्मन्तम् । पुण्यवन्ति पुण्यान्यपि तानि येषा-
मसि परिणामः । सुकृततपसस्ते परमाणवो ये तव परिगृहीतस-
र्वावयवाः । तत्सुभगं सौभाग्यमाश्रितोऽसि येन । भव्यः स पु-
रुषभावो भवत्यवस्थितो यः । यत्सत्यं मुमुक्षोरपि मे पुण्यभाजमा-
लोक्य पुनः श्रद्धा जाता मनुजजन्मनि । नेच्छद्भिरप्यस्माभिर्दृष्टः
कुसुमायुधः । कृतार्थमद्य चक्षुर्वनदेवतानाम् । अद्य सफलं जन्म पा-
दपनां येषामसि गतो गोचरम् । अमृतमयस्य भवतो वचसां मा-
धुर्यं कार्यमेव । अस्य त्वीदृशे शैशवे विनयस्योपाध्यायं ध्यायन्नपि
न संभावयामि भुवि । सर्वथा शून्य आसीदजाते दीर्घायुषि गु-
णप्राप्तः । धन्यः स भूभृद्यस्य वंशे मणिरिव मुक्तामयः संभूतो-
ऽसि । एवंविधस्य च पुण्यवतः कथंचित्प्राप्तस्य केन प्रियं समाच-

नयनयुगलमेव निगडो बन्धनशृङ्खला । निवृत्तिवित्तविभ्रमः । अमृतमय-
स्येति । यतोऽमृतमयस्य भवतो भवद्वचसां माधुर्यं कार्यं प्रयोज्यं कारणसदृशेन

राम इति पारिप्लवं चेतो नः । सकलवनचरसार्थसाधारणस्य क-
न्दमूलफलस्य गिरिसरिदम्भसो वा के वयम् । अपरोपकरणीकृ-
तस्तु कायकलिरयमस्माकम् । सर्वस्वमवशिष्टमिष्टातिथ्याय । स्वा-
यत्ताश्च विद्यन्ते विद्याबिन्दवः कतिचित् । उपयोगं तु न प्रीतिर्वि-
चारयति । यदि च नोपकणद्धि कश्चित्कार्यलवमरक्षणीयाक्षरं वा
कथनीयं तत्कथयतु भवाञ्श्रोतुमभिलषति हृदयं सर्वमिदं नः ।
केन कृत्यातिभारेण मव्यो भूषितवान्भूमिमेतामभ्रमणयोग्याम् ।
कियदवधिर्वा शून्याटवीपर्यटनछेशः कल्याणराशेः । कस्माच्च सं-
तप्तरूपेव ते तनुरियमसंतापार्हा विभाव्यते' इति ।

राजा तु सादरतरमब्रवीत्—'आर्य, दर्शितसंभ्रमेणानेन मधुर-
सविसरममृतमिव हृदयधृतिकरमनवरतं वर्षता वचसैव ते सर्व-
मनुष्ठितम् । धन्योस्मि यदैवमभ्यर्हितमनुपचरणीयमपि मान्यो म-
न्यते माम् । अस्य च महावनभ्रमणपरिच्छेशस्य कारणमवधारयतु
मतिमान् । मम हि विनष्टनिखिलेष्टबन्धोर्जीवितानुबन्धस्य निव-
न्धनमेकैव यवीयसी स्वसावशेषा । सापि मर्तुर्वियोगाद्वैरि
परिभवमयाद्भ्रमन्ती कथमपि विन्ध्यवनमिदम्, अशुभशव-
रवलबहुलम्, अगणितगजकुलकलिलम्, अपरिमितमृगपतिशर-
भभयम्, उरुमहिषमुषितपथिकगमनम्, अतिनिशितशरकुशप-
रुषम्, अवटशतविषममाविशत् । अतस्तामन्वेष्टुं वयमनिशं नि-
शिनिशि च सततमिमामटवीमटामः । न चैनामासादयामः । कथ-
यतु च गुरुरपि यदि कदाचित्कुतश्चिद्वनचरतः श्रुतिपथमुपगता
तद्वार्ता' इति ।

अथ तच्छ्रुत्वा जातोद्वेग इव भदन्तः पुनरभ्यधात्—'धी-
मन्, न खलु कश्चिदेवंरूपो वृत्तान्तोऽस्मानभ्युपगतवान् । अमा-
जनं हि वयमीदृशानां प्रियाख्यानोपायनानां भवताम् ।' इत्येवं

कार्येण भवितव्यमित्युक्तेः । शून्या निराभयाः । वंशो वेषुरपि । मुक्तामयस्सक-
दोषः, मौक्तिकरूपश्च । परिप्लवं दोलाधिरूढमित्यर्थः । अनेकदुःखहेतुत्वात् । काय
एव कलिः । अरक्षणीयाक्षरमिति । यथासाकमुपरि विद्यासोऽस्तीत्यर्थः ।

अतिशयेनात्पा यवीयसी कनिष्ठा । अयोगाविरुद्धविधिवैधुर्यादिदं विन्ध्यवनम-
निशं प्रविष्टेति पदयोग्यता । अनिशं सदा । अटवीमटामो गच्छामः ।

भाषमाण एव तस्मिन्नकस्मादागत्यापरः शमिनि वयसि वर्तमानः
संभ्रान्तरूप इव पुरस्तादुपरचिताञ्जलिर्जातकरुणः प्रक्षुरितचक्षुर्मि-
क्षुरभाषत—‘भगवन्मदन्त, महत्करुणं वर्तते । बालैव बलवद्वय-
सनाभिभूता भूतपूर्वापि कल्याणरूपा स्त्री शोकावेशविवशा वैश्वा-
नरं विशति । संभावयतु तामप्रोषितप्राणां भगवान् । अभ्युपप-
द्यतां समुचितैः समाश्वासनैः । अनुपरतपूर्वं कृमिकीटमपि दुः-
खितं दयाराशेरार्यस्य गोचरगतम्’ इति ।

राजा तु जातानुजाशङ्कः सोदर्यास्नेहाच्चान्तर्द्वुत इव दुःखेन
दोदूयमानहृदयः कथमपि गद्गदिकागृहीतकण्ठो विकलवाग्वाष्पा-
यमाणदृष्टिः पप्रच्छ—‘पाराशरिन्, कियदूरे सा योषिदेवंजाती-
या जीवेद्वा कालमेतावन्तमिति । पृष्ट्वा वा त्वया कासि, कस्यासि,
कुतोऽसि किमर्थं वनमिदमभ्युपगतासि, विशसि च किंनिमित्त-
मनलमित्यादितः प्रभृति कात्स्न्येन कथ्यमानमिच्छामि श्रोतुं क-
थमार्यस्य गता गोचरमाकारतो वा कीदृशी’ इति ।

तथाभिहितस्तु भूभुजा भिक्षुराचक्षे—‘महाभाग, श्रूयताम् ।
अहं हि प्रत्युषस्येवाद्य वन्दित्वा भगवन्तमनेनैव नदीरोधसा सैक-
तसुकुमारेण यदृच्छया विहृतवानतिदूरम् । एकस्मिंश्च वनलतागहने
गिरिनदीसमीपभाजि भ्रमरीणामिव हिमहतकमलाकरकातराणां
रसितं सार्यमाणानामतितारतानवर्तिनीनां वीणातन्त्रीणामिव झां-
कारमेकतानं नारीणां रुदितमधृतिकरमतिकरुणमाकर्णितवानस्मि ।
समुपजातकृपञ्च गतोऽस्मि तं प्रवेशम् । दृष्टवानस्मि च दृष्टस्व-
ण्डस्वण्डिताङ्गुलिगल्लोहितेन च पार्णिप्रविष्टशरशलाकाशल्यशूल-
संकोचितचक्षुषा चाध्वनीनभ्रमश्चयथुनिश्चलचरणेन च स्थाणवप्रण-
व्यथितगुल्फवद्धमूर्जत्वचा च वातसुखसेवस्वञ्जङ्गाजातज्वरेण च
पांसुपाण्डुरपिण्डिकेन च खर्जूरजूटजटाजर्जरितजानुना च शताव-

यदृच्छया स्वेच्छया सार्यमाणानां श्रुतिरीत्यास्थाप्यमाणानां खराणां विशिष्टम-
वस्थानमेकलोपे द्विलोपे वा । ताना मूर्च्छना वा । वर्णाः स्थायिमन्वादारोक्षवरोहि-
णश्चत्वारस्तदुपलक्षिताः । तन्म्यो वर्णेतन्म्यः । एकतानमेकरूपम्, अनवरतं वा ।
दृष्टवानित्यादावस्मि । चैवंविधानामवलानां चक्रवालेन परिवृतां योषितं दृष्टवानिति
संबन्धः । लोहितं रक्तम् । पार्णिः पादाधोदेशः । ‘स्थाणुरस्त्री ध्रुवः शङ्कुः । स्था-
णोरिमे स्थाणवाः । वातसुखे गतिप्रतिधातलक्षणी वातव्याधिः । पिच्छक केश-

रीविदारितोरुणा च विदारीदारिततनुदुक्कूलपल्लवेन चोत्कटवंशविट-
 पकण्टककोटिपाटितकञ्चुककर्पटेन च फललोभालम्बितानम्रवदरी-
 लताजालकैरुत्कण्टकैरुल्लिखितसुकुमारकरोदरेण च कुरङ्गशृङ्गो-
 त्खातैः कन्दमूलफलैः कदर्थितबाहुना च ताम्बूलविरहविरसमुखख-
 ण्डितकोमलामलकीफलेन च कुशकुसुमाहतिलोहितानां श्रयताम-
 क्षणां लेपीकृतमनःशिलेन च कण्टकिलताल्लनालकलतेन च केनचि-
 त्सलयोपपादितातपत्रकृत्येन केनचित्कदलीदलव्यजनवाहिना के-
 नचित्कमलिनीपलाशपुटगृहीताम्भसा केनचित्पाथेयीकृतमृणालपू-
 लिकेन केनचिच्चीनांशुकदशाशिक्यनिहितनालिकेरकोशकलशीक-
 लितरसालतैलेन, कतिपयावशेषशोकविकलमूककुब्जवामनबधिरव-
 र्बराविरलेनावलानां चक्रवालेन परिवृताम्, आपत्कालेऽपि कुलोद्भू-
 तेनेवामुच्यमानां प्रभालेपिना लावण्येन, प्रतिबिम्बितैरासन्नवन-
 लताकिसलयैः सरसैर्दुःखक्षतैरिवान्तःपटलीक्रियमाणकायाम्, क-
 ठोरदर्भाङ्कुरक्षतक्षारिणा क्षतजेनानुसरणालक्तकेनेव रक्तचरणाम्,
 उन्नालेनान्यतरनारीधृतेनारविन्दिनीदलेन कृतच्छायमपि विच्छायं
 मुखमुद्वहन्तीम्, आकाशमपि शून्यतयातिशयानाम्, मृण्मयी-
 मिव निश्चेतनतया मरुन्मयीमिव निश्वाससंपदा पावकमयी-
 मिव संतापसंतानेन सलिलमयीमिवास्त्रप्रस्रवणेन वियन्मयीमिव
 निरवलम्बनतया तडिन्मयीमिव पारिप्लवतया शब्दमयीमिव प-
 रिदेवितवाणीबाहुल्येन मुक्तमुक्तांशुकरन्नकुसुमकनकपत्राभरणां
 कल्पलतामिव महावने पतिताम्, परमेश्वरोत्तमाङ्गपातदुर्ल-
 लिताङ्गां गङ्गामिव गां गताम्, वनकुसुमधूलिधूसरितपा-

कलापः । घतावरी घतमूली । विदारी क्षीरशृङ्गी । सरला देवदारवः । शोकेन
 विकला विक्षिप्ताः । कलामूका पण्डकाः । एवमादयोऽन्तःपुररक्षिणः । वर्बरा
 एतद्देशजाः । सरसैः प्रलस्यैः सान्द्रैश्च । क्षतानि व्रणाः । अरविन्दिनी पद्मिनी ।
 छाया आतपप्रतिपक्षजातिः, छाया च कान्तिः । उक्तं च—‘छाया सूर्यप्रिया
 कान्तिः प्रतिबिम्बमनातपः’ इति । शून्यतेन्द्रियरहितत्वमपि । संतापसंतानो दुः-
 खविच्छेदः, औष्ण्यप्रबन्धश्च । मुक्ताख्यमंशुकं मालवदेशजमुत्तरीयम् । मुक्ता
 मौक्तिकं च । अल्पैश्चाबोऽंशुकाश्च । महावनं विस्तीर्णारण्यम्, विपुलजलं च ।
 परमेश्वरोत्तमाङ्गपातो राजशिरश्छेदो हरमूर्ध्नि पातश्च । इष्टानि ललितानीप्सितानि
 येषु तान्यशानि यस्याः । दुर्लभं च हवाकः । गां गतामिति । वाहनाभावा-

दपल्लवाम्, प्रभातचन्द्रमूर्तिमिव लोकान्तरमभिलषन्तीम्, निज-
जलमोक्षकदर्थितदर्शितधवलायतनेत्रशोभां मन्दाकिनीमृणालिनी-
मिव परिस्त्रायमानाम्, दुःसहरविकिरणसंपर्शखेदनिमीलितां
कुमुदिनीमिव दुःखेन दिवसं नयन्तीम्, दग्धदशाविसंवादितां
प्रत्यूषप्रदीपशिखामिव क्षामक्षामां पाण्डुवपुषम्, पार्श्ववर्तिवार-
णामियोगरक्ष्यमाणां वनकरिणीमिव महाहृदे निमग्नान्, प्रविष्टां
वनगहनं ध्यानं च, स्थितां तरुतले मरणे च, पतितां धात्र्यु-
त्सङ्गे महानर्थे च, दूरीकृतां भर्त्रा सुखेन च, विरेचितां भ्रमणे-
नायुषा च, आकुलां केशकलापेन मरणोपायेन च, विवर्णिताम-
ध्वधूलिमिरङ्गवेदनाभिश्च, दग्धां चण्डातपेन वैधव्येन च, धृत-
मुखीं पाणिना मौनेन च, गृहीतां प्रियसखीजनेन मन्युना च,
तथा च भ्रष्टैर्वन्धुभिर्विलासैश्च, मुक्तेन श्रवणयुगलेनात्मना च,
परित्यक्तैर्मूषणैः सर्वारम्भैश्च, भग्नैर्वलयैर्मनोरथैश्च, चरणलम्बाभिः
परिचारिकमिर्दम्भाङ्कुरसूचीभिश्च, हृदयविनिहितेन चक्षुषा प्रियेण
च, दीर्घैः शोकश्रसितैः केशैश्च, क्षीणेन वपुषा पुण्येन च,
पादयोः पतन्तीभिर्वृद्धाभिरश्रुधाराभिश्च, स्वल्पावशेषेण परिजनेन
जीवितेन च, अलसामुन्मेषे, दक्षामश्रुमोक्षे, संततां चिन्तासु,
विच्छिन्नामाशासु, कृशां काये, स्थूलां श्रसिते, पूरितां दुःखेन,
रिक्तां सत्त्वेन, अध्यासितामायासेन, शून्यां हृदयेन, निश्चलां
निश्चयेन, चलितां धैर्यात्, अपि च वसतिं व्यसनानाम्, आघा-
नमाधीनानाम्, अवस्थानमनवस्थानाम्; आधारमधृतीनाम्, आवा-
समवसादानाम्, आस्पदमापदानाम्, अभियोगमभाग्यानाम्, उद्वे-
गमुद्वेगानाम्, कारणं करुणायाः, पारं परायत्तताया योषितम् ।
चिन्तितवानस्मि च चित्रमीदृशीमप्याकृतिसुपतापाः स्पृशन्तीति ।
सा तु समीपगते मयि तदवस्थापि सवहुमानमानवमौलिः प्र-

ह्लसिमवतीर्णा च । वनकुसुमानि जलजातत्वात्कुमुदानि च, पादरश्मयोऽपि ।
लोकान्तरं परलोकम्, मेरुद्वितीयपार्श्वं च । जलमलु नेत्रम्, अक्षिमलं च । द-
ग्धदशा बुरवस्थाः, मुष्टदीपधामानश्च । प्रत्यूषः कल्यम् । वारणा निषेधः, हस्ती
च वारणः । महाहृदे निमग्नमनुसरणार्थं पुण्यजलाशयस्नाताम्, विस्तीर्णसरस्यव-
सनां च । स्थितां कृतनिध्यां च । विगतो भवो यस्यास्तद्भावो वैधव्यम् । भवो भर्ता ।
वन्धुभिरिष्टादवित्यंभूतलक्षणे तृतीया । मुक्तेन निरलंकारेण । अलसां दक्षां

णतवती । अहं तु प्रबलकरुणाप्रेर्यमाणस्तामालपितुकामः पुनः
 कृतवान्मनसि—कथमिव महानुभावामेनामामन्त्रये । ‘वत्से’ इत्य-
 तिप्रणयः, ‘मातः’ इति चादु, ‘भगिनि’ इत्यात्मसंभावना, ‘देवि’
 इति परिजनालापः, ‘राजपुत्रि’ इत्यस्फुटम्, ‘उपासिके’ इति म-
 नोरथः, ‘स्वामिनि’ इति श्रुत्यभावाभ्युपगमः, ‘भद्रे’ इतीतरत्नी-
 ससुचितम्, ‘आयुष्मति’ इत्यवस्थायामप्रियम्, ‘कल्याणिनि’ इति
 दशायां विरुद्धम्, ‘चन्द्रमुखि’ इत्यमुनिमतम्, ‘बाले’ इत्यगौर-
 वोपेतम्, ‘आर्ये’ इति जरारोपणम् । ‘पुण्यवति’ इति फलविपरी-
 तम्, ‘भवति’ इति सर्वसाधारणम्, । अपि च ‘कासि’ इत्यनमि-
 जातम्, ‘किमर्थं रोदिषि’ इति दुःखकारणस्मरणकारि, ‘मा
 रोदीः’ इति शोकहेतुमनपनीय न शोभते, ‘समाश्रयसिहि’ इति
 किमाश्रित्य, ‘स्वागतम्’ इति यातयामम्, ‘मुखमास्यते’ इति मि-
 थ्या । इत्येवं चिन्तयत्येव मयि तस्मात्स्त्रैणादुत्थायान्यतरा योषि-
 दार्यरूपेव शोकविह्वला समुपसृत्य कतिपयपलितशारं शिरो नीत्वा
 महीतलमतुलहृदयसंतापसूचकैरंशुबिन्दुमिश्रणयुगलं दहन्ती म-
 मातिकृपणैरक्षरैश्च हृदयमभिहितवती—‘भगवन्, सर्वसत्त्वानुक-
 म्पिनी प्रायः प्रव्रज्या । प्रतिपन्नदुःखक्षपणदीक्षादक्षाश्च भवन्ति
 सौगताः । करुणाकुलगृहं च भगवतः शाक्यमुनेः शासनम् ।
 सकलजनोपकारसज्जा सज्जनता जैनी । परलोकसाधनं च धर्मो
 मुनीनाम् । प्राणरक्षणाच्च न परं पुण्यजातं जगति गीयते जनेन ।
 अनुकम्पाभूमयः प्रकृत्यैव युवतयः किं पुनर्विपदमिभूताः । साधु-
 जनश्च सिद्धक्षेत्रमार्तवचसाम् । यत इयं नः स्वामिनी मरणेन
 पितुरभावेन मर्तुः प्रवासेन च भ्रातुः अंशेन च शेषस्य बान्धव-
 वर्गस्यातिमृदुहृदयतयानपत्यतया च निरवलम्बना, परिभवेन च
 नीचारातिकृतेन, प्रकृतिमनस्विनी अमुना च महाटवीपर्यटनछे-
 शेन कदर्थितसौकुमार्या, दग्धदैवदत्तैरेवंविधैर्वहुमिरुपर्युपरि व्य-
 चेसादौ विरोधो बोद्धव्यः । अनवस्थानां दुःखरूपक्रियाणाम् । अभियोगमुद्यो-
 गम् । कथमिवेत्यादि समानः प्रश्न इत्यर्थः । महानुभावां मनस्विनीम् अतिप्रणयो
 महीती प्रीतिः । अनमिजातमनुचितम् । यातयामं जीर्णप्रायम् । शासनं
 शाक्यम् । सज्जनता साधुजनसमूहः । सिद्धक्षेत्रं सिद्धायतनम् । यत इत्यादौ

सनैर्विष्णुवीकृतहृदया, दारुणं दुःखमपारयन्ती सोढुं निवारय-
न्तमनतिक्रान्तपूर्वं स्वप्नेऽप्यवगणय्य गुरुजनमनुनयन्तीरखण्डि-
तप्रणया नर्मस्वपि समवधीर्यं प्रियसखीर्विज्ञापयन्तमशरणम-
श्रुव्याकुलनयनमपरिभूतपूर्वं मनसापि परिभूय श्रुत्यवर्गमग्निं प्र-
विशति । परित्रायताम् । आर्योऽपि तावदसह्यशोकापनयनोपा-
योपदेशनिपुणां व्यापारयतु वाणीमस्याम्' इति चातिकृपणं व्या-
हरन्तीमहमुत्थाप्योद्विग्नतरः शनैरभिहितवान्—आर्ये, यथा क-
थयसि तथा । अस्मद्गिरामगोचरोऽयमस्याः पुण्याशयायाः शोकः ।
शक्यते चेन्मुहूर्तमात्रमपि त्रातुमुपरिष्टान्न व्यर्थेयमभ्यर्थना भवि-
ष्यति । मम हि गुरुरपर इव भगवान्सुगतः समीपगत एव ।
कथिते मयास्मिन्नुदन्ते नियतमागमिष्यति परमदयालुः । दुःखा-
न्धकारपटलमिदुरैश्च सौगतैः सुभाषितैः स्वकैश्च दर्शितनिदर्शनै-
र्नानागमगुरुभिर्गिरां कौशलैः कुशलशीलामेनां प्रबोधपद्मीमारोप-
यिष्यति' इति । तच्च श्रुत्वा. 'त्वरतामार्यः' इत्यभिदधाना सा पु-
नरपि पादयोः पतितवती । सोऽहमुपगत्य त्वरमाणो व्यतिकर-
मिममघृतिकरमशरणकृपणबहुयुवतिमरणमतिकरुणमत्रभवते गुरवे
निवेदितवान्' इति ।

अथ भूसृङ्गैश्चवं समवधार्य तद्भाषितमश्रुमिश्रितमश्रुतेऽपि स्व-
सुर्नाग्नि निम्नीकृतमना मन्युना सर्वाकारसंवादिन्या दशयैव दूरी-
कृतसंवेदो दग्ध इव सोदर्यावस्थाश्रवणेन श्रवणयोः श्रमणाचा-
र्यमुवाच—'आर्य, नियतं सैवेयमनार्यस्यास्य जनस्यातिकठिनहृद-
यस्यातिनृशंसस्य मन्दभाग्यस्य भगिनी भागधेयैरेतामवस्थां नीता
निष्कारणवैरिभिर्वराकी विदीर्यमाणं मे हृदयमेवं निवेदयति' इ-
त्युक्त्वा तमपि श्रमणमभ्यधात्—'आर्य, उत्तिष्ठ । दर्शय कासौ ।
यतः सुप्रभूतप्राणपरित्राणपुण्योपार्जनाय यामः, यदि कथंचिज्जी-
वन्ती संभावयामः' इति भाषमाण एवोत्तसौ ।

अथ समग्रशिष्यवर्गानुगतेनाचार्येण तुरगेभ्यश्चावतीर्य समस्तैः

यत इयं नः स्वामिन्यग्निं प्रविशति तदार्योऽपि तावदस्यां वाणीं व्यापारयति

संबन्धः । निदर्शनं दृष्टान्तः ।

निम्नं संकुचच्छति । यतस्व गते कुपे ।

सामन्तलोकेन पश्चादाकृष्यमाणाश्चीयेनानुगम्यमानः पुरस्ताच्च तेन
 शाक्यपुत्रीयेण प्रदिश्यमानवर्त्मा पश्चात्मेव तं प्रदेशमविरलैः पदैः
 पिबन्निव प्रावर्तत । क्रमेण च समुपगतः शुश्राव लतावनान्तरि-
 तस्य मूमूर्षोर्महतः कौणस्य तत्कालोचिताननेकप्रकारानालापान्—
 ‘भगवन्धर्म, धाव शीघ्रम् । कासि कुलदेवते । देवि धरणि, धी-
 रयसि न दुःखितां दुहितरम् । क नु खलु प्रोषिता पुष्पभूतिकु-
 दुम्बिनी लक्ष्मीः । अनार्थां नाथ मुखरवंश्य, विविधाधिविधुरां
 वधूं विधवां विबोधयसि किमिति नेमाम् भगवन्, भक्तजने सं-
 ज्वरिणि सुगत सुप्तोऽसि । राजधर्मं पुष्पभूतिमवनपक्षपातिन्,
 उदासीनीभूतोऽसि कथम् । त्वय्यपि विपद्गान्धव विन्ध्य, वन्ध्योऽय-
 मञ्जलिबन्धः । मातर्महादवि, रटन्तीं न शृणोषीमामापत्पतिताम् ।
 पतङ्ग, प्रसीद पाहि पतिव्रतामशरणाम् । प्रयत्नरक्षित कृतज्ञ चा-
 रित्रचण्डाल, न रक्षसि राजपुत्रीम् । किमवधृतं लक्षणैः । हा
 देवि दुहितृस्नेहमयि यशोवति, मुषितासि दग्धदैवदस्युता । देव,
 दुहितरि दक्षमानायां नापतसि प्रतापशील, शिथिलीभूतमपत्यप्रेम ।
 महाराज राज्यवर्धन, न धावसि मन्दीभूता भगिनीप्रीतिः । अहो
 निष्ठुरः प्रेतभावः । व्यपेहि पाप पावक स्त्रीघातनिर्वृण, ज्वलन्न
 लज्जसे । भ्रातर्वात, दासी तवासि । संवादय द्रुतं देवीदाहं देवाय
 दुःखितजनार्तिहराय हर्षाय । नितान्तनिःशूक शोकश्वपाक, सका-
 मोऽसि । दुःखदायिन्वियोगराक्षस, तुष्टोसि । विजने वने कमा-
 क्रन्दामि, कस्मै कथयामि, कमुपयामि शरणम्, कां दिशं प्रतिपद्ये,
 करोमि किमभागधेया । गान्धारि, गृहीतोऽयं लतापाशः । पिशाचि
 मोचनिके, मुञ्च शास्त्राग्रहणकलहम् । कलहंसि, हंसि किमतःपर-
 सुत्तमाङ्गम् । मङ्गलिके, मुक्तगलं किमद्यापि रुद्यते । सुन्दरि, दूरी-
 भवति सखीसार्थः । स्थास्यसि कथमिवाशिवे शवशिविरे शव-
 रिके । सुतनु, तनूनपाति पतिष्यसि त्वमपि । मृणालकोमले मा-
 लावति, म्लानासि । मातर्मातङ्गिके, अङ्गीकृतस्त्वयापि मृत्युः । वत्से

अधीयमथसमूहः । शाक्यपुत्रीयेण दिवाकरमित्रशिष्येण अविरलैर्दार्ढ्यैः ।
 पदैश्चरणक्रमैः । मूमूर्षोर्मरणोन्मुखस्य । कौणस्य स्त्रीसमूहस्यालपान्शुभावेत्यन्वयः ।

संज्वरिणि संतापवति । राजधर्मो बुद्धः । गान्धारि मोचनिके कलहंसि इत्या-
 दीनि सहस्रतसखीनां संबोधनानि । तनूनपाति बह्वी । वसिष्यस्यासिध्यति ।

वत्सिके, वत्स्यसि कथनमभिप्रेते प्रेतनगरे । नागरिके, गरिमाणमा-
 गतास्यनया स्वामिमत्तया । विराजिके, विराजितासि राजपुत्री-
 विपदि जीवितव्ययव्यवसायेन । भृगुपतनाभ्युद्यमभागाभिज्ञे भृ-
 ङ्गारधारिणि, धन्यासि । केतकि, कुतः पुनरीदृशी स्वप्नेऽपि सुखा-
 मिनी । मेनके, जन्मनि जन्मनि देवीदास्यमेव ददातु देवो देहं
 दहन्दहनः । विजये वीजय कृशानुम् । सानुमति, नमतीन्दीव-
 रिका दिवं गन्तुकामा । कामदासि, देहि दहनप्रदक्षिणावकाशम् ।
 विचरिके, विरचय वह्निम् । विकिर किरातिके, कुसुमप्रकरम् ।
 कुररिके, कुरु कुरुवककोरकाचितां चिताम् । चामरं चामरप्रा-
 हिणि, गृहाण । पुनरपि कण्ठे मर्षयितव्यानि नर्मदे, नर्मनिर्मि-
 तानि निर्मर्यादहसितानि । भद्रे सुभद्रे, भद्रमस्तु ते परलोकग-
 मनम् । अग्रामीणगुणानुरागिणि ग्रामेयिके, गच्छ सुगतिम् । वस-
 न्तिके, अन्तरं प्रयच्छ । आपृच्छते छत्रधारी देवि, देहि दृष्टिम् ।
 इष्टा तव जहाति जीवितं विजयसेना । सेयं मुक्तिका मुक्त-
 कण्ठमारुहति निकटे नाटकसूत्रधारी । पादयोः पतति ते ताम्बू-
 लवाहिनी बहुमता राजपुत्रि, पत्रलता । कलिङ्गसेने, अयं पश्चिमः
 परिष्वङ्गः । पीडय निर्भरमुरसा माम् । असवः प्रवसन्ति वस-
 न्तसेने । मञ्जुलिके, मार्जयसि कतिकृत्वः सुदुःसहदुःखसहसा-
 स्तदिग्धं चक्षुरिदं रोदिवि कियदाश्लिष्य च माम् । निर्माणमी-
 दृशं प्रायशो यशोधने । धीरयस्यद्यापि किं मां माधविके । केय-
 मवस्था संस्थापनानाम् । गतः कालः कालिन्दि, सखीजनानुन-
 याखलीनाम् । उन्मत्तिके मत्तपालिके, कृताः पृष्ठतः प्रणयिनीप्र-
 णिपातानुरोधाः । शिथिलय चकोरवति, चरणग्रहणं ग्रहिणि ।
 कमलिनि, किमनेन पुनः पुनर्देवोपालम्भेन । न प्राप्तं चिरं स-
 खीजनसंगमसुखम् । आर्ये महत्तरिके तरङ्गसेने, नमस्कारः । सखि
 सौदामिनि, दृष्टासि । समुपनय हव्यवाहनार्चनकुसुमानि कुसु-
 विके । देहि चितारोहणाय रोहिणि, हस्तावलम्बनम् । अम्ब
 धात्रि, धीरा भव । भवन्त्येवंविधा एव कर्मणां विपाकाः पापका-

मृगः प्रपातः । उक्तं च—‘प्रपातस्त्ववटो मृगः’ इत्यमरः । निर्माणं विधानम् ।
 अर्थात्संसारस्य । संस्थापनानां सांत्वनानाम् । ग्रहोऽग्निवेशः । हलहलक
 उत्कण्ठः । एवमादिना निमित्तेन हर्षागमेन सूच्यते ।

रिणीनाम् । आर्यचरणानामयमञ्जलिः । परः परलोकप्रयाणप्रणा-
मोऽयं मातः । मरणसमये कस्माल्लवलिके, हलहलको बलीयानान-
न्दमयो हृदयस्य मे । हृष्यन्त्युच्चरोमाञ्चमुष्धि किमङ्गीकृत्याङ्गानि ।
वामनिके, वामेन मे स्फुरितमक्षणा । वृथा विरमसि वयस्य वायस,
वृक्षे क्षीरिणि क्षणे क्षणे क्षीणपुण्यायाः पुरः । हरिणि, हेषित-
मिव हयानामुत्तरतः । कस्येदमातपत्रमुच्चमत्र पादपान्तरेण प्रभा-
वति, विभाव्यते । कुरङ्गिके, केन सुगृहीतनाम्नो नाम गृहीतममृ-
तमयमार्यस्य । देवि, दिष्ट्या वर्षसे देवस्य हर्षस्यागमनमहोत्सवे-
न । इत्येतच्च श्रुत्वा सत्वरमुपससर्प । ददर्श च मुह्यन्तीमभिप्रवे-
शायोद्यतां राजा राज्यश्रियम् । आलम्ब्ये च मूर्च्छामीलितलोच-
नाया ललाटं हस्तेन तस्याः ससंभ्रमम् ।

अथ तेन भ्रातुः प्रेयसः प्रकोष्ठवद्भानामोषधीनां रसविरसमिव
प्रत्युज्जीवनक्षमं क्षरता वमतेव पारिहार्यमणीनामचिन्त्यं प्रभावम-
मृतमिव नखचन्द्ररश्मिभिरुद्गिरता वभ्रतेव चन्द्रोदयच्युतशिशिर-
शीकरं चन्द्रकान्तचूडामणिं मूर्धेनि मृणालमयाङ्गुलिनेवातिशीतलेन
निर्वापयता दह्यमानं हृदयं प्रत्यानयतेव कुतोऽपि जीवितमाहाद-
केन हस्तसंस्पर्शेन सहसैव समुन्मिमील राज्यश्रीः । तथा चासंभा-
वितागमनस्याचिन्तितदर्शनस्य सहसा प्राप्तस्य भ्रातुः स्वप्रदृष्टद-
र्शनस्येव कण्ठे समाश्लिष्य तत्कालाविर्भावनिर्भरेणाभिभूतसर्वा-
त्मना दुःखसंभारेण निर्दयं नदीमुखप्रणालाभ्यामिव मुक्ताभ्यां
स्थूलप्रवाहमुत्सृजन्ती बाष्पवारि विलोचनाभ्याम् 'हा तात, हा
अम्ब, हा सख्यः' इति व्याहरन्ती, मुहुर्मुहुरचैस्तरां च समुद्भूत-
भगिनीस्नेहसद्भावमारमावितमन्युना मुक्तकण्ठमतिचिरं विक्रुश्य
'वत्से, स्थिरा भव त्वम्' इति भ्रात्रा करस्थगितमुखी समाश्ला-
स्यमानापि, 'कल्याणिनि, कुरु वचनमग्रजस्य गुरोः' इत्याचार्येण
याच्यमानापि, 'देवि, न पश्यसि देवस्यावस्थाम् । अलमतिरुदिते-
न हति राजलोकेनाभ्यर्थ्यमानापि, 'स्वामिनि, भ्रातरमवेक्षस्व'
इति परिजनेन विज्ञाप्यमानापि, 'दुहितरू, विश्रम्य पुनरारटितव्यम्'
इति निवार्यमाणापि बान्धववृद्धाभिः, प्रियसखि, कियद्रोदिषि ।

अथेसादौ भ्रातुर्हस्तसंस्पर्शेन राज्यश्रीः सहसैव समुन्मिमीलेति संबन्धः ।

तूष्णीमास्व । दृढं दूयते देवः' इति सखीभिरनुनीयमानापि, चिरसंभावितानेकदुःसहदुःखनिवहनिर्वहणवाष्पोत्पीडपीड्यमानकण्ठ-
भागा, प्रभूतमन्युभारभरितान्तःकरणा करुणकाहलेन स्वरेण
कतिचित्कालमतिचिरं करोद । विगते च मन्युवेगे बह्वेः समीपा-
दाक्षिण्य भ्राता नीता निकटवर्तिनि तरुतले निषसाद ।

शनैराचार्यस्तु तथा हर्ष इति विज्ञाय विवर्धितादरः सुतरां
मुहूर्तमिवातिवाह्य निश्चृतसंज्ञाज्ञापितेन शिष्येणोपनीतं नलिनी-
दलैः स्वयमादाय नम्रो मुखप्रक्षालनायोदकमुपनिन्ये । नरेन्द्रो-
ऽपि सादरं गृहीत्वा प्रथममनवरतरोदनाताम्रं चिरप्रवृत्ताश्रुजल-
जालं रक्तपङ्कजमिव स्वसुश्चक्षुरक्षालयत्पश्चादात्मनः । प्रक्षालित-
मुखशशिनि च महीपाले सर्वतो निःशब्दः संवभूव सकलो लि-
खित इव लोकः । ततो नरेन्द्रो मन्दमन्दमब्रवीत्स्वसारम्—'वत्से,
वन्दस्वात्मभवन्तं भदन्तम् । एष ते भर्तुर्हृदयं द्वितीयमस्माकं च गुरुः'
इति । राजवचनात्तु राजदुहितरि पतिपरिचयश्रवणोद्धातेन पुन-
रानीतनेत्राभ्रसि नमन्त्यामाचार्यः प्रयत्नरक्षितागतवाष्पाभ्रःसं-
भारमज्यमानधैर्यार्द्रलोचनः किञ्चित्परावृत्तनयनो दीर्घं निश्श्वास ।
स्थित्वा च क्षणमेकं प्रदर्शितप्रश्रयो मृदुवादी मधुरया वाचा व्या-
जहार—कल्याणराशे, अलं रुदित्वातिचिरम् । राजलोको नाद्यापि
रोदनान्निवर्तते । क्रियतामवश्यकरणीयः स्नानविधिः । स्नात्वा च
गम्यतां तामेव भूयो भुवम्' ।

अथ भूपतिरनुवर्तमानो लौकिकमाचारमाचार्यवचनं चोत्थाय
स्नात्वा गिरिसरिति सह स्वस्ना तामेव भूमिमयासीत् । तस्यां च
सपरिजनां प्रथममाहितावधानः पार्श्ववर्ती परवर्ती शुचा पतिपि-
ण्डप्रदर्शितप्रयत्नप्रतिपन्नाभ्यवहारकरणां भगिनीमभोजयत् । अनन्त-
रं च स्वयमाहारस्थितिमकरोत् । मुक्तवांश्च बन्धनात्प्रमृति विस्त-
रतः स्वसुः कान्यकुब्जाद्रौढसंभ्रमं गुप्ततो गुप्तिनाम्ना कुलपुत्रेण
निष्कासनं निर्गतायाश्च राज्यवर्धनमरणश्रवणं श्रुत्वा चाहारनि-

परिहार्यं कटकम् । तथा चेलादौ साकरोदिति संबन्धः । दुःखनिवहस्य निर्व-
हणं प्रकटनं यस्माद्वाष्पोत्पीडादिति समासः । काहलेन महता ।

उद्धातः प्रस्नावः । यतोऽयं राजलोकधिरं रुदित्वा नाद्यापि रोदनान्निवर्तते
तस्मान्निविधिः क्रियतामिति ।

राकरणमनाहारपराहतायाश्च विन्ध्याटवीपर्यटनखेदं जातनिर्वे-
दायाः पावकप्रवेशोपक्रमणं यावत्सर्वमशृणोद्व्यतिकरं परिजनतः ।
ततः सुखासीनमेकत्र तरुतले विविक्तभुवि भगिनीद्वितीयं दूर-
स्थितानुजीविजनं राजानमाचार्यः समुपसृत्य शनैरासांचक्रे । स्थि-
त्वा च कंचित्कालांशं लेशतो वक्तुमुपचक्रमे—‘श्रीमन्, आक-
र्ष्यताम् । आख्येयमस्ति नः किंचित्—

अयं हि यौवनोन्मादात्परिभूय भूयसीर्भार्या यौवनावतारतर-
लतरास्ताराराजो रजनीकर्णपूरः पुरुद्वतपुरोधसो धिषणस्य पुरंभ्री
धर्मपत्नीं पत्नीयन्नतितरलस्तारां नामापजहार । नाकतश्च पलायां-
चक्रे । चकितचकोरलोचनया तया सहातिकामया सर्वाकारामि-
रामया रममाणो रमणीयेषु देशेषु चचार । चिराच्च कथंचित्सर्व-
गीर्वाणवाणीगौरवाद्गिरां पत्युः पुनरपि प्रत्यर्पयामास ताम् । हृदये
त्वनिन्धनमदृश्यत विरहाद्वरारोहायास्तस्याः सततम् ।

एकदा तु शैलादुदयादुदयमानो विमले वारिणि वरुणालयस्य
संक्रान्तमात्मनः प्रतिबिम्बं विलोकितवान् । दृष्ट्वा च तदा सस्मार
सस्मरः स्मरगण्डस्थलस्य ताराया मुखस्य । मुमोच च मन्मथो-
न्मादमथ्यमानमानसः स्वःस्थोऽप्यस्वस्थः स्थवीयसः पीतसकलकु-
मुदवनप्रभाप्रवाहधवलताराभ्यामिव लोचनाभ्यां बाष्पवारिविन्दून् ।
अथ पततस्तानुदन्वति समस्तानेवाचेमुमुक्ताशुक्तयः । तासां च
कुक्षिकोषेषु मुक्ताफलीभूतानवाप तान्कथमपि रसातलनिवासी
वासुकिर्नाम विषमुचामीशः । स च तैर्मुक्ताफलैः पातालतलेऽपि
तारागणमिव दर्शयद्भिरेकावलीमकल्पयत् । चकार च मन्दाकिनीति
नाम तस्याः । सा च भगवतः सोमस्य सर्वासामोषधीनामधिपतेः
प्रभावादत्यन्तविषघ्नी हिमामृतसंभवत्वाच्च स्पर्शेन सर्वसत्त्वसंतापहा-
रिणी बभूव । यतः स तां सर्वदा विषोष्मशान्तये वासुकिः पर्यघत् ।

समतिक्रामति च क्रियत्यपि काले कदाचित्तामेकावलीं तस्मा-
न्नागराजान्नागार्जुनो नाम नागैरेवानीतः पातालतलं भिक्षुरभि-

परवर्ती परायत्ताम् । गुप्तितो बन्धनात् ।

धिषणस्य दृढस्पृतेः । पत्नीयमात्मनः पत्नीमिच्छन् । आरोहो नितम्बः ।
उन्मादः खेदः । स्वःस्थ स्वर्गस्थः । अस्वस्थः पीडितः । अपिविरोधस्य सूचकः ।

क्षत लेभे च । निर्गत्य रसातलात्रिसमुद्राधिपतये सातवाहननाम्ने
नरेन्द्राय सुहृदे स ददौ ताम् । सा चास्माकं कालेन शिष्यपरम्प-
रया कथमपि हस्तमुपगता । यद्यपि च परिभव इव भवति म-
वाटशां दन्निम उपचारस्तथाप्योषधिवुद्ध्या बुद्धिमता सर्वसत्त्वरशि-
रक्षाप्रवृत्तेन रक्षणीयशरीरेणायुष्मता विषरक्षापेक्षया गृह्यताम् ।
इत्यभिधाय मिक्षोरभ्याशवर्तिनश्चीवरपटान्तसंयतां मुमोच तामे-
कावलीं मन्दाकिनीम् ।

उन्मुच्यमानाया एव यस्याः प्रभालेपिनि लब्धावकाशे विषद-
महसि महीयसि विसर्पति रश्मिमण्डले युगपद्वलायमानेषु दि-
व्युखेषु मुकुलितलतावधूतकण्ठितैरामूलाद्विकाशितमिव तरुभिः, अ-
मिनवमृणाललुब्धैर्धावितमिव ध्रुतपक्षपुटपटलधवलितगगनं वनस-
रसीहंसयूथैः, स्फुटितमिव भरवशविशीर्यमाणधूलिधवलैर्गर्भभेद-
सूचितसूचीसंचयशुचिभिः केतकीवाटैः, उद्गलितदलदन्तुराभिः
प्रबुद्धमिव कुमुदिनीभिः, विधुतसितसटाभारभरितदिक्चक्रैश्चलित-
मिव केसरिकुलैः, प्रहसितमिव दशनांशुमालालोकलिप्यमानवनं
वनदेवताभिः, विकसितमिव शिथिलितकुसुमकोशकेसराट्टहास-
निरङ्कुशं काशकाननैः, भ्रान्तमिव संभ्रमभ्रमितबालपल्लवपरिवेश-
श्चेतायमानैश्चमरीकदम्बकैः, प्रसृतमिव स्फायमानफेनिलतरलतर-
तरङ्गोद्गारिणा गिरिनीदीपूरेण, अपतारागरणलाभमुदितेनोदितमिव
विकचमरीचिचक्राक्रान्तककुभा, पूर्णचन्द्रेण प्रक्षालित इव दावा-
नलधूलिधूसरितदिगन्तो दिवसः, पुनरिव धौतान्यश्रुजलक्लिष्टानि
नारीणां मुखानि ।

राजा तु मांसलैस्तस्याः संमुखैर्मयूखैराकुलीक्रियमाणं मुहुर्मुहु-
रुन्मीलयन्निमीलयन् चक्षुः कथमपि प्रयत्नेन ददर्श सर्वाशापूरणीं
पङ्कीकृतमिव दिङ्मागकरशीकरसंहतिम्, घनमुक्तां शारदीमिव
लेखीकृतां ज्योत्स्नाम्, प्रकटपदकचिह्नां संचारणवीथीमिव वा-
लेन्दोर्निश्चलीभूतां सप्तर्षिमालामिव हस्तमुक्ताम्, अमिभूतसकल-

दानेन निर्वृतो दन्निमः । अभ्याशो निकटः ।

महत्सरः सरसी । केतव्यो वृक्षभेदाः । काशास्तृणभेदाः । परिवेशः परिवलनम् ।

स्फायमानो वर्धमानाः ।

आशा आस्थाः, दिशश्च । घनमुक्तां निरन्तरमौक्तिकाम्, मेवत्यक्तां च ।

मुवनभूषणभूतिप्रभावामैशानीमिव शशिकलाम्, धवलतागुणगृही-
तां कान्तिमिव निर्गतां क्षीरराशेः, अनेकमहामहीभृत्परम्परागतां
गङ्गामिव दुर्गतिहराम्, अनवरतस्फुरिततरलांशुकां पुरःसरपता-
कामिव महेश्वरभावागमस्य, घनसारशुक्लां दन्तपङ्क्तिमिवाभिमु-
खस्येश्वरस्य, वरमनोरथपूरणसमर्थां स्वयंवररत्नजमिव मुवनश्रि-
यः, निजकरपल्लवावरणदुर्लभ्यां चक्षूरागविहसतिकामिव वसु-
धायाः, मन्त्रकोषसाधनप्रवृत्तस्याक्षमालामिव राजधर्मस्य, समु-
द्रालंकारभूतां संख्यालेख्यपट्टिकामिव कुबेरकोशस्य । पदयंत्रैतां
विस्मयमाजगाम मनसा सुचिरम् । आचार्यस्तु तामुद्धृत्य बन्ध-
वन्धुरे स्कन्धभागे भूपतेः । अथ नरपतिरपि प्रीतिमुपदर्शयन्प्रत्य-
वादीत्—‘आर्य, रत्नानामीदृशानामनर्हाः प्रायेण पुरुषाः । तपःसि-
द्धिरियमार्यस्य देवताप्रसादो वा । के च वयमिदानीमात्मनोऽपि
किमुत ग्रहणस्य प्रत्याख्यानस्य वा । दर्शनात्प्रभृति प्रभूतगुरुगुण-
गणहृतेन हृदयेन परवन्तो वयम् । संकल्पितमिदमामरणादार्योप-
योगाय शरीरम् । अत्र कामचारो वः कर्तव्यानाम्’ इति ।

समतिक्रान्ते च कियत्यपि काले गते चैकावलीवर्णनालापे लो-
कस्यानन्तरं लब्धविश्रम्भा राज्यश्रीस्ताम्बूलवाहिनीं पत्रलतामा-
हूयोपांशु किमपि कर्णमूले शनैराविदेश । दर्शितविनया च पत्र-
लता पार्थिवं व्यज्ञापयत्—देव, देवी विज्ञापयति न स्मराम्या-
र्यस्य पुरः कदाचिदुच्चैर्वचनमपि । कुतो विज्ञापनम् । इयं हि शु-

पदकं मध्यमणिः । पदमेव च पदकम् । हस्तमुक्तकाम् । परिवर्तुलत्वादस्ते यः
स्थितिं न बध्नाति । हस्तो हस्तसंज्ञा, वा नक्षत्रं च हस्तः । सकलमुवनभूषणं
कौस्तुभादिः, हरश्च । भूतिः समृद्धिः, भस्म च गुणो धर्मः, तन्मुख । महीभृतो
राजानः, पर्वताश्च । दुर्गतिद्वारिभ्यम्, नरकादिगतिश्च । तरलो हारमध्यगतो मणिः,
चञ्चलश्च । अंशुका रश्मयः, उत्तरीयं चांशुकम् । घनसारवच्छुक्लां कर्पूरवच्छुभ्राम्,
निरन्तरदृढधवलां च । अभिमुखस्य प्रतिमुखमागच्छतः, दन्तपङ्क्तिश्च मुखस्यामितो
भवति । वरः श्रेष्ठः, जामाता च । निजाः कराः सहजा रश्मयः स्वकश्च हस्तो
निजकरः । चक्षूरागः प्रीतिस्तया विहसतिका नर्महासः । मन्त्रः कर्तव्यावधारण-
म् । कोशो गङ्गाः । साधनं हस्त्यश्वादि । तेन प्रकृष्टाचरितस्य मन्त्रसमूहाराधन-
प्रस्तुतस्य । समुद्रः सागरः, सह मुद्रया च यो वर्तते । बन्धुरे ह्ये । प्रत्याख्या-
नस्य प्रतिषेधस्य । परवन्तोऽन्यायत्ताः ।

चामसह्यता व्यापारयन्ती हतदेवदत्तादेशा शिथिलयति विनयम् ।
अवलानां हि पतिरपत्यं वावलम्बनम् । उभयविकलानां तु दुःखा-
नलेन्धनायमानं प्राणितमशालीनत्वमेव केवलम् । आर्यागमनेन च
कृतोऽपि प्रतिहतो मरणप्रयत्नः । अतः काषायग्रहणाभ्यनुज्ञयानु-
गृह्यतामयमपुण्यभाजनं जनः' इति । जनाधिपस्तु तदाकर्ण्य तूष्णी-
मेवावतिष्ठत ।

अथाचार्यः सुधीरमभ्यधात्—'आयुष्मति, शोको हि नाम
पर्यायः पिशाचस्य रूपान्तरमाक्षेपस्य तारुण्यं तमसो विशेषणं
विषस्यानन्तकः प्रेतनगरनायकः । अयमनिर्वृतिधर्मा दहनः । अ-
यमक्षयो राजयक्ष्मा । अयमलक्ष्मीनिवासो जनार्दनः । अयमपु-
ण्यप्रवृत्तः क्षपणकः । अयमप्रतिबोधो निद्राप्रकारः । अयमनल-
सधर्मा संनिपातः । अयमशिवसहचरो विनायकः । अयमबुधसे-
वितो ग्रहवर्गः । अयमयोगसमुत्थो ज्योतिःप्रकारः । अयं स्ने-
हाद्वायुप्रकोपः, मानसादग्निसंभवः, आर्द्रभावाद्वजःक्षोभः, रसा-
दग्निशोषः, रागात्कालपरिणामः । तदस्याजस्रस्त्राविणो हृदयम-
हाव्रणस्य बहुलदोषान्धकारलब्धप्रवेशप्रसरस्य प्राणतस्करस्य शू-
न्यताहेतोर्महाभूतग्रामघातकस्य सकलविग्रहक्षपणदक्षस्य दोषच-

आक्षेपस्यापसारस्य । अनन्तान्कायति रावयतीत्यनन्तकः । अनिवृतिरस्वास्थ्य-
म्, निर्वाणभावश्च । अक्षयश्चिरस्थायी, क्षयरहितश्च । जनानर्दयति पीडयतीति
जनार्दनः, कृष्णश्च । अपुण्यप्रवृत्तः पापप्रवृत्तः । क्षपणको यः क्षपयति, नम्राटनकश्च ।
प्रतिबोधो विवेकः, स्नापादुत्थानं च । निद्रां प्रकिरति हिनस्ति निद्राप्रकारः । कर्म-
ण्यण् । निद्राविशेषश्च मोहरूपः । अनलेनाग्निना सधर्मा सहशः । अलसलक्षणो धर्म
आलस्यं यस्य सोऽलसधर्मा नालसधर्मानलसधर्मा । सम्यङ्निपातयति घातयति यः ।
त्रिदोषजो व्याधिश्च स संनिपातः । शिवः श्रेयः, हरश्च शिवः । विशेषेण नयति
मारयतीति विनायकः, विनायको विघ्नो वा, गणपतिश्च विनायकः । बुधाः पण्डिताः,
ग्रहमेदश्च बुधः । ग्रहो व्यसनम्, सूर्यादिश्च । अयोगोऽननुकूलं दैवम्, नित्तवृत्ति-
निरोधाभावश्च । ज्योतिःप्रकारोऽग्निमेदः, परं ज्ञानं च । स्नेहः प्रीतिः, पुष्टिहेतुश्च
वृतादिः । वायुप्रकोप उन्मादोऽत्र । मानसं चेतः, देवसरश्च । आर्द्रभावो वरसल-
त्वम्, सरसत्वं च रजोगुणविशेषो भूल्लिख । रसः प्रीतिः, रसायनं च । रागोऽभि-
ज्वलः, लौहित्यं च । कालोऽन्तकः, कृष्णश्च । तदस्येत्यादौ तत्तस्मादस्य शोकस्य
पारं विदुषामपि हृदयानि सोढुं नालम् । किं पुनरवलानां हृदयमिति संतप्तम् ।
अजस्रं सदा । अलं वाष्पः, रक्तं च । व्रणं च रक्तं स्रवति । एवमुत्तरत्रापि श्रेयम् ।

ऋवर्तिनः कार्यश्चासप्रलापोपद्रवब्रह्मलस्य दीर्घरोगस्यासद्रहस्य
सकललोकक्षयधूमकेतोर्जीवितापहारदक्षस्याक्षणरुचेरनभ्रवज्जपा-
तस्य स्फुरदनवद्यविद्याविद्युदुद्योतमानानि गहनग्रन्थग्रन्थि-
गूढगर्भग्रहणगम्भीराणि भूरिकाव्यकथाकठोराणि बहुशास्त्रोद्बहन-
ब्रूहन्ति विदुषामपि हृदयानि नालं सोढुमापातं किमुत नवनवमा-
लिकाकुसुमकोमलानां सरसविसतन्तुदुर्बलकमवलानां हृदयम् ।

एवं सति सत्यव्रते, वद किमत्र क्रियते, कृतम् उपालभ्यते,
कस्य पुर उच्चैराक्रन्द्यते, हृदयदाहि दुःखं वा ख्याप्यते । सर्वम-
क्षिणी निमील्य सोढव्यमूढेन मर्त्यधर्मणा । पुण्यवति, पुरातन्यः
स्थितय एताः केन शक्यन्तेऽन्यथाकर्तुम् । संसरन्त्यो नक्तंदिवं
द्राघीयस्यो जन्मजरामरणघटनघटीयन्नराजिरज्जवः पञ्चजनाना-
म् । पञ्चमहाभूतपञ्चकुलाधिष्ठितान्तःकरणव्यवहारदर्शननिपुणाः
सर्वकषा विषमा धर्मराजस्थितयः । क्षणमपि क्षममाणा गलन्त्यायु-
ष्कलाकलनकुशला निलये निलये कालनालिकाः । जगति सर्व-
जन्तुजीवितोपहारपातिनी संचरति झटिति चण्डिका यमाज्ञा ।
रटन्त्यनवरतमखिलप्राणिप्रयाणप्रकटनपटवः प्रेतपतिपटहाः । प्र-
तिदिशं पर्यटन्ति पेटकैः प्रतिपुरं प्रतप्तलोहलोहिताक्षाः कालकूट-

बहुलदोषा बहवोऽपगुणाः, कृष्णपक्षरात्रयश्च । अन्धकारो मोहः, तमश्च । शून्यता
किं कर्तव्यतामूढता । महाभूतप्रामो जन्तुसमूहः तद्भातकस्यायं च महान्तो भूताः
प्राणिनो यस्मिन् । प्राप्ते जनपदसमूहे तस्य यो घातकः स शून्यता । या जनरहि-
तस्य हेतुर्भवति । विग्रहः शरीरम्, विरोधश्च । दोषचक्रे मुख्यतया वर्तते यः स
दोषचक्रवर्ती च सार्वभौमः । उपद्रवो बाधा, व्याधेरुपर्यन्यो व्याधिश्च । उक्तं च—
'व्याधेरुपरि यो व्याधिर्भवत्युत्तरकालजः । उपक्रमविरोधित्वात्स ह्युपद्रव उच्यते॥'
इति । दीर्घरोगः क्षयादिः । असद्रहोऽनर्थासक्तिः, धूमकेतुश्च । अशोभनो मूढः । न
विद्यमाना क्षणमपि रुचिर्भोजनामिलाषः, क्षणरुचिस्तडिश्च । स्फुरन्त्याः प्रकाशमा-
नाया अनवस्थाया विद्याया विद्युता किञ्चिन्मात्रज्ञानेन विद्युदपि सकृदेव स्फुरति ।
तथा ग्रहणानां दुरवग्रहाणां ग्रन्थानां ये विषयमाः प्रदेष्टास्तेषां गुप्तो यो गर्भः
तद्ग्रहणेन गम्भीराणि ।

पुण्यवति पुरातन्य इत्यादौ ध्वनिच्छायाजन्मजरामरणघटनान्येव घटीयन्नरा-
व्या रज्जवः । पञ्चजना मानुषाः । 'मानुष्या मनुषा मर्त्या मनुजा मानवा नराः । स्युः
पुमांसः पञ्चजनाः पुरुषाः पूरुषा नराः॥' इति । पञ्चकुलोऽध्यक्षः । अन्तःकरणं मनः ।
कलाभागाः कलनं संख्यानम् । नालिका होरा । चण्डिका भीषणा, रौद्रदेवता-

कान्तिकालकायाः कालपाशपाणयः कालपुरुषाः । प्रतिभवनं भ्र-
मन्ति भीषणकिंकरकरघट्टितयमघण्टापुटपटुटांकारभयंकराः सर्व-
सत्त्वसंघसंहरणाय घोराघातघोषणाः । दिशि दिशि वहन्ति व-
हुचिताधूमधूसरितप्रेतपतिपताकापटुपतितगृध्रदृष्टयः शोककृतको-
लाहलाकुलकुटुम्बिनीविकीर्णकेशकलापशबलशवशिविकासहस्रसं-
कुलाः किलकिलायमानश्मशानशिविरशिवाशावकाः परलोकावस-
थपथिकसार्थप्रस्थानविशिखावीथयः । सकललोककवलावलेहल-
म्पटा वहला वहंलिहा लेढि लोहिताचिता चिताङ्गारकाली काल-
रात्रिजिह्वा जीवितानि जीविनाम् । तृप्तिमशिक्षिता च भगवतः
सर्वभूतभुजो बुभुक्षा मृत्योः । अतिद्रुतवाहिनी चानित्यतानदी ।
क्षणिकाश्च महाभूतग्रामगोष्ठयः । रात्रिषु भङ्गुराणि पात्रयन्त्रपञ्च-
रदारूणि देहिनाम् । अशुभशुभभावेशविवशा विशरवः शरीरनि-
र्माणपरमाणवः । छिदुरा जीववन्धनपाशतन्त्रीतन्तवः । सर्वमात्म-
नोऽनीश्वरं विश्वं नश्वरम् । एवमवधृत्य नात्यर्थमेवार्हसि मेधाविनि
मृदुनि मनसि तमसः प्रसरं दातुम् । एको हि प्रतिसंख्यानक्षण
आधारीभवति धृतेः । अपि च दूरगतेऽपि हि शोके नन्विदानी-
मपेक्षणीय एवायं ज्येष्ठः पितृकल्पो भ्राता भवत्या गुरुः । इत-
रथा को न बहु मन्येत कल्याणरूपमीदृशं संकल्पमत्रभवत्याः
काषायग्रहणकृतम् । अखिलमनोज्वरप्रशमनकारणं हि भगवती
प्रब्रज्या । ज्यायः खल्विदं पदमात्मवताम् । महाभागस्तु भिनत्ति
मनोरथमधुना । यदयमादिशति तदेवानुष्ठेयम् । यदि भ्रातेति
यदि ज्येष्ठ इति यदि वत्सल इति यदि गुणवानिति यदि राजेति
सर्वथा स्यातव्यमस्य नियोगे ।' इत्युक्त्वा व्यरंसीत् ।

भेदश्च । पेटकैः समूहैः । घोषणा राजाङ्गया पञ्चादिसंघः पट्टादिशब्दो दिशि दि-
श्येवंविधा रीतिर्विधेयेति । विशिखा वीथयः । रम्या मार्गा वहन्तीति संगतिः ।
कुटुम्बिन्योऽपहेलाः । शिविका वाहनम् । श्मशानमेव शिविरं येषां ते । वहला
दीर्घगौश्च । उक्तं च—'वहलाः कृत्तिका गावः' इति च । वहंलिहा छिद्रान्वे-
षिणी, वहंलिहा च गौर्वत्सल्य भवति । देहिनां शरीरवतां जीवाः प्राणिन एव ।
वन्धनपाशतन्त्रीतन्तवः । आत्मनोऽनीश्वरं न स्वायत्तम् । परतन्त्रमिदं । प्र-
तिसंख्यानं विवेककशला मतिः । दूरगते परभराधिकते । ज्येष्ठो भ्रातेत्याद्युत्तरो-
त्तरं साभिप्रायं व्याख्येयम् ।

उपरतवचसि च तस्मिन्निजगाद नरपतिः—‘आर्यमपहाय
 कोऽन्य एवममिदध्यात् । अनभ्यर्थितदैवनिर्मिता हि विषमविपद-
 बलम्बनस्तम्भा भवन्तो लोकस्य । स्नेहार्द्रमूर्तयो मोहान्धकारध्वं-
 सिनश्च धर्मप्रदीपाः । किंतु प्रणयप्रदानदुर्ललिता दुर्लभमपि म-
 नोरथमतिप्रीतिरमिलषति । धीरस्यापि धार्ष्ट्यमारोपयति हृदयल-
 धिमलङ्घितमतिवल्लभत्वम् । युक्तायुक्तविचारशून्यत्वाच्च शालीनमपि
 शिक्षयन्ति स्वार्थतृष्णाः प्रागल्भ्यम् । अभ्यर्थनाया रक्षन्ति च ज-
 लनिधय इव मर्यादामार्याः । दत्तमेव च शरीरमिदमनर्भ्याथतेन
 प्रथममेवातिध्याय माननीयेन भवता मह्यम् । अतः किञ्चिदर्थये
 भदन्तमियं नः स्वसा बाला च बहुदुःस्वस्नेदिता च सर्वकार्यावधी-
 रणोपरोधेनापि यावञ्चालनीया नित्यम् । अस्माभिश्च भ्रातृवधापका-
 रिरिपुकुलप्रलयकरणोद्यतस्य बाहोर्विधैर्यैर्मूत्वा सकललोकप्रत्यक्षं
 प्रतिज्ञा कृता । पूर्वावमाननाभिभवमसहमानैरर्पित आत्मा कोपस्य ।
 अतो नियुक्तां कियन्तमपि कालमात्मानमार्योऽपि कार्ये मदीये ।
 दीयतामतिथये शरीरमिदम् । अद्य प्रभृति यावदयं जनो लघयति
 प्रतिज्ञाभारमाश्वासयति च तातविनाशदुःखविश्रुवाः प्रजाः, तावदि-
 मामत्रभवतः कथाभिश्च धर्म्याभिः, कुशलप्रतिबोधविधाधिभिरुप-
 देशैश्चारजोभिः, शीलोपशमदायिनीभिश्च देशनाभिः, क्लेशप्रहाणहे-
 तुभूतैश्च तथागतैर्दर्शनैः, अस्मत्पार्श्वोपयायिनीमेव प्रतिबोध्यमाना-
 मिच्छामि । इयं तु प्रहीष्यति मयैव समं समाप्तकृत्येन काषा-
 याणि । अर्थिजने च किमिव नातिसृजन्ति महान्तः । सुरनाथ-
 मात्मास्थिभिरपि यावत्कृतार्थमकरोद्वैर्योदधिर्दधीचः । मुनिनाथो-
 ऽप्यनपेक्षितात्मस्थितिरनुकम्पेति कृत्वा कृपावानात्मानं वठरसत्त्वे-
 भ्यः कतिकृत्वो न दत्तवान् । अतः परं भवन्त एव बहुतरं जान-
 न्ति ।’ इत्युक्त्वा तूष्णीं बभूव भूपतिः ।

अनभ्यर्थितेत्यादौ ध्वनिच्छायावगन्तव्या । धीरस्य गम्भीरस्य । लङ्घितमाक्रान्तम् । शालीनमधृष्टत्वम् । भदन्तेति बौद्धकर्मविशेषपूजावचनम् । अवधीरणमुपेक्षणम् । विधेयैरायतैः । नियुक्तां स्वीकरोतु । देशनाभिः शिक्षाभिः । क्लेशा अविषादयः । तेषां प्रहाणम् । तथागतैर्बौद्धैरात्मास्थिभिरपि । यावदित्यत्र यावच्छब्दोऽवधारणे । मुनिनाथः सुगतः । वठरसत्त्वा जडप्राणिनः, सिंहाद्याः । एवं किल श्रूयते—पुरा काचन सिंही प्रसवकाले बुभुक्षानुरा खणावकान्भक्षयितुं प्रवृत्ता सौगतेन च समालोकयति काष्ठपात्खमांसप्रदानेन तस्माच्चरितेति ।

भूयस्तु वभाषे भदन्तः—‘भव्या न द्विरुच्चारयन्ति वाचम् ।
चेतसा प्रथममेव प्रतिग्राहिता गुणाः कायवलिमिमाम् । अमुना
जनेनोपयोगस्तु निरुपयोगस्यास्य लघुनि गुरुणि वा कृत्ये गुणवदा-
यत्तः’ इति । अथ तथा तस्मिन्नभिनन्दितप्रणये प्रीयमाणः पा-
र्यवस्तत्र तामुषित्वा विभावरीमुषसि वसनालंकारादिप्रदानपरि-
तोषितं विसर्ज्य निर्घातमाचार्येण सह स्वसारमादाय प्रयाणकैः क-
तिपयैरेव कटकमनुजाह्वयि निविष्टं प्रत्याजगाम ।

तत्र च राज्यश्रीप्राप्तिव्यतिकरकथां कथयत एव प्रणयिभ्यो
रविरपि ततार गगनतलम् । वहलमधुपङ्कपिङ्गलः पङ्कजाकर इव
संचुकोच चक्रवाकवल्लभो वासरः । प्रकीर्णानि नवरुधिररसारुण-
वर्णानि लोकालोकजूंषि यजूंषीव कुपितयाज्ञवल्क्यवक्त्रवान्तानि
निजवपुषि पूषा पापमुषि पुनरपि संजहार जालकानि रोचिषाम् ।
क्रमेण च समुपोद्दमानमांसलरागरोचिष्णुरुष्णांशुरुष्णीषवन्धसह-
जचूडामणिरिव वृकोदरकरपुटोत्पाटितः, प्रत्यग्रशोणितशोणाङ्गरा-
गरौद्रो द्रौणायनस्य रुद्रभिक्षादानशौण्डपुरमथनमुक्तमुण्डशिराना-
दिरुधिरपूरणकपिलः, कपालकर्पर इव च पैतामहः, पितृवधरु-
षितरामरागरचितः, पृथुविकटकार्तवीर्यासकूटकुट्टाककुठारतुण्डत-
ष्टदुष्टक्षत्रियकण्ठकुहररुधिरकुल्याग्रणालसहस्रपूरितो हृद् इव दू-
ररोधी रौधिरो भयनिगूढकरचरणमुण्डमण्डलाकृतिर्गुरुगरुडनखप-
ञ्जराक्षेपक्षपणक्षिप्तक्षतजोक्षितो व्यसुर्विभावसुः, कमठ इव च
लोष्ठ्यमानः, नभस्यरुणगर्भमांसपिण्डाण्ड इव च खण्डमानमानी-

भव्या भाग्यवन्तः । काय एव बलिहेतुत्वाद्वलिरिव कायवलिस्ताम् ।

पषण्डोऽपि चक्रवाकप्रियो मुकुलितो भवति । रुधिरसवत्तेन चारुणवर्णा-
नीति । यजूंषीति वेदोपलक्षणार्थः । याज्ञवल्क्यः शाकल्यस्य मुनेर्वेदानधीत्याज्ञानकु-
र्वेन्नरुणोपालब्धः ‘वेदान्परिख्यज’ इति । ततस्तेन चत्वारोऽपि वेदा रक्तोपलिप्ता
उद्धान्ताः । तेच शाकल्यमुनिना स्वे वपुषि संक्रान्ता इति धृतिः । क्रमेणेत्यादावुष्णां-
शुर्मुहूर्तमेवंविधो दृश्यत इति संवन्धः । समुपोद्दमानो वर्धमान इत्यर्थः । उष्णीषो
बध्यते यत्र स उष्णीषवन्धो मस्तकः । वृकोदरो भीमसेनः । द्रौणायनोऽश्वत्थामा ।
अत्र कथा—अश्वत्थामा सौप्तिके हतपुत्रया द्रौपद्या भीमसेनोऽभिधाय यद्यश्वत्थाम्नः
शिरश्छित्त्वा नानीयते तदाहं जीवितं त्यजामीति । ततोऽहमेवं करोमीति प्रतिज्ञाया-
सान्तांभीसं दद्यान्त्यासाधमस्यो रणधातो घृतान्यकोऽश्वत्थामा शस्त्राभावादिपीड्या
संमन्त्र्य ब्राह्ममन्त्रं भीमवधाय ददौ । एकाकिनश्च ब्रातुर्गमनाद्भीतेनार्जुनेन कृष्ण-

तः, नियतकालातिपातदूयमानदाक्षायणीक्षितः, धातुतट इव च
 सुमेरोरसुरवधाभिचारचरुपचनपिशुनः, शोणितकायकषायितकु-
 क्षिरतिविसंकटः, कटाह इव च बार्हस्पत्यः, सद्योगलितगजदान-
 वदेदलोहितोपलेपभीषणः, मुखमण्डलाभोग इव महामैरवस्य मुह-
 र्तमदृश्यत । जलनिधिजलप्रतिबिम्बितरविबिम्बराजिभास्वराभ्राव-
 लम्बिनी गृहीतार्द्रमांसभारेव चाबभासे वासरावसानवेला वेताल-
 निभा । ज्वलत्संध्यारागरज्यमानजलप्रवाहः पुनरिव पुराणपुरुषपी-
 वरोरुसंपुटपिष्टमधुकैटभरुधिरपटलपाटलवपुरभवदधिपतिरर्णसाम् ।
 अवसिते संध्यासमये समनन्तरमपरिमितयशःपानवृषिताय
 मुक्ताशैलशिलाचषक इव निजकुलकीर्त्या, कृतयुगकरणोद्यताया-
 दिराजराजतशासनमुद्रानिवेश इव राज्यश्रिया, सकलद्वीपजिगी-
 षाचलिताय श्वेतद्वीपदूत इव चायत्या, श्वेतमानुरुपानीयत निशया
 नरेन्द्रायेति ॥

इति श्रीवाणभट्टकृतौ हर्षचरितेऽष्टम उच्छ्वासः ।

सहितेन तमेवानुसरता ब्रह्मशिरोऽङ्गं मुमुचे। तदवसरागतैश्च नारदाद्यैर्मध्यस्थैर्मृतो-
 क्तं द्रौणेरन्नममिमन्त्रय प्रियाया गर्भे पतत्त्विति । अर्जुनेनाप्यात्मीयेऽस्त्रे संहते मीमो-
 ऽश्वत्थाम्नः सहजं मूर्धमणिमुन्मीय नातिचिरेणाजगामेति । मुक्तं स्वक्तम् । मुण्डं क्षि-
 रः । सिरा नाभ्यः । रुधिरबाहून्यो नाभ्यः । कुक्षकश्छेदनशीलः । कुठारतुण्डं कुठार-
 धारा । आक्षेपक्षपणमुत्क्षिप्य परित्यागः । क्षिप्तं निःसृतम् । लोठ्यमानः परिभ्रमन् ।
 नियतकालातिपातः प्रलयागमः । दाक्षायणी काली । पिशुनः सूचकः । वेता-
 लोऽपि गृहीतार्द्रमांसमरो भवति । पटलं समूहः । अवसिते निवृत्ते संध्यासमये निश-
 या । नरेन्द्राय श्वेतमानुरुपानीयतोपायनीकृत इति संबन्धः । आदिराजस्य मनोः,
 वैन्यस्य वा । मुद्रानिवेशो राज्याधिकारमहामुद्रा । चलिताय निर्गताय । आगत्या-
 गामिष्टुभदैवेनेति भ्रमम् ॥

दुर्बोधि हर्षचरिते संप्रदायानुरोधतः ।

गूढार्थोन्मुद्रणां चक्रे शंकरो विदुषां कृते ॥

इति महाकविचूडामणिशंकरकविरचिते हर्षचरितसंकेतेऽष्टम उच्छ्वासः ।

समाप्तोऽयं ग्रन्थः ।

निर्णयसागरेऽङ्कितानि विक्रेयसंस्कृत- नूतनपुस्तकानि ।

अद्वैतसिद्धिः ।

श्रीमत्परमहंसमधुसूदनसरस्वतीस्वामिप्रणीता ।
विद्वलेशीयव्याख्योपबृंहित-गौडब्रह्मानन्दीव्याख्यासनाथी-
कृता बलभद्रप्रणीतसिद्धिव्याख्या-अनन्तकृष्णशा-
स्त्रिसंगृहीतन्यायामृताऽद्वैतसिद्धितरङ्गिणी-
लघुचन्द्रिकासंग्रहश्च ।

मूल्यं १० रूप्यकाः, मार्गव्ययः १ रूप्यकः.

द्वैतमिथ्यात्वनिरूपणाधीनाऽद्वैतसिद्धिः द्वैतमिथ्यात्वसमर्थनेन वेदान्तानामखण्डार्थत्वसाधनेन श्रवणादिसाधनस्वरूपादिविवेचनेन मोक्षस्वरूपविनिश्चयेन न्यायामृताख्यद्वैतग्रन्थनिरासेनच भवतीति तत्सर्वमपि चतुर्भिः परिच्छेदैः कुर्वन्तीयमद्वैतसिद्धिः प्रमेयबहुलोपस्कृताऽतिगम्भीराचेति सुविशदमिदं सर्वेषाम् । तस्यायथार्थानर्थान् गृहीत्वा तत्खण्डयन्ती तरङ्गिणी खण्डयन्ती लघुचन्द्रिकाख्या व्याख्या गौडब्रह्मानन्दीयेति प्रथितैवात्युत्तमो ग्रन्थ इत्यत्रापि नास्ति संशयांशः । अपरातु व्याख्या न्यायामृततरङ्गिणी यामृतसौगन्ध्यनिरसनसमर्था सरलातीव मनोहारिणी विद्यते । लघुचन्द्रिकाव्याख्यानं विद्वलेशीयं लघुचन्द्रिकागूढार्थपरिह्वानेऽत्यन्तमेवोपकारकमतिविस्तृतं च । एतत्सर्वमप्येकत्र संयोज्य अस्मामिदिदानीमान्तं प्रकाशितमस्ति । सिद्धेरपरं व्याख्यानं बलभद्रीयं चातिदुर्लभमपूर्वचेति यावदुपलब्धं तदपि प्रकाशितमस्ति ।

न्यायामृताद्वैतसिद्धितरङ्गिणीलघुचन्द्रिकाणां संग्रहोऽपि तत्तन्मतनिष्कर्षावगमार्थमत्र संयोजितोऽस्ति । अपरमिदं सौभाग्यं यद् अद्वैतरत्नरक्षणाख्यस्य मधुसूदनसरस्वतीप्रणीतस्य लघुनिबन्धस्याप्यनेनैव साकमन्ते मुद्रणं कृतमस्ति । अनेकातिगभीरग्रन्थपरिकर्मितस्याप्यस्य ग्रन्थस्य मूल्यमल्पमेव १० दशरूप्यकाणि निर्णीतमस्ति ।

ब्रह्मसूत्रशाङ्करभाष्यम् ।

भामती-कल्पतरु-परिमलव्याख्यासहितम् ।

ब्रह्मस्वरूपमात्रप्रकाशनार्थं प्रवृत्तत्वाद्यथार्थाभिधानानि ब्रह्मसूत्राणि स्वरसतः पर्यालोच्यमानान्यद्वैतमेवावगमयन्ति । तत्परं चेदं शाङ्करभाष्यं प्रसन्नगम्भीरं नेतरैर्व्याख्यानैस्तथा चकास्ते यथा भामत्या । यस्याहि व्याख्या कल्पतरुरमलानन्दसंरक्षतीकृतिरतितरामानन्दमलं प्रेक्षकाणामादधाति । तद्विवरणं च परिमलामिधानं कल्पतरोः कल्पतरुभावमादधानं सर्वतन्त्रस्वतन्त्रादिविरुद्धाद्वैताप्यव्यदीक्षितेन प्रणीतं शब्दन्यायमीमांसादिशास्त्रप्रक्रियाप्रचुरं विदुषामत्यन्तमानन्दमावहतीत्यवचनसिद्धमिदम् । तेषामेषामेकत्रसमावेशेन सहृदयहृदयाह्लादकरीमिमां पञ्चग्रन्थीमद्य प्रकाशयामः ।

मूल्यं १० रु., मार्ग. १ रु.

श्रीमद्भगवद्गीता ।

(व्याख्याष्टक ८ मण्डिता ।)

१ शांकरभाष्यं २ आनन्दगिरिव्याख्या ३ नीलकण्ठी
४ मधुसूदनी ५ भाष्योत्कर्षदीपिका ६ श्रीधरी
अमिनवगुप्तपादाचार्यव्याख्या ८ मधुसूदनी-
व्याख्यागूढार्थतत्वालोकाविवरणं च ।

निर्दिष्टगीताव्याख्यास्तु यद्यपि काश्चन मुद्रिताः सन्ति तथापि तासामैकपथेन बोधास्वादासंभवादखिलवेदान्तरसिकमानुषप्राणिनो युगपदास्वादयितुं सर्वाभि-
स्त्वाभिः सह भवद्भिर्मुद्रणीयेयमिति चिराद्विद्वत्संघेरितेन मया प्रतिव्याख्यानं
मिमैरपि मनोहरैरायसाक्षरैः सुदृढचिह्नपत्रेषु मुद्रितास्ति ।

मू. ८ रु. ट. १ रु.

निर्णयसागरयन्त्रालयाधिपतिः

तुकाराम जावजी,

१। ५ का. ला. ग. १८।

कृतं काव्यं तेन कमकुलयाता स्थिति

सदां शक्तिः सदैव

निषिद्धा प्रत्यक्षा, ह्यनिकल स्मृति न

-पथा या वै निष्ठा

कृतं पारम्पर्यं सकलकुटुम्बाकुल

कुलोत्पत्तिर्यस्यैव द्वादि

१८। ५ का. ला. ग. १८।

नि ————— लम्

बहुलताम्बूलसिन्धूरचक्रुरितया।

निलभमान इव क्षीपान्तराण्योऽमुष्या।

ऽनुरागास्य — हवचक्रि ७
५० २०८.

